
नवद्वीप-प्रत्यागमन 

ॐ शरोगुरवे नमः ॐ 
बन्दना 
ओगुरु करुणासिन्धु' प्रेमानन्दसयं विभुम्‌ । 


अगत्येकर्यात बन्दे संगलालयविग्रहम्‌ ॥ 


५920-95 >> 


जय जय शुरु, खाञ्छाकल्पतरु, 
जीवने मरने गति १ 
करि प्रणिपात, एइ कर नाथ, 


तोमातेइ थाके मति ॥ 

जय गणपति, करिये प्रणति, 
अभय चरन तले । 

तोमार प्रसादे, सकल विपदे, 
पार हच अवहेले ॥ 

देवी वीनापाणि, इवेताजवासिनो, 
अज्ञाने ज्ञानदायनी । 

अविद्यानाशिनो, विद्या प्रदायनी, 
सर्व चित्त विमोहिनी ॥ 

शङ्कर शद्कुरी, ईइवर ईश्वरी, 
परम मंगलमय । 


® 

| 


नवद्वीप दादा ! मातोयारा सदा, 
| जे कथा शुनिया तुसि । 
| शे कथा बलिते, साध हय चिते, 
लिखिते ना जानि आमि ॥ 
तब प्राणधन, श्रीराधारमण, 
| तोमा सबाकार सने। 
| अविद्या नाशिया, तत्वज्ञान दिया, 
कर दिव्य ज्ञानोदय ॥ 
|। सह साङ्गोपाङ्ग, निताइ गौरांग, 
न द्यामय अवतार । 
हि सवार चरणे, कायमन प्राणे, 
$`. कोटि कोटि नमस्कार ॥ 
शयाम बनमाली, करेते सुरली, 
चुड़ाय मयूर पाखा । 
` सर्वरसधाम, जय राधाइयाम, 
> हृदि माझे दाओ देखा ॥ 
सरबस धन, श्रीराधारमण, 
नीलाचले लीलाकारी । 
करुणार सिन्धु, पतितेर बन्धु, 
वासना पुरनकारी ॥ 


CC-0. ASI Srinagar Circle, Jammu Collection. An eGangotri Initiative 


(२) 


जे जे लीला खेला, सदा आचरिला, 
स्फुति कर मोर प्राण ॥ 

लाभ कि अलाभ, भाव कि अभाव, 
इथे ताहि मोर दाय। 

जथा जथ जाहा, लिखाइओ ताहा, 
एइ निबेदन पाय ॥ 

| दादा . श्रीचेतन्य, भक्त अग्रगण्य, 
भावे गड़ा तनुखानि। 

करि निबेदन, कृपा वितरन, 
कर अभाजन जानि॥. 

कुष्णनगरमें नगरकौर्त्तक्त 


श्रीमन्महाप्रभूको नित्यविहार भूमि श्रीधाम नवद्दीपझे 
पूज्यपाद वाबाजी महाशय अपने गुरुदेवके आश्रममें नित्य 
नूतन भक्तों सहित सकीर्तनकर संकीत्तेनानन्दकी एक अपूव 
बाढ्में बड़े-बूढे,, स्त्री और पुरुष सभीको न जाने किस ओरु 
बहा लिये जा रहे थे । 


उसी समय एक दिन देवेन्द्रनाथ चक्रवर्ती | आकर 
बाबाजी महाशयसे बोले “दादा ! चालिये एक बार कृष्णनगर 


देख आयें ॥ बाबाजी महाशय खुश होकर बोले अच्छा 
' चलो केल ही चलें | साथियोंका भी यही मत्त हुआ! दूसरे 


दिन प्रातः कृत्यसे निवृत्त होकर बाबाजी महाशय सब भक्तों; 
को साथ ले आश्रमसे निकले । गञ्जाषार होते ही “आबार बलः 


हरनाम आवार बल” गाते हुए प्रेमांनन्दमें विभोर. हो नाचते 


नांच॑ते ' कृष्णनंगरकी ओर चल षड़े।'साथी सभी सुधबुधाखो 
कर पीछें-पीछे चले जा रहें थे ।' बालक, वृद्ध, स्त्री और पुरुषो; 


1 ये श्रीधाम नवर्द्ीपमे जय निताई” नामसे विख्यात थे । पहलेसे 
ही बाबाजी महाशयके साथ इनका आतृ भाव था | पहेले ये; सिलेट जिल 


स्कूलके हेडमास्टर थे ४ 

ऊ चरित-सुधा 


“का तो कहना ही क्या, घोर पाखन्डी लोग भी उन्हें देख मन्त्र- 
मुर्धसे हो रहे थे। 


नौ बजेक्रे लगभग सब लोग गोयाड़ी पहुंचे । स्थानीय 
बुलिस इन्सपेक्टर हीरालाल सिह कहीं जा रहे थे । कीत्तैन-ध्वनि 
सुनकर इधर आये और भक्तिपूर्वक सबको प्रणामकर बोजे 
“आप लोगोंका कहाँसे और कैसे आना हुआ ?' देवेन्द्रबाबू 
बोले “हम श्रीधाम नवद्वीपसे कृष्णानगर दर्शन करने आये हैं ।' 


हीरालाल बाबू-आप लोगोंका कहीं ठहरनेका 
प्रबन्ध है क्या 


देवेन्द्रबाबू-ना बाबा । हमने अभी कुछ ठीक नहीं 
'किया है । यदि निताई चाँदने व्यवस्था कर रखी है तो हम 
नहीं जानते । 


हीरालाल बाबू-मेरा एक अनुरोध है । आप अभी 
शहर न जायें । खड़े नदीके तटपर श्रीकन्ठ बाबूके बगीचेमें 
विश्वामकर वहाँ प्रसादादि पाकर शहर जायें तो अच्छा है । 


देवेन्द्रबाबूने हीरालाल बाबूका प्रस्ताव स्वीकार किया 
और द्र.तवेगसे कीर्तन मंडलीके सामने जाकर उसे बगीचे 
की ओर मोड़ दिया । आज मानो दादा भाईके अनुगत हैं । 
भाईका जिधर इ गित होता है दादा उसो ओर नाचते-नाचते 
चले जाते हैं । श्रीकन्ठबाबूके बगीचेमें पहुँचकर बाबाजी महाशय 
ने कुछ देर उहंडकीत्तंन किया । इधर हीरालालबाब्ूने बीस-पचीस 
भक्तोंकेलिये दाल, चावल, इत्यादि भोगकी सामग्री लाकर 

कृष्णानगरमें नगरकीत्तेन [२ 


उपस्थित की । बाबाजी महाशयके आदेशसे रसोई बनना 
आरम्भ हुआ । हीरालाल बाबू इस आनन्दमय संगको छोड एक 
पग भी वहाँसे हटना नहीं चाहते थे । किन्तु क्या करें । सरकारी 
कार्यको एक घन्टेके लिये जाना ही पडा । पर इनके प्रसाद पाने 
के समयसे पूर्व ही वहाँ आकर उपस्थित हो गये । 


नवद्ठीपसे एक महापुरुष संकीत्तंन लेकर आये हँ--यह 
खबर क्रमशः सारे शहरमें फैल गई । धीरे-धीरे भक्त जैसे एक 
दो बाबू आने लगे । स्थानीय सबरजिस्ट्रार बाबू योगेशचन्द्र 
सान्यालभी एकवार आकर दर्शन कर गये । आप एक घर्म- 
निष्ट शाक्त ब्राह्मण थे। बेरागी वष्णवोंके प्रति आपकी विशेष. 
श्रद्धा न थी । पर आप गुणवान व्यक्तियोंके सदा पक्षपाती थे ।. 


आहारादिके पश्चात्‌ कुछ देर विश्रामकर चार बजेक्रे 
लगभग बाबाजी महाशय दलबल सहित कीर्तन करते-करतेः 
कालिजके निकट पहुँचे। इधर कालिजकी भी छुट्टी हुई 8 
कालिजके प्रोफेसर अधरबाबू और कालजियेट स्कूलके शिक्षक 
ब्रजलालबाबू आकर कीर्तानमै सम्मिलित हुए । यह देख 
कालिजके बहुतसे विद्यार्थी भी कीर्त्तनके साथ हो लिये । 
बाबाजी महाशय कीर्तन करने लगे:- 


निताइ गौराङ्ग बल, जनम पेयेछ भाल, . 
कलियुगे आर गति नाई। 

जे दिल ए शब्द ज्ञान, कर ताँर गुणगान, 
ए बिद्या शिखना केन भाई ॥ 

चौराशी लक्ष जोनि, कतना स्रमिले तुमि, 
क्रिमि कीट नाना देह धरि । 

बहू सुकृतिर फले, भारते जनम निले, 
नरदेह अङ्भिकार करि ॥ 

शत सन्धि जर जर, पेथे एई कलेवरः 
एत गर्व करिछ कि आशे। 

एषास्मिका व्याधि जत, बेडया आछथे कत; 
कि जाति कखन केबर नाशे ॥ 

जे देह आपन ज्ञाने, जत्न कर रात्रि दिने; 
बसन भूषन कत बेशे, 

। परमात्मा भगवान्‌, जबे हबे अन्तर्धान, 

| भस्म विदू क्रिमी अवशेषे ॥ 

| पाय पडि छाड भम, किछु नाहि परिश्रम, 
हरि हरि बल, अविराम ॥ 

कह लक्ष कथा आन, ताहे न आलिस ज्ञान; 
कि भार कि बोझा कृष्णनास ॥ 

कर जुडि भिक्षा चाइ, हरि हरि बल भाई, 
सुखे तोर जाब्रे परिनास। 

ना लागिबे टाका कडि, ना छाड़िबे घर .बाड़ि, 
मुखे मात्र बल हरिनाम ॥ 


“तुम्हें अच्छा मनुष्य जन्म मिला है । इसलिये 'निताई 

गौरांग! बोलो । कलियुगमें और «किसी प्रकार गति नहीं है ! 

जिन्होंने तुम्हें शब्द-ज्ञान दिया-है, उनका ही गुणा-गान क्‍यों न 
|| करो ? यह गुण-गान करनेको विद्या ही क्यों न .सीखो ? 
चौरासी लाख योनियोंमें .कीडे-मकोडे आदिका देह धारणकर 

| न जाने-कितना भ्रमरा, किया है तुमने । बहुत सुकृतिके फलस्व- 
॥ रूप अब तुम्हें दरदेह “प्राप्त हुआ है और भारतवषमें तुम्हारा 


। | CC-0. ASI Srinagar Circle, Jammu Collection. An eGangotri Initiative 
} 


कृष्णनगरमें नगरकोत्त न [% 


जन्म हआ है । पर न जाने किस आशाको लेकर तुम सेकड़ों 
जोड़ और थिगलियां लगे हुए इस नरदेहका गर्वे करते हो । 
कर्मफल जनित कितनी व्याधियां इसको घेरे हुए हैं । न जाने 
कब उनके कारण इसका नाश हो जायगा । जिस देहको हम 
अपना जानकर रात-दित बड़े यत्नसे तरह तरहके वस्त्रा भूषणों 
से सुसङित करके रखते हैं, उसमेंसे जब परमात्मा अन्तर्ध्यांन 
हो जायेंगे तब केवल राख, मल और क्रिमि अवशेष रह्‌ जायंगे 
इसलिये, मैं तुम्हारे पेरों पड़ कहता हूँ कि इस भ्रम जालको 
छोड़कर अविराम हरिनामका उच्चारण करो । सुख पाओगे। 
तुम्हें न पैसा खर्चना है, न घर छोड़ना है । 
इस प्रकार बहुतसी पद-पदावली गाने लगे । 
शहरका कृष्णनगर नाम आज सार्थक हो रहांहै। 
दुकानदार दकान छोड़ 'हरिबोल' कहकर नाच रहे हैं। आफ़िस 
के ब्राबू लोग आफ़िसकी पौशाक पहने धूलमें लोट-पोट हो 
रहे हैं कुलो सरपर बोझा रखे आतन्दमें विभोरसे कूम-फूम 
कर नृत्य कर रहे हँ । बाबाजी महाशय प्रेम-यद्गद्‌ कण्ठसे 
केवल इतना कहते हैं आबार बल हरिनाम, आवार बल । एइ 
इरेकृष्ण नाम आबार बल । (मधुमाखा! हरि नाम) (नाम 
नामी एक आत्मा) नामेर वर्णे-वर्णे सुधा माखा) (नाम लइते 
प्रेम हबे) (भाई तोदेर पाये पड़ि)) आवार बल । 
_ बार-बार हरिध्वनि हो रही है और बाबाजी महाशय 
का शरीर पुलकावलिसे विभूषित हो रहा हे । भावमें विभोर 
होकर वे बार-बार भूमिपर गिरने लगते हैं और पांच-सोत 


-फमुधुसे लिपटा हुआ । 


रमाई तुम्हारे परौ पडू । 

लोग मिलकर किसी प्रकार उन्हें संभाल पाते हे । इस अवस्था 
में जब कम्प होता हे तव सभी लोग हवाके झकोरोसे हिलते 
हुए केलेके पत्तोंकी तरह कांपने लगते हैं और अश्रुधार रोके 
नहीं रुकती । सब आत्महारा हो रहे हैं। किसीका खोल 
बजाते-बजाते हाथ पट गया है, पर उसे होश नहीं । करताल 
बजाते-बजाते किसीके हाथका चमड़ा निकल गया है, और 
उसे पता नहीं । किसीके हाथसे करताल गिर गया हे और वह 
हाथसे ताली व्जा-८जाकर नृत्य कर रहा है । कोई दूसरा 
उसो करतालको उठाकर बजा रहा है और कीत्तन कर रहा 
हे । संध्यादेवी भी मानो इस सर्वचित्ताकर्षक कीत्त नको सुन 
कर विमुग्ध हो सदलबल धीरे-धीरे आकर उपस्थित हुई । चारों 
ओरसे कोई लालटेन, कोई लैम्प.लेकर आने लगे । इस प्रकार 
बहुत समयतक कोत्तंन करनेके पश्चातु अपनी इच्छा न होते 
हुए भी भक्तगणोंको थका जान बाबाजी महाशयने रात्रि 
आठ बजेके लगभग कीत्तंन समाप्त किया । 


श्रौकन्ठ बाबूका बगीचा आज जनतामे ठसाठस भरा है। 
सभीके मुखसे हरिबोलकी ध्वनि निकल रही है। सब लोग 
अलग-अलग दल बनाकर 'हरिबोल' बोलते-बोलते बगीचेमें | 
आ-जा रहे हैं। कभी भी जिसके मुखसे हरिनाम सुनाई नहीं पड़ता | 
था वह भी मानो एक प्रकारके नशेमें ड्बकर उद्दण्ड नृत्य 
कर रहा है और हाथसे ताली बजा-बजाकर 'हरिवोल' बोल 
रहा है । रात कोई ग्यारह बजे सबको होश हुआ और अपने 
अपने घर की सुध आई । अधर बाबू, जोगेश बाबू आदिने कहा 
“कल शनिवार है,कीत्त न थोड़ा आगे ही क्यों न निकालें” 
बाबाजी महाशयने इसका अनुमोदन किया । सब लोग परमा- 


| 

| 

| 

| 

| 

| 

। 

| 

नन्दित हो अपने-अपने घर चले गये । रात्रिमें इन लोगोके 
भोजनादिकी व्यवस्था हीरालाल बाबूने ही की। 

प्रभात होते ही जोगेश वाबूने आकर विनीत भावसे बाबाजी 
महाशयसे पूछा “आपके साथियोंके आहारादिकी व्यवस्था 
क्या है?! 

बाबाजी--बाबा ! हम भिखारी हैं,हमारे लिये व्यवस्था 
का वया प्रश्‍न ? प्रभु जिस समय जो दे देते हैं वही पा लेते हैं । 

जोगेशबाब--यह बात तो बाबा सभीकेलिये समानरूप 
से लागू है। प्रभुके दिये बगेर वया किसीको वुछ मिल सकता 
है ? फिर भी प्रत्येक मनुष्यका अपना अलग नियम होता है, 
जैसे, 'मैं अमुक व्यत्तिके हाथका या अमुक प्रकारका भोजन 
न करूगा! । 

बादाजी-- आप लोगोंमें विधवा स्त्रियोंका जिस प्रकार 
आहार होता है हमारा भी उसी प्रकार होता है । परन्तु विधवा 
स्त्रियोंमें कोई-कोई अनिवेदित वस्तुका आहार कर लेती हैं 
जो हम लोग नहीं करते । 

जोगेश बाबु--अच्छा, नारायणका प्रसाद क्या आप लोग 
ग्रहण कर लेते हैं ? 

बाबाजी--बावा ! नारायण ही तो हमारे देवता हैं। ऐसा 
कौन पाखंडी है जो नारायणका प्रसाद न ग्रहण करता हो ? 

जोगेश बाबू-मेरी मां और विधवा बहिन हैं। यदि आपकी 
'अनुमति हो तो उनके द्वारा भोजन पकवाकर नारायणका 


' भोग लगाऊ और आज आप सब मेरे घर ही प्रसाद पायें। 


बाबाजी-अच्छा, निताईकी इच्छासे ऐसा ही होगा । 
जोगेश बाबू अति प्रसन्न हो घर गये और माँसे बोले 'माँ 

. को यही वोध होता है कि ये कोई महात्मा हैं। इनके दशेंन 
मात्रसे भक्तिका उदय होता है ।' यह कहकर माने सब लोगोंसे 

नवद्वीपसे एक महापुरुष आये. हैं + आज हमारे घर भोजन 
करेगें । उनके साथ बारह-चौदह साधु भी हैं ! अति पवित्र भांब 
से नारायणका भोग लगाकर उन्हें प्रसाद देना होगा ।' जोगेश- 
बाबूको वहिन बोलीं मैंने कल रात्रि एक स्वप्न देखा था। खूब ' 
दीर्घाकार एक साधु आकर मुझसे कह रहे हैं बहिन बड़ी भूख | 
लगी है, कुछ खाने को दो ।' मैं आनन्दमें विभोर हो गई 
और उनके बैठनेके लिये आसन लगा दिया । बस इतने में मेरी 
नींद टूट गई । जो हो हम लोग बहुत पवित्रतासे नारायणका 
भोग लगायेगें ।' जोगेश वाबूने जितना सम्भव हो सका भोजन 
का आयोजन कर दिया और दफ्तर चले गये । किन्तु उनका 
मन इन महापुरुषके ही चरणोंमें लगा रहा । दफ्तरका काय 
करते समय बराबर इनकी मूत्ति उनके सामने नृत्य करती | 
रही | बारह बजेके निकट जोगेश बावूके यहाँसे एक व्यक्तिः 
बाबाजी महाशयको लिवाने गया । बाबाजी महाशय भक्त 
मंडली सहित कीर्तन करते-करते जोगेश बाबूके यहाँ आकर 
उपस्थित हुए । कुछ देर नाम करनेके पश्चातु बाबाजी महाशय | 
जोगेश वावूकी वहिनको सम्बोधनकर बोले “दीदी बडी 
भूख लगी है कुछ खाने को दो।माँ कहाँ हैं?” यह सुनकर 
जोगेश बाबूकी बहिन अति विस्मित भावसे माँके निकट | 
जाकर बोलीं “माँ मैंने कल रात जो स्वपन देखा था, वह्‌ | 
बिल्कुल , ठीक हुआ,। ठीक इन्हींके समान एक साधुने कल | 
रात ठीक इसी आवसे मुझसे खानेको मांगा था | यह अवश्य | 
ही कोई महापुरुष हैं ?' माँ बोलीं 'जोगेश ने भी यही बात 
कही थी । इनका आकार-प्रकार भाव-भंगि आदि देखकर हृदय 

बैठकके कमरेमें विश्राम करनेकी प्रार्थनाकी । थोड़ी ही देरमें 
ठाकुरजीका भोग लग जानेपर सबको प्रसाद पानेके लिये बिठा 
दिया । माँ और बहिन दोनों प्रसाद परसने लगी । माँ बोलीं, 
“बाबा मनमें किसी प्रकारका सन्देह न करना । मैंने जल तक 
का नारायणाका भोग लगाया है। नारायराके प्रसादके अति- 
रिक्त और कुछ भी आपलोगों को न परसूंगी ।' बाबाजी महा- 
शय बोले, “माँ मगवत्‌--अनिवेदित वस्तु ग्रहण करनेसे अपराध 
होता है भगवदपराधीका कभी मंगल नहीं होता । फिर सन्तान 
का जिससे अमंगल हो ऐसा क्या कभी माँ कर सकती है ? 
इस प्रकार कथोपकथनके साथ सब लोग प्रसाद पाने लगे। 
इसी समय जोगेश वाबू आफिससे आगये, और माँ और बहिन 
के मुखसे सारा वृत्तान्त सुन बड़े सुखी हुए। जब सब लोग 
प्रसाद पा चुके जोगेशबाबू बोले, “आज बगीची न जाकर यहीं 
विश्राम करें तो अच्छा हो, यहाँ से नगर कोत्तेन निकालनेमें 
भी विशेष सुविधा होगी ।' बाबाजी महाशय बोले, “जिसमें 
आप लोगोंकी सुविधाहो वेसाही करें ।” जोगेशबाबू बहुत प्रसन्न 
हुए और बेठकमें सबके विश्रामका प्रबन्धकर स्क्यं प्रसाद पाने 
लगे | कुछ समय विश्राम करनेके पश्चात कोई साढ़े तीन बजे 
सबलोग कीर्तन निकालनेके उद्योगमें संलग्न हो गये। किसी 
को निमत्रित करनेकी आवश्यकता न पडी । बहतसे लोग 
जोगेश बाबूके घर आकर एकत्र होने लगे । बाबाजी, महाशय 
ने कीर्तन आरम्भ किया-- 

प्रकट अप्रकट लीलार. दुइत बिधान । 

प्रकट लीलाय करेन प्रभू निजे नृत्य गान ॥ 

अप्रकटे नास रूपे साक्षात्‌ भगवान्‌ । 

कीर्तन बिहारी रुपे सदा बतंमान ॥ 

(प्रभुर) दक्षिण श्रीनित्यारन्द बामे गदाघर ! 
सम्मुखेते नुत्यावेशे कुबेर-कुमार ॥ 
गदाधरेर आसे श्रीबास आर नरहरि । 
'चौषट्टि -महान्त द्वाद गोपाल संगे करि ॥ 
सबाकार आगे निताइ दुबाह तुलिया* ! 
हरे कृष्ण हरिनाम जान बिलाइया ॥ 


मुखे आबराबल हरिनाम आबार बल! 


{ आसार प्रेमदाता निताइ बले ) 

( निताइ जारे देखे तारे बले) 

( आमि बिना मूले बिकाइब ) 
अक्रोध परमानग्द नित्यानन्द राय। 
अभिमान शून्य निलाइ नगरे बेड़ाय़॥ 
अधम चंडाल जनार घरे-घरे गिये। 
जहर दुर्लभ प्रेम दिछेन जाचिथे॥ 
जे ना लय तारे बले दन्ते तृन धारि। 
आमारे कितियाः लह भज गोरहरि॥ 
एत बलि नित्यानन्द भूमे गइ जाय। 
सोतार पर्बत जेनो घूलाते लोटाय॥ 
ए हेन दयाल प्रभु जेबान भजिल। 
मानब-जनम सेइ हेलाय! हाराइल“॥ 
गोरा प्रेमे गरगर निताइ रगिया। 
हरिबले चले जाय दलिया ढुलिया“॥ 
अरुन कमल जिमि नयन जुगल। 
गोरा गोरा, गोरा बलि झरेर अबिरल ॥ 


१उठाकर, “खरीद, *वूथा, “खोया, “भूमते हुए -ग्रश्नु बहाते हैं । 

करुना सागर सोर प्रभु नित्यानन्द । 
भज भज, भन्न भाई पाइबें आनन्द ॥ 
सुखे बा दुःखे ते किस्बा जथा जथा भाक ।. 
दिनान्ते निशान्ते किबा निताइ बोले डाक ॥। 
निताइ, निताइ, निताइ, निताइ बल भाई ४ 
निताइ गोरांङ्ख बिते आर गति नाइ\ 


और भी अनेक प्रकारके यदोंका कोत्तन होने लगा) 
अगणित लोग इकट्ठा हो गये । कोन कहाँ गिर रहा है, कौन 
किसे पकड़ रहा है, किसींको सुध नहीं । कोई भूमिमें लोट रहा: 
है, कोई बाबाजी महादायके चरण पकड उच्च स्वरसे 
रूदन कर रहा है, कोई प्रेमोन्मत्त भावसे उद्दण्ड नृत्य कर रहा 
है । बाबाजी महाशयके झरीरमें अष्टसात्विक विकारोंका पूर्ण 
रुपसे विकास हो रहा है । निरन्तर पुलक, अश्र, और कम्प 
हो रहा है । जो कोई भी उस सुमधुर नुत्य-मंगि, अविरल अश्न, 
विसर्जन और भाव-भूषणाविभूषित विशाल शरीरका एकबार 
दर्शन कर लेता है वह एक अनिर्वचनीय आनन्द रसमें निमग्न 
हो जाता है । कृष्णानगर आज नदिया नगरको भाँति जान 
पड़ता है । बालक-वृद्ध, नर-नारी, धनी और भिखारी, सभी के 
मुख से 'निताइ, निताइ, निताइ, निताइ, निताइ बल भाई' की 
ध्वनि उठ रही है । जोगेश बाबू, अधरबाबू, रामगोपाल बाबू, 
अम्बिका बाबू, अश्विनीबाब्र हरिहर बाबू इत्यादि सभी नंगे 
बदन, नंगे पैर, घूल में सने, अश्र, विसर्जन करते और हाथसे 
ताली बजाते हुए नृत्य कर रहे हैं। बाबाजी महाशय बिलकुला 
संज्ञाहीन हैं । क्या हिःदू, क्या सलमान जिसे भी सामने पाते 
हैं उसे अपनी विशाल भुजाओंमें भर 'निताइ” कहकर मानों 
निताइचाँदके श्रीचरणोंमें समपंण कर देते हैं। वह भी 

मंत्रमुग्धवत्‌ निताइ, निताइ, निताइ, निताइ, निताइ, 
बोलभाई,' गाकर नाचने लगता हे । 


इस प्रकार रात्रिमें कोई नौ बजे सबलोग जोगेदाबावके 


घर लोटे और कोर्त्तन समाप्त कर कुछ देर विश्राम किया। | 


जागंशबाबूकी माँ ओर वहिनने पहलेसे ही नाना प्रकारके भोजन 

[यणका भोग लगाकर तैयार कर रखे थे । सब बडे आनन्दसे 
प्रसाद पाकर इरिनाम करते-करते श्रीकंठवाबक्रे वगीचे लौट 
आये । 


श्रीक ठबाबुक्नी बगीचीमें 


श्रीकंठबाबुकी बगीचीमें परमानन्दपूर्वंक दिन व्यतीत 
होने लगे । एक दिन कालिदास बन्दोपाध्याय और नवट्टीपदास 
बगीचीके एक छोटे कमरेमें हाथसे ताली बजा-बजाकर 'निता 
निताई, निताई, निताई,निताई बल,भाई । निताइ गौरांग बिने 
आर गति नाइ' पदका कीर्तन कर रहे थे । क्रमशः एक एक 
कर आठ-दस व्यक्ति और वहां आकर कीर्रीनमें योग देने लगे । 
जब कीर्तन अच्छी तरह जम गया तब सब लोग वहाँ जा 


उपस्थित हुए जहाँ बड़े बाबाजी महाशय बहुतसे लोगोंके साथ - 


बैठे थे। बाबाजो महाशय ओर अन्य सभी लोग भट उठकर 
उनके साथ कीर्तन करने लगे । बहुत देर तक उद्दंड कीत्त॑न 
करनेके पश्चात्‌ बाबाजी महाशयने पद उठाया: 


निताइ मोदेर जीवनधन निताइ मोदेर जाति 
निताइ बिहने सादेर आर नहि गति॥ 
संसार सुखेर मुखे तुले दिये छाइ। 
नगरे मांगिया खाब गाइये निताइ॥ 

जे देशे निताइ नाइ से देशे नाजाब। 
_ निताइ बंसुखोर मुख कभुना हेरिब॥ 
` कांधेर पेता जेमन .ना छाडे ब्राह्मान्‌। 
तेमति निताइ मोदेर सरबस धन॥ 
गंगा जार पद जल हिर शिरे धरे। 
हेन निताइ न भजिये दुःख पेये मझरे॥ 
ताइ बलि भज भाइ गौराङ्ग निताइ। 
कलिभव एड़ाइते आर गति नाइ॥ 
“निताई हमारे जीवनधन और जाति पाति सब कुछ हैं । 
निताइं बिना हमारी गति नहीं ! हम संसार सुखके मुखमें राख 
झोंककर नगर-नगर, ट्रार-ट्वार मांग कर खायेंगे और 'निताइ, 
निताइ' गाते जायंगे। जिस देशमें निताइ नहीं वहां कभी न 
जायंगे । जिनके चरणोंका जल शिवजी सिरपर धारण करते 
हैं ऐसे निताइ को न भजकर लोभ वृथा दुःखसे मरते हैं । 
इसलिये कहता हूँ निताइ-गौरका भजन करो । कलिकालमें 
भवसांगरसे पार होनेका और कोई उगाय नहीं ।' 
सबलोग कीर्तानानन्दमें मतवाले हो रहे थे । कालीदास 
बाबू और बाबाजी महाशय एक दूसरेके गलेमें हाथ डालकर 
मधुर नृत्य कर रहे थे। अधर वाबूके गुरुदेव | एक ओर खड़े 
कीर्तन सुनरहे थे और नेत्रोंके जलसे उनका मुख और वक्षःस्थल 
भीग रहे थे । यकायक वे उच्च स्वरसे रोदन करने लगे । किसी 
का बस नहीं था कि उन्हे स्थिर कर सकता । उन गेरुआवस्त्र 
चारी, रुद्राक्षमाला-विभुषित, सिन्दूर-तिलक-शोभित,अनतिदीचे, 
स्थूलकाय, नैतिक, शावत ब्राह्मणकी आति और उनका रजमें 
लोट-पोट होते. उच्चस्वरसे रोदन देख सब लोग विस्मयाविष्ट 


1 ये एक नैष्ठिक ब्राह्मण थे । गुरुगीरो इनका पेशा था । 

हो गये । कीर्तन इतनी तन्मयतासे होरहा था कि किसीका किसी 
को स्थिर करनेका प्रश्न ही नहीं उठता था । थोड़ी देरमें कीर्तन 
समाप्त हुआ । परन्तु ब्राह्मणका रोना अबभी बन्द नहीं हुआ ) 
बाबाजी महाशयके इ गितसे कालीबाबू उनका सिर अपनी 
गोदीमें लेकर बेठ गये। थोड़ी देरमें जब वे कुछ सुस्थ हुए तो भरे 
कंठसे कहने लगे “बाबा ! मैं घोर अपराधी हूँ । निताइ-गौर 
भजनेवाले लोगोंपर मेरी प्रीति तो दूर रही, उनपर मेरी श्रद्धा 
भी न थी) आज आप दोनोंके नृत्यके समय मैंने एक 
अपूर्वं दर्शन किये । मैंने देखा कि जैसे ठीक निताइ-गौर दोनों भाई 
भावमें विभोर होकर नृत्य कर रहे हों। उनके दर्शनमात्रसे मेरा 
कठिन हृदय द्रवित होगया और चक्षु झुलस गये। मैं और अधिक 
न देख सका और मुझे नेत्र बन्द कर लेने पड़े । थोड़ी देरमें आँखें 
खोलीं तो देखा कि वह अपरुप रुप नहीं है) यह क्या हुआ ? 
आप लोग मेरे ऊपर कृपा करें ! इतना कह वे और अधिक 
व्याकुल होकर रोने लगे ) कालीबाबूने बहुत प्रकारसे सान्त्वना 
वाक्योंसे आश्वस्त कर उन्हें बिठाया । तब बाबाजी महाशय 
बाबाको दृढ़ आलिंगन कर अश्रुगद्गद्कंठसे कहने लगे “बाबा, 
आष मांके विशेष कृपापात्र हैं। तभी अवतारों के सार निताइ- 
गौरांग देवके दर्शन आपको हुए हैं ॥ नाम नामी अभिन्न हैं ॥ नाम. 
रूपमें वे साक्षात्‌ वर्तमान है ।' ड 
ब्राह्मण--बाबा ! नामतो बहुत दिनोंसे सुन रहा हुं) 
पर आज पर्यन्त, कभी मेरा हृदय द्रवित नहीं हुआ | आपको _ 
जबसे देखा है मेरे प्राण जैसे किसी एक अपुवे भावसे विभावित | 
हो रहे हैं । जिन लोगोंको मैंने आज तक अवज्ञाकी दृष्टिसे देखा 
है आज अवनत मस्तकसे उनकी पद-धूलि धारण करनेकी इच्छा | 
हो रही है । उसे मैं नामका प्रभाव कहूँ या आपकी शक्तिका ? | 

बाबाजी महाशय- नाम सर्वशक्तिमान है । नामके लिये 
असाध्य कुछ भी नहीं । भगवान्‌ स्वयं भी जिउ कार्यको नहीं कर 
सकते वह नाम द्वारा अनायास सम्पन्न होता है । प्रमाण रूपमें 
देखिये-त्रेता युगमें रामचन्द्र सीताजीका उद्धार करनेकेलिये 
पुल बांधकर लंका गये थे, परन्तु हनुमान उन्हीं रामचन्द्रका 
नाम लेकर एक फलांगमें समुद्र पार होगये थे । द्रारकामें सत्य- 
भामादेवीने उमा्रतके उपलक्ष्यमें देर्वाष नारदको कृष्णके बरा- 
बर सोना तोलकर देनेका संकल्प किया । उ'होंने तराजूके एक 
पलड्ेपर कृष्णको विठाया और दूसरेपर बहुतसा सोना रखने 
लगी । पर वे जितना भी सोना रखती थीं सोबेवाला पलड़ा 
दूसरे पलड़ेसे ऊ'चा ही रहा आता था । यह देख वे बहुत संक्रटमें 
पड़ गयीं । उन्होंने रुक्मिणीदेवीसे परामर्श किया । रुक्मिणीदेवी 
ने तराजूपरसे सारा सोना हटादिया और उसको जगह नामाँ- 
कित एक तुलसी-पत्र रख दिया । तुलसी-पत्रके रखते ही वह 
पलड़ा भुक गया । इसलिये कहता हूँ कि नामकी अपार महिमा 
है। नाम वृक्षादि स्थावर, पदार्थीको भी नचा सकता है, मनुष्यों 
का तो कहना ही क्या । 


इस प्रकार तत्वालोचना होते-होते मध्यान्ह होगया । सब 
लोग अपने-अपने धर गये । इन लोगोंने भो प्रसाद पाकर विश्राम 
'किया । आगन्तुक दुःखी कंगाली लोगोंको भी महाप्रसाद दिया 
याया । डेढ़ महीने तक इसी तरह नित्य चार पांच सौ व्यक्ति 
प्रसाद 'पाते रहे । कहांसे नित्य प्रातःकाल इतने लोगोंके प्रसाद 
की सामग्री जुट जातो यह प्रभु ही जाने । पर बाबाजी महाशय 
'जितने दिन कृष्णनगरमें रहे उन्होंने दूसरे दिनके लिये कुछ भी 
संग्रह न करने दिया, यहांतक कि जिस हड़ियामें रसोई पकती 
उसे भी फिकवा देते । 

इस अलौकिक व्यापारको देख वहुतसे लोग बाबाजी 
महाशयक्री और आकृष्ट होने लगे । भाग्यवान श्रीकंठबाबूका 
निवास स्थान आनन्द कानन बन गया । आवाल-वृद्ध-बनिता 
यहां तककि घोर पाखःडी लोग भी वाबाजी महाशयकी महिमा 
गाने लगे । महात्मा लोग प्रतिष्ठासे भय खाते हें । शायद इसी 
कारणा अव वावाजी महांशय कृष्णनगरमें नहीं रहना चाहते थे । 
__ एकदिन प्रातःकाल वे चिन्तामें बैठे थे। उसी समय 
देबेनवाबूने आकर पूछा दादा आज इतना चिन्तत क्यों हैं ?” 
वे बोले “ना भाई, कोई विशेषवात नहीं, पर कृष्णनगर आपे 
बहुत दिन होगये, यही विचार रहा हुँ ।' इसी समय जोगेश 
बाबू आकर बोले “कल रविवार है । वहुतसे लोगों की इच्छा 
है कि आपके मुखसे कुछ तत्वमीमांसा सुन शंकरा समाधान करें । 
यदि आपकी अनुमति हो तो सबको सूचित कर दू ।' 


अधरबावू बोले 'देखिये, बहुत भीड़ होनेसे असुविधा 
होती है । ऐसा प्रवन्ध करना चाहिये कि जिससे अनधिकारी 
लोग न आसके ।' बाबाजी महाशय बोले भाई, मैं तो पहले 
ही कह चुका हूँ, जिसमें तुम्हारीं सुविधा हो वेसा करो । मेरी 
सम्मतिकी कोई आवश्यकता नहीं ।' लव जोगेशवावूने प्रसन्नता 
पूर्वक विशिष्ठ लोगोंको दूसरे दिन प्रातःकाल वहां एकत्र होतेको 
कहला भेजो । 


रविवारको प्रातःकाल जोगेशवांबू, अधरवाबू इत्यादि 
आठ-दस सज्जन बाबाजी महाशयके पास उपस्थि हुए और नाना 
प्रकारकी तत्त्वसम्बन्धी वाते पूछने लगे। जोगेशबाबू बोले 
“यथार्थ भगवत्‌'स्वरूप वया है ? और दूसरे स्वरूपोके साथ उसका 
क्या संबन्ध है ?” 412 

बाबाजी महाशय--भगनत्‌-स्वरूप सच्चिदानन्दमय है। 
भगवान्‌ कौन हैं? इस प्रश्‍न को लेकर वेद, तन्न, पुराणा, 
एतिहास भागवत्‌ प्रभृतिमें बहुत विचार किया गया है । निर्धा- 
रित हुआ है कि श्रीकृष्ण ही स्वयं भगवान हैं, जैसे श्रीमद्‌- 
भागवत्‌ में कहा है: 


एते चांशकलाः पु सः कृष्णास्तु भगवान्‌ स्वयम 
ब्रह्म संहितामें:-- 


ईश्वर: परमः दृष्णः सच्चिदानन्द विग्रहः । 
अनादिरादि गोविन्दः सरदेकारणकारणस्‌ ॥ 
यस्यंकनिश्दसितकालमखावलस्व्य । 


जीवन्ति  लोझाविलजा जगदगुनाथाः । 
विष्णर्सहात्‌ स इह यस्य कलाविशेषो । 
गोदिन्दमादिपुरुषं तमहं भजामि ॥ 


अन्यत्र 


यदह्वे तं ब्रह्मोपनिषदि तदप्यस्य तनुमा 
य आत्मान्तरधामिपुरुष इति सोऽस्यांशदिभवः । 
षडुंइद्ये; पुर्णो य इह भगवान स॒ रदयमयं 
न चेतन्यातु 'कृष्णाज्जगति परतत्वं परमिह ॥ इत्यादि 


यही कृष्ण विभिन्न स्थानोंपर क्रिया और संगादिके भेदसे 
पूर्ण, पूर्णतर और पूर्णतम रूपोंमें प्रकट होते हें । वे श्रीधाम 
द्वारकामें पूर्ण, मथु रामें पूर्णतर और श्रीवृन्दाबनमें पुर्णंतमरूप से 
विराजमान हैं । इसलिये मैं श्रीकृष्णचन्द्रके दण, पूर्णतम स्वरूप 
श्रीवृन्दाबन बिहारीका बर्णन करता हूँ । 

चेन्तय चरितामृतमे लिखा है, 


सच्चिदानन्द तनु ब्रजेद्रनन्दन । 
सवेश्‍वथे सर्वशक्ति सर्वरसपुणां ॥ 
पुरुष जोषित किम्बा स्थावर-जंगम्‌ । | 


सर्वेचित्ताकर्षक साक्षात्‌ :सन्मथ सदन ॥ 

सतू' शब्द का अर्थ है सम्धिनी अर्थात्‌ सत्ता, चित्‌? का 
अर्थ है संवित अर्थात्‌ ज्ञान और आनन्द” का अथे है ह्वादनी 
अर्थात्‌ आह्वादकारी वृत्ति विशेष। इस सच्चिदागन्दमय | 
विग्रहको ही भगवान्‌ कहते हैं। यह स्वरूपसे है नव- 
कशोर नटवर, गोपवेश, बेणुकर, नवजलधर, इयामकान्ति, 
पीताम्बरधारी और अखिलरसामृतमूति । अन्यान्य 
देवदेदीगगा से इसका अंशांशी सम्बन्ध है, अर्थात्‌ कोई इसकी 
चिद्विभूति है, कोई अंश, और कोई कलाविलास स्वरूप । 


जोगेश -मायासे श्रीकृष्ण को क्या संबन्ध हे ? 


। बात्राजी--माया कृष्णदासी अर्थात्‌ श्रीकृष्ण को आज्ञापरा 
| कार्य्यकारिणी अघटन-घटनपटीयसी शक्ति विशेष है । | 
जोगेश--जीवके साथ कृष्णका क्या सम्बन्ध है ? 
बाबाजी--जीव हे कृष्णका नित्यदास । | 
| 
| जोगेश--जीव कृष्णदास है और माया भी कृष्णदासी है। 


फिर माया जीवोंको बांधकर इतना कष्ट क्यों देती है, और | 
| जीवके ऊपर उसका क्या अधिकार है ? | 


। बाबाजी -अच्छा देखो तुम हो सबरजिस्ट्रार--गवर्मेन्ट 
"| के नौकर | यह हीरालालबाब्‌ हैं पुलिस इन्सपेक्टर । यह भी 

सरकारी नौकर है । यदि तुम कानुनक विरुद्ध कोई काम करो तो 
राजकमंचारी होनेके कारणा क्या हीरालाल बाबू तुम्हें छोड़ 
देगें । इसी प्रकार माया और जीव दोनों भगवत्दास हैं । जीव 
जब भगवदाज्ञाके विरुद्ध कोई काम करता है, तभी माया उसके 
हाथ पांव बांधकर नाना रूपसे दण्ड देती है ? 


जोगेश--जीव ऐसा कौनसा बड़ा अपराध करता है जिसके 
कारण माया उसे इतना कष्ट देती है ? 


बावाजी-जीव कोनसा अपराध करता है? क्या बताऊ ? 
वह अभिमान में मत्त होकर प्रभु तकको भूल जाता है, और 
प्रभू बन बेठता है। विचार करके देखो प्राकृतिक राज्यमें राजा 
के प्रति यदि कोई अवज्ञासूचक शब्द भी कहता हे तो उसे 
कितना दण्ड दिया जाता है । 


इसलिये यदि जीव जगतके हर्ता-कर्ता-विधाताकी अवज्ञा 
करे तो उसे उचित दंड मिलना चाहिये या नहीं । श्रीचरितामृत 
में लिखा है-- 


जीव कृष्ण-नित्यदास, ताहा भूलि गेल। 
ते कारण माया पिशाची, गलाय बांधिल ॥ 
कभु स्वगे उठाय, कभु नरके डुबाय। 
दंड्य जने राजा जेन नदी ते चुबाय॥ 


जोगेश--इस प्रकारका दासत्व संसार त्यागी साधुओंके 
लिये संभव है,किन्तु संसारी व्यक्ति यदि कतृ त्वाभिमान न करें 
तो उनका संसार कैसे चले ? यदि सभी प्रभुके दास हें यह मान 
लिया जाय तो अपने नौकरको काम-बिगाइने पर हम दण्ड 

| 
कैसे दे सकते हैं, और दण्ड दिये बगैर काम भी केसे चल | 
सकता है ? | 
बाबाजी--तुम्हारे पास कचहर जो चपरासी, अरदली * 
गैर अन्यान्य नोकर-चाकर रहते हैं,उनमेंसे जब कोई अन्याथा- | 
चरण करता है तब क्या तुम उसे दंड नहीं देते ? और वह क्या 
तुम्हें अपना स्वामी नहीं मानता ? 


गेश--हा अवश्य मानता ठी आर अन्याय काय करन 
पर उसे दंड भो देना पड़ता हू । | 


ब्राबाजी--अव विचार करो कि सरकारी कचहरीमें तुम | 
दोनों ही नौकर हो, पर फिर भी स्वामीरूपसे चपरासीको 
देना होता है । कचहरीके कर्मंचारीयोंको जिस प्रकार ध्यान | 
रखना पडता है कि सरकारी नियमोक्रे अनुकल काय न करने 
से दंड भोगना होगा, उसी प्रकार भनवतु-संसारमे रहकर हमें 
यह ध्यान रखना होगा कि भगवानकी आज्ञाके विरुद्ध कार्य | 
करनेसे दण्डके भागी होंगे । यह स्पय्ट है कि अभिमान ही दुःख 
की जड़ है । अभिमान और स्वेच्छाचारिता छोड़कर जिस कार्य | 
में भगवानने हमें नियुक्त किया है उसे यदि प्राणा देकर करते| 
रहें तो संसारमै चाहे कितना ही लिप्त क्यों न हो जाय माया 
कदापि हमारे ऊपर शासन नहीं कर सकती । 


अम्बिकावाबरू- प्रभु, मेरा एक प्रश्न है। यदि आज्ञा करें तो| 
कहूँ । 

बाबाजी--देखिये मेरे सम्मुख कोई भी प्रश्‍न करनेमें आपं 
संकोच न करें, क्योंकि मैं कोई पंडित या महापुरुष तो हूँ नहीं । 

प्रभु मेरे हृदयमें उदय होकर जो स्फूति कराते हैं वही आपसे 
देता हूँ। इससे यदि आपकी तृप्ति होती हे तो मैं भगवत्‌- 
, कौशल देखकर अपनेको धन्य मानता 


अम्विकाबाबू - एक वैष्णवने मुझसे कहा था कि जगत 
में एकमात्र कृष्ण ही पुरुष हैं और सब प्रकृति है। यह बात 


मेरी समझमे नहीं आई । क्योंकि भगवानुने ही तो पुरुष और 
प्रकृति--इन दो भागोंमें हमारी सृष्टि को हे 


बाबाजी --अच्छा आप लोग तो पण्डत हैं । यह बतला- 
इग्रे कि प्रकृति ओर पुरुषका धातु-प्रत्ययगत्त अथ क्या हो सकता 
ळे 


अस्विका वावू--प्रकृति शब्दका धातुप्रत्ययगत अर्थ है 
प्रकृष्ट रूपसे कार्यकारिणी शक्ति विशेष और पुरुष शब्दका अर्थ 
है जो पुरमें बास अथवा शयन करते हैं और 'पुर' शब्दके 


देह, मन, बुद्धि इत्यादि और भो अनेक प्रकारके अथं हें । 


बाबाजी-- बहुत्त ठीक, अब समझ लीजिये कि जो देह, 
मन, बुद्धि इत्यादिमे बास या शयन करते हैं अर्थात्‌ जो 
निष्कृय, निर्लिप्त, निर्गुणा और साक्षिस्वरूप हैं उन्हीं को 
पुरुष कहते हैं और प्रकृति कहते हैं उस प्रकृष्ट रूपसे कार्ये 
करनेवाली शक्तिको जो एक क्षण भी कार्य किये वगैर नहीं रह 
सकती । पुरुष शब्दवाच्य परमात्मा स्थावर-जंगम, कीट-पतंग 
मनुष्य, पशु-पक्षी इत्यादि सब देहोंमें समभावसे वत्त॑मान हैं। 
इस प्रकार पुरुष शब्दका अर्थं तत्वतः अ शांशीरूपसे सभी 
प्राशियोंसे है । श्रीमःद्भागवत्गीतामें कहा हैः 

उपद्रष्ठानुसन्ता च भर्ता भोक्ता महेशवरः। 
परमात्मेति चाप्पुक्तो देहेऽस्मिद्‌ पुरुषः परः ॥ 


पुरुष शब्दके इसी अर्थके अनुसार वेदान्त शास्त्र में 'अहुं 
ब्रह्मास्मि’ वाक्यका प्रयोग हुआ हे । 'प्रकृति' शब्दका अर्थ 
भगवानूकी उस प्रधान शक्तिसे है जिससे हश्याहृश्य, चेतन-अचेतन 
जगतकी श्रष्टि हुई है । 


इसी कारण हम प्राकृत-जगतके प्रकृत जीव हैं । हममेंसे 
जो पुरुधपनेका अभिमान करते हैं उनसे मैं पूछता हूँ कि वया 
हम क्षणामात्रको भी पुरुषकी भाँति निष्क्रिय, निलिप्त और निर्गुण 
भावसे रह सकते हैं ? हमारे हाथ पैर बंधे रहने पर भी हमारा 
मन देशदेशान्तर की यात्रा करता रहता है । इसीलिये गीतामें 
भगवानुने कहा है: 


“न हि कश्चित्‌ क्षणसपि जातु तिष्टत्यकम्मक्कत्‌' 


इसीलिये शास्त्रमें ब्रह्मा और शङ्कूरसे लेकर कीट कीटाणु 
तक सभी जीवोंको प्रकृति कहा है और 'पुरुष' शब्दका प्रयोग 
केवल भगवानु के लिये किया है । 
भगवानुने निज मुखसे कहा है:- 
भूमिरापोऽनलो वायुः खं मनोबुद्धिरेव च । 
अहंकार इतीयं मे भिन्न प्रकृतिरष्ठं धा ॥ 
अपरेयमितस्त्वन्यां प्रकृति विद्धि मे पराम्‌ । 
जीवभूतां महावाहो ययेदं धाय्यंते जगत्‌ ॥ 
सर्वयोनिषु कोन्तेय मूर्त्तयः सम्भवन्ति याः । 

यदि कहो कि 'पुरुष' और 'प्रकृति' शब्दोंका व्यावहारिक 

अर्थ इस प्रकार नहीं है तो व्यवहारकी बात दूसरी है । व्याव- 
हारिक अर्थ केवल व्यवहारके लिये होता है । उसका तत्त्वसे 
कोई सम्बध नहीं होता । व्यवहारमें यदि 'पुरुष' शब्दका प्रयोग 
अनादिकालसे स्त्रीके लिये होता रहता और स्त्री' शब्दका 
प्रयोग पुरुषके लिये होता रहता तो आज हमारे उसो प्रकारके 
संस्क्रार होते और हम उन्हीं अर्थोमें इन शब्दोका प्रयोग करते । 
देखिये हमारे देशमें पिताको बाबा और पितामहको ठाकुरदादा 
हते हैं और वृन्दाबनमें पिताको दादा और पितामहको 
बाबा कहते हैं । उड़ीसामें मांको 'बौ' कहते हें और हमारे यहाँ 


पुत्रबधुको 'वौ' कहते हे । ईसी प्रकार उड़ीसामें ब्राह्मगगण पिता | 


को 'नना' कहते हैं और दूसरी जातिके लोग बड़े भाईको 'नना' 
कहते हैं । व्यावहारिक अर्थके इस पार्थदयका क्या तात्विक 
दृष्टिसे कोई मुल्य हो सकता है ? 'पुरुष'शब्दका वास्तविक अर्थ 
है विषय या आश्रयी और 'प्रकृति' का अर्थ है आश्रय । सबका 
सूल आश्रयी एक है। आश्रय अनेक हैं । देखिये व्यावहारिक 
धृष्टिसे भी यही बात सिद्ध होती है। यदि आप किसी छोटेसे 
संसारके स्वयं कर्त्ताधर्ता हैं तो आप उसे कहते हैं अपनी सृष्टि, 
आपन! संसार, था अपनी प्रकृति और आप कहलाते हैं उसके 
पालन कर्ता, स्वामी या आश्रयदाता ( आश्रयी ) और आपके 
जमीदार या राजा इसी प्रकारसे आपके सम्बन्धमें आश्रयी 
होते हैं और आप उनके सम्बन्धमें प्रकृति । यह क्रम उसी 
प्रकार चलता रहता है जिस प्रकारसे पुत्र और पिताका क्रम 
चलता रहता है और जसे अन्तमें सबका एक आदिपिता होता 
है और सब उसके पुत्र होते हैं, उसी प्रकार एक आदि पुरुष! 
है और सब उसकी प्रकृति” हैं। वह आदि पुरुष हैं श्रीगोविन्द । 

पुरुष और प्रकृतिकी यह आलोचना सुन कर 
जोगेशवाबू आदि सब बहुत सन्तुष्ट हुए । अब बाबा महाशयके | 
स्नानादिका समय हो आया । इसलिये सबने दण्ठवत प्रणाम 
पूर्वक उनसे घर जानेकी आज्ञा ली। 
नंगर-कीत्तंन और हरि-लुट 


तीसरे पहर फिर जोगेश बाबू, अधर वावू प्रभृति | 
बाबाजी महाशयके पास आये और उनसे नगरकोर्तानमें चलनेका | 
अनुरोध किया । बाबाजी महाशय सबको लेकर नगर कीत्तनको 
निकले । इसके पहले कृष्णानगरमें इक प्रकारका नगर कीत्त॑न 
बहुत कम हुआ करत, था । इसलिये जब कभी खोल करतालको 
ध्वनि सुन पड़ती, आवाल-वृद्ध-वनिता सभी अपना-अऽना काम | 
छोड़ कोर्त्तनमें सहयोग देने लगते। आज भी ऐसा ही हुआ) | 
नगरवासी सभी प्रेमोन्मत्त हो एक स्वरसे गारहे हैं आवार | 
बल हरिनाम आबार बल' और एक दूसरेसे कह रहे हैं आहा ! 
आजका कीत्त न कितना सुन्दर है । ऐसा आनन्द तो और कभी 
नहीं मिला । आज नामकी ध्वनि कितनी मधुर लग रही है 
प्रतिक्षण नूतनसी प्रतीत होती है । आजकी नृत्यभंगि कितनी 
मधुर है । भाव तरङ्ग भी कितनी मधुर है और कितनी मधुर है | 
अभिनव पद स्फूति । सुनते ही मन और प्राण मानो किसी | 
अप्राकृत जगतमें विलीन हो जाते हें । जिस-जिस मार्गसे होकर | 
कीर्तानमण्डल जा रहा है उसीके आबाल-वृद्ध-बनिता, स्थावर | 
जङ्गम, पशु-पक्षी आदि सभीके हृदयको भेद एक नवीन सुनिर्मल | 
भोवका संचार कर रहा है । कोई नहीं जानता कि आज | 
कीर्तानके नेता बाबाजी महाशय अपने प्राणधन निताइ | 
गौरको लेकर कौनसी लीला करना चाहते हैँ } . | 

धीरे-धीरे कीर्तन शहरके एक हिस्सेमें पहुंचा । शान्तिपुर- 
चासी भुवनमोहन नामक एक भक्त कुछ मनमें विचारकर अपने 
साथियोंसे कहने लगे 'यह कीर्तानमण्डली यदि मेरेघर आकर मेरी 
मनोकामनापूर्ण करे तो समभूंगा कि ये बाबाजी अन्तर ष्टि सम्पन्न 
कोई महापुरुष हैं ।' भुवनमोहनवाबूके यह कहने की देर थी कि 
कीर्तनमंडली देखते-देखते उनकी गलीमें जा पहुँची । भुवनमोहन 
यावूने कुछ आगे बढ़कर कीर्तनसमूहको दंडवत किया । वैसे ही 
बाबाजी महाइयने उन्हें आलिंगन किया और प्रसन्नभावसे 
नाचते-नाचते उनके घरमें प्रवेश किया । भुवनवाबूके घरमें एक 
छोटासा तुलसीका थामला था। उसके चारों ओर नाच-नाचकर 
उच्चस्वरसे कीर्तन होने लगा । कीर्त्तनकारी भक्तोंके आनन्दकी 
सीमा न रही वे कभी तो उन्मत्त भावसे कीर्त्तन करते-करते भूमि 
पर लोटने लगते और कभी हरिबोल हरिबोल' कहकर उद्दण्ड 
नृत्य करने लगते । सभी आनन्दमें विह्वल हें । किसीको वाह्य 
स्मृति नहीं । भक्तोंकी भीड़ बढ़ती जा रही है। घरमें तिल भर 
भी जगह नहीं रही है । कितने ही लोग घरके बाहर खड़े होकर 
कीर्तन सुन रहे हैं । 


एक भावोन्मत्त मनुष्य एकदमसे “मां मां! कहकर रोते 
हुए संकीत्तंनके बीचमें प्रवेश कर नृत्य करने लगा। उसकी 
भावगति देख सब लोग आइचर्य्यारिवित होगये और थोड़ी देरमें 
उसे घेरकर कीर्तन करने लगे । किन्तु बाबाजी महाशय स्थिर 
भावसे एक ओर खड़े थे । धीरे-धीरे जैसे कोर्तनका वेग बढ़ता 
जा रहा थयह मनुष्य और अधिक उच्च स्वरसे “मां मां' पुकार 
रहा था । थोड़ी देरमें वह वाताहत केलेके वृक्षकी भाँति भूमिपर 
गिर गया और लोट पोट-करता हुआ बाबाजी महाशयके निकट 

पहुँच उनके चरण पकड़कर अचेतन हो गया । अचेतन अवस्था 
में वह बाबाजी महाशयक्रे दाहिने पेरकी वृद्धांगुलि जोर-जोरसे 
चूसने लगा । उसक्रे मुखक्रे दोनों ओरपे ठीक स्तन दुग्धके 
समान दुग्धधा रा बहने लगी । न जाने यह दाताको इच्छाका फल 
था या भोक्ताकी । उस संज्ञाहीन व्यक्तिका मुख पुलकित था । 
उसके मुखको देख जान पड़ता था कि वह परमानन्द उपभोग 
कर रहा है । उस समय बावाजी महाशयके नेत्र रक्तवर्ण और 
अधेमुद्रित थे । सब देखकर आवाक्‌ रह गये । जब उस भावा- 
विष्ट व्यक्तिको होश आया वह उठकर कहने लगा 'अहो, आज 
मैं धन्य हुआ ! युगयुगान्तर तक तपस्या करनेपर भी जो वस्तु 
लाभ नहीं होती आज इन महापुरुषकी कृपासे मुझे अनायास 
प्राप्त हुई । वाल्यकालमें मांके स्तनका दुग्ध पीकर भी वह आस्वा 
दन और परितृष्ति प्राप्त न कर सका जो आज हुई । कैसी इनकी 
अपूर्वं करुणा है ! कैसी आलौकिक शक्ति है ! सब लोग प्रत्यक्ष 
रूपसे दुग्धधारा देख और इस मनुष्यके मुखसे यह शब्द सुनकर 
विस्मय सागरमें डूब गये । भुवनबाबूकी इच्छा थी कि कीर्तन 
समाप्तकर सब थोड़ा विश्राम करें, परन्तु उनके मनका 
भाव था कि वह कुछ न कहें और महापुरुष अपनी इच्छानुसार 
जो करें वही हो । 


कीर्तन समाप्त कर बाबाजी महाशय 'गौर हरि बोल' 
ध्वनि लगा रहे थे । उसी समय भुवनमोहनवाबू एक शालपत्रके 
दोनेमें सवापांच आनेके बताशे लाकर बाबाजी महाशय से बोले 
बाबा हरि-लूट 1 भी तो देनी होगी ।' 


† बगला देश में ऐसी प्रथा है कि कोत्त न समाप्त होनेपर हरि 
घ्वनिके साथ कुछ मिष्टान लुटाया जाता है जिसे 'हरि-लुट' (हरिर-लुट) 

वाबाजी महाशय-हां, हरि-लूट करो । 
भुवन--न बाबा आप स्वयं ही करे । 


तब बाबाजी महाशयने मृदु-मुस्कानके साथ दोना भुवन 
बावूके हाथसे ले लिया और गाने लगे:- 


आयरे तोरा लुट्वि के आय। 
आमार दयाल निताइ अमिया बिलाय ॥ 
श्रीगौरांग सुधार आधार रे, निताइचांद 
ताँर अग आधा रे। 
चांदे चांदे मिशे दुटि चाँद, एसे उदय 
हल नदियाय, 
परम दयाल गौरांग निताइ, एमन दयाल 
आर तो देखि नाई ॥ 


(जोवेर) द्वारे द्वारे कांदिये कांदिये, हरिबले, धूलाते लुटाय ॥ 

(निताइ) माथायलये प्रेमेरं गागरी, डेके बले बल गौरहरि ॥ 

(आबार) गोरा गोरा बले ढुलिये ढुलिये, जतइ ढाले ततः 
बेड़े जाय ॥ 


'आडो लूटो, हमारे दयालु श्रीनित्यानन्द अमृत लुटा रहे 
हें । श्रीगोरांग प्रेमरूपी सुधाके आधार हैं, श्रीनिताइ उनके आधे 


कहते हैं । भक्तगण बड़े प्रेमसे लूट-लूटकर इसे महाप्रसाद मानकर पाते 
हैं । ऐसा माना जाता है कि हरिध्वनिके साथ लुटाथे जानेसे यह महाप्रसाद 
में परिणत हो जाता है । 

ले है । दोनों चन्द्रमा एक साथ नदियामें उदय हुए हैं । अहा ! 
कसे दयालु हैं दोनों । ऐसे दयालु प्रभु और क्या कभी देखे हैं ? 

र-द्वारपर जाकर रो-रोकर हरिनाम लेते और धूलमें लोटते 
। निताइ प्रभु सिरपर प्रेमकी गगरो रखे पुकार-पुकारकर 
कह रहे हैं 'बोलो गौर हरि' ओर “गोरा गोरा' कहकर प्रेमामृत 
ढुलका रहे हैं। जितना ढुलकाते हैं उतना ही बढ़ता जाता है, 
वह अपूर्व, आलौकिक प्रेम रस! 


हैं। दोनों चन्द्रमाक्रे समान सुन्दर हृदयको शीतल करने 
र 


सब गानके साथ-साथ नृत्य कर रहे हैं । वावाजी महाशय 
के बांये हाथमें बताशों का दोना है वे दाहिना हाथ ऊपर उठा 
कर नृत्य कर रहे हैं और कभी-कभी उसी हाथसे “गौर हरि- 
बोल' पुकारकर बताशे लुटाते जाते हे ) सभी प्रमानन्द में मस्त 
हो नृत्य कीर्तन कर रहे हैं और हरि-लूटके बताशे उठा-उठा 
कर खारहे हैं । बाबाजी महाशय चारों ओर घूम-घुमकर बताशे 
लूटा रहे हैं । जो लोग बाहर खड़े कीर्तन सुन रहे हैं वह भीतर 


आकर हरि-लूट के बताशे लुटनेके लिये विशेषरूपसे व्यप्र हो रहे | 


हैं। यह देख करुणामय बाबाजी महाशय प्रधान द्वारके पास 


RO 


आकर मार्गमें बतारे लुटा रहे हैं ।' | 


सब परितृप्त और परमानन्दित हो रहै हैं। 'लुट' शब्द | 

ही मानो मूर्तिमान हो पड़ा है । छोटे बडेका कोई भेद नहीं। | 
रोई किसीके हाथसे बताशे छीन रहा है, कोई भूमिपर गिरनेसे | 
पहले ही उन्हें लपक लेता हे । कोई आँचल फेलाकर बताशे लेने । 
की चेष्टा कर रहा है; कोई उदारतावश, लटकर दूसरोंको बताशे | 
दे रहा है, और कोई प्रेमावेशमें दूसरोंके मुखमें बताशै टूंसे दे | 
रहा है । परन्तु बाबाजी महाशय किसी ओर ध्यान न दे कर 

अर्धमुद्रित नेत्रोंसे केवल वताशे लुटाते जा रहे हें । इस प्रकार 
बताशे लुटाते-लुटाते प्राय एक घन्टा हो गया, परन्तु शालपत्रका 
दोना पहलेकी भाँति परिपूर्ण रहा । यह देख सब्र अवाक्‌ हैं और 
एक दूसरेसे समालोचना कर रहे हैं। बाबाजी मझ्ाशयको. 
अपनी प्रतिष्ठाका भय हो आयो और उन्होंने दोना एक 
ओर फेंक दिया । भुवनबावू आत्महारा हो बाबाजी महाइायके 
चरणा पकड़कर रोते-रोते बोले आज मैं धन्य हुआ । मैं कभी 
स्वप्नमें भी आशा नहीं करता था कि मेरे जैसे पाखंडीके घर 
ऐसा अनिवर्चनीय आनन्द होगा । आप करुणामय हैं। आपको 
करुणासे आज इस अधम जीवने एक नया जीवन लाभ किया ।' 
बाबाजी महाशयने हंसते हुए कहा सब कुछ परम दयालु 
निताइ चांद का खेल हे? और पूर्ववत्‌ नाम करते-करते मंडली 
सहित मार्गपर अग्रसर हुए । धीरे-धीरे संध्या हो गई । भीड़का 
कुछ ठिकाना न रहा । नगरवासी अपनी इच्छासे हाथमें लालटेन 
लेकर कीत्त॑नमें योग देने लगे । संकीत्तंत जिस मार्गसे गया था 
उसे छोड़ और नये-नये मार्गो से होकर वापस आ रहा था। ठीक 
किस रास्ते से जाना है कोई नहीं जानता था। किसीको इस 
बातकी चिता भी न थी । किन्तु वाबाजी महाशय सुपरिचित 
व्यक्तिके समान आगे-आगे नृत्य करते जा रहे थे। और सब मन्त्र 
मुग्धसे उनके पीछे-पीछे चल रहे थे। इस प्रकार थोड़ी देरमें सब 
घर लौट आये । कुछ देर वहाँ कीर्तन करनेके पश्चात्‌ कोत्तन 
समाप्त किया । 
कृष्णनगरमें पदचिन्ह 

एक दिन संध्या समय नाना प्रकारके कथोपकथनके 


पश्चात्‌ जोगेशवाबूने बाबाजी महाशयसे कहा “दादा ! मां को 
इच्छा है कि कल मेरे यहाँ आप लोग प्रसाद पायें और संध्या 

पीछे कीर्तन करें। बाबाजी महाशय बोले 'अच्छी बात है |” 
जोगशबाबू प्रसन्न हो घर लोट आये और माँसे सारा हाल कह | 
सुनाया । 


दूसरे दिन ग्यारह बजेके लगभग वाबाजी महाशय स्नाना- ४ 
दिक समाप्तकर नाम-कीर्तत करते-करते जोगेशवाबूके घर | 
पहुंचे, और उनकी वात्सल्यमयी मांके अनुरोधसे कुछ समय 
बिश्रामकर प्रसाद पाने बैठे । जोगेशबाबूकी वहिन बोलीं 
दादा, सभी लोग आपको महापुरुष कहते हैं । पर हमने 
तो आजतक आपमें कोई अलौकिक बात देखी नहीं । 


बाबाजी-दीदी ! मैं एक साधारण मनुष्य हूँ। मेरे 
अन्दर अलौकिकता कहाँ ? यदि तुम्हें कुछ देखेनेकी इच्छा है | 
तो परम दयालु लीलामय निताइ गौरांग से प्रार्थना करो। वे | 
चाहें तो सभी कुछ दिखा सकते हैं । 

जोगेशबाबूकी मां--बांवा तुम महापुरुष हो या देवता मुझे | 
तुमसे कुछ ऐसा स्नेह हो गया है कि मेरा तुम्हारे प्रति वही भाव | 
रहता है जो जोगेशके प्रति । 


| 
वाबाजी-मां ! यह भाव बड़ा मधुर है। मैं भगवानुसे | 
प्राथना करता हूं कि मेरे प्रति आपका यह भांव चिरदिन रहे । | 
इस प्रकार कथोपकथनके साथ सबने आनन्दपू्वंक | 
प्रसाद पाकर विश्राम किया । तीसरे पहर चार बजेके लगभग . 
बहुतसे लोग आने लगे। उसी समय नवीनचन्द्र मुखोपाध्यायके 
पुत्र गोकुलगोपाल मुखोपाध्यायने आकर दंडवत्‌ प्रणाम किया | 
और अधीर हो रोने लगे। बाबाजी महाशय बोले "स्थिर हो | 
कर नाम करो बाबा । नामको अपार महिमा है । कलियुगमै 

। नाम छोड़कर और किसी प्रकार गति नहीं है । नामके आभास 
मात्रसे मुक्ति होती हे । 


एक बार हरिनाम जत पाप हरे। 
पातकीर साध्य नाइ तत पाप करे ॥ 


गोकुल बाबू बोले “क्या भगवानके नामोंमें किसी प्रकार 
का तारतम्य भी हे ?' ॥ 


बाबाजी-बाबा ! एक मनुष्यके यदि दस नाम होंतो 
कोई भी नाम लेकर पुकारो वह उत्तर देता है। इसी प्रकार 
भगवानके हरि, राम, कृष्णा, गोपाल, गोविन्द, मुकुन्द इत्यादि 
नाम हें । रुचिके अनुसार तुम्हें जो नाम भी अच्छा लगे उसे 
पुकारनेसे वे अवश्य कृपा करेगें । परन्तु रसनिष्ट व्यक्तिके लिये 
नामका तारतम्य हे । 


गोकुल--वह कँसे ? 


बाबाजी--ब्रजरसके उपासकों को द्वारकानाथ, रुक्मणी ्‌ 
वल्लभ, यादवेन्द्र चूड़ामणि,वैकुण्ठनायक इत्यादि नामोसे शान्ति +) 
नहीं मिलती और ब्रजरसके उपासकोंमें भी विशेष रसके उपा- 
सकों को विशेष प्रकारके नामोमे रुचि होती है जसे, सखागण 
“भाई कन्हैया” “भाई गोपाल' इत्यादि नामोंसे सुख प्राप्त करते 
हैं, और गोपिकाओंको, गोपीनाथ गोपीवल्लभ, वृजेन्द्रनन्दन, 
बनमाली, श्यामसुन्दर इत्यादि नाम छोड़कर दुसरे नाम अच्छे 
नहीं लगते । गोपियोंमें भी जो श्रीमती राधिकांके आश्रित हैं वे 
राचारमरा, राधावछभ, राधांकान्त, रासबिहारी, राधाविनोद 
राधामाधव, मदनमोहन प्रभृति नामोंसे आङृष्ट होती हैं। कितनी 

ही विपदा आनेपर भी वे इन नामोंको छोड़ दूसरा नाम नहीं 
लेतीं। नाममें रुचिके अनुसार रसका परिचय मिलता हे । किन्तु 
जो नाम व रस अपनेको प्रिय न हों उनके प्रति द्रेष भाव 
रखना उचित नहीं। जिसका जो भाव है उसके लिये वही 
सर्वोत्तम है । निन्दाञून्य हृदय और नम्नभावसे किसी एक 
नाम और रसमें निष्ठा रख उपासना करनी चाहिये । | 


|| 
गोकुल--बहुतसे वैष्णव काली, दुर्गा, शिव प्रभृति का 
नाम नहीं जपते । ऐसा क्यों ? । 
बावाजी--केवल इतनेसे ही वैष्णवताका परिचय नही 
मिल जाता । जो कृष्ण उपासना करना चाहते हैं उन्हें सबसे 
ले शिव और शक्ति की उपासना करुनी चाहिये । गोपियोंने 
कात्यायनी ब्रतकर कृष्णको प्राप्त किया था । महादेव श्रीवृन्दा- 
बनमें गोपेश्वर नाम धारणकर बास करते हैं । उनकी करुणा न| 
हो तो किसी प्रकार कृष्ण प्राप्ति व ब्रजरस प्राप्ति नहीं हो| 
सकती । शास्त्रमें कहा है- | 
सर्वदेव पूजिबे ना हबे तत्पर। । 

सबार निकट मेगे लबे इष्ट भक्तिरस ॥ 
पूजा सब देवताओं की करो पर तत्पर न हो । 

सबसे इष्ट-भक्तिकी प्रार्थना करो। 


| 

| 

| 

“तत्पर! शब्द से तात्पर्य है कृष्ण कामना छोड़ स 
कामनाओं के वशीभूत हो उन कामनाओं की पूर्ति करनेवाले 
देवी-देवताओंको सर्वेश्वर व सर्वेश्वरो मान उनकी सेवा करना | 
इसलिये शास्त्रका कहना हे कि सब देवताओंकी सेवा-पूर्ज 
करनी चाहिये परन्तु उन्हें सर्वसर्वा मानकर उनके द्वारा अप 


रः 

कामना पूर्ति करानेके हेतु नहीं, बल्कि कृष्ण भक्ति प्राप्त करनेके 
हेतु, और उनमे यही प्रार्थना करनी चाहिये । 


) यह तो हुई शास्त्रकी वात । युक्तिसे भी देखो, माता 

“पिता नाना प्रकारे कन्याका लालन-पालनकर उपयुक्त 
पात्रको उसे समर्पण कर देते हे । परन्तु क्या कन्या माता-पिता 
की अवज्ञा करने लगती है ? या उन्हें भूल जाती है ? शिव और 
शक्ति हैं हमारे पिता और माता | उनकी कृपासे हमें कृष्णा 
प्राप्ति होती है और उनकी अवज्ञा करनेसे कृष्णको खो देनेमें 
भी देर नहीं लगती । 


इस प्रकार कथोपकथन करते संध्या हो गई। इस 
ओर जोगेश वावूने वेठक खानसे कुर्सी मेज आदि हटा गंगाजलसे 
उसे स्वच्छ कर धूपवत्ती इत्यादिसे सुगन्धित और सुसज्जित 
किया । क 


धीरे-धीरे भक्तगण एकत्र होने लगे । बाबाजी महाशयने 
साथियों सहित खोल करतालादिले उस कमरेमें प्रवेश किया 
और आरती-कीर्तनके पश्चात्‌ पद-कोर्तान आरम्भ किया- 


गौरांग चांदेर मने कि भाव उठिल। 
मंडली बंधन छांदे नृत्य आरम्भिल॥ 
सुमधुर गान करे मुरारी सुकुन्द। 
मृदंग मन्दिरा बाजे परम आनन्द ॥ 
नाट्या ठमके नाचे गौरांग सुन्दर। 
चारिदिके नाचे जत प्रिय सहचर 0 
दक्षिणे निताइ नाचे बामे गदाधर । 

सस्सुखे करय नृत्य अद्वेत ईश्वर छ 
गदाधरेर बामे नाचे श्रीबास नरहरि ॥ 
चौषट्टि महान्तगण नाचे घरिघरि ॥ 
रासाइ नन्दाइ नाचे द्वादश गोपाल । 
सबंद बिभोर भावे नाहिक सझालः ॥ 
श्रीवास मन्दिर भेल! सहारासस्थली ( 
भकत संडली भेल गोपिका मंडली ॥ 
सबेई गाधेन हरे कृष्ण हरे राम। 
भवन मंगल गोरा नाचये सुठांस ॥ 


सब मतवाले हो उदंड तृत्यके साथ गाने लगे भुवन 


मंगल नाम, हरे कृष्णा, हरे राम । बावाजी महाशय प्रेममें 


वि 


गे गये और गदगद कंठसे गाने लगे 


निताइ गौरांग नाचे जेन” राधाइयास ६ 
शबई गाधेन हरे कृष्ण हरे रास 
एहेन* गोरांग पेते जदि थाके” आश । 
एकान्त भाबे ते हअ नित्यानन्ददास ७ 
मुखेअ जे जन बले मुनि” नित्यानन्ददास । 
शेइ* शे देखिबे गोरार स्वरूप प्रकाश ॥ 
गोपीगणोर जइ प्रेम कहे भागवते । 
एकला नित्यानन्द हैते पाइबें जगते ७ 
नित्यानन्द प्रेमदाता गोरांग परमधन । 
रासबिलासे पाबे श्रीराधारमण॥ 


घुम घुमकर, २संभाल, हुश्रा, जसे, “ऐसे, ६पानेको, ° 
न्मे, “बह, 

हरे कृष्ण हरे राम नाम तरी! आरोहणो । 
संसार सागर पार चल वृन्दाबने ॥ 
निताइ रंगिया मोर निताइ रंगिया। 
भावेर मातोयाराः संगेर संगिया॥ 
एई जे आमार निताइ नाचे भावेते विभोर । 
आचंडाल जारे पाय धरे देय कोल! ॥ 


गाते-गाते बाबाजी महाशय बेसुध हो गये । दोनों नेत्रोंसे 
मानों श्रावणाकी वर्षा होने लगी । पुलकके कारण शरीर मानों 
साम्हरके वृक्षके समान हो गया । थोड़ी देरमें हवाके झोंकेसे 
गिरे कदली वृक्षके समान कम्पित हो भूमिपर गिर पड़े । भक्तगण 
चारों ओर घूम-घूमकर नृत्य करने लगे और उनके श्रीअंगमें 
आावसन्धि, भावशावल्य इत्यादि देख आइचर्य्यान्वित हो गये। 
कभी शरीर सत्मभित हो जाता और ऐसा लगता कि प्राणशुन्य 
है और कभी हास्य, रोदन, कस्प और पुलक होने लगते | यह 
देख भक्त कहने लगे “मनुष्य देहमें इस प्रकारके भावविकार 
हमने कभी सुने भी नहीं । किसीको संकोत्तंनमें मुखित होते देख 
हम उसकी हंसी उड़ाते थे और कहते थे कि यह ढोंग कर रहा 
है। पर आज इनकी अवस्था देख हम विस्मयमें पड़ गये हैं ।? 
भक्तोंके बाबाजी महाशयको घेर कर बहुत समय तक कीर्तन 
करनेके पश्चात्‌ जब उन्हें अर्धवाह्य दशा प्राप्त हुई वे गदगद 
कंठसे गाने लगे भज निताइ गौर, पाबे राधेश्याम, जप हरे 
कृष्ण, हरे राम ।' भक्तगण भी बाबाजी महाशयके सुरमें सुर 


नौका, “चढ़कर *मतवाला ४श्रालिगन करते हैँ । 

मिलाकर उच्च कंठसे गाने लगे । रात्रिके प्राय दस बजेके, 
समय किसीको भी देह स्मृति न रही । एक दलके लोग कहते 
भज निताइ गोर पात्रे राघेश्याम' तो दूसरे कहते “जप हरे 
कृष्ण हरे राम !' दोनों मानों एक टूसरेको परास्त करनेके लिये । " 
प्राण खोलकर कीर्तन कर रहे थे और प्रेममें विह्वल हो उह | 
नृत्य कर रहे थे । बाबाजी महाशय एक दिवालके सहारे खड़े 
थे । उनके अर्धमद्वित नेत्रोसे अश्रू धार बह रही थी । शरीर 
पुलकायमान था और मुखपर एक अलौकिक मृदु मुसकान थी ! 

1 दाहिने हाथकी तर्जनी उंगली उठा न जाने क्या देख-देख 
भावमें विभोर हो भूम रहे थे । साथ ही घरके भीतर जितने| 
वत थे सब एक अपूर्व अलौकिक सुघ्राणका अनुभवकर मत- 
वाले हो रहे थे और विस्मत हो देख रहे थे कि यह सुध्राण कहाँ 

सेआरहोहे। 


इसी प्रकारवी और भी अलौकिक घटनाए होने लगीं 
जिन्हें देख लोगोंका मन कुछ वाह्यानुसन्थानमें लग गया । रातको 
प्राय बारह बजे अन्तर्यामी बाबाजी महाशयने भवतोंको थकित 
जान मानो अपनी बहिविस्तृत शक्तियोंको कुछ संकुचित कर | 
अन्तरनिविष्ट किया । पर कीत्तेन समाप्त होनेपर भी वे पूर्वे 
वत्‌, दिवालके सहारे भावाविष्ट अवस्थामै खड़े रहे । एक भक्तन | 
उन्हें दंडवत्‌ प्रणाम करते समय देखा कि आँसू और पसीनेका 
जल मिलकर चरणों तक बहता हुआ नीचे गिर रहा है । दो 
तीन भक्त पंखेसे हवा करने लगे । थोड़ी देरमें कुछ नाह 
प्राप्त होनेपर वे कमरेसे बाहर आकर बठ गये । 

इधर एक भवतने देखा कि बाबाजी महाशय जिस ग 
पर खड़े थे वहाँ दो चिन्ह ठीक उनके चरणा चिन्होंके अनुरूप 

पड़े हैं और उनमें कुछ पसीनेका जल संचित हे । कोतुहलवश 
उसने एक कपडेसे उस चिन्हको मिटाना चाहा, परन्तु वह किसी 
प्रकार न छुटा, अपितु और उज्जवल होता गया । 


धीरे-धीरे इस घटनाका सब भवतोंको पता चला और 
इसे लेकर विशेष आन्दोलन होने लगा । जोगेशबाबू 
बार-बार अन्दर जाकर दूसरे लोगोंको उस पद-चिन्हके दर्शन 
कराते और फिर वाबाजी महाशयके पास आकर बैठ जाते । 
उनसे बहुत कुछ कहनेकी इच्छा करते,परन्तु हृदयका भाव हृदय 
में ही रह जाता । कुछ कहन पाते । एकदमसे अम्बिकाबाबू कमरे 
से बाहर निकल कर बाबाजी महाशयसे बोले देखिये ! आप 
जिस स्थानपर खड़े कीर्त्तन कर रहे थे वहाँ फर्शक ऊपर ठीक 
आपके पद-चिन्हके समान दो चिन्ह पड़ गये हैं । इसका वया 
तात्पय्ये हो सकता है ?' बाबाजी महाशयने प्रतिष्ठाके भयसे 
उन्हें डाट-डपटकर किसी प्रकार समभा देना चाहा, परन्तु 
इस शिक्षित समाजमें बाबाजी महाशयका यह प्रयत्न हाथसे 
सूयको ढकनेके प्रयत्नके समान निरफल रहा । स्वप्रकाश वस्तु 
निरपेक्ष भावसे प्रकाशित होने लगी । 

उस रात्रिको जोगेशबाबूने भोजनकी विशेष रूपसे 
व्यवस्था को थी । इसलिये प्रसाद सेवन करानेका कार्य बड़े 
समारोहके साथ सम्पन्न हुआ । भक्तगण पदचिन्होंकी बात करते 
करते आनन्दपूर्वक अपने-अपने घर चले गये । बाबाजी महाशयने 
उस रात्रि भवत-मंडली सहित वहीं विश्राम किया । 


प्रभात होते-होते जोगेशवाबूके घर उन पद-चिन्होंका 
दशंन करने वहुतसे लोग आने लगे । सारे नगरमें पद चिन्होंकी 

चर्चा होने लगी । कोई-कोई कहते “नवद्वीपके ये बाबाजी 
अवश्य कोई महापुरुब हैं । विलायती मिट्टीके बने फर्शपर इस 
प्रकारका पद-चिन्ह पड़ जाना क्या कोई साधारण बात है? 


और एक आश्चर्यको बात यह है कि जोगेशबाबूके बैठकखानेमें | 


जाते ही एक अनिर्वचनीय भावका उदय होता हे ओर उन 


बाबाजी महाशयके दर्शेनमात्रसे कोई केसा भी पाषंडी क्यों न | 


हो उसका भी हृदय द्रवीभूत हो जाता है !' परन्तु कालके | 
विचित्र प्रभावसे कोई-कोई इस घटनाको प्रत्यक्ष देखकर भी | 
बाबाजी महाशय पर विश्‍वास न करते और कहते'यह बाबाजी 
लो ठीक ही जान पडते हैं, परन्तु इनके द्वारा साधारण लोगों 


का उपकार न होकर अपकार होने की संभावना हे; क्‍योंकि | 


जिस प्रकार कालिजके छात्र पढ़ना लिखना छोड़ इनके पीछे 


| 


मतवाले हो रहे हैं उससे आसार कुछ अच्छे नहीं दीखते । नव- | 
हीपवाबूके पुत्र गोकुलबाबू तो कभी घरपर भी रहते है या नहीं | 
इसमें सन्देह है ।' कोई कहते हां, इसमें बच्चोंको फुसलानेका | 


एक विशेष गुण दीखता है । ये बच्चाको भगा ले जाने वाला | 
बावाजी जान पड़ता है।' 


बाबाजी महाशय प्रातः उठकर खोल करतालके साथ | 
“निताइ गौरांग, निताइ गौरांग, निताइ गौरांग गदाधर । जय. | 
शचीनम्दत जगदीश तारन, कलिकलुष नाइन अवतार, | 
का कीत्तंन करते-करते नवद्वीप जानेके उद्देश्यसे स्नान करनेके | 
लिये खड़े नदीकी ओर चल दिये । एक तो प्रात:कालके समय | 
मन वैसे ही निर्मल रहता है । दूसरे सुमधुर कंठसे मधुमय नाम- | 
संकीत्तंन सुन जनसाधारणाके प्राण स्वाभाविक खूपसे उन्मत्त हो | 

उठे । धीरे-धीरे बहुदसे लोग आकर कीत्तेनमें योगदान करने 
लगे और कीत्तनका प्रवाह इतना बढ़ गया कि बाबाजी महाशय 
उस दिन नवद्ठीप न जा सके । कदाचित्‌ निताइ चांदको और 
भी कुछ लीला दिखानी थी । 


जोगेशबाबु और अन्यान्य राज्यकर्मचारी भी राज्य कार्य 
भूलकर कीत्त॑नमें सम्मिलित हो लिये । किसीको कार्यालय जाने 
की सुधि ही न रही । यह किसकी मोहिनी शवित थी ? नॉमकी 
थी या नाम कीत्तनकारी महापुरुषकी ? यदि कहो कि नामकी 
तो नाम तो नित्यही होता है,परन्तु इस प्रकारको आत्म-विस्मृति 
नहीं देखनेमें आती ! इसमें सन्देह नहींकि नाम सवंशक्तिमान है, 
परन्तु जिस प्रकार कांच जितना स्वच्छ और शक्तिशाली होता 
है उतना ही प्रकाश फेकता है, उसी प्रकार आधार जितना ऊंचा 
होता है उतना ही नामकी शक्ति उसके द्वारा प्रकाशित 
होती है । 
पद-चिन्हकी घटनाके सम्बन्धमें पाठकोंके हृदयमें स्वाभा- 
विक रूपसे अनेक प्रकारके विचार उदय हो सकते हें । बहुतसे 
लोग तो इसे कल्पित ही समभेंगे, परन्तु जिन लोगोंने बाबाजी 
महाशयकी अलौकिक शक्तिका तनिक भी अनुभव किया है 
उनके लिये यह एक अति सामान्य घटना है । इस घटनाको 
केवल तेइस-चौबीस वर्ष हुए हैं और आज भी बहुतसे भक्त हैं 
जिन्हें इसका प्रत्यक्ष हुआ है । बारह वर्ष तक यह चिन्ह स्पष्ट 
था । परन्तु हमारे दुर्भाग्यके कारण या इच्छामयको अपनी 
इच्छाके कारण या नाना प्रकारके अनाचारोंके कारण इन महा- 
पुरुषके अप्रकट होनेके दो ही तीन वर्ष पीछे यह धीरे-धीरे 

विलीन हो गया; क्योंकि जोगेशवावूकी बदली हो जानेके बाद | 
वह मकान किराये पर उठा दिया गया और सभी तरहके | 
अनधिकारी मनुष्य उसमें रहने लगे । उनके लिये इस अप्राकृत _ 
चिन्हकी मर्यादाकी रक्षा करना कठिन था। इसलिये चिन्ह | 
धीरे-धीरे अन्तहित हो गया । वाबाजी महाशयके कुछ शिष्योने | 
उस चिन्हको कपड़ेसे ढक कर उसे लोगोंके पैरोंके नीचे आनेसे | 
रोकनेका प्रयत्न किया और उसे किसी प्रकोर फश तोड़कर वहाँ 
से हटना भी चाहा। उनका यह प्रयत्न असफल रहा, परत्तु 

किसी-किसीने रंगसे कपड़े पर उसकी छाप लेकर रख छोड़ी है ॥ 

बाबाजी महायशने जोगेशबाबूकी ओर दृष्टिपातकर पूछा | 
“तुम्हारा दपतर है न ? समय बहुत हो गया है ।' जोगेशवाबू | 
बोले आप ही जाने प्रभु? बाबाजी महाशयने हसकर | 
और नाना प्रकारसे प्रबोधनकर किसी प्रकार उन्हें विदा किया. 
और स्वयं घर लौटकर और स्नानादिकर विश्राम किया । 


जोगेशवाबूकी एक अपूर्व दशा हो रही है वे नाममात्र) 
को आफिस जाते हैं। क्लकोसि वात करते समय कुछका कुछ | 
कह जाते हैं और फिर नम्रतापूर्वक कहते हैं “भाई, मेरी बातका 
ख्याल न करना ।' सोते जागते केवल “भज निताइ गौर राधे-| 
श्याम, जप हरे कृष्ण हरे राम' नामका जप स्वतः ही होता | 
रहता है । | 


कृष्णनगरमें प्राय डेढ़ महीनेसे केबल बाबाजी महाशयके | 
सुमधुर कीर्तन, सुललित अनोखी दृत्यभंगि, अपूर्वभावतरंग,| 
सुमिष्ट व्यवहार और मृदु वचनोंकी समालोचना हो रही हैं।| 
जहाँ भी दो व्यक्ति एकत्र होते हैं केवल यही एक चर्चा करते 
| 


CC-0. ASl Srinagar Circle, Jammu Collection. An eGangotri Initiative 


दिगनगर यात्रा ४१ | 


हैं। आजे समानो चनाका एक और भी विषय हो गया है। 
नित्य जोगेशवाबुके घर वहुतसे लोग पदचिन्हके दर्शन करने 
आते हैं | एक दिन देबेन्द्रबाबू बोले 'दादा सचमुच बैठकखानेमें 
पक्के फर्शपर. आपके पदचिन्ह पड़ गये हें ।' बाबाजी महाशय 
बोले “भाई यह सब निताइ चाँदका खेल है । वही जाने, इस 
विषयमें किसी व्यक्ति विशेषको लक्ष्य करना ठीक नहीं ।' 


दिगुनगर यात्रा 


बाबाजी महाशय देवेन्द्रबाबूसे बोले (देखो, भाई । कृष्ण- 
नगरमें बहुत दिन हो गये, यहाँ और ठहरना ठीक नहीं । देवेन्द्र 
बोले 'यहाँके लोगोंकी जो अवस्था हो रही है उसे देख ऐसा 
जान पड़ता है कि इन्हें बताकर यहाँसे शीघ्र चलना कठिन 
होगा । चलिये आज दिगूनगर चलें । बाबाजी महाशय देवेन्द्र 
बाबूका प्रस्ताव स्वीकारकर उसी क्षण 'भज निताइ गौर राधे 
श्याम । जप हरे कृष्ण हरे राम” कीत्तैन करते-करते बाहर 
निकले । जोगेशबाबू और अन्यान्य भक्तोंने जव अपने अपने कार्या- 
लयों से लौटकर देखा कि बाबाजी महाशय कीर्तन लेकर बाहर 
निकले हैं तो भसब॑समभे कि वे नगर कोत्तंनको जा रहे हें । 
परन्तु जब कीर्तन धीरे-धीरे पश्चिमकी ओर जाने लगा तब सभी 
निराश होकर चित्रवत्‌ खड़े रह गये । कई लोग बहुत दूरतक 
कीर्तानके साथ चलते रहे। परन्तु बाबाजी महाशयने बहुत 
प्रकारसे समभा-बुझाकर उन्हें बिदा किया और आप दिगनगर 
की ओर चल दिये। महापुरुषोंका हृदय कुसुमसे भी अधिक 
कोमल ओर बज्रसे भी अधिक कठोर होता है । क्रष्णनगरवासी 
नरनारियोंको आशाथी कि अभी कुछ दिन और वे उस अननु- 

भूत1वे चिन्मय आनन्दका उपभोग करेंगे । परन्तु प्रभुको इच्छा 
से उनको वह आशा पूर्ण न हो सकी कृष्णनगर आज निरा. 
नन्दमय हे । जो परमानन्दित हृदयसे नित्यकी भांति बाबाजी. 
महाशयके दरशन करने गये थे वे दुःखित होकर अपने-अपने 
घर लौट आये । बाबाजी महाशय सदलबल कीर्तन करते-करते 
दिग्‌नगर ग्राममें पहुँचे । | 


सुमधुर संकीर्तन ध्वनि सुनकर सातगाछियानिवासी 

श्रीयुत विपिनबिहारी गोस्वामी महाशयके भाजे श्रीयुतराधिवा 
प्रसाद चक्रवर्ती महाशय बाहर निकले और बाबाजी महाश 
और देवेनबाबूके दर्शंनमात्रसे आनन्दित हो विशेष आग्रहपूर्वक 
संकीर्तन मंडलीको अपने घर ले गये । ग्रामवासी अनेक लोग 
आकर इकट्ठा होने लगे । श्रीयुतराधिकाप्रसाद चक्रवतीका घर 
आज आनन्द भवनमें परिणत हो गया । रात्रिमें प्राय नौ बजे 
कीर्तन समाप्तकर सब विश्राम करने लगे । राधिकाप्रसाद चक्रः 
वर्तीने जब बाबाजी महाशयसे प्रसादादिकी व्यवस्थाके संबंधमें | 
पूछा तो बाबाजी महाशय बोले “इस सम्बन्धमें देवेन्द्रबाबू जो 
कुछ कहेंगे वही होगा ।' देबेन्द्रबावू राधिका चक्रवर्तीके साथ| 
परामशं कर रहे थे । उसी समय श्रीयुतपूर्णचन्द्र गोस्वामी महाशय 
बोले 'मेरी इच्छा है कि मैं रसोई बनाकर निताइका भोग 
लगाऊ' यह सुन राधिका चक्रवर्ती प्रसन्न हो भोगकी सामग्री | 
इकट्टा करने लगे । | 
|| 


इस ओर कई सज्जन नानारूपसे परस्पर कथोपकथत' 
कर रहे थे । एक बोले “बड़े दुखकी बात है। मुसलमानोंते| 


हमारे उस प्राचीन बटके वृक्षकी एक ओरकी सारो डालें काट 
| 

दी हैं। न जाने कबसे हम उस वृक्षको देवताके समान पूजा 
करते आये हैं। परन्तु वह हमारे भावका तनिक भी आदर न 
कर कहते हैं 'हिन्दुओंके देवता तो सभी जगह हैं | एक भी 
देवता दीखे तो जाने यह सुन बाबाजी महाशय बोले “क्या बात 
है भाई ?' एक महाशय बोले 'हमारे दिगूनगरके सरकारी मार्ग 
की एक ओर प्रकांड वट वृक्ष है। उसे हम जन्मसे ही इसी 
प्रकार देख रहे हैं। मुसलमानोंने ताजिया निकालनेके समय 
उसकी डालें काट दीं ।' 


वाबाजी-यहाँ पर मुसलमानोंके कोई मौलवी हैं क्या ? 

एक सजन--नहीं प्रभु यहाँ कोई मौलवी नहीं है। खोस- 

चांद काजी नामका एक फकीर है जो बड़ा दुष्ट है, पर हाराधन 

[डल नामका एक प्रधान मुसलमान है जो इन लोगोंमें कुछ 
सभ्य है । सब लोग उसकी वात मानते हैं। 


बाबाजी -आपलोग मंगलमय प्रभूसे प्रार्थना कीजिये । 
वही इसका प्रतिविधान करेंगे। युगयुगान्तरसे ऐसा होता 
आया है। 


बातचीत करते-करते रात अधिक हो गई और सबने 
प्रसाद पाकर विश्राम किया । 


संकीर्तनमें कल्पतरु-नृत्य 
बाबाजी महाशय प्रातःकाल अति शीघ्र प्रात:कृत्य समा- 


पनकर 'भज-निताइ गौर राधे-श्याम, जय हरे कृष्ण हरे राम ।' 

कीर्तन करते-करते गांवमें निकल लिये हैं। नाम कीर्त्तनकी यह 
नवीन धुन सुन धीरे-धीरे बहुतसे ग्रामवासी एकत्र हो गये हैं| 
पर बावाजी महाशयका किसी ओर लक्ष्य नहीं। वे अधे, 
मुद्वित नेत्रोंसे नाचते-ताचते और कीर्तन करते चले जा रहे हैं। 
थोड़ी देरमें पूर्वोक्त वटवृक्षके निकट जा.पहुंचे, और उसकी परि 
क्रमा तथा दंडवत प्रणामकर मुसलमानोंको बस्तीकी ओर चत 
दिये । कोई-कोई ग्रामवासी बोले, 'ये कोत्तंन लेकर मुसलमानोके 
मुहल्ले में जा रहे हैं । न जाने आज क्या होगा ।' कोई बोले, ' पै 
अपरिचित हैं, किन्तु देवेद्र चक्रवती तो अपरिचित नहींवे 
जानते हैं कि मुसलमानोंके मुहल में कीर्तन ले जानेसे अपमानित 
होना होगा।' एक ने कहा “चलो हम उन्हें उस ओर जानेरै 
मना करें । दूसरेने कहा 'जाने भी दो न,देखें वया होता है ?' पा 
कौन किसकी सुनता है । बाबाजी महाशय एक परिचित व्यकि 
की भांति कीर्तन करते-करते ठीक हाराधन मंडलके घर पहु 
गये । हाराधन घरमें ही था । अकस्मात्‌ घरमें बहुतसे लोगो 
देख किकर्तव्य विमूढ़ भावसे वाहर आया कीर्तन मण्ड 
शिक्षित सैनिको के समान उसे घेरकर कीर्तन करने लगी । स 
ग्रेममें उन्मत्त और वाह्य स्मृतिरहित हो कीर्तन कर रहे थे| 
ग्रकायक बाबाजी महाशयने हाराधनको लक्ष्य कर कहु 
“बोल, निताइ गौर राधेश्याम ।, 


हाराधन--बोल निताइ गौर राधेश्याम । 
बाबाजी - बोल बेटा, हरे कृष्ण हरे राम । | 


| 
हाराधन--बोल बेटा, हरे कृष्ण हरे राम । | 
वाबाजी - बोल बेटा, निताइ गौर राधेश्याम । 

हाराधन--बोल बेटा, निताइ गौर राधेश्याम । 


इस प्रकार प्राय पन्द्रह मिनट तक जिस स्वरमें जो शब्द 
बाबाजी महाशय कहते, हाराधन भी मन्त्र मुग्धकी भाँति 
उसी स्वरमें वही शब्द दोहराता रहा । हाराधनके शरीर पर 
श्रमविन्दु झलक रहे थे, नेत्रो से अश्रुधार निरन्तर बह रही 
थी । उसके दाहिने हाथ में रंग बिरंगी रफटिककी जघमाला 
थी और परोंमें खड़ाऊं । इसी अवस्थामें वह दोनों हाथ उठा 
कर नृत्य करने लगा । तब बाबाजी महाशयने आनन्दमें नृत्य 
करते-करते अधीर भावसे उसे आलिद्भून किया । उसी समय 
चह अचेत हो भूमि पर गिर पड़ा। बाबाजी महाशयने उसके 
मस्तक को अपनी गोदमें रख कानमें मन्त्र प्रदान किया । मन्त्र 
देते ही उसका शरीर कम्पित हो उठा । वह भूमिपर लोट-पोट 
होने लगा । फिर उठकर धूलिधूसरित देहसे नृत्य करने लगा । 
उसके परिवारके लोग यह देख अवाक रह गये। उपस्थित 
ग्रामवासी वीच-वीचमें “हरि बोल'की ध्वनि लगाते हुए सतृष्ण 
नेत्रोंसे इस अद्भूत व्यापारको देख विस्मय सागरमें निमग्न 
हो रहे थे । थोड़ी देरमें हाराधन के पैरकी खड़ाँऊ निकल गई, 
हाथ की माला गिर पड़ी । वह संज्ञाहीन अवस्थामें बाबाजी 
महांशयकी ओर टकटकी लगा न जाने क्यो कह कर नृत्य 
करने लगा । बाबाजी महाशय धीरे-धीरे प्रेमानन्दमें नाचते 
हुए पूर्वोबत बटवृक्षकी ओर चल [दिये । संगी-साथी सब नाम 
करते-करते उनके पीछे हो लिये हराधन भी चुम्बका ृष्ट लोहेके 
समान आत्महारा हो उनके पीछे-पीछे चलने लगा । मानो वह 
बहुत दिनके खोये हुए धनको प्राप्त कर आज अपनेको ही खो 
चैठा ! कुलमर्यादा,सत्री पुत्रादिकी ममता, सम्प्रदायिकता इत्यादि 

उसके हृदयसे दूर हो गये । वटवृक्षके नीचे पहुँचते ही सब लोग . 


नाम करते-करते उसको परिक्रमा देने लगे । थोडी दरस क्या 


देखते हैं कि 
जाती 


वृक्षकी जिस-जिस डालके नीचे कीत्तन मण्डली | 
वह कीत्तेनकी तालके साथ पत्तों सहित हिलने | 


लगती हे और उस परसे छोटे-छोटे जल विन्द्‌ टपकने लगते 
। दर्शकोंने पहले तो ससझा किसी पशु-पक्षीके कारण ऐसा | 


होता है । परन्तु यह भ्रम देर तक न टिक सका, क्योंकि यह 
प्रत्यक्ष था कि यह लोग कीर्तन करते-करते जिस-जिस डालके 


नीचे जाते थे उसी डालकी यह अवस्था होती थी । हिन्दू या मुस- | 
लमान जो भी लोग वहाँ उपस्थित थे आइचर्यसे उस घटनाको | 
देख रहे थे और दूसरोंको दिखा रहे थे, और बाबाजी महाशय | 


की आलौकिक शक्तिकी मुग्ध कंठसे प्रशंसा कर रहे थे । 
पु ट्‌ 


धीरे-धीरे हिन्दु-मुसलमान,बालक, वृद्ध, नर-नारी, सभी | 
“भज निताइ गौर राधेश्याम । जप हरे कृष्ण हरे राम।' कीत्तंन | 
करते-क़रते वृक्षराजकी परिक्रमा करने लगे। वह वृक्ष मानो | 
आज कल्पवृक्षमें परिणत हो गया । उसके पत्ते-पत्तेमें आनन्दका / 
संचार हो गया । नाम-कीर्तनके प्रभावसे उसमें अश्र, कम्प और | 
नृत्य आदि उत्तरोत्तर बढ़ते गये । विद्युतकी भाँति एकदम नगर | 
के कोने-कोनेमें शोर हो गया कि कहींसे एक महापुरुष आये हैं, | 
जिनके कीर्त्तनके प्रभावसे बटवृक्ष नृत्य कर रहा है । चारों ओर | 


से भाग-भाग कर लोग इस दष्यको देखने आने लगे । कोई 
स्नान करते जाते समय हाथमें अंगोछा लिये, कोई स्नान करते 
करते भोगे वस्त्र पहने,कोई पानोक कलवा सिर पर रखे भागा 
चला आ रहा है । रास्तेमें जिसे भी देखता है उससे पूछता है। 
अरे भाई ! क्या सचमुच पेड़ नाच रहा है ? कीर्तन अब भी हो 

रहा हे ? हाराधन वया कर रहा हे? क्या और भी मुसलमान 

चहाँ हैं ? इन प्रश्‍नोंका उत्तर सुन वह और भी तेजीसे वृक्षकी 
ओरभागने लगता है । देखते-देखते वृक्षके नीचे इतनी भीड लग 
गईकि तिल रखने का स्थान न रहा । यकायक बाबाजी महा- 
शय कोर्ततन-मंडलीसे निकल वृक्षके तनेमें एक सम्धिस्थलके 
पास जाकर खडे हो गये, जो दोनों ओरसे वृक्षकी लटकती हुई 
जटाओंसे घिरा होनेके कारण एक सुन्दर गुफा या मन्दिर जा 
लगता था । बाबाजी महाशय ज्यो ही दोनों हाथ ऊपर कर 
उसके अन्दर खड़े हुए चारों ओरसे हरिध्वनि और जयध्वनि होने 
लगी । कीत्तेन करने वाले और भी उच्च स्वरसे कीर्तन करने 
लगे । वृक्षराजभी मानों हर्षमे भर और अधिक नृत्य करने लगे। 
दर्शक गणा सतृष्ण नेत्रोसे बार-बार वृक्षराज और उसके दने में 
खड़े महापुरुषके दर्शनकर अधीर होने लगे ऐसा लगता था कि 
वृक्षराज मुतिमान साधु रूपसे दो ड।लोंके रूपमें अपने दोनों हाथ 
निकालकर इन महापुरुषको अपनी गोदमें ले प्रेमानन्दमे विभोर 
हो उदंड नृत्य कर रहे हें । 


_ ग्यारह बजेके लगभग वावाजी महाशय कीर्तन करते- 
करते बृक्षके नोचेसे चल दिये | उस समय हाराधन रोते-रोते 
बोला' मेरी क्या गति होगी? मैं अब घरमें न रहँगा । 
कृपाकर मुझे अपने साथ ले चलिये। मेरे लिये दूसरा कोई 
उपाय नहीं हे ।' 


बाबाजी- देखो भाई परम दयालु निताई चाँदने तुम्हारे 
ऊपर कृपाको है । यदि तुम इस वृक्षके प्रति और अत्याचार न 
करो तो तुम्हारे लिये कुछ भी भय नहीं । आजसे इस बृक्षका 

नाम 'कल्पतरु' हुआ । इसके पास आकर जो कोई भक्तिपूर्वक 
जिस वस्तुके लिये प्रार्थना करेगा वह उसे अनायास प्राप्त होगी। 


तुम प्रतिज्ञा करो कि अव कभी इसके ऊपर आघात नहीं करोगे || 


हाराघन--मैं आपके पेर छूकर शपथ लेता हूँ । मेरा तो 
कहना ही क्या, मेरी वंशावलीमें से जो कोई इस पर आघाते 
करेगा उसका वंश न रहेगा । 


बाबाजी--मैं तुमसे बहुत प्रसन्न हूँ । करूणामय निताइ 
चाँद तुम्हारे ऊपर कृपा करें। में तुमसे अपना धर्म छोड़ नेके 
लिये नहीं कहता । पर तुम किसीका अनिष्ट न करना, किसी भी 
धर्मके प्रति द्वेष व हिसाका भाव न रखना | प्राणीमात्रको उद्वेग 
देना और गोवध न करना । और याद रखना कि तुम्हारे या 
किसी और के ऊपर कोई विपत्ति आदे तो इस कल्पतरुको जइ 
में द्ध और गंगाजल देनेसे तथा इसके नीचे घीका दीपक जलाने| 
से दूर हो जायगी। अब घर जाओ । मैं जब तक इस ग्रामे 
रहुँ इसी स्थानपर आकर मिला करो । | 


इतना कह बाबाजी महाशयने हारधातको आलिंगन किया| 
और 'भज निताइ गौर राधे श्याम, जप हरे कृष्णा हरे राम, 
'कीर्त न करते-करते ग्राममें प्रवेश किया । 4 


ग्राममें जहाँ भी दो आदमी जुटते हैं बटवृक्षके नाचनेकी 
चर्चा करते हैं। कोई कहता है 'बाबाजी कोई भौतिक मन्त्र 
जानते हैं जिससे भूत आकर पेड़ नचाने लगता हैं ।'कोई कहता 
है “भाई इस पेड़पर बहुतसे बन्दर रहते हुँ । कीत्त न सुनकर वह 
भागने लगते हैं । तभी इसकी डालें हिलतीं हैं। कोई कहत 

'ऐसा लगता है कि उस मंडलीका कोई आदमी पेड़ पर छिपकर 
बैठ जाता है और यह करतूत करता है ।' यह सुनकर दूसरा 
बोल उठता है 'यह बिलकुल असम्भव है । यदि ऐसा होता तो 
हम सब लोग वहाँ उपस्थित थे । वया हमारी आँखें बंद थीं ?' 
दूसरा कोई गर्वमें कहता 'क्या रखा है इन बातोंमें, यदि नाम 
करनेसे पेड़ नाचने लगता तो असंभव ही वया रह जाता ? फिर 
वहाँ समझदार व्यक्ति ही कितने थे । सव अंघविश्वासी ही तो 
थे । यदि हमें साक्षात्‌ कोई दिखला सके तो हम जाने । इस 
प्रकार तरह-तरहकी समालोचना होने लगी । भिन्नरुचिहि लोकः 
धीरे-धीरे यह बातें बाबाजी महाशयके कान तक पहुँची । 
उनका यह स्वभाव था कि किसीके कितनी ही निन्दा करनेपर 
अथवा अपशब्द कहने पर भी टुःखित न होते | परतु साधु, 
शास्त्र, गुरु, वैष्णव, नाम व श्रीमूतिकी तनिक भी निन्दा सुनते 
तो जैसे भी हो निन्दक व्यक्तिके हृदयमें प्रकृत तत्वकी उपलब्धि 
करानेकी चेष्टा करते । आज नामकी शवितका अपमान 
होते देख उनका हृदय पीड़ित हो उठा और उपस्थित सज्जनोंको | & 
. लक्ष्यकर बोले 'देखिये, नाम सवेशक्तिमान है। सामान्य पेड़ | 
पत्थर नचाना तो साधारण बात है। इस संबन्धमें यदि किसीको 
कोई संदेह हो तो की ल॑नके साथ चले । उसको संदेह दूर होगा ।' 


दूसरे दिन प्रातःकाल जब बाबाजी महाशयने कीर्तन | 


आरम्भ किया तब कीत्तंतकी ध्वनि सुनते ही अनेक लोग 
आकर उपस्थित होने लगे । संकीर्तन मंडली नगरश्रमणा करते 
हुए करीब साढे नौ बजे जैसे ही कल्पतरुके नीचे पहुँची उसके 
ऊपरवाली शाखा पूर्ववत कीत्ततकी तालके साथ नाचने लगी । 
समालोचकगणा विशेप रूपसे अनुसन्धान करने पर भी जब पेड़के 
नाचनेकाकोई कारण स्थिर न करसके तो बाबाजी महाइायसे बोले 

देखिये, यदि कोई इस पेड़पर चढ़कर परीक्षा करना चाहे तो. 
आपको कुछ आपत्ति तो न होगी ?' उन्होंने उत्तर दिया 
आपत्ति तो कुछ भी नही । पर ब्राह्मण छोड़कर और कोई न| 


चढ़े तो अच्छा हे ।' | 


तब दस बारह वर्षके दो ब्राह्मण बालकोंको पेड़पर चढा 
कर उनसे कहा गया कि देखो अच्छी प्रकार देख-भालकर' 
बताओ कि पेड़पर कोई पक्षि, बानर इत्यादि तो नहीं हे ।' जब | 


कुछ भी न दीख पड़ा तो सबने एक मत हो स्वीकार किया कि, 


केवल नामकी शक्तिके अतिरिक्त और कोई कारण नहीं हो| 


सकता । एक व्यक्तिने कहा 'नाम तो सभी करते हैं, पर मैंने 


आज तक ऐसी आश्चर्यजनक घटना नहीं देखी । मुझे विश्वास! 
होता है कि यह निश्चय ही कोई महापुरुष हैं । हम लोग कीर्त 
लेकर मुसलमानोंके मुह में जानेसे कितना भय खाते हें । परन्तु 
उस दिन हाराधन मंडलकी दशा देखी ? देखो इस समय भी 
बह नाम करते-करते, और नेत्रोंसे अश्र, बहाते इधर चला आ। 
रहा है ।' दर्शकगण सभी बृक्षराजका नृत्य, बाबाजी महाशयका 
प्रेमोन्मत्त भाव और हाराधन मंडलको दशा देख मुग्ध हो गये || 


इस प्रकार बहुत समयतक कात्ततकर कोई १२ बजे 
बाबाजी महाशयने कीर्रनके साथ ग्राममें प्रवेश किया । । 


| 

नित्य सात दिन तक इसी तरह बटवृक्षके नीचे कीर्तत 

होता रहा और वृक्षराज भी परमानन्दसे कीर्तन करते रहे । | 
एक दिन राधिका चक्रवर्तीने बाबाजी महाशयसे पूछा 

“प्रभु, बटबृक्ष तो और भी बहुत हैं और उनके नीचे कीर्तन भी 
होता है, परन्तु इस प्रकारकी अद्भ त घटना तो और कहीं 1 


संकोत्त नमे कल्पतरु नृत्य [ ५१ 


में नहीं आती । इस बटवृक्षमे वया विशेषता हैं ? यह जाननेकी 
मेरी बड़ी इच्छा है ॥ 


बाबाजी--ये एक महापुरुष है जो किसी कारण वृक्ष 
योनि प्राप्तकर बहुत दिनोंसे यहाँ बास करते हैं। ये नाम 
कीर्तन सुनकर प्रेमानन्दसे नृत्य करते हैं।जो इनके प्रति 
आन्तरिक श्रद्धा भक्तिका भाव रखेगा उसे अवश्य प्रेम भक्तिलाभ 
होगी और जो विपत्तिके समय इन्हें दूध और गगाजल चढ़ायेगा 
उसे वाञ्छित फल की प्राप्ति होगी । 


राधिका--वृक्षोंमें ज्ञान व दर्शन श्रवाणादि शक्ति होती 
है क्या? 

बावाजी--होती क्यों नहीं ॥ यदि न होती तो पृथ्वी 
से रस खींचकर कंसे अपनी पुष्टि करते और वृद्धि प्राप्त करते । 
श्रृतिमें लिखा है वृक्ष: पश्यति स्वादयति च? । इसका प्रत्यक्ष ` 
प्रमाण यह है कि यदि एक वृक्षसे दस-पंद्रह हाथ दूर कोई लता 
उग आये तो उसकी गति वृक्षकी ओर ही होती है और चेष्टा 
करनेपर भी उसकी इस गतिको नहीं रोका जा सकता । इससे 
स्पष्ट है कि उसके अन्दर जीवनी शक्ति है । इसलिये हमारे पूर्व- 
जनोंने बेलपत्र, तुलसीपत्र इत्यादि तोड़नेके समय क्षमा-प्राथंना 
युक्त मन्त्रोंके उच्चारणका उपदेश किया है और बिना कारण 
किसी वृक्षके शाखापलवादि तोड़नेका विरोध किया है । शास्त्रोंमे 
ऐसा भी उल्लख है कि भगवानु{या भगवऱद्भवतोके प्रति अपराध 
हो जानेके कारणा किसी-किसीको वृक्षयोनि मिली है और कर्म- 
समाप्त होने पर फिर नरदेहकी प्राप्ति हुई है । जैसे नलकुबर और 
मणिग्रीव दो भाई नारदके अभिशापसे अर्जुन बृक्षके रूपमें 

बृन्दाबनमें और राजा रन्तिदेव गुरु वशिष्टदेवके कोपके कारण | 
शालबृक्षके रूपमें चित्रकूट प॒वेतपर वास करते थ । ॥ | 


राधिका--किन किन कारणों से जंगम जीव स्थावरत | 
को प्राप्त होता है ? | 


बाबाजी--इसके अनेक कारण हैं । उदाहरण रूपसे यदि | 
कोई भागवत्शासत, श्रीगुरुदेव, ब्राह्मण, साधु, वैष्णव, श्री मृति, | 
नाम, महाप्रसाद, चरणामृत, चरणतुलसी, अतिथि, एवं आरवि- | 
कादिको उपट्थित देख, अभ्युत्थान, अभिवन्दने,प्रणाम,अभ्यथना| 
और अनुगमन न कर स्थिर भावसे खड़ा रहे तो वृक्षत्व, बैठा | 
रहे तो पाषणत्व, और सोता रहे तो अजगरत्व को प्राप्त हु | 
है । हम अज्ञानवश यह्‌ नहीं जानते कि कौन किस देहसे स्थावः 
रत्व को प्राप्त हुआ है । इस कारण सभीको भक्तिके नेत्रोंगे | 
देखना हमारा कर्त्तव्य है । | 


इस प्रकार पन्द्रह-सोलह दिवस पर्यन्त कोतेनानन्दगे 
और ताता विधि कथोपकथनमें व्यतीत हुए । 


| 
| 
| 
| 


शोन्तिपुर-गसन 
| 


एक दिन प्रातःकाल बाबाजी महाशय प्रातः 
समापन कर साथियों सहित प्रभाती सुरमें “भज निताइ गौ 
राधेश्याम । जप हरे कृष्ण हरे राम ॥'नाम गाते हुए चल 
बहुतसे ग्रामवासी आकर और भी कुछ दिन दिग्तर रहने) 
लिये विशेष अनुरोध करने लगे । उन्होंने विनय पूर्वक सब 
त्रिदा माँगी और शान्तिपुरकी ओर चल दिये । कोइ नौ 
लगभग शान्तिपुरके दक्षिणी भाग में श्रीअद्वतप्रभु के आरा 

स्थल 'बावला' नामक स्थानमें जा पहुँचे । वहाँ पहुंचते ही अद्वैत 
प्रभुकी उपासनाकी स्मृति जाग उठी और वे उच्चस्वरसे 
रोदन करते-करते मूछित हो भूमिपर गिर पड़े। एकदमसे 
उनकी ऐसी अवस्था देख साथी लोग उन्हें पकड़कर व्याकुल 
भावसे जोर-जोर कीर्तन करने लगे । कुछ देरमें उन्हें अधेवाह्म 
अवस्था प्राप्त हुई और वे बैठकर नाममें आखर देने लगे- 


भज निताइ गौर राधेश्याम । (भज जीव अविराम) 
(गदाइ श्रीवास प्राणाराम) (श्री अद्वैत गुणधाम) (गोर आना 
ठाकुर आमार) 


यह गाते-गाते यकायक कुदकर खडे हो गये और फिर गाने « 
लगेः-- 


जय जय अद्भुत सो पहुं' अद्द त, 
सुरधुनि सन्निधाने । 
आँखि सूदि रहे, प्रेमे नदी बहे, 
बसन तितिलः घधामे'॥ 
निज पहु मने घन गरजने, 
उठे जोड़े जोड़े लम्फ*। 
डाके बाह तुलि\, कांदेऽफुलि फुलि”, 
देहे विपरीतः . कम्प ॥ 
अद्वैत हुँकारे सुरधुनि तीरे, 
उदय नदिया साझ ''; 


ES भीगा, 4 पसीनेमे, १. कूदना, “ पुकारते हे, € उठाकर, 
७ रोते हैं, 5 फुट-फुट कर, * अदभुत, "मे । 

४८ | चरित-सुधा 
जय सौतानाथ,करल' *बकतर । 
नन्देर नन्दन हरि। 


कहे बृन्दाबन, अद्वत चरण, 
हियार माझारे धरि! ॥ 


2-० el 


(सीतानाथेर जय देओ भाइ) (परम दयाल पतित पावन) 


(निताइ गौर आना ठाकुर )इत्यादि । 


अश्रु-कस्प-पुलकादि सात्विक विकारोंने पूर्ण-रूपसे 


बाबाजी महाशयके शरीरपर अधिकार जमा लिया है! उपस्थित 
भक्तवृन्द भावमें विभोर हो कीर्तन सुन रहे हैं। बोच-बीचमें 
बाबाजी महाशयकी नामधुन और प्रेमहुंकार सुन उन्हें बोध | 
होने लगता है कि फिरसे शान्तिपुरमें श्रीअद्वेतचन्द्र प्रकट हुए | 

फिरसे जीवोंकी दुर्दशा देख सीतानाथ श्रीअद्वैत प्रभुके प्राण | 
रो उठे हैं--फिरसे वह शुभ दिन आ गया है-फिरसे निताइ 
गौरने अपने करूणाकटाक्षसे सबके हृदयक्षेत्रको सींचकर | 


प्रेमोन्मत्त किया है, नहीं तो यह प्रेम की बाढ़ और कहाँसे आ | 
सकती थी । 


| 
बालक, वृद्ध, नर-नारी सभी अनिवंचनीय आनन्द 
सागरमें निमग्न हैं । | 

इस प्रकार बहुत समयतक कीर्त्तनकर बाबाजी महाशय 
प्रेमाविष्ट दशामें भूमिपर लोट-पोट होने लगे । एक जटाधारी | 
साधु उस स्थानका पुजारी था । उसीने ही उस दिन सबके प्रसाद 


की व्यवस्थाकी । प्रसाद पाकर सबने विश्राम किया । 


| 
|| 


१ किया, 3 व्यक्त, 


| 
$ हृदयमें धारणकर, ४महाप्रभु श्रीगौरांग को | 
काने वाले ठाकुर । 

सन्ध्यासे कुछ पूर्वं एक जटाधारी, विभूतिभुषित, गौरवर्ण 
सुदीघेकाय गेरुआवस्त्रधारी सन्यासीने आकर बाबाजी महाशय 
से पूछा “आप लोग बंगाली हैं ?' 


बाबाजी--हाँ महाराज ! हम बंगाली हें । 


साधु--आप हिन्दी भाषा नहीं समभते । 

बाबाजी-जी, हम बंगला छोड़ दूसरी भाषा नही नानते । 
तब साधु बंगलामें इनके साथ कथोपकथन करने लगा। 

साधु--आपका कौनसा सम्प्रदाय है ? 


बाबाजी-हमलोग गौडीय वैष्णव अर्थात्‌ श्रीक्षीगौरांग 
देवके मतावलंबी हैं । 


साधु--चैतन्यदेव तो गेरुआवस्त्रधारी, शिखासूत्र-माला- 
तिलकादि-चिन्ह-रहित भारती सम्प्रदायभुक्त, दशनामी सन्यासी 
थे । उनके मतावलम्बी होकर आप लोग माला, तिलक, शिखा 
एवं शुम्रवस्त्र क्यों धारण करते हैं ? 


बाबाजी--श्रीगौरांगदेव हैं पूर्ण-पर्णतम भगवान्‌ । उनकी 
आज्ञा षालन करना हमारा कतंव्य है । उनके आचरणका अनु- 
करण करना नहीं। शास्त्रमें कहा है “ईश्वराणांवचः सत्यं 
तथेवाचरणं क्वचित्‌ 1' महाजनगण भी अपनी आज्ञाननुकूल 
कार्यं करनेको कहा करते हैं, अपने आचरणके अनुकूल करनेको 
नहीं । हाँ,यदि कोई ईशबरके सहृ आचरणकर सके तो ठीक है । 
किन्तु पहले पूतना, अघासुर, बकासुर, प्रभृति असुर बध, 

कालिया-दमन, एवं गोवद्ध नधारण करनेकी शक्ति रखे तभी 
रासबिहारी बन सकता हे । महाप्रभुका अनुकरण करनेवाला 
व्यक्ति यदि जगाई-मधाई, प्रकाशानन्द सरस्वती,वासुदेव सवेभोम 
प्रभृतिका उद्धार, काजीदलन, महाप्रकाश, षड्भुज दर्शनादि | 
आचरण कर सके तो उसका माला-तिलक-सूत्रत्याग और गेरुआ | 
धारण करना भी शोभा दे सकता है । महाप्रभुका महावाक्य है 
“तृष्णादपि सुनीचेन तरोरिव सहिष्णुणा । अमानिना मानदेन 
कीर्तनीयः सदा हरिः ॥' जो हूदयसे इसका पालन करते हुए 
उनका अनुकरण कर सकते हैं वे भले ही करें । परन्तु जब हम 
जगाई-मधाई-उद्धार व तृणादपि प्रभृति श्रीमन्महाप्रमु द्वारा 
आचरित कोई भी कार्य करनेके लिये समर्थ नहीं, तब उनके 
आदेशानुसार श्रीसनातन गोस्वामीने जो सादे वस्न,माला-तिलब' 
भौर शिखाका धारणा करने, मस्तक मुडन करने, भगवान 
अर्पण की हुई सात्विक वस्तु ग्रहरा करने, एवं अनिवेदित वस्नु 
स्त्रीसंग, तत्संगीसंग, आमिष और परचर्चादि वर्जन करनेक 
विधान किया है उस विधान के अनुसार महाप्रभुके मतावलम 
वैष्णवोंका चलना ही सव प्रकारसे कर्त्तव्य है । | 
साधु--अच्छा, कलियुगमें तो एक मात्र क्षि अवता 

का ही शास्त्रोंमें उछख है । आप लोग चेतन्य देवको अवता 
किस प्रकार कहते हैं ? और गौरांगौ भगवद्धक्तौ न च पण 
न चांशकः?' प्रमाण के अनुसार भी चैतन्यदेव केवल एक भा 
वद्धक्त ही थे । इसलिये आप लोग यदि उनकी भक्ति करे! 
कोई आपत्ति नहीं, परन्तु उन्हें भगवान कहना तो बड़ा आर्पा 
जनक है । | 
बाबाजी--श्रीगौरांगदेवकी शास्त्र निद्दष्ट न रा 

गणना नहीं है यह हम स्वीकार करते हैं। स्वेच 

लीलाविग्रह और पूर्ण-पूर्णतम हैं । इसलिये वे अवतार नहीं 
थवतारी हैं । जिस समय उनकी लीला करनेकी इच्छा होती 
हे उसी समय लीलाके उपयोगी अपने नित्यपरिकरगणके साथ 
अवतीर्ण होते हैं । उन्होंने स्वयं ही कहा है:-- 
यदा यदा हि धर्म्मस्य ग्लानिर्भवति भारत 
अभ्युत्यानामधर्म्मस्यत दात्मानं सृजाम्यहम्‌ ॥ 
परित्राणाय साधुनां विनाशाय च दुष्कृताम्‌ । 
धस्मेसंस्थापनार्थाय सम्भवामि युगे युगे॥ 


इस प्रकारके भगवद्वाक्य अवतार विषयक हैं, क्योंकि 
संहार, धम्मंसंस्थापन एवं अधर्मविनाशादि कार्योके लिये भगवान 
के स्वयं अवतीणे होनेकी आवश्यकता नहीं । इसलिये उन्होंने 
अपने मुखसे हो कहा है-- 
जुग प्रवर्तत हय अशकला हइते। 
आमा बिनु केह नारे ब्रजप्रेम दिते॥ 
इससे स्पष्ट है कि स्वयंरूप भगवानके अविर्भावके लिये 
किसी शास्त्र प्रमाणरूपी कारणको आवश्यकता नहीं । स्वेच्छा- 
मय स्वतंत्र भगवान साधारण कलिकाल-पीड़ित अधर्मी जीवों 
को अपनी प्रेम-सम्पत्ति प्रदान करनेके हेतु विशुद्ध आश्रयजातीय 
भावकान्ति अंगिकारकर श्रीनवद्वीपधाममें अवतीणं हुए हें । इसी 
लिये शास्त्रोंमें गौरांगदेवको कलियुगके प्रच्छन्न अवतार कहकर 
निर्दिष्ट किया हू । 


साधु—गौरांगदेव पूर्ण-पूणतम भगवान हैं, इसका क्या 
प्रमाण है ? 

बाबाजी-प्रथम प्रमाण यह है कि स्वयं भगवानके अति. | 


रिक्त और किसीका प्रेम वितरण करनेका अधिकार नहीं | 
शास्त्रमें कहा है । 
९ | 

सन्त्यवतारा बहवः पञ्क्जनाभस्य सर्वातोभद्राः । 
कुष्णादत्य: कोवा लतास्वपि प्रेमदो सवति ४ 


यद्यपि स्वयं भगवानके सर्वमंगलमय अनेकों अवतार हैं, 

थापि श्रीकृष्णाके अतिरिक्त और कोई लता-पताओं तकको 
भ्रेम-वितरण करनेकी सामर्थ्यं नहीं रखता । दूसरा प्रमाण है 
श्रीगोरांगदेवका पात्र-कुपात्रका विचार न कर निरपेक्ष भावपे 
प्रेमदान करता । शिव ब्रह्मादिको भी जो ब्रजप्रेमरूपी अमूल्य 
निधि साधन द्वारा दुष्प्राप्य है उसे बालक, वृद्ध, पुरुष, नारी, 
म्लेच्छ और यवन तकको पाप ताप और अपराधका विचार न| 
कर बिना मांगे लुटा-लटाकर देनेकी क्षमता स्वयं भगवानमें ही 
है । जसे प्राकृत राज्यमें कोई राजा अपनी स्वतंत्र इच्छामे 
कारागारमै जाकर दंड भोगनेके कालाक़ालका विचार न 
कर सब केदियोंको मुक्त कर सकता है, पर उसका कोई कर्म- 
चारी ऐसा नहीं कर सकता, उसी प्रकार स्वयं भगवानके 
अतिरिक्त और कोई अवतारादि भगवन्नियम उछ घन पूर्वक 
ब्रजप्रेम वितरण करनेकी सामर्थ्यं नहीं रखता । 

साधु--यह तो युक्तिकी बात हुई । क्या इस संबन्धमें कोई 

शास्त्र प्रमाण भी हैं । 
| 
बाबाजी-अवश्य हैं। ऐसा कोई इतिहास, पुराण, 
तन्त्रादि नहीं जिसमें श्रीगौरांगदेवकी भगवत्ता प्रतिपन्न न हुई 
हो । मैं आपके सामने कितने प्रमाण रखूं । 


८८-0. ASI Srinagar Circle, Jammu Collection. An eGangotri Initiative 


सुन्दरानन्ददाससे मिलन [ Xe 


विश्वसारतन्त्रके उत्तरखंडके ग्यारह॒व पटलमें:- 
गंगाया दक्षिण भागे नवद्वीपे मनोरमे ॥ 
कलिपापविनाशाय  ठाचीगर्भे सनातनि ४ 
जनिष्यते प्रिये मिश्रपुरन्दर गृहे स्वयमु। 
फाल्गुने पौणमास्याञ्च निशायां गौरविग्नहः ॥ 
श्रीभःद्भागवत्‌ में -- 
आसन्‌ वर्णास्त्रयो ह्यस्य ग्रन्हतो$नुयुगं तनुम्‌ । 
शुक्लो रक्तस्तथा पीत इदानों कृष्णतां गतः ॥ 
अनन्त संहिता में- 
वृन्दाबने सदा कूष्णमानन्दसदने मुदा । 
बामे च राधिकादेबी स्थित्वा रमयते प्रिये ॥ 
नवट्टीपे च स कृष्ण आदाय हृदये स्वयम्‌ । 
गजेन्द्रगमना राधां सदा रमयते मुदा॥ 
ललिताद्याइच याः सख्यः श्रीराधाकृष्णयोः शिवे । 
सेवन्ते निजरुपेण वृन्दारण्ये चतौ सदा॥ 
नवद्वीपे तु ताः सख्यो भक्तरूपधराः प्रिये। 
एकाङ्ग श्रीगौररहार सेवन्ते सततं मुदा ॥ 
य एव राधिका कृष्णः स एव गौरविग्रहः। 
यच्च वृन्दाबनं देवी नवद्वीपश्च ततृशुभमु ॥ 
वृन्दाबने नवद्वीपे भेदबुद्धिञ्च यो नरः। 
तथेव राधिकाकृष्ण श्रीगौरांगे परात्मनि ॥ 
मच्छुलपातनि्भिन्नदेहः सोऽपि नराधमः। 
पच्यते नरके घोरे यावदाहुतसंप्लबम्‌ ॥ 
इस प्रकार और भी बहुतसे शास्त्र प्रमाणों द्वारा बाबा 
जी महाशयने श्रीगौरांगदेवके पूर्ण-पृणतमत्वको सिद्धकिया । तब्र 

सन्यासी महाराज बोले आज मेरे हृदयमें जो बढ़त दिनोंसे संदे 
था आपका कृपासे टूर हुआ । परन्तु मेरी एक दो शंकायें ओर. 
भो हैं। यदि आज्ञा हो तो क | 
बावाजी- भाई तुम्हारे प्रश्‍नोंसे मैं परमानन्दित होता. 

। तुम्हारी जो इच्छा हो निःसंकोच पूछ सकते हो । 


साधु-श्रीरौरांगदेवने स्वयं हरिनाम संकीर्तन किया. 
और दूसरोंको भी हरिनाम करनेका उपदेश किया । फिर महा 
प्रभुके सम्प्रदायके वैष्णव निताई-गौर नामका कोर्न क्यों करते | 


| 
बावांजी-वड़ा सुन्दर प्रश्‍न है । श्रीगौरांगदेवके श्रीमुख! 


का आदेश है-- | 
तुणादपि सुनीचेन तरोरिव सहिष्णणा। 
अमानिना सानदेन कोर्रानीयः सदा हरिः॥ 


| 
| 
अर्थात्‌ | 
उत्तम हइया आपनाके मानेतृणाधम । | 
दुइ प्रकारे सहिष्णुता करे वृक्षसम॥ | 
वृक्ष जेन काटिलेओ किछु ना बलय । | 
शुकाइया मेले' कारो पानी ना मांगय ॥ | 
जेइ जे मागये तारे देय आपन धत। 
धम्मे? वृष्टि सहि आनेरः करये पोषण॥ , । 


१सूखकर गिर पड़ता हैं, *धूप, *दूसरे का 

- उत्तम हइया हबे तिरभिमान। 
जीबे सम्मान दिबे जानि कृष्ण अधिष्ठान ॥ 
एई मत हुइया जेइ कृष्ण नाम लय। 
श्रीकृष्ण चरण तार प्रेम उपजय॥ 
हम हैं कलिहत जीव” हमारे लिये इस प्रकार महाप्रभू 
का आदेश पालनकर हरिनाम करना नितान्त असम्भव है । इस 
लिये श्रीचैतन्य चरितामृतकार ने कहा है, 


एकबार क्कृष्णनामसे जत पाप हरे। 
पातकोर साध्य नाइ तत पाप करे॥ 
सेइ कृष्णनाम जीव लय वहुबार। 
तथापि ना हय प्रेम पुलकाश्र धार ॥ 
तबे जानि अपराध आड्ये प्रचुर। 
कुष्णनामु-बीज ताहे ना हय अकुर॥ 
निताइ गोरांगे नाहि से सव विचार। 
नाम लेते प्रेम हय बहे अश्रू घार ॥ 


प्रेम ही जीवकी एक मात्र वाञ्छित वस्तु है । यह प्रेमधन 
श्रीनिताइगौरका नाम लेनेसे सहज ही प्राप्त होता है । इस लिये 
हमारे मतसे नानापराध, सेवापराध और वैष्णवापराधादि वर्जन 
पूर्वक, तृणादपि इलोकका पालन करते हुए बहुप्रयास साध्य 
हरिनाम संकीत्तंन करनेकी अपेक्षा निताइगौरांग नामका कीर्तन 
करना ही कलिकालमें जीवोंके लिये अधिक उपयोगी है। 
देखिये, यदि हमें कोई थोड़ासा अर्थादि दान करता है तो हम 
उसके प्रति चिरजीवन कृतज्ञतापारामें बंध जाते हैं, और संवाद- 

पत्रास नानाप्रकारसे दाताका गुणगान करते हुए उसके नामका 
कान करते हैं। किन्तु जो चिर-अनपित, शिवन्रह्मादिको भी 
दुष्धराप्य, और श्रीमती राधिकाकी अमूल्य निधि प्रेभधनको 
जनसाधारणमे लुटानेकेलिये श्रीराधिकाकी भावकान्ति अगि. 
कारकर मृत्युलोकमें घर-घर डोले हैं और जिन्होंने बिन मांगे 
जीवोंको पुकार-पुकारकर विनय और आग्रह पूर्वक उस निधिका 
वितरण किया है, उनके प्रति जिस-किसी रूपमै जितनी भी 
कृतज्ञता प्रकट करे,जितना भी उनका गुणगान और नामकीत्त॑न | 
कर उतना क्या थोड़ा नहीं हैं? हमारे विचार से तो जीवें 
यदि थोड़ा भी कर्ाव्यज्ञान है तो अहनिश निताइ-गोरांगका 
नाम लेना ही उसके लिये सब प्रकारसे उचित है। | 


साधु -- तो श्रीगौरांगदेवका नाम भले ही करते । निताइ 
का नाम क्‍यों करते हैं । 


बाबाजी -श्रीगौरांग और श्रीनित्यानन्द हैं विषय-आश्रय, 
तत्व । श्रीनित्यानन्दका नाम करनेसे श्रीगौरांग महाप्रभुकी प्राप्ति 
होती है, जैसे-'कृष्णेर गाने भाई, राधिका चरण पाई, राधा, 
नाम गाने कृष्णचन्द्र' उसी प्रकार 'गौरांग पाइते जदि थाके, 
अभिलाष । एकान्त भाबे ते हओ नित्यानन्ददास ।'श्री गौरांगदेवने 
निज मुखसे कहा है- 


जनम धरिया हेलाय श्रद्धाय जे लय निताइएर नाम । 
आमि बिकाइ तारे देखाई जुगल राधाइयाम ॥ 


मुखेओ जेजन बले मुइ, नित्यानन्ददास । 
निश्चय देखिबे आमार स्वरूप प्रकाश ॥ 


सुन्दरदाससे मिलन [ ६३ 


गापीगणर जइ प्रेम कहे भागवते। 
एकला नित्यानन्द हइते पाइबे जगते ॥ 


साधु—अच्छा यदि निताइकां नाम लेनेसे और उनका 
चरणाश्रय करनेसे गौरांगकी प्राप्ति होती है तो गौरांगका नाम 
सेने की क्या आवश्यकता है । 


बाबाजी-निताइका चरणाश्रय करनेकेलिये गौरांग 
नामको आवश्यकता है । निताइने निज मुखसे कहा है-- 


दिन गेले हा गौरांग बले एकबार । 
से जन आमार हय आमि हइ तार ॥ 
भज गौरांग कह गौरांग लह गौरांगेर नाम । 
जे जन गौरांग भजे शेई आमार प्राण ॥ इत्यादि । 


इस प्रकार बहुत समय तक साधुके साथ तत्वालोचना 

हुई । शान्तिपुर निवासी प्रभु सनातन और अन्यान्य भक्तगण 
जो वहाँ उपस्थित थे बाबाजी महाशय के मुखसे अति सरल 
भाषामें निताइ-गौरांग तत्वकी व्याख्या सुन परमानन्दित हुए । 
न्यासी महाराज अति व्याकुल भावसे बाबाजी महाशयके 
चरणोंमें गिर कर रोते हुए बोले “मैं इतने दिनोंसे अभिमानमें 
मत्त हो और साधुका ढोंग बना जगतको ठग रहा था । आज 
आपकी कृपासे मेरा अभिमान मिट गया, मेरे ज्ञान चक्षु खुल 
गये, मेरे सारे संशय दूर हो गये और मुझे एक नया जीवन प्राप्त 
हुआ । आज मैं ममझ गयाकि अपने ही ठाकुर परमदयाल 
प्रेमदाता निताइगौरांगको भूलकर मनुष्य जीवनके अमूल्य समय 
को मैंने वृथा नष्ट किया । अब आप मेरे ऊपर कृपा करें । मैं 

| 
| 
| 
आपके चरणोंमें आत्म समर्पण करताहुँ । जिस उपायसे मेरा, 
चित्त स्थिर होकर निताइगौरांगके चरणोंमें आसक्त हो आप 
कृपा कर वही कीजिये । | 

| 
| बाबाजी महाशयने प्रेमाद्र हृदयसे साधुको उठाकर 
आलिगन किया और गदगद कण्ठसे कहने लगे । बाबा ! धन्य 
कलियुग । कोई चिन्ता नहीं, हमारे प्रभु अदोश-दर्शी हें । वे. 
पाप, ताप, अपराधादि नहीं देखते । व्याकुल प्राणसे उन्हींको | 
पुकारो । शान्तिमय शान्ति विधान करेंगे । | 


इसी समय आरतीका घण्टा वजा । सब लोग ठाकुरजी | 
के सम्मुख जाकर आरती कीर्तन करने लगे । रात्रिको दस बजे | 


आरती-कीत्तंन समाप्तकर सबने विश्राम किया । सन्यासी भी! 


वहीं रहे | ये वही सन्यासी पुजारी थे जिन्होंने बाह्राजी| 
महाशयके प्रसादकी व्यवस्था की थी । ये एक बंगाली सधु थे। 
और इनका नाम सुन्दरानन्द था । दूसरे दिन प्रातःकाल प्रातः 
कृत्य समापनपूर्वंक नाम करते-करते जब बाबाजी महाशय | 
पहने रोते-रोते आये और वाबाजी महाशयके चरण पकड़कर | 
बोले "गुरुदेव ! कृपाकर मंत्र देकर मेरा उद्धार कीजिये|| 
आजतक मैं साधुका वेश बनाकर घूमा करता था । मैंने किसीसे। 
दीक्षा नहीं ली थी और न इसको आवश्यकता ही समझो थी | 
आज आपकी कृपासे मेरे हृदयका अज्ञानांधकार दूर हो गया 
है और मैं समझ गया हूँ कि अदीक्षित जीवन पशु जीवनके, 
समान है । इसलिये आप दीक्षा देकर मेरा पशुत्व दूर करनेकी 
कृपा करें। बाबाजी महाशयने सन्यासीकी व्यकुलता | 


गुप्तिपाडेमें वृन्दाबनचन्द्र दर्शन [ ६५ 


आलिगनपूर्वंक उनके कानमें मन्त्र प्रदान किया । संगीगण 
प्रेमानन्दसे नृत्य करने लगे । 


गुप्तिपाड़ामें बृन्दाबनचन्द्र-दशेनः 


कुछ देर पीछे बाबाजी महाशय सदल कीत्तिन करते- 
करते गुप्तिपाड़ा घाटपर पहुंचे । इन्हें देखते ही घाटका मल्लाह 
दंडवत्‌ प्रणामकर हाथ जोड़कर बोला 'प्रभो ! यदि उस पार 
जानेकी इच्छा हो तो इस अधमको नौकापर चलिये ।' 

बावाजी --बाबा, हमारे पास पेसे नहीं हैं । 


मछाह-आपके पास आशीर्वाद तो हे, प्रभु । अधमके 
प्रति थोड़ी कृपा होनी चाहिये, फिर पैसोंकी क्या कमी । 

सव आनन्दित हो उसकी नौकापर चढ गये । गुष्तिपाड़ा 
के घाटपर पहुंचकर महछाहने पूछा, आप लोग क्या वृन्दावन- 
चन्द्रके मन्दिर जायेंगे ?” 

बाबा- हाँ, वावा ! वृन्दाबनचन्द्रके दर्शन करनेकी 
बड़ी तीब्र इच्छा है । 

महाह--वहाँ नौकापर जानेमें ही सुविधा होगी, चलिये 
मैं लिये चलता हूँ । 

वाबाजी-बाबा तुम्हें कष्ट होगा । हठरो, हम पदल हीं 
चले जायेंगे । 

सल्लाह-प्रभु, रोज तो पेसेके लिये नाव चलाता ही त 
आज परमारथके लिये सही । 


घाटपर ले जाकर नाव लगादी । बाबाजी महाशय सबके साग 
कीर्तन करते-करते बृन्दाबनचन्द्रके सामने उपस्थित हुए और 
उनके मुखचन्द्रका दर्शनकर प्रेमानन्दमें नृत्य करते हए गे 
लगे: -- | 
श्रीराधारमण, रमणी सनोमोहन, | 
वृन्दाबन बनदेवा । 
अभिनव रास रसिकबर नागर, 
नागरीगणकृत सेवा ॥ 
ब्रजपति दस्पती' हृदय.'आतन्दन*, | 
नन्दन नव घनः"! । | 
नन्दीशवरपुर, पुरट' पटास्बर, 
रामानुज गुणधाम ॥ | 
श्रीदाम सुदाम, सुबल सखा सुन्दर, | 
चन्द्रक चारु अवतंस। | 
गोवद्ध नचर, धरणी सुधाकर, | 
सुखरित मोहन वंश॥ 
कालीय दमन, गमन जिति कुञ्जर, 
कुझ्-रचित-रतिरंग । 


गनन्द-यशोदा, *ग्रानन्द देनेवाले, सुनहरा, १हाथीको 
पराजित करनेवाली चाल । 

गुप्तिपाड़ेमें वृन्दाबनचन्द्र दर्शन [ ६७ 


गोविन्ददास, हृदय सणिमन्दिरे, 
अबिचल मुरति त्रिभंग॥ 
मधुर-मधुर, रूप मनोहर, 
नागरी नागर राज। 
मधुर-सधुर, बदन सुन्दर, 
मधुर-सधुर साज ॥ 
नव नटवर, श्यामल सुन्दर, 
नटिनी रंगिनो राधा। 
नव जलधर, जनु सौदामिनी, 
नयने-तयने बांधा ॥ 
सुदंर अधरे, मोहन मुरली, 
राधे-राधे बलि बाजे। 
राइर अधरे? मृढु मृटु हांसी, 
किबा सुमधुर माझे ॥ 
श्याम गले दोले२, बनफुल हार, 
राइ-गले गजमति । 
आध बरण, कषित काञ्चन, 
आध नीलमनि ज्योति॥ 
इयाम शिरे सोहे, मयूर मुकुट, 
राइ-शिरे दोले बेनी। 
रसेर हिल्लोले, सुमधुर दोले, 
शिखि-कोरे जनु फणी ॥ 


पराधाके श्रधरोंपर, २बीचमें, * भूल रहा है । 

| 
श्यास कटितटे सुपीत बसन, | 
राइ नीलाम्बरी साजे । | 
रातुल\ चरणो, सोनार नूपुर, | 
रुनुर भुनुर बाजे॥ 
इयास करे सोहे, कनक बलयार, | 
राइ करे निल चुडि। | 
सरसरा भमरो, गाय शुकसारी, 
नाचे मथुरा मयुरी ॥ | 
ललिता विशाखा, चित्रा इन्दुरेखा, 
चस्पकलतिका धनी । 
सुदेबी श्रीरूप, सञ्जरी ` अनूप, 
सेवये ससय जाति ॥ | 
रंगदेबी आर तुंश विद्यासार, 
ति | 
श्रीरति संगिने सने? । | 
सेबे मनोरंगे, ललित -न्रिभंगे, | 
परम आनन्द मने॥ | 
भक्तगण सभी उद्दंड नृत्य कर रहे हैं। पूर्वोबत गोकुलबाई 
भी इन्द्रके समान ऐश्वयं ओर अप्सराके समान स्त्रीको त्या! 
कर जभीसे बाबाजी महाशयके साथ हैं। वे भी आनन्दा 
विभोर हो नृत्य कर रहे हैं । थोड़ी देरमें बृन्दाबनचन्द्रके पुजारी 
ने प्रसादी मांजा लाकर बाबाजी महाशयके गलेमें डाली । मा 
डालते ही कोतंनानन्दका श्रोत इतने वेगसे बहने लगा कि 


१रक्तवण , पकड़ा, *साथ । 

गुप्तिपाड़ामें बृन्दाबनचन्द्र दशेन [ ६९ 


कोई भी उसके निकट आता वह उसको तरंगमें बहकर प्रेमानन्द 
सागरमें निमग्न हो जाता । जब कीर्तन समाप्त हो गया तब 
उपस्थित सेवाइतगणोंने आकर बृन्दाबनचन्द्रका महाप्रसाद पाने 
के लिये अनुरोध किया । सबने स्नानादिकके पश्चात्‌ महाप्रसाद 
सेवनकर कुछ देर विश्वाम किया । चार बजे बावाजी महाशय 
ने सातगाछिया जानेकी प्रबल इच्छा प्रकट को, परन्तु बहुत 
लोगोंके अनुरोधसे एक रात गुप्तिपाड़ामें रहनेके लिये स्वीकृति 
देनेको बाध्य होना पड़ा । धीरे-धीरे वहुतसे लोग आकर उनसे 
तरह-तरइके प्रश्न करने लगे। एक भक्तने पूछा, प्रभु माया- 
मोहाच्छन्न इस दुःखमय संसारमें रहकर किस प्रकार भगवानुको 

प्राप्त कर सकते हैं ?' 4 


बाबाजी--वावा, संसार केवल दुःखमय ही नहीं है । 
इसमें सुख-दुःख दोनों ही हैं । व्यवहार दोषसे कभी सुखमय और 
कभी दुःखमय प्रतीत होता हे । 


भक्त--संसारी लोग जिसे सुख कहते हैं वह तो क्षणिक 
ही होता है । इसलिये उसे सुख न कहकर दुःख ही कहना ठीक 
जान पड़ता है । 


बाबाजी- बाबा, गृहस्थ आश्रम शिक्षा-क्षेत्र है। इससे 
्रह्मच्यं, बाणाप्रस्थ और भिक्षु इन तीनों आश्रमोंका पालन 
होता है। इसीलिये शास्त्रोंने इसे दूसरे आश्रमोंके पिता-माताके 
समान कहा है । शास्त्रानुमोदित पंथानुसार व्यवहार करनेसे इस 
आश्रममें भगवानुको प्राप्त करना जितना सहज है उतना और 
आश्रमोंमें नहीं है । ध्र्‌ व, प्रह्लाद, अम्बरीष, मीराबाई, करमा- 
बाई इत्यादि सभी तो गृहस्थ थे, श्रीमन्महाप्रभुके परिकर भी 

प्राय सभी गृहस्थ थे । उन्हें क्या भगवत्प्राप्ति नहीं हुई । शुक 
नारदादि भी उस गृहस्थ आश्रमकी लालसा रखते हैं जिसमें 


| 
रहकर ब्रजगोपिकाओंने श्रीकृष्णको प्राप्त किया था । हाँ, इतना | 
अवश्य है कि केवल गृहस्थ आश्रम भगवत्प्राप्तिका साधन नहीं | 
ह्‌ 


हं। भगवत्प्रात्तिमें बाधक या साधक तो अपना आचरण | 
होता है। | 


भक्त-गृहस्थ आश्रममें विधिपूर्वक रहनेके क्या 
नियम हुँ ? 


बाबाजी--माता-पिताकी सेवा, अतिथि सत्कार, परोप-- | 
कार, सत्यप्रतिपोलन, हृढ्प्रतिज्ञा, इष्टनिष्ठा, देवता ब्राह्माण और 
वेष्णवोंकी सेवा, निहँँतुकदान, संतोष, विषयोंमें अनासक्ति, 
सुखदूखमें भगवत्कृपाका अनुभव करना, भगवद्दास-दासी 
समझ स्त्री-पुत्र आदिका प्रतिपालन करना इत्यादिको शास्त्र- 
कारोंने गृहस्थोंके लिये मुख्य कर्तव्य बताया है। गृहस्थको 
अपनी सम्पत्तिके चार भागकर उनमेंसे एक देवता, ब्राह्माण, और | 
अतिथिकी सेवाके लिये, दो सांसारिक व्यग्र, निर्वाह और संचयके 
लिये और बाकी अपने लिये रखना चाहिये । इस बाकी अंशको 
संचये लिये न रखकर केवल तीर्थपर्यंटन, परोपकार, निर्हेतुक- | 
दान प्रभृति निज परमार्थेके लिये व्यय करना चाहिये । केवल 
अर्थेके ही चार भाग करने हों सो नही, व्यावहारिक जगतको ' 
प्रत्येक वस्तुके इसी प्रकार भाग करने चाहिये। दिनरातमें जो | 
आठ प्रहर होते हैं उन्हें चार भागोंमें बाँटकर दो भाग अर्थातु चार | 
प्रहर सांसारिक कार्यमें, दो प्रहर सत्संग, परोपकार इत्यादि में, | 


गि और बाकी दो प्रहर अपने परमार्थ साधनमें लगाने चाहिये ।इसके 

विरुद्ध आचरण करनेसे हम भगवन्चियमोंका उलंघन कर अप- 
राधके भागी होंगे और नाना प्रकारफे दु:ख-भोग करेंगे । विचार 
कर देखो कि हमारे जीवनमें कितना भ्रम हे । हम सवेरेसे संध्या 
तक संसारके निमित्त कितना परिश्रम करते हैं । हमें एक क्षण 
का भी अवकाश नहीं मिलता और न हम किसी प्रकारकी 
क्लान्ति बोध करते हैं । इसके पश्चात्‌ रात्रिके प्रथमार्धको जो 
परोपकारादिके लिये निर्दिष्ट है हम परनिन्दा परचर्चा और 
नाच-गाने इत्यादि आमोद-प्रमोदमें व्यतीत करते हैं । हमारे पास 
इतना भी समय नही रहता कि किंसीके घर आग लग जाय तो 
यथाशक्ति उसको सहायता कर सकें। यदि कोई अनुरोध 
भी करे तो हम विरक्तिके साथ कह देते हैं “भाई सबेरेसे 
संध्यातक तो बैलको तरह जुता रहा । अब कहीं जानेकी सामथ्यं 
कहाँ ।' किन्तु इसी समय यदि कोई मित्र आकर कहे 'चलो 
थोड़ा टहल आये' तो झट, छड़ी हाथमें लेकर प्रसन्नता-पूर्वंक « 
उसके साथ घूमनेको तैयार हो जाते हैं । रात्रिके शेषाधंको जो 
भगवातुने शान्तिपूर्वक परमार्थं साधनके लिये बनाया है हम 
चौरी, डकेती लाम्पट्य और क्रीड़ा कोतुकमें यवाँ देते हैं । यदि 
किसी प्रकारका सुयोग न मिले तो निद्रामें ही समय काट 
देते हैं । क्योंकि यह तो हमारा अपना समय है। इसकेलिये 
किसीको क्या आपत्ति हो सकती है । कितने आरचयेकी बात है 
कि बारह घण्टे स्त्री-पुत्रादिके लिये लगातार परिश्रम करते हैं 
और दस मिनटका भी अवकाश नहीं चाहते । यदि कोई धर्मकी 
बात कहना चाहे, तो उसके लिये भी हमारे पास ससय नहीं 
रहता, यहाँ तक कि संध्या-पुजादिके लिये भी हमारे पास 
समय नहीं रहत्ता । किन्तु परमार्थके लिये परम करुणामय भग- 

| वानुके चरणारबिन्दमें मन लगानेका जो समय है उसे व्यर्थ व्यय 

| करनेमें हमें तनिक भी संकोच नहीं होता । अपने सुखके लिये | 
| दूसरेका सर्वस्व लूटनेको तैयार रहते हैं । अपने देहकी पुष्टिके 

लिये दूसरेके प्राणा लेलेनेमें भी आनंदका अनुभव करते हैं । अपने | 
पुरुष देहके क्षणमात्रके इन्द्रिय सुखकेलिये परस्त्रीका सतीत्व 
लुटनेमें अथवा अपने स्त्री देहकी इन्द्रिय परितृप्तिकेलिये जिस 

| किसी भी उपायसे निष्किख्चिन. परमयोगी महापुरुषको परमाथ | 
| सम्पत्ति लूटनेमें हमारा हृदय तनिक भी कुण्ठित नहीं होता । 
| | ऐसे व्यवितके लिये संसार सुखमय कैसे हो सकता हैं? बाबा ! 
| सुख और दुख दोनों गृही-उदासी, धनी-दरिद्र, पंडित-मूख, | 
कुलीन, स्त्री-पुरुष, व बालक- वृद्धका विचार नहीं करते । सभी 

के ऊपर इनका समान अधिकार है । सुख-दुख मानसिक वृत्तियाँ | 

हुँ । गृहस्थ या उदासी चाहे कोई भी थाश्रम वयो न हो आश 
| मोचित कत्तेव्पपालन करनेसे ही सुख मिलता है । चिरदरि 
| सुदामा विप्र, विदुर, श्रीवास और केला बेचने वाले श्रीधरके 
सुखका कभी क्षय नहीं हुआ | उनके आनन्दकी दिनप्रतिदिन वृद्धि, 

होती रही, और दुर्योधन, कंस, शिशुपाल इत्यादिका सुख क्षण 

स्थायी रहा | सारांश यह कि अपनेको भगवत्‌-दास मानकर 

| और यह समभकर कि हम उनकी आज्ञापालन करने ही 

संसारमें आये है और आज्ञापालन कर चले जायेंगे, फलाफलके 

भागी वही होंगे, जीवन व्यतीत करें तो सुख-दुःखकी कोई 

सम्भावना नहीं रहती । इसप्रकारके अनासवत संसारी व्यक्ति 

प्रातःकाल उठकर भगवान्‌से प्रार्थना करते हैं, । 

14, लाकेश चैतन्यमयाधिदेव 1श्रीनाध विश्वम्भर दीनवन्धो। 
कग प्रातः ससुन्थाय तव प्रियार्थं संसारयात्रासनुवत्त यिष्ये ॥ 


1 श्रींकान्त विक्षोभवदाज्ञयंव --पाठान्तर 


| 
| 
| 

और सोते समय निजकृत कर्म्मोंका फलाफल भगवच्चरणों 
में अपितकर देते हें-- 
जानि काति च कर्म्माणि झानाज्ञानकृतानि वे । 
तानि तान्येव सर्व्वाणि तुभ्यमेव समपंये॥ 
तवास्सीति तु विज्ञाय मतुकृतं यत्‌ शुभाशुभम्‌ । 
गृहाण सुमुखो भूत्वा प्रसीद परमेश्वर ॥ 


हे प्रभो ! मैंने प्रातःकालसे आपके संतोषके हेतु संसार 
यात्राकी । मैं अपने ज्ञान-अज्ञानकृत अच्छे-बुरे सभी कमं तुम्हें 
अपित करता हूँ । मैं जब तुम्हारा ही हूँ तो मेरे किये हुए कर्मों 
के फलाफलके भोक्ता भी तुम्हीं हो, इसलिये मेरे ऊपर प्रसन्न हो । 

तब भक्त बाबाजी महाशयके चरणोंमें गिरकर रोते-रोते' 
बोले, 'बाबा ! मैं नितान्त आत्म-सुख-परायणा, मायामुग्ध कलि 
कालका जीव हूँ । साधन द्वारा इस प्रकारका अनासक्त भाव प्राप्त 
करना मेरे लिये असंभव है । एकमात्र आपके समान महापुरुष 
की कृपाके अतिरिक्त मेरे लिये दूसरा कोई उपाय नहीं । इसलिये 
इस अधम दासपर कृपा करें जिससे किसी जन्ममें अनासक्त 
धावसे संसार कर सक्‌ ।' बाबाजी महाशयने कृपा परवश हो 
भक्तको आलिंगनकर कृतार्थ किया । 


संध्या समय वृन्दाबनचन्द्रकी आरती आरम्भ हुई। बाबीजी 
महाशय भक्तोंके साथ खोल करताल लेकर आरती कीत्तंन 
करने लगे । कुछ देरमें रूपाभिसार और मिलन कीर्तन करनेके 
पश्चात “भज निताइ गौर राधेश्याम, जप हरे कृष्ण हरे राम, 
नाम करते-करते उदंड नृत्य करने लगे। उपस्थित भक्तगण एक 
अनिर्वचनीय अभिनव आनन्दमें विभोर हो गये । रात्रिको कोई 

| 
| 
| 
दस बजे कोर्रान समाप्तकर और श्रीबुन्दाबन चन्द्रका प्रसाद: 
प्रहणकर सबने बहीं विश्राम किया । | 


सातगाछियामें शारदीय दुर्गापुजो | 


दूसरे दिन प्रातःकाल वाबाजी महाशय “मज निता 
गौर राधेश्याम, जप हरे कृष्ण हरे राम, कीत्तंन करते-कर 
भक्त मंडली सहित सातगाछियाकी ओर चल दिये । पूर्वोक्त 
ध्यीपाद विपिर्नाबहारो गोस्वामी प्रभु भी इनके साथ थे । वाबाजी| 
महाशय आगे-आगे नृत्य करते जा रहे थे । धीरे-धीरे श्रीमा, 
गोपालजीके मन्दिरमे जा पहुंचे और श्रीमति दर्शनकर प्रेमानन्द | 
विभोर हो उहंड नृत्य करने लगे । श्रीमदनगोपालजीके सेवाइत्‌। 
बाबाजी महाशयको पाकर जिस अनिर्वचनीय आनन्दका अनुभव 
कर रहे थे उसे भाषामें व्यक्त नहीं किया जा सकता । श्रीमदन| 
गोपालजीकी सेवामें अनेक हिस्सेदार हैं । उस दिन श्रीपाद कु प. 
बिहारी प्रभुकी सेवाको बारी थी । श्रीमदनगोपालजोके मन्दिर 
में अभिनव आनन्द-उत्सव हो रहा था। एक ओर अभिनव 
कीर्तनानम्द और दूसरी ओर भोगरांगका विराट आयोजन |, 
ग्रामवासी सभी आनन्दमें मतवाले थे और तरह-तरहके शाक, 
सब्जी, कन्द-मूलफलादि लाकर श्रोमदनगोपालजीके मन्दिरे | 
उपस्थितकर रहे थे । | 


कुछ देर के कीर्तन करने पश्चात्‌ सब | न 
करने लगे । इसी समय श्रीपादविपिनविहारी गोस्वामी प्रभू 
आकर बोले 'समय अधिक हो गया है, श्रीमदनगोपालजीका 
भोग भी हो गया है । अब कुपाकर स्नानादि कर प्रसाद 
लिये ।' बाबाजी महांशयने भक्तगण सहित प्रसाद पा विश्राम 

किया । आजसे नित्य इस ग्राममें इसी प्रकार महामोत्सव होने 
लगा और ग्रामवासियोंका उत्साह क्रमशः बढ़ने लगा । एक 
दिन श्रीपादकुञ्जबिहारी गोस्वामीप्रभु बाबाजी महाशयसे बोले 
“प्रभु आपके यहाँ आनेसे श्रीमदनगोपालजी भी नित्य नाना 
प्रकारकी उपादेय वस्तु भोग कर रहे हैं । इसलिये और कुछ दिन 
यहां रहकर हमारा लौकिक और पारमाथिक दोनो प्रकारका 
सुख वर्धन करने को कृपा करे । 


बाबाजी बोले 'देखो कुञ्ज ! सुखमय भगवान ही एकमात्र 
जोवोंके सुखदाता हैं। वे जोवोंके सुखकेलिये सब्बंदा व्यस्त 
रहते हैं । यद्यपि जीव उन्हें नहीं भजते वे सदा जीवको भजा 
करते हैं । फिर यदि जीव अनन्य भावसे उनका भजन करे तव 
तो कहना ही क्या ? उन्होंने स्वयं कहा है- 


जेइ जन भजे मोरे अनन्य ह्या । 
तारे भिक्षा देइ मुजि माथाय 1बिहिया ॥ 


आज शारदीय दुर्गापूजाका अधिवास है, ग्रामवासी सब 
अपूर्व आनन्दमें उन्मत्त हो रहे हैं। इस ग्राममें प्रचलित प्रथाके 
अनुसार केवल ब्राह्मणको छोड़ और किसी जातिके मनुष्यके 
यहाँ पूजाके .उपलक्षमें बलि नहीं होती। इसलिये बाबाजी 
महाशय प्रसन्नतापूर्वक कुञ्जबाबूसे वोले 'देखो, कल॑ हम लोगोंको 
योगमाया देवीकी पूजाके दर्शन कराने होंगे।' कुञ्जबिहारी 
गोस्वामी विनोतभावसे बोले “जो आज्ञा, पर प्रातः स्तानादिकर 


{अपने माये पर ढोकर 

चरित-सृधा 
बाहर निकलना अच्छा होगा, वयोंकि वापस आनेमें समय अधिक 
हो जायगा ।' | 
दूसरे दिन प्रातःकाल बाबाजी महाशय भक्तमण्डलीके 

साथ गंगा स्नान करने गये । बाबाजो महाशयका एक स्वाभाविक, 
नियम था कि किसी भी स्थानको जाते समय नाम करते जाते 
थे । इसलिये वे स्नान करनेके पश्चात्‌ योगमाया देवीके दश 
करने 'भज निताइ गौर राधेश्याम । गौरी शंकर सीताराम' का 
कोत्तेन करते-करते एक मन्दिरमें पहुंचे । वहाँ परिकर सहित 
दशभुज-मांके दर्शनकर साष्टांग प्रणामपूर्वक हाथ जोड़कर प्रेमः | 
शद-गद कण्ठसे गाने लगे-- | 
योगमाया योगेइवरी जगतपालिका । | 
जगबासी जीब तव बालक बालिका ॥ | 
भव्तिदायिनी मा गो भवानी शंकरी । | 
सन्ताने भक्ति दे गो करुण! बितरि ॥ 
बिशुद्ध भवित प्रेम जीबे डुझाइते । 
जोगमाया रूपे अबतीणां अबनीते ॥ 

वृन्दाबने अप्राकृत लीला करिबारे* । 

पोरांमासी रूपे थाकिर बरज नगरे॥ 

गोपीसह गोपीनाथे परकीय भावे। 

लीला कराइले तुमि आपन प्रभावे ॥ 

कात्यायनो रूपे पुजि तोमार चरण। 

गोपीगण पाइलेन श्रीनन्दनन्दन ॥ 

- तब कृपा बिने हेन! काहार” शक्ति । 
लभिते“ पारये५ ब्रजेर बिशुद्ध भक्ति ॥ 


वकरनेको, “रहकर, * ऐसी, “किसको, “पा, १सके | 

साइ कर जुड़ि मागो करि ए प्रार्थना। 
कुष्ण भक्ति बिना जेन ना करि कामता ॥ 
गोपिकार आतुगत्ये गोपी देह पेये 1 
भजिब राधिकानाथे ब्रजे जनमसिये ॥ 
अनंगानन्ददा कुजे ललितार जुथे। 
श्रीराधारमण सेबि राधिका सहिते ॥ 
एइ से प्रार्थना मागो तोमार चरण । 
पुणं कर पौणंमासी निज दयागुरो ॥ 


गानेके साथ अश्रू धार निरन्तर बह रही है। क्षण क्षणपर 
कम्प, पुलक और कण्ठरोध हो रहा है। शेव, शाक्त, गारापत्य, 
सौर, वैष्णव, बालक, वृद्ध, युवा, जी, पुरुष सब इस अभूतपूचं 
प्राणभेदी कीत्तेनको सुन मतवाले हो रहे हैं। किसीको वाह्य 
स्मृति नहीं । जो भी वहां आता है वही प्रेममें विह्वल होकर 
नृत्य करने लगता है । छोटे-वड़ेका कोई विचार नहीं । जाति, 
कुल और विद्याभिमानी अनेक ब्राह्मण भी नेत्रोंसे अश्रू बहाते 
हुए आत्महारा होकर भूमिपर लोट-पोट हो रहे हैं। 


बहुत समयतक इसी प्रकार कीत्त नकर बाबाजी महाशय 
“कात्यायनी महामाये महायोगिन्यधीश्वरि । कृष्णभक्ति प्रदे 
देवीयोगमाये नमोऽस्तुते ॥' कहकर साष्टांग दण्डवतुकर दूसरी 
ओर चले । इस प्रकार प्रत्येक घर जा-जाकर योगमायाके दशन 
और प्रणाम,बन्दना कीत्त न, स्तवादिकर बारह बजेके लगभग 
श्रीमदनगोपालजीके मन्दिरमें लौट प्रसादादि सेवनकर विश्राम 
किया । यथासमय आरती कीत्त नादिमें वह रात्रि व्यतीत हुई । 
दूसरे दिन प्रातःकाल फिर. पूर्ववत्‌ गंगा स्नानादिकर मांके दर्शन 
केलिये निकले ॥ 


. 

FF 

७८ | चरित-सुधा 3 | 
आज महाष्टमी है । ब्राह्मणोंके मोहछ में बड़ी घूमधाम 

है । बलिपर बलि चढ़ रही है। रक्तारक्ति हो रही हे । सुनकर 
बाबाजी महाशय कांप उठे और “ओह ! केसा भीषण व्यापार 
है ! कैसी निष्ठुरदा है !' कहकर रोते हुए बोले 'हा निताइ | 
कब इनकी चित्तशुद्धि होगी ।' हाय ! हाय ! मांके सम्मुख इतना ' 
अत्याचार ! | 


माँ किस प्रकार इस हत्याकाण्डको सहन करती हैं, 
समभमें नहीं आता । इस हिसावृत्तिके प्रवतंक एकबार विचार 
कर नहीं देखते कि उन्होंने धर्मके नामपर वंश परम्परासे यह 


कितनी भीषण, अमानुषिक और लोमह॒षंक प्रथा चला रखी 
हैः 
ऱ्य 


| 
| 
| 


गिरीशचन्द्र मुखोपाध्याय नामक एक सज्जन बाबाजी| 
महाशयकी यह्‌ व्याकुलता देख बोले 'महाशय इस समथ आपकी | 
अवस्था देख मनमें होता है कि जैसे यह हिसा बहुत बड़ा पाप 
है । परन्तु बात यह है कि पूर्वाचाय्यंगण जो रीति चला गये हैं 
उसका पालन न करनेसे जगतमें निन्दा होती है। सदि वेद, 
तन्त्रादिकी बात कहें इनमें वैधी हिसाकी व्यवस्था भी है और! 
निशेध भी ।जैसे- 


| 
(अइवमेधैन यजेत ४ 'वायव्यां इवेतछागल मा लभेम || 


'यज्ञाथें पशवः सृष्टाः स्वयमेव स्वयम्भुवा |= | 
अतस्त्वां घातयिष्यामि तस्माद्‌ यज्ञ वधोऽवधः ॥ इत्यादि| 

अन्यत्र यह भी कहा है कि--अहिसा परमो धर्म्मः” । 
इससे वास्तवमें हमारा धर्म क्या है यह बात समभमें नहीं 
आती । यदि आप शास्त्र और युक्ति द्वारा समभानेको कृपाकरें 
तो बहुत अच्छा हो ।' 


बाबाजी--बाबा ! वेदके दो विभाग हैं । एक कर्मकाण्ड 
और दूसरा ज्ञानकाण्ड । 'कम्मेकाण्डके भी प्रवृत्ति और निवृत्ति 
मार्यके अनुसार दो प्रकार हैं। अश्वमेधेन यजेत' इत्यादि प्रमाण 
घ्रवृत्तिमार्गसे सम्बन्ध रखते हैं और 'अहिसा परमो धर्म्मः, मा 
'हिसी सर्व्वामूतानि,अहिसा प्रतिष्ठायां ततूसन्निधौ सर्व्ववैरत्यागः' 
इत्यादि निवृत्ति मार्गसे । प्रवृत्तिमार्ग सकाम और स्वर्गादिभोग- 
साधक है। निर्दिष्ट कालतक भोग-भोग लेनेके पश्चात फिर 
पहलेकी स्थिति प्राप्त कराता है । निवृत्तिमार्ग निष्काम और 
मुक्ति व भक्तिपथका साधक होनेके कारण अखंड, अब्यय और 
नित्य सुखका देने वाला है । “स्वल्पमप्यस्य धम्मंस्य त्रायते 
महतो भयात्‌ ।, (महतोभयःत्‌ काल भयात्‌ इति यावत्‌) शक्ति 
उपासना तन्त्रोक्त एवं आचारगत है । आचार तीन प्रकारका 
है । यथा-पश्वाचार, दिव्याचार एवं वीराचार । 


पश्चाचार यथा-- 
पत्न॑ पुष्पं फलं तोयं स्वयमेवाहरेत्‌ पु: । 
न शुद्रदशेनं कुर्य्यात्‌ मनसा न स्त्रियं स्मरेत्‌ ॥ 
दिव्याचार यथा-- 


दिव्यश्च देवताप्रायः शुद्धान्तःकरणः सदा । 
नद्राताये वोतरागः सव्वंभूतसम क्षमी ॥ 

पट 


वीराचार यथा-- 

वीरसाधन कर्म्माणि पश्चतत्वादितानि च 
सद्य मांसं तथा मत्रयं मुद्रामथुनमेचच। 
एतानि पञ्चतत्वानि त्वया प्रोक्तानि शंकर | 


| 
हम कलिका लके जीव हैं } स्वभावसे ही द्वेप हिसा ओर 

पापकी ओर हमारी प्रवृत्ति है । इसके ऊपर यदि हिसा कार्यम 

| शासनका अवलम्बन प्राप्त हो तो हमारी दूरवस्थाकी सीमा ही न| 
|| रहेगी । इसीलिये महानिर्वाणातंत्रमें वीराचारके सम्बन्ध मे, 
पार्वेतीजीने कहा है- 


| 
| 
4 
| | 
। कलिजा मानवा लुब्धाः शिइनोदर परायणाः! | 
| | लोभातु तत्र पतिष्यन्ति न करिष्यन्ति साधनस्‌ ॥ | 
| ्ट्रयाणां सुखार्थाय पीत्वा च a सधु । 
| भविष्यन्ति मदोन्मत्ता हिताहित विर्वाडताः ॥ 
|. परस्त्रीधषंकाः केचिद्दस्यवो बहवो भुवि। 
|; न करिष्यन्ति ते सत्ताः पापा योनिविचारणसु ॥ 
| अतिपानादिदोषेण रोगिणो बहवः क्षितो। 
| शक्तिहीना बुद्धहीना भूत्वा च विकलेन्द्रियाः ॥ 
| हृदेगत्त प्रान्तरे च प्रासांदातु पर्वंतादपि\ | 
पतिष्यर्‍्ति मरिष्यन्ति मनुजा मदविह्चला:॥ | 
केचिट्विवादयिष्यन्ति गुरुभिः स्वजनेरपि) | 
केचिन्मौना मृत-प्राया अपरे बहुजल्पकाः ॥ 

अकार्य्यंकारिणः क्रूरो घ्म्ममार्गविलोपकाः । 

हिताय याति कर्म्माणि कथितानि त्वया प्रभो । 


- 

मन्ये तानि महादेव विपरीतानि मानवे ॥ 
के वा योगं करिष्यन्ति न्यासजातामि केऽपि वा। 
स्तोत्रपाठं यन्त्रलिप्तं पुरश्चय्याः जगतुपते ॥. 
युगधर्म्मप्रभावेन स्वभावेन कलो नराः। 
भविष्यन्त्यतिदुवृत्ताः सर्वथा पापकारिणः ॥ 
तो विचार कर देखे, यदि प्रवृत्तिमार्गोवत कौलाचारमत 
के अनुसार महामायाकी उपासना करनेसे पापवृत्ति की ही वृद्धि 
हुई तो यह मनुष्य जीवनकी उन्नतिका साधन हुआ या अवनति 
का । तभो इस तन्त्रके उपसंहारमें शंकरदेवने कहा है-- 


अतो बहुविध कम्मं कथितं साधनान्वितमु । 
प्रवृत्तिये$ल्पबोधांना दुरचेष्टितनिवृत्तये ॥ 
यतो हि कम्मं हिवधं शुभश्चाशुभसेव च । 
अशुभात्‌ कम्मंणो यान्ति प्राणिनस्तीव्रयातनामु ॥ 
कस्मंणोऽपि शुभाद्वेवि फलेष्वास क्तचेतसः । 
प्रयान्त्यायान्त्यमुत्रेह कम्मंश्रद्घलयन्त्रिताः ॥ 
यावज्न क्षीयते कम्म शुभं वाशुभमेव वा। 
तावन्न जायते मोक्षो नृणा कहपशतरपि ॥ 


इसीलिये आचार्योने कहा है, 'यदि मनुष्य-जीवनकी 
उन्नति चाहते हो, यदि इन्द्रियोंको पाप-पथसे हटाकर सतृपथ 
पर लगाना चाहते हो, यदि कलिके बन्धनसे छूटकर भक्तिपथके 
पथिक बनना चाहते हो, तो एकमात्र निवृत्तिमागंका अवलम्बन 
करो । इसलिये पश्चाचारके अनुसार महामायाकी पूजा करना 
ही हमारा कत्तंव्य है । शाख्रमें कहा है 'अतस्तां कालिकां भद्रा 
पशुभावेन पूजयेत्‌ । 

गिरीश-प्रभु, प्रवृत्तिमागंसे ही तो मनुष्य निवृत्तिमा्गगो 
पहुंचता है । क्योंकि भोग-विलाससे इन्द्रयवृत्तिकी ह्वासता और 
वासनाकी निवृत्ति होती है, लालसाका विनाश होता है और 
विशुद्ध सात्विक भावका उदय होता 


बांबाजी--बाबा ! कोटि-कोटि युगोंतक भोग करेगे | 
भी वासनाकी निवृत्ति नहीं होती । भगवानूने गीतामें कहा हे- । 

न जादु कामः कामानासुपभोगेन शास्यति । | 

हविषा कुष्णवत्में व भूय एवाभिवद्ध ते ॥ 

सत्य, त्रेता और द्वापर युगमें अश्वमेध गोमेधादि यो 
का जो विधान था उसके द्वारा ऋषिगणा वृद्ध और जरातुर गाय | 
चोड़ों इत्यादिका बधकर यज्ञके अन्तमें फिर उन्हें पुनर्जीवितकर 
नवयौवत सम्पन्नकर दिया करते थे। कलियुगके ब्राह्मण ऐसा 
नहीं कर सकते, इस लिये शास्त्रों ने विधान किया है:-- 


| 
| 
| 
| 


| 
| 
अइ्वमेध गवालस्वं सन्यासं पलपेतुकस्‌ । | 
देवरेण सुतोत्पत्तिः कलो पञ्च विवजंयेत्‌ ॥ | 

| 


अन्यान्य युगोंमें केवल यज्ञके लिये ही पशुबध किया 
जाता था । परन्तु आजकल उस यज्ञकी जगह केवल इद्धिय 
यज्ञ होता है अर्थात्‌ केवल इन्द्रिय तृप्तिके लिये ही बेचारे निर्दोष 
पशुओंका बध किया जाता हे । कितना विभत्स व्यापार है ! 


| 
स्वप्राणान्‌ यः परप्राणंः प्रपुष्णात्यघृणः खल: । | 
स॒ याति नरकं घोर यावदाहतसंप्लवम्‌ ॥ | 


अच्छा मैं पुछता हूँ कि माँ जगदम्बाके सम्मुख ॥ 
इन अबोध और निरीह सन्तानोंका निदेयतासे बध क्यों 

है? वया वे केवल मनुष्योंकी ही माता और पालयत्री हैं ? 
मानव ही क्या अशेष दोषोंसे दूषित होनेपर भी उनकी क्षमाके 
पात्र हैं ? कया केवल मानवोंके लिये ही वे पृथ्वीपर अवतीर्ण 
हुई हैं? हाय हाय ! हमारी कितनी भयानक स्वार्थेपरता है । 
देखो, किसीके सन्तान नहीं होती तो वह मांके सामने कहता 
हे 'मां जगदम्बे ! यदि मेरे सन्तान होजाय तो तुम्हें उदयास्त 
बलि प्रदान करू गा ।' कोई एकसौ आठ, कोई एक लाख बकरों 
की बलिकी प्रतिज्ञा करता है। कोई इस बातका विचार नहीं 
करता कि मां जगदम्बा केवल मनुष्योंकी ही मां नहीं हैं, वे 
प्राणीमात्रकी मां हैं। हम अत्यन्त कठोरतासे जिन जीवोंका 
प्राणबध करते हैं, वह भी जगदम्बाकी ही सन्तान हैं। हमें भी 
एक दिन इस कर्मके फलके कारणा इसी प्रकारको देह प्राप्तकर 
इन्हीं जीवोंके हाथ अपने प्राण देने होंगे । श्रीमड्भागवतमें 
कहा है-- 


येत्वनेबंबिदोऽसन्तः स्तब्धाः सदभिसानिनः । 
पशुनद्रह्मन्ति विश्रद्धाः प्रेत्यखादन्ति ते च तानु ॥ 


देवी पुराणमें भी कहा है-सुरथ राजाने एक लाख 
बलि देकर मां जगदम्वाकी पूजाकी थी । उन्होंने मृत्युके समय 
देखा कि एक लाख खड्गधारी पुरुष उसकी ओर इष्टि लगाये 
खड़े हैं। उस समय राजाने भयभीत होकर कांपते-कांपते पूछा | 
“आप लोग कौन हैं ? और मेरी ओर आपकी तीक्ष्णा दृष्टि क्यों | 
है ?” वे बोले “क्या हमें तुम भूल गये ? तुमने राज अहंकारमें 
मत्त होकर निर्दयतासे मांके सामने एक लाख पशुओंको बलि दी 
थी । हम वही एक लाख प्राणी हैं । तुम्हें एक लाख जन्मतक 
पशुदेह धारण करनी होगी और हम लोग एक-एककर आगे” 

पीछे तुम्हारा वध करेंगे १ यह सुनकर सुरथ राजाके तेत्रो 
जल आगया । दे कांपते-कांपते शुष्क कंठसे कहने लगे हू 
प्रभो ! मैने अज्ञानदश जो अपराध किये हैं, उनके लिये मजे 
क्षमा कीजिये और ऐसी मति प्रदान कीजिये कि अब संसार 
जन्म लेकर कभी इस प्रकारका पापाचरण द करू । | 

इस प्रकार बहुत प्रार्थना स्तुति करनेपर भगवानूते | 
सन्तुष्ट हो वर दिया कि तुमने बहुत दान पुण्य किया है, इसलिये 
उस सुक्कतिके प्रभावसे तुम्हें एक लाख जन्म न ग्रहण करने 
होंगे । एक जन्ममे ही यह एक लाख प्राणी तुम्हारे ऊपर खड्गा.. 
घात करेंगे । ओह ! कितनी भयानक कष्टप्रद मृत्यु ! इन सब | 
शास्त्रोंको देखसुनकर भी हमारे प्राणोंको भय नहीं लगता ! 


गिरोश--मां अद्यार्शक्ति, त्रिजगदधिष्ठात्री, त्रिजगन्माता | 
और जीवमात्रकी पालयत्री हैं, इसे कौन नहीं स्वीकार करेगा || 
फिर भी मांने महिषासुर इत्यादिका बध किया था । इस कारण | 
सम्भव है कि जिन प्राणियोंका उसी प्रकारका रूप हे उनका 
बध करनेसे मांको सन्तोष होता हो । | 


बाबाजी- ठीक ! यह युक्ति अच्छी है। माने महिष- 
रूपधारी किसी असुरका विनाश किया था इसलिये महिष- 
रूपधारी सब प्राणियोंका बध करनेसे मांको सन्तोष होगा! 
इससे सिद्ध होता है कि जिने-जिन शक्लोके राक्षसोंका विनाश | 
किया गया है उन्हीं शक्लोके प्राणियोंका बध करनेसे मांको | 
सुख होगा । मांने तो शुम्म, विशुम्म, धूम्रलोचन, रक्तबीज | 
प्रभृति मानव देहधारी असुरोंका बध किया था; तब पशुबलि 
की भांति नरबलि भी होनी चाहिये और दूसरे अवतारोंमें | 

बक, धेनुक, वृष, वत्स, सम्वर प्रभृति असुरोंका विनाश किया । 
इसलिये तत्तत्रूपविशिष्ट प्राणियोंका भी बध होना चाहिये । 
परन्तु इन सबकी बलि क्यों नहीं चढाई जाती ? कैसी अनोखी 
युक्ति है ! कोई तो पाप करे और कोई उसका फल भोग करे ! 
किसी युगमें कोई महिणसुर हुआ था, इसलिये उसकी जातिके 
सब निरपराध प्राणियोंका बध किया जाय, इस युक्तिके 
अनुसार राक्षसवंशध्वंसकारी रामचन्द्रके विभीषणका और 
हिरण्यकशिपुविनाशी नृसिहदेवके प्रह्वादका भी बध उचित था । 
और एक बात पूछता हूँ । आप लोगोंको बलि शब्दका यह बध 
करनेका अर्थ कहांसे मिला ? अभिधान है--बलिः पुजोपहारः 
स्यात ¦ जिस प्रकार धर्म, सूर्य्यं ओर शिवके नामपर बैलोंको 
उत्सर्गकर छोड़ दिया जाता है उसी प्रकार उपहाररूपसे भेड 
भेस इत्यादिको भी मांको उत्सर्गकर छोड़देना उचित है। 
श्रीमद्भागवतके ग्यारहवें स्कन्धके पंचम अध्यायमें चमसयोगेन्द्र 
ने कहा है-- 


यद्‌ प्राण भक्षो विहितः सुरायास्तथा पशोरालभनं न हिसा । 
एवं व्यवायः प्रजया न रत्ये हेमं विशद्ध न विदुः स्वधम्मंम्‌ ॥ 


सारांश यह कि किसी भी शास्-युक्तिसे हिसाजनित 
अपराधोंका खंडन नहीं किया जा सकता । लोग बिना विचारे 
ही हिसादि घृणित कार्य करते हैं। पर हम जितना सोच विचार । 
कर विषय कार्य करते हैं उससे सौगुना विचार करनेकी आवइ्य- 
कता है उपासनादि विषयोंके सम्बन्धमें । 


.  गिरीशबाब्र और अन्यान्य सभी लोग बाबाजी महाशय 
की सदुपदेशपूर्ण बातें सुनकर परमानन्दित हुए। जिनके घर 

बलि नहीं होती थी उन्हें अब इसका कुछ दुःख न रहा और के | 
समक गये कि बलि न देना ही श्रेयस्कर हे । वाबाजी मह | 
अन्यान्य और कई मन्दिरोंमें मां के दश नकर श्रीमदनगोपालजी 
के मन्दिर लौट आये और महाप्रसाद पाकर उस दिन भी पुर्ववत | 
कीर्ततनानन्दमें वहीं रात्रि व्यतीतकी । | 


कॉलनासें श्रीश्रीनिताइगोर दर्शन | 


बाबाजी महाशय दूसरे दिन प्रातःकृत्य समापनपूर्वक | 

सातगाछियानिवासी भक्तवृन्दसे विदालेकर कालनाकी ओर चले|| 

। सातगाछिया निवासी बहुतसे लोग बहुत दूरतक संकीर्ततनके 
साथ-साथ गये । किसीका मन इस आनन्दमय मधुर संगको 
छोड्कर घर लोटनेको नहीं चाहता था । परन्तु लौटे वगैर भी. 
नहीं बनता था । इसलिये मनको छोड़ केवल देह लेकर! 
घर लोटे | संकीर्तन ध्वनिने जैसे ही कालना ग्रामको स्प 
किया कालनाग्राम निवासी सब भाग आये और कोर्तनमें योग: 
|!| दानकरने लगे । आनन्दको सीमा न रही । यह लोग कहाँ जा 
|; रहे.हैं, किसके घर ठहरेंगे कुछ ठीक नहीं । बाबाजी महाशय | 
_ चरणपर चरण रख त्रिभंग कलेवरसे नाचते-नाचते आगे जा. 

रहे हैं इस प्रकारकी सुन्दर नृत्यभंगि कभी किसीने न देखी 
थी । बहुत ऊँचा नीचा पहाड़ी मार्ग होनेपर भी इनके 
केवल दो तीन उगलियाँ पृत्थवीसे स्पर्श करती हैं। फिर भी 
तृत्यके समय आप इतने वेगसे गमन कर रहे हैं कि भक्तोंको | 


इनका , अनुसरण करना कठिन हो रहा है। इस नृत्यभंगिका 


| 

आषामें वर्णन करना असम्भव है। जिन्होंने प्रत्यक्ष देखा है 
चेही जानते हैं । बावाजी महाशय कभी किसी शहर व ग्राममें 
किसी परिचित व्यक्तिको साथ नहीं लेते थे और न किसीसे मार्ग 
के विषयमें पूछताछ ही करते थे। यह उनका सदाका नियम 
था । कीत्त नके साथ नाचते-नाचते अति सुपरिचित व्यक्तिकी 
भांति ठीक गन्तव्य स्थानपर पहुंच जाते थे । कोई पूछता 'यह 
स्थान क्या आपका परिचित है ?' तो कहते “मैं नहीं जानता 
तो क्या, निताइ चाँद तो जानते हैं। नाम और नामी अभिन्न 
हैं । नामरूपमें निताइ चाँद हमारे साथ चलते हैं । अनन्त कोटि 
्रह्मांडमें हमारे निताइका राज्य है । निताइ चाँदका अपरिचित 
स्थान क्या कहीं है ? ग्राम, शहर पर्वत, गुफा किसी भी स्थान 
में से जिसकी जहाँ भी जानेकी इच्छा हो एकमात्र नामका 
आश्रयलेकर जानेसे वह ठीक गन्तव्य स्थानपर पहुँच जाता है । 
यदि नामका साहरा लेकर प्राकृत राज्यमें ही गमनागमन नहीं 
किया जासके तो नाम अप्राकृत, नित्य-चिन्मय धाममें पहुंचा 
सकेगा इस पर विश्वास कंसे किया जा सकता है ? इस सम्बन्ध 
में तुम्हें कोई भ्रम न होना चाहिये | इस जगतमें और परजगत 
में ऐसा कोई कार्यं नहीं जो एक मात्र नामके सहारे न हो सकता 
हो ।' नाम करते-करते धीरे-धीरे चले जा रहे हैं। उसी समय 
सात आठ वर्षका एक बालक आकर ह'सते-ह सते कहताहै आप 
लोग कीर्तन लेकर मेरे साथ आइये । मैं आपको महाप्रभुजीके 
मन्दिर ले चलंगा ।' 


अकस्मात्‌ आये हुए इस बालककी भावभंगि देख प्राय सभी 
लोग कुछ विस्मित हुए । पर धूलि धूसरित अ गकी नृत्यभंगि 

और उसके सुहास्यपूर्ण मुखारविन्द और टूटी-टूडी भाषो | 
सबको मोह लिया 1 महाप्रभु के मन्दिरके समीप जाकर क्‌ | 
बोला “वह महाप्रभुजीका मन्दिर दीखरहा है? और कीर्तन करो 
। लगा । इस समय और भी कई बालक आकर कीरत्तमें नल 
| करने लगे । बालक-बालक सव एक साथ मिल गये । इसखेलको | 
| निताइ चाँद और ऊनके कुछ अन्तरंग भक्तोंके अतिरिक्त 
और कोई न समझ सका ।. | 
महाप्रभुके मन्दिरसें पहुंचकर यह लोग प्राय दो घंटे तक 
कीत्त न और उदंड नृत्य करते रहे । धीरे-धीरे ग्यारह बज गये | 
एक गोस्वामीप्रभु आकर बोले 'आपलोग स्नान ध्यानकर यही 
महाप्रसाद सेवन करें। यह सुनकर बाबाजी माहाशयने महाप्रभुकी 
| दयाका अनुभव किया और उनका आनन्द और भी बढ़गया || 
। सबने गंगास्नानादिके पश्चातु परमानन्दसे महाप्रसः ग्रहणाकर 
वहाँ विश्राम किया । | 


|| 
| | 


| 
| 
| 
| 
| 
| 
| 


नाम-ब्रह्माके मन्दिरमें नियमसेवा | 
| 
1 तीसरे पहर चार साढ़ेचार बजे बाबाजी महाशय. | 
| सहित दर्शन करने स । बहुतसे स्थानोंके दर्शनकर जैसे ही 
hw” नाम-ब्रह्म † दर्शन करने पहुंचे भगवानदास, बाबाजी महाशय 
प्रधान शिष्य विष्णुदास बाबाजीने आकर इन्हें “आतुष्पुत्र” कहे 


[यहाँ सिद्ध भग्रवानदास बाबाजी महाशयकी स्थापित सेवा. थो । 

कर आलिंगन किया । बाबाजी महाशयने सगण उन्हें दंडवत 
प्रणामकर नाम-ब्रह्मके दर्शन किये और फिर सिद्ध भगवानदास 
बाबाजी माहाशयकी समाधिके दर्शनकेलिये व्याकुल हो रोदन 
करने लगे । उनकी आति, स्नेहमयी याचना, और पाँच वषके 
बालककी भांति रोना देख आगन्तुक दर्शकगण अवाक 
रह गये। उस समयकी उनकी अवस्था देखकर कोन नहीं समझता 
था कि सिद्ध भगवानदास बावाजीसे उनका साक्षात्‌ कथोपकथन 
हो रहा है । कुछ देर बाद विष्णुदास बाबाजी महाशयने अपने 
सुमधुर सान्त्वना वाक्यों द्वारा समभा-बुझाकर उन्हे आलिगन- 
पूर्वक अपने पास बैठाया और नानाविध इष्टालाप करने लगे | 


किस प्रकार बाबाजी महाशय विष्णुदासबाबाजी 
महाशयके श्रातुषपुत्र हुए यह जाननेके लिये पाठकगण स्वाभा- 
विक रूपसे उत्कंठित होंगे । श्रीभगवानदास बाबाजी महाशय, 
श्रीचैतऱ्यदास बाबाजी महाशय और श्रीजगन्ताथदास बाबाजी 
महाशय, यह तीन महापुरुष एक ही समय तीन भिन्न-भिन्न 
भावोंसे साधना करते-करते भाव सिद्ध हुए थे । श्रीजगन्नाथदास 
बाबाजी महाशय बड़े विधि निष्ट थे । देहान्तकाल पर्यन्त आपके 
साधनमें किसी दिन आन्हिक, पूजा, व्रत और नियमनिष्ठाका 
किसी प्रकार व्यतिक्रम नहीं हुआ । श्रीचैतच्यदास बाबाजी 
महाशयका भाव ठीक इसके विपरीत था । वे सदा भावमें 
विभोर रहा करते थे | विधि की गन्ध भी उन्हें स्पशे नहीं करती 
थी । श्रीगौरांगदेव उनके पति और वे उनकी पत्नि यह भाव 
अनुक्षण उनके हृदयमें रहता था । वे सबंदा कहा करते भजन हल 
सारा, आमार साधन हल सांरा । नदेर चांदेर कान्ता आमि कान्त 
आमार गोरा कभी-कभी भावावेशमें श्रीगौरांगदेवकी श्रीमूति 

के बोई ओर जाकर खडे हो जाते । कोई यदि अपनेको गौरदासी प 
गोरांगदेवको प्राणावछभ कहता तो प्रणय रोषमें भर गौरांगद्के 
और गौरदासीको बहुत कुछ बुरा भला कहते । श्रीभगवानदात 
बांवाजी महाशय एकमात्र नासनिष्ठ थे। वे संदा नाम जा. 
किया करते थे । नाम करते-करते उनकी अनामिका उगती' 
सालासे घिसकर पतली हो गई थी । वे परम वेष्णवसेंबी और 
वैषणवाधरामृतनिष्ट थे । उनकी कुटीके ट्वारपर एक चौभच्चा था 
जिसमें वेष्णवोच्छिष्ट,पत्तलादि फेके जाते थे । श्रगाल और कृत्तेभी, 
उसमेंसे प्रसादादि खाते थे। वे प्रातःकाल उठकर अलक्षितभा्‌| 
से जबतक इस चौभच्चेसे कुछ अधरामृत प्रहण न कर लेते तब 
तक और कोई भी कार्थ्यं न करते । | 
| 

| 

ये तीन महापुरुष भिन्न-भिन्न भावसे भजन करते हु! 

भी परस्पर एक-आत्म भाव रखते थे । एक. दूस रेके मानोभावको| 
जानकर परमआनन्दित होते थे । उनमें परस्पर इतनी प्रीति, 
पी कि एक दूसरेके लिये प्राणतक देनेको तैयार रहते थे । कभी 
एक दूसरेके भाव और, भजन के लेकर टीका टिप्पणी नहीं 
करते थे । इसीको कहते हैं अप्राकृत भाव । परस्पर ्रातृभाव 
होनेक्रे . कारण वे एक दूसरेको 'दादा' कहा करते थे। इसी | 


ष्पुत्र कहा करते थे । कैसा मधुर सम्बन्ध था ! हम यदि इनके 
स्थान पर होते तो एक दूसरेको परास्त कर अपने भजनपथ प्र 
लानेके लिये, कितनी समालोचना और कितना कुतक करते 


और झाखप्रमाण दिखाकर अपने-अपने,मार्गको सर्वश्रे छ, महा 
- प्रभु अनुमोदित और गोस्वामीगण-सम्मत सिद्ध करने की न 


करते । हम जन-साधारणके निकट अपना पांडित्य स्थापि 


नामब्रह्मके मन्दिरमें नियमसेवा [ ९१ 


करनेके लिये कितनी परचर्चा और परनिन्दा करते हैं।। परन्तु 
इस बातका विचार नहीं करते कि परचर्चा, परनिन्दा, लब्धपद 
प्रतिष्ठारूप चंडालिनी जिस हृदयको स्पर्श कर लेती है उस हृदय 
में फिर भक्तिदेवीके लिये स्थान नहीं रहता । न हम यही 
समभते हैं कि किसीकी साधन प्रणाली लेकर वाद-विवाद करना 
मूर्खता है और गोस्वामियोंके मतके विरुद्ध है। अब इस समा- 
लोचना पर अधिक समय नष्ट कर केवल इतना कह देना पर्याप्त 
होगा कि हमारा सबका यह याद रखनेका कत्तव्य है किः- 


त्रयी सांख्यं योगः पशुपतिमतं वेष्णवसिति, 

प्रभिन्ने प्रस्थाने परमिदमदः पख्यमिति च। 

सुचिना वैचित्र्याद्जु-कुटिल-नानापथजुषां, 

नृणमेको गस्यरत्वससि पयसामनंव इव ॥ 

धीरे-धीरे संध्या हो आई । विष्णुंदास बांबाजी महाशय 
बाबाजी महाशयसे बोले, (देख ! कल दशमी हे । परसोंसे 
नियमसेवा आरम्भ होगी । एक मास तक यहांसे कहीं जाना 
नही । बाबाजी महाशयने कहा आप लोगों की कृपा और निताइ 
चांदकी इच्छा जैसी होगी वैसा ही करना होगा । मेरी तो पूरी 
इच्छा यही है कि आप लोगोंके चरणोंमें पड़ा रहूँ ।' 


दूसरे दिन प्रभात्तमें बाबाजी महाशयने बहुता देर तक 
प्रभाती सुरमें 'निताइ गौर राधेश्याम, हरे कृष्ण हरे राम” का 
कीर्तन किया और सिद्ध बाबाजी महाशयकी समाधिके सामने 
जाकर बैठ गये । त्रिसंध्या कौत्तेन करना उनका स्वाभाविक 
नियम था । अपनी भक्तमंडलीको उनका आदेश था कि लीला 
कीर्तन चाहे न हो त्रिसंध्या कीत्तेन अवश्य होना चाहिये। 


CC-0. ASI Srinagar Circle, Jammu Collection. An eGangotri Initiative 


-वैष्णवदास बाबाजी किसी वेष्णवको देख उससे उपासना प्र 


CC-0. ASI Srinagar Circle, Jammu Collection. An eGangotri Initiative 


| 


| 
णा 
सम्बन्धी प्रश्‍न अवश्य करते थे, किन्तु वह प्रक्रत तत्वजिज्ञा | 
थे । जब कोई उन्हें यथार्थे तत्व समझा देता तो बहत 
होते । उन्होंने वाबाजो महाशयसे पूछा 'भज निताइ गौ! 
राधेश्याम, जप हरे कृष्ण हरे राम' यह नाम तुझे कहाँसे मित्रा 
नामतो बड़ा सुन्दर है पर आधुनिक हे । पूर्व-पूर्व महाजनो 
कृपासे हमें किसी प्रकारका अभाव तो है नहीं, फिर इस गो. 
नामको चलानेकी क्या आवश्यकता ? 


९२ | चरित-सुधा 


| 
वाबाजी-वावा, आपतो मेरे गुरुजनोंमें से हैं। पि 
अपराघ ग्रहण न करें तो मैं हृदय खोल कर कहूँ । 


विष्णुदास--भाई मेरा स्वभाव उस तरहका नहीं है।| 
मेरे साथ कोई कितना ही वादानुवाद करे परन्तु शास्र युक्ति 
यथार्थ तत्व समभादे तो मुझे किसी प्रकारका असस्तोप नहीं 
होता । फिर तुम्हारे मेरे बीचतो पिता-पुत्रका सम्बन्ध है।झ 
लिये अपराधकी कोई संभावना नहीं । | 


बाबाजी--आपने कहा 'निताइ गौर राधेश्याम, हो 
कृष्ण हरे राम' आधुनिक हे । निताइ, गौर, राधे, श्याम, हो 
कृष्ण, हरे, राम-इन आठ नामोंमें कौनसा नया है मुभे 
समभानेकी कृपा करें तो उसी नामको निकाल दूँ । 


विष्णुदास--(कुछ विचार कर) नाम तो कोई नया क 
पर नामका क्रम नया है। है! 


बाबाजी--क्रम नया है यह में ठीकसे नहीं समझ 1 
'विदणुदास--नये क्रमके माने यह कि श्रीगोरांगदेव पूर्ण 


नाम-ब्रह्मके मन्दिरमे नियमसेवा [ ९३ 


पूर्णतम हैं, निताइ उनके स्वरूप प्रकाश और अद्व ताचायं 
उनके अशावतार हैं । श्रीगौरांगदेव महाप्रभु और निताइ अद्वैत 
प्रभु हैं । सुतरां आगे महाप्रभुका नाम न लेकर प्रभुका नामलेना 
ठीक नहीं लगता । “गौर निताइ,राघे श्याम” कहना उचित होता । 


बावाजी-यदि अंशाशीभावसे परिवर्तन करना है तो कृष्ण 
भी तो पूर्णपूर्णतम हैं और महाभाव स्वरूपणी राधारानी उनकी 
शक्ति हैं । इसलिये 'गौर निताइ श्याम राधे, कृष्णा, हरे, राम 
हरे' इस प्रकार रखना ठीक होगा । 
विष्णुदास--भाइ ! विषय-आश्रय तत्वके अनुसार 
श्रीमती राधारानी आश्रय और श्रीकृष्ण विषय हैं । आश्रयके | 
आनुगत्यके विना विषयकी प्राप्ति नहीं होती । 


बाबजी--ठीक । वृजमें वृजेन्द्रनन्दन श्रीकृय्णचन्द्र एक 
मात्र विषय, अर्थात्‌ प्राप्य वस्तु हैं । रक्तक पत्रक दास्य भावसे, 
और, सुबल मधुमंगल सख्यभावसे, नन्द-यशोदा वात्सल्य भावसे 
और गोपीगण मधुरभावसे उनकी आश्रय हैं । जो जिस रसके 
उपासक हैं, वह उसी रसके आश्रयके आनुत्गयमें उपासनाकर 
उसी भावयुक्त विषयको अनायास प्राप्त करते हैं । इसीलिये 
आगे राधानाम न लेकर कृष्णनाम लेना भूल है । अब बताइये 
शचीनन्दन गोरचन्द्रका किस प्रणालीसे भजन करना चाहिये ? 
किसके आनुगत्यमें भजन करनेसे गौरांग प्राप्ति हो सकती है ? 


विष्णुदास-राधाशक्ति गदाधर पंडित गोस्वामी आश्रय 
और गौरांमदेव विषय हैं। अतएव गदाधर पंडितके आश्रयमें 
भजन करनेसे सहजमें गोरांगदेवकी , प्राप्ति हो सकती है । 

बाबाजी- अच्छा गुरुप्रणालीका वया तत्पय्ये है और 
उपासना मार्गमें इसकी आवश्यकता क्यों है । 


CC-0. ASI Srinagar Circle, Jammu Collection. An eGangotri Initiative 


4 ७2 | चरित-सुधा 


CC-0. ASI Srinagar Circle, Jammu Collection. An eGangotri Initiative 


TE 
| 
| 
बिष्णुदास-महाप्रभुको अनेक शाखाएं हैं । जो व्यक्ति 
जिस शाखाका अनुगत है उस शाखाकी परम्पराश्रेणीका नाम है | 
उसकी गुरुप्रणाली है । जिस प्रकार किसी ऊवे स्थानपर जागेके 
लिये सीढीकी आवश्यकता होतो है, उसी प्रकार अखिलरसा.. 
मृतमूति श्रीगौरांगचन्द्रके निकट जानेके लिये गुरु, परमगु, 
परमेष्ठीगुरु प्रभृतिका आश्रयलेनेकी आवश्यकता होती है। इनके 
भी आश्रय कहा जा सकता है । | 
बाबाजी-कहा जा सकता है नहीं, कहना ही होगा।' 
श्रीगौरांगदेवको प्राप्त करनेके लिये किसीएक प्रणाली अर्थात्‌ किं 
उनके अन्तरंगजनोंका आश्रय ग्रहण करना आवश्यक है।झ 
लिये निताइ, गदाधर व अद्वेताचाय्ये इत्यादिका आश्रय न लेका! 
किसी भी प्रकारसे गौरांगलाभ करना संभव नहीं है । इसी) 
निताइ नाम आगे रखनेका अर्थ स्पष्ट हो जाता है। श्रीगोरांग' 
देव भावनिधि और सभी प्रकारके रसोंके आकर स्वरूप हैं औ। 
उनके गणोंमें सब प्रकारके रसोंके पात्र वर्तमान हैं । जो व्यति, 
जिस रससे उनको प्राप्त करनेकी इच्छा करते हैं, उनमें तदनुकुष| 
भावसे उसी रसक्रे पात्रका आश्रय लेना चाहिये । सबको केवत 
निताइ, गदाधर व अद्वेतका भाव तो रुचिकर होगा नहीं। 
'जार जेइ भाव सेई सर्वोत्तम ।' इसीको कहते हैं प्रणाली, सीडी१' 
आश्रय । ब्रज और नवट्टीप दोनों क्षेत्रोंमें एक ही बात है । ब्रां 
जिस प्रकार 'ब्रजबासी कोनओ एक भाव लइया भजे । भाव योग! 
देह पाइया छष्णा पाय ब्रजे” नवद्वीपमें भी उसी प्रकार 'गौरगणौ 
आनुगत्ये भजे जेइ जन । अनायासे पाय सेइ गौरांगचरण ॥ | 


| 
| 
| 


| 
| 
| 


विष्णुदास-इससे यह सिद्ध हुआ कि यह नाम | 
जनीन नहीं हे । एकमात्र नित्यानन्द परिवारक्रे लिये ही इसी 


नामब्रह्मके मन्दिरमें नियमसेवा [ ९५ 


विधान किया गया है । 

वात्राजी-जिस प्रकार गौरांगदेव भाव-निधि हैँ उसी 
प्रकार निताइ चांद सब भावोंके आश्रय स्वरूप हैं । श्रीगौरांग 
जिस प्रकार सभी रसोंके आकर हैं,निताइ चांद उसीप्रकार सभी 
रसोंके गुरु हें । इसलिये कोई किसी भाव या रसका उपासक 
क्यों न हो एकमात्र निताइका आश्रय लेनेसे उस भावसे गोरांग- 
देवको प्राप्त करेगा । 


निताइ नागर, रसेर सागर,सकल रसेर गुरु। 
जे जाहा चाय, से ताहा पाय, वाञ्छाकल्पतरु ॥ 
अन्यत्र:-- न 

अन्तरे निताइ, बाहिरे निताइ, निताइ जगतमय । 
नागर निताइ, नागरी निताइ, निताइ कथा से कय ॥ 
साधन निताइ, भजन निताइ, निताइ नयन-तारा। 
दश दिकसय, निताइ सुन्दर, निताइ भुवनभरा ॥ 
राधार माधुरी, अनंगमंजरी, निताइ नितू* से सेवे । 
कोटि शशघर, बदन सुन्दर, सखा सखी बलदेवे ॥ 
राधार भगिनी, श्याम सोहागिनी, सब सखीगण प्राण । 
जाहार लावनी, मंडप साजनी, श्रीमणिमन्दिर नाम ॥ 
निताइ सुन्दरे, योगपीठे धरे रत्न सिंहासन सेजे। 
बसन निताइ, भूषन निताइ, बिलसे सखिर माझे ॥ 
कि कहिब आर, निताइ सबार आंखि मुख सर्वअग। 
निताइ, निताइ, निताइ, निताइ, निताइ नूतन रंग ॥ 
निताइ बलिया दुबाहु तुलिया चलिबः बरजपुरे । 
दास वृन्दाबन, करे निबेदन, निताइ न छेड़े * मोरे 0 

अब पर्थ्यायक्रमसे इस नामका अर्थ सुनिये--'भज निताई | 

गौर' अर्थात्‌ यदि तुम मनुष्य जीवन सकल करना चाहते हे. 
तब निताइका आश्रय लेकर गौरको भजो, अर्थात्‌ सेबा करो॥ 
निताइ हैं प्रेसदाता, यदि प्रेमधन ही न होगा तो गौरांगकी सेव 
काहेसे होगी । गौरांग तो प्रेमके भूखे हैं। वे धन, मान, कुज । 
और मर्यादाके भूखे नहीं हैं । वरं, धन, मान, कुलाभिमानीे' 
लिये वे सुदुर्लभ ही हैं । इसोलिये महाजनों ने कहा है:- | 


९६ | चरित-सुधा 


गौरांग पाइते जदि थाके अभिलाष | 
एकान्त भावे ते हओ नित्यानन्ददास ॥ | 
मुखेओजे जन बले मुजि नित्यानच्ददास । 
निश्चय देखिबे गोरार स्वरूप प्रकाश ॥ 


| 

महाप्रभुने निजमखसे भी कहा है-- | 
| 
जनम धरिया हेलाय श्रद्धाय जे लथ निताइएर नास । | 
आमि बिकाइ, तारे देखाइ जुगल, राधाइयाम॥ | 
| 


इसलिये सोते समय या उठते समय जो एक बार निता! 
कहकर पुकारेगा उसे ही गौरांगदेवकी प्राप्ति होगी। गौस 
पाकर फिर राधागोविन्दकी प्राप्तिकेलिये कोई और भग 
साधन न करनेसे भी निज-निज हृदयके भावके अनुसार गौ 
ही राधाश्यामसे मिला देंगे । | 


विष्णुदास-महाप्रभुने 'हरेकृष्ण हरेकृष्णा, कृष्ण न 
हरे हरे । हरे राम हरे राम, राम राम हरे हरे ॥' इस महाम 
का जप करनेके लिये कलिके जीवोंको आदेश किया 
क्या तुम कहना चाहते हो कि उस हरेकृष्ण नामको परित्या 
कर 'निताइ गौर राधेश्याम” नामका ही जप करना चाहिये! 


नामब्रह्मके मन्दिरमें नियमसेवा [ ९७ 


बाबाजी--“निताइ गौर राधेश्याम, हरेकृष्णा हरे राम ।' 
नाममें हरेकृष्णा नाम परित्याग करनेकी कोई बात हे ही नहीं । 
वरं जपनेकी व्यवस्था दी हुई है जिसमें गुरुदेव कहते हैं 'भज 
निताइ गौर राधेश्याम । जप हरेकृष्णा हरेराम ॥' अर्थात्‌ 
निताइ गौरक़ा भजन करना है तो हरेकृष्णा महामन्त्रका जप 
करो । इससे निताइ गौरकी प्राप्ति होगी, और निताइ गौरकीः 
कृपासे अनायास राधागोविन्दकी प्राप्ति होगी । गुरुदेवने इस. 
भजन प्रणालीके अनुसार ही इस नामकी रचनाकी है । 


नित्यानन्द प्रेसदाता गौराङ्ग परमधन । 
रासबिलासे पाबे श्रीराधारमण ॥ 
हरे कृष्ण हरे राम नाम तरी आरोहण । 
संसार सागर पार चल वृन्दाबने॥ 


यह देखकर कि हमारी किसी प्रकारका भजन-साधन 
करने व विधि-नियम पालन करनेकी सामर्थ्य नहीं है गुरुदेवने 
आदेश किया है 'तुझे और कुछ भी करना न होगा । इस नाम 
का कौत्त न करते हुए देश विदेश भ्रमण कर | नामके निकट 
देश, काल, पात्र, शुचि अशुचिका विचार नहीं है। श्रद्धासे व 
अश्रद्धासे एक बार भी उच्चारण करनेसे सर्वसिद्धि होगी, 
किन्तु नामसे कुछ भागनेकी आवश्यकता नहीं । नाम जैसे 
प्रयोजनका बोध करेंगे वैसी ही व्यवस्था करेंगे ।' और भी कहा 
है तुम बहुत जन्मोंसे संसारी लोगोंके निकट अनेक प्रकारसे 
ऋणी हो । तुम्हारे पास ऐसा कोई परमार्थधन तो संचित है 
नहीं जिसके द्वारा अपने छणाका परिशोध कर सको । अतएव 
कोई ग्रहण करे या न करे अयाचित भावसे इस अमुल्य धनको 

चरित-सुधा $ 


सर्व साधारणमें निष्काम भावसे त्रिता विचारे वितरण क्यै 
चलो । तुम सारे ऋणोंसे मुक्त हो जाओगे, इसमें सन्देह नहीं। 
इसीलिये गुरुदेवकी आज्ञा शिरोधार्य कर इस नामके अवलंब 
से देश-देशमें अमण करता फिरता हुँ । मैं किसीका उपदेष्टा | 
शिक्षाक नहीं हूं । 


विष्णुदास बाबाजी महाशय अबतक नीरव होकर इनक्ष. 
गुरुनिष्ठा एवं गुरु चरणोंमें आत्मनिर्भरताकी बात सुनकर नेत्रं 
से आंसुओंक्री नदी बहा रहे थे । अब उनसे न रहा गया और 
एकाएक उच्च स्वरसे रोते-रोते बाबाजी महाशयको आलिगर) 
कर कहने लगे “बाबा ! मैंने अज्ञानसे तुम्हारे और नामके उप! 
कटाक्ष किया है। में घोर अपराधी हूँ । मेरी क्या गति होगी! 
बाबाजी महाशयने कहा 'बाबा ! मैं आपकी सन्तान हूँ । यह ते 
मेरी शिक्षा है। आप इस सम्बन्धमें कुछ चिता न करें।' बह) 
कह कर आनन्दसे 'भज निताइ गौर राधेश्याम । जप हरे कृष्ण 
हरे राम ।' नाम कीत्तेन करते-करते नृत्य करने लगे । कुछ समय | 
कीत्तेनकर सब नाम करते-करते गंगा स्तानके लिये गये। 
स्नानादि शेषकर और महाप्रमाद ग्रहणकर सबने विश्राम 
किया । | 
| 

तीसरे पहर कोई साढ़े चार बजे सब मिलकर 
करते-करते महामायाके विजयादर्शन करने गये । आज गंग 
पर कैसा कोलाहल है ! मां आनन्दमयी चिरदिन जगवासी 
साघारणको आनन्द सागरमें निगग्नकर मानों स्वयं परमानरि 
हो झंकरजटा निवासिनी द्रवमयी जान्हवीदेवीको आलिगनक 
रही हैं । हरिध्वनि, उलुष्वनि, शंख, घन्टा, ढोल, और सहना 


नाम-ब्रह्मके मन्दिरमे वियमसेवा [ ९९ 


की ध्वनिसे दसों दिशायें गूंज उठी हें । आज मांको आनन्दित 
देख समभ्तानके और सन्तानको आनन्दित देख मांके आनन्दकी 
सीमा नहीं है । मांने जसे ही भागीरथीको प्रेमालिगन किया 
वैसे ही उनकी सन्तान आबाल-बुद्ध-बनिताने द्वेषभाव रहित हो 
प्रेमानन्दोतफुल्लित चित्तसे एक दूसरेको आलिंगन किया । बाबाजी 
महाशय रातको प्राय दस बजे तक गंगातटपर कीर्तनकर 
नामानन्दमें मग्न हो कीत्तेन करते-करते नाम-ब्रह्मके मन्दिर लोटे 
और महाप्रसाद सेवन कर विश्राम किया । 

प्रभात होते-होते सब गंगा स्नानकर लोटे । आज 
एकादशी हे । अष्टप्रहर नामकीर्तान होगा ! प्रभांतीसुरमें 'निताइ 
गोर राधेश्याम' नामकीर्तान आरम्भ हुआ । निताइ गौर राधे- 
श्याम नाम मानो कल्पतरु है। जिस समय जिस सुर और 
रागनीमें गाया जाय उसीमें परमानन्दकी प्राप्ति होती है और 
पद-पदावली भी नामके साथ सहजमें जोड़ कर उसे और भी 
सुमधुर बनादेती है । दिन जसे-जेसे चढता गया कीत्तनानन्दकी 
भी वृद्धि होती गई चारों ओर खबर फैल गयी--“नवद्वीप 
से एक साधु आये हैं । उनका अपूर्व प्रेम है, अपूर्व कीर्तन है और 
अपूर्वं शक्ति है। वे नामसे पेड़ नचा देते हैं और पत्थर गला 
देते हैं ।' इत्यादि 

धीरे-धीरे बहुतसे लोग एकत्र हो गये हैं । 'निताई गौर 
राधेश्याम' सरल नाम बालकबुद्ध सभी उच्चारण कर समान 
रूपसे आनन्द उपभोग कर रहे हें । किसी-किसी समय वोध 
होता है कि सिद्ध बाबाजी महाशय प्रकट होकर नाममें योग दे 
रहे हैं। सब अक्लान्तभावसे _प्रेमानन्दमें मतवाले होकर क्षुधा 
तृष्णा विस्मरणपुर्वक नामानन्दमें नृत्य कर रहे हैं। बालकगण 

कोत्तेनमें इतने लवलीन हैं कि उनके माता-पिता बहुत 1 
करके भी उन्हें घर नहीं लेजा सक रहे हैं। धीरे-धीरे ताप 
इतना मधुर लगने लगा कि रात दिनमै परिणत हो गई, फि. 
भी किसीको नाम छोड़नेकी इच्छा न हुई । 


इसी प्रकार रात-दिन कथा-कीर्तन और तत्वालोचना | 
बाबाजी महाशय और उनके साथियोंको एक महीने पांच कि 
नाम ब्रह्मके मन्दिरमें कैसे बीत गये किसीको पता न चला। 


| 
| 


गुरप यात्रो 


एक दिन प्रातःकाल स्नानान्हिकादि समापनपूर्वक बाबाजी 
महाशयने विष्णुदास बाबाजी महाशयसे रथानान्तर जानेके लि 
बिदाकी प्राथेनाकी । विष्णुदास बावांजी उन्हें आलिगनकर 
अश्रुभरे नेत्रोंसे कहने लगे “बाबा ! मैंने इतने दिन तुम्हारे साथ. 
जिस सुखका अनुभव किया है उसे व्यक्त करनेकी मुझमें साम्य | 
नहीं । मेरी बड़ी इच्छा है कि और भी कुछ दिन तुम्हारे साथ 
इस आनन्दका उपभोग करू । इच्छामयकी क्या इच्छा वही. 
जाने ।' . ॥। 
बाबाजी--बाबा ! मेरी भी यही वासना है । पर न 

किस उद्द श्यसे निताइ चांदने मानसिक वृत्ति कुछ चंचल कर 
रखी है । इसलिये कुछ दिन घुम फिरकर यदि प्रभुने चाहा | 
फिर यहाँ आकर एक साथ आनन्द करेंगे। 


यह कहकर विष्णुदास बाबाजी महाशयको दण्डव 
प्रणामकर सिद्ध बाबाजी महाशयकी समाधिके निकर 


गुरप यात्रा [ १०१ 


गये और उन्हें साष्टांग दंडवत्‌कर कीर्तन करते-करते समाधि 
स्थलसे बाहर निकल लिये । 


कहाँ,किस ओर जारहे हें कुछ ठीक नहीं । स्वच्छंद गतिसे 
नाचते-नाचते, कीत्तेन करते बढ्ते चले जा रहे हैं । जिस ग्राममें 
जिस दिन विशेष आग्रहके साथ रहनेको कहा जाता है उस दिन 
उसी ग्राममें रहकर कोर्ततनान्दर्मे समय व्यतीत करते हैं। इस 
प्रकोर बहुतसे स्थानोंमें भ्रमणकर एक दिन दस बजेके निकट 
गुरप नामक एक ग्राममें पहुंचे । किसीसे भी कुछ परिचय न था 
तथापि आपके व्यवहारसे जान पडता था कि न जाने कबका 
परिचित स्थान है । कीत्तेन करते-करते किसी ठाकुर मस्दिरके 
निकट होकर जारहे थे । उसी समय एक गोस्वामी सन्तान 
मंदिरसे निकले और संकीत्तेनको दंडवत्‌-प्रणामकर इन 
लोगोंको भीतर ले गये । 


मन्दिर में श्रीराधागोविन्दकी जुगल श्रुति विराजमान है । 
विग्रहका नाम हे श्रीराधाबल्लभजी । सब लोग दर्शन कर दुगने 
उत्साहसे कीर्तन करने लगे । राधावलृभजीके मंदिरमें अकस्सातु 
खोल करतालके साथ कीत्त॑न ध्वनि सुन ग्रामवासी स्त्री-पुरुप 
बहुतसे लोग आ गये । नूतन नृत्य और कोत्तंन देख सब अवाक्‌ 
रह गये । बाबाजी महाशय श्रीराधा गोविन्दक्रो लक्ष्यकर नाना 
रूप पदावली कीत्त न कर रहे थे और नृत्य कर रहे थे । धीरे 
धीरे समय अधिक हुआ देख कीर्तन समाप्त किया । पूर्वोक्त 
गोस्वामी प्रभुके आग्रहसे स्नानादिकर सबने श्रीश्रीराधावल्लभजी : 
का प्रसाद ग्रहणकर कुछ विश्राम किया । 

“महाशय श्रीश्रीराधावलभजीके सम्मुख बैठ गये । 

अपराह्वेमें फिर बहुतसे लोग एकत्र होने लगे। 
गोस्वामीप्रभु और अन्यान्य सभी लोगोंकी इच्छा थी किक 
लोग श्रीश्रीराधावछृभजीके मंदिरमें अवस्थान करें | एक व्यत्ि| 
ने जब बाबाजी महाशयक निकट ये अभिप्राय प्रकाश किया णे 
वे बोले, “बाबा ! जाने निताइ चाँद किस लोलाके उद्देशयसे य. 
लाये हैं। आप लोग निताइ चाँदसे प्रार्थना करें । यदि उती 
इच्छा हो तो दासको क्या आपत्ति हो सकती है । । 


इस प्रकार नानाविधि कथोपकथन करते-करते सन्धा, 
हो आई । श्री श्रीराधागोविन्दजीकी आरतीका समय हुआ। 
और इन्होंने आरती-कीर्तान आरम्भ किया । क्रमसे रूप अभिसा| 
और मिलन कीर्रानकर कीर्तन समाप्त किया । उस रात्रि किसी) 
प्रसाद न पायां और मन्दिरमें शयन किया । दूसरे दिन प्रभाता 
प्रभाती कीर्तन समाप्तकर जब उस स्थानसे चलनेको हो रहें॥| 
उसी समय नवद्वीपदासने कहा, दादा ! चेतन्यको भयानक ज्या 
हुआ है । बावाजी महाशय मृदु हंसीके साथ बोले “बलिहाओ 
लीलामय निताइचांदका खेल ।'पूर्वोक्त गोस्वामी प्रभु आकर बोते 
“देखिये । ऐसे पीडित व्यक्तिको साथ ले दूसरी जगह जागा 
असम्भव है । निश्चय ही श्रीश्रीराधावल्लमजीकी इच्छा है कि 
आप कुछ दिन यहाँ रहें ।' | 


“अच्छा, इच्छामयकी इच्छा ही पूर्ण हो' कहकर बाबा 


स्नानादिकर मध्यान्ह कीत्त न समापनपूर्वक सबने श्रीधरी राधा 
वल्लभजीका प्रसाद पाया और थोड़ी देर विश्राम करनेके लि 
लेट गये । प्रभुकी इच्छा वही जाने | एक-एककर प्राय सभी 


नवद्वीपदासका पुनर्जीवन [ १०३ 


साथी ज्वराक्रान्त हो पड़े । अब शीघ्र स्थाननान्तर जानेकी 
कोई संभोवना न रही। 


नवद्वीपदासका पुनर्जीवन 


एक दिन अपराह्वमें ज्योतिःशास्त्रमें विशेष पारदर्शी 
एक पंडित आकर विशेष आग्रहके साथ सबका हाथ देखने लगे, 
कई लोगोंका हाथ देखनेके बाद नवद्दीप दादाका हाथ देखते ही 
चमककर उनके मुखकी ओर एकटक देखने लगे । थोड़ी देर 
बाद भूमिपर अंक लिख-लिखकर हाथकी रेखाओंके साथ 
मिलाकर गणना करने लगे । पंडित महाशयकी भावगति देख 
सव विस्मित हो गये और यह समभक्रर कि नवट्टीपके हाथमें 
कोई शुभ या अशुभ विशेष वात अवश्य है उसे जाननेके लिये 
उत्कंठित हो गये । बाबाजी महाशयने पूछ'क्या बात है पंडितजी 
कया देखा उसके हाथमें ?” 


पंडित--आपसे एकान्तमें कहुँगा । 
बाबाजी--वयों एंकान्तका क्या प्रयोजन है । जगतमें शुभ 
अशुभ दोनों एक साथ मिले हुए हैं। यह एक स्वाभाविक नियम 


है । मेरी समभमें तो जिसकी बात हो उसके सामने ही कहना 
उचित है । संकोच करनेका कोई कारणा नहीं । आप स्पष्ट रूप 


से कहिये । 


पंडित-क्या कहूं ? अपनी विद्या बुद्धि और धारणासे 
मैं जहाँतक समझ सका हूं उसके हिसाबसे बालककी आयु करीब 
करीब समाप्त हो रही है। यदि किसी प्रकार इसका प्रतिकार 

हो सकता तो मैं कहता । किन्तु ` इसका भोगकाल बि लक 
समाप्त है । इसीलिये में कहने में संकोच कर रहा था। | 


| वद्गीप कुछ हँसते-हँसते बोले अच्छा यह तो मैं कह 
ही जानता हूं । जिन पंडितजीने मेरो जन्म कुण्डली बनाई 

| एक बहुदर्शी ज्योतिवितु पंडित थे । उन्होंने १३०३ साक. 

| पोष मारके प्रथमांशमें मेरी मृत्यु निर्धारितकी थी । इतना हू 

| नहीं, कौनसी व्याधिसे मृत्यु होगी यह भी बतला दिया था। | 


07 न 


| पंडित--मैं जहाँ तक समभता हूँ ज्वर और खांसी. 
| आपकी मृत्यु होनी चाहिये । 


नवद्वीप--ठीक । उन्होंने भी यही कहा था । इसमें दुःख! 

क्था बात है । मेरे लिये तो आज परमानन्दका दिवस है । | 

hi ऐसे सत्संगमें रहकर देह त्याग हो तो इससे अधिक सौभाग्य 
| बात और क्या हो सकती है? 
पर साथियोंके तो नवद्वीप प्राण थे । इसलिये सब बहु 
चिन्तित हो पड़े । विभिन्न देशीय दो पंडितोंको बात परस्पर मि 
जानेसे अविइवासकी भी कोई बात न रही । बाबाजी महाश 
बिलकुल उदासीन थे। कोई यदि नवद्वीपके विषयमै उसे 
पूछता तो कहते “मैं क्या जानू ? निताइ चांदकी इच्छा | 
| वही होगा । वृथा आन्दोलन करनेकी आवश्यकता नहीं । ना 
FN करो, मंगलमय जिस समय जो करते हैं सभी मंगलमय ही 
Fi है ।' देखते-देखते नवटीप अति कातर हो पड़े । ज्वर और 
क्रमशः बढ़ने लगे । सभीको धारणा दृढ़ हो गई कि वे 
नहीं बचेंगे । एक दिन अवस्था बहुत शोचनीय हो गई । बो 
की भी शक्ति न रही | बाबाजी महाशयके आदेशानुसार ' 

नवद्वीपदासक्रा पुनर्जीवन [ १०५ 


उन्हें घेरकर नाम कीत्तेत करने लगे। नद्वींवपने बाब्राजी 
महाहायसे कर जोड़कर विदा मांगी। बाबाजी महाशयके 
आरक्त नयन छल-छल कर रहे थे और वे वारंवार 
'जय निताइ, जय निताइ' कह कर हुंकार कर रहें थे। कोई 
दस वजे नवद्दीपकी नाड़ी छूट गई। चक्षु खेतवण और 
स्पन्दन हीन हो गये । संगीगणा रोते-रोते गदगद कंठसें कोत्तेन 
कर रहे थे । यकायक बाबाजीमहाशय गोकुल और विधुसे बोले 
“उसे लेकर बाहर आओ ।' सबने हताष होकर उन्हें बाहर लाकर 
बिठा दिया। उनकी आंखें ऊपर चढ़ रहीं थीं,सिर लद॒का पड़ रहा 
था बाबाजी महाशयने नवट्ठीपक्रो छातीसे लगाकर खुड़ा 
किया । उनका शरीर कांप रहा था । कहीं गिर न पड़े इस भय 
से गोकुल उनके पीछे खड़े थे । नव्रद्वीपका सिर इनके बाये क्‌ंधे 
पर था । संगीगणा आत्महारा भावसे नाम कोर्त्तन कर रहे थें । 
कीर्तानकी ध्वनि जिसके भी कानमें पड़ी वही व्यांकुंल भावसे 
आकर कीत्तंनमें सहयोग देने लगा ।* देंखंते-देखते नवद्दीपके 
मुद्रित नेत्र उन्मिलित हो गये । धीरे-धीरे 'बांबाजी महाशयके 
कंधेसे सिर उठाकर चारों ओर देख्ने लगे। तब बाबाजी महा 
शय उन्हें -छातीसे अलगकर मावमें झुमते-भूमते/बोल श्री नित्या- 
नन्द, बोल श्रीनित्यानन्द' कहकर नृत्य करने लगे । | 
आगन्तुक ददोकवृन्द -इस - अलौकिक व्यापारको देख 


FT 


“विस्मय : सागरमें तिमरन-हैं । संगीगरण _ भावोगसत हैं। सभीके 
: मुखसे “ब्रो -श्रीनित्यातद्द'.की खुन निकल स्हो है । इसी समय 


“ब्राबाजी महाशग्नने,औ र;एका्षार-नबद्टीपको आलिंगन कर छोड़ 
“दिया छोड़ते ही. नवद्दीप-आत्तन्दपूर्वक नृत्य करते लगे । अब सब 


-के,आनत्दकी. सीमा न रही । इस प्रकार कुछ, दर कन्‌ करनेके 


पश्चात बाबाजी महाशय नवद्वीपसे बोले, जाझ, रजमे लोट-पोट 

करो । निताइ चांदने इस यात्रामें तुम्हारी रक्षाको है ।' छ| 
हँसकर बोले 'तुम्हारी इच्छा, तुम जिला भी सकते हो, मार; 
सकते हो ।' यह कह कर वे रजमें लोटते-लोटते बाबाजी महाजन 
के चरणोंमें दडंवत प्रणामकर बंठ गये । बाबाजी महाशय गै 
अन्यान्य सब लोगभी दंडवत्‌-प्रणामकर कीर्तन स्थलपर बैठ ग्रे 
८ गोकुलने पूछा, प्रभु परमायु समाप्त हो जानेपर भीक 
किसीको बचाया जा सकता है ?' 
बाबाजी--घरमें जब खानेको नहीं रहता तब वयातों 
उधार लेकर काम नहीं चलाते ? | 
गोकुल--पैसे कौड़ीका तो उधार चलता ही है । पर 
आयु भी उधार ली जा सकती है ? | 


बाबाजी -निताइ चांदकी इच्छासे असम्भव भी सप 
हो सकता है । सामान्य परमायुकी तो बात ही क्या । काढ 
पुतली भी बोल सकती है 


बाबाजी महाशयका ज्वर-- 


इस प्रकार नाना प्रकार कथावार्ताके पश्चात्‌ सबने नाना 
निवृतहो प्रसाद ग्रहणकर विश्राम किया। इसीरात बाबाजी में 
शयको अकस्मात्‌ भयानक ज्वर हुआ । तीन दिनतक 
ज्वर रहा | पर बाबाजी महाशयने न तो औषअिका सेवन हि 
और न उपवासही किया । एक दिन एक कविराज जो पहतेऐ 
सब लोगोंकी देखभालकर रहे थे, बावाजी महाशयसे कि 
पूवक बोले, देखिये, यदि आप लंघन न करेंगे तो सहजमें 
ने जायेगा । यह वातश्लेष्मा ज्वर है, किसी ठंडी वर्ष 
व्यवहार न कीजियेगा ।' 


नवद्वीपदासका पुनर्जीवन [ १०७ 


चाबाजी-तो क्या पथ्य करना हीगा ? 


कविराज-सामाच्य मिश्रीके साथ थोड़ी बार्ली या अदरक 
के साथ कुछ खील खा लेना ठीक होगा । और दो महालक्ष्मी- 
विलास और एक ज्वरचिन्तामणि बटि दिये जा रहा हुँ । अभी 
ज्वर चिन्तामणि अदरक और आधे पानके रस और झहदके साथ 
लेले, दो घन्टे बाद तुलसीके पत्त के रस और शहदमें महालक्ष्मी 
विलास लें, और शामको इसी प्रकार फिर महालक्ष्मीविलास लें । 
यदि रात्रिमें ज्वर बढ़े तो मुझे खबर कर दें । बाबाजी महाशय 
ने 'जो आज्ञा' कह कर कविराज महाशयको प्रणाम किया। 
उन्होंने भी प्रतिप्रणाम पूर्वक प्रस्थान किया। श्रीश्रीराघा- 
वलक्ृभजीके गोस्वामी सेवकगण बाबाजी महाशयके शरीरकी 
अवस्था देख और कविराजकी बात सुन बहुत्त चिन्तित हुए । 
कविराज महाशयके चले जाने पर गोकूलने बाबा जी महाशयसे 
कहा, औषधि तैयार करू ?' 


वाबाजी--यह तीनों गोलियाँ एक साथ कागजमें मोड़ 
मेरे सिरहाने रख दो । 


गोकुललने ऐसा ही किया । बाबाजी महाशयके ज्वरका 
संवाद पाकर उनके शिष्य कलकत्ता निवासी योगेन्द्र नाथ मिश्र 
महाशय नाना प्रकारके फल, आचार, मुररब्बा और पुराना घी 
इत्यादि लेकर उस दिन कोई बारह बजे वहाँ आकर उपस्थित 
हुए । एक गोस्वामीजीने आबाजी महाशयसे कहा, बाबा, इन 
फलमूल, आचार, मुरब्बे इत्यादिका श्रीराधावक्भका भोग अभी 
न लगेगा । दो चार दिन बाद जब आप कुछ ठीक हो लेगें तभी 
इन चीजोंका भोग लगाया जायगा ।' बाबाजी महाशय ने भी 

है 

| 

| 


एक भले आदमीकी तरह कहा । 'नां बाबा ! इस समय 
इन सब चीजोंका भोग दिया जां सकता है ?' 


यथासमय श्रीराधावछभजीके भोगके पश्चात्‌ बाबारे 
महाशय गोकुलसे बोले, 'थोड़ासा महाप्रसाद ले आ। ग 
ने पहले तो कुछ आपत्तिकी, किन्तु बाबाजी महाशयका वि 
आग्रह देख कुछ महाप्रसाद ले आया । वाबोजी महाशयने प्रम 
पाकर शयन किया । तीसरे पहर गोकुलको आदेश किया, जोष 
जितनी प्रकारके फल लाया है सबका थोड़ा-थोड़ा निकुज भे 
रोज रातमें लगाना ।' गोकुल बाबाजी महांशयके आदशु 
निकु ज भोग लगाने लगा । और बाबाजी महाशय भीति 
रात्रिको निकुज भोगके फल आदिका प्रसाद पाने लगे |; 
प्रकार दो दिन बीते । तीसरे दिन छातीमें अत्यन्त वेदना 
लगी और ज्वर भी बहुत अधिक हो गया । यह देख सबाबु 
चिन्तिति हुए | पुराना घी और आकके पत्तका सेक ते 
फ्लैनैलकी पट्टी सीनेपर बांध दी गई । किसी अच्छे डाह 
द्वारा चिकित्सा करनेकी व्यवस्था होने लगी । बावाजी-महा 
बोले । 'अच्छा, कल जैसा भी होगा बन्दोवस्त या य 
धीरे-धीरे रात हों गई । बाबाजी ' महाशय 'संथिंयोंसे बाँ 
“क्रेवल एक आदमी मेरे पास रहो और सब लोग अलग जी 
सो जाओ ।' यह कहकर उन्होंने शयन किया । रात बारह कै 
करीब बोले 'कोई है?” उत्तरमें गोखुलेने कहा “जी, मैं | 
बाबाजी- देख गोकुल ! यह जो ऊपर अचारकी 

' हॉडियां हैं इन्हें उतार तो । 


` गोकुलने हांडियां उतारकर देखा कि'एकमें आम 


बाबाजी ,महाशयका ज्वर [ १०९ 


सीबूका अचारूहे, और दूसरीमें आमका मुरव्वा । गोकुलने 
कहा-'प्रभु अभी आपका स्वास्थ्य तो ठीक है नहीं ।' 


बाबाजी -मेरा स्वास्थ्य ठीक नहीं है तो क्या । निताइ 
चाँदकी खानेकी इच्छा हुई है । तू उनका भोग लगा । 


यह कहकर सीनेसे फ्लेनेलकी पट्टी खोलकर फेंक दी, 
और अपने हाथसे अचार निकाल . एक थालीमें सजा दिया । 
गोकुल किकत्तेव्यविमूढ़ हो कुछ देरतक सोचता रहा । पर उसे 
भोग लगाना ही पड़ा । भोगके पश्चात्‌. वह सब अचार, सात 
आठ नीबू एवं अन्यान्य फलसूल प्रसाद बाबाजी, महाशयने खुब 
ग्रेमसे पाया । इसके पूर्वे शायद किसीने उन्हें इतना सारा प्रसाद 
एक साथ पाते कभी नहीं देखा था । 


दूसरे दिन सबेरे सब बहुत चिन्तित थे । सबने यही स्थिर 
क्रिया कि कलकी अवस्था देखते,हुए डाक्टरको बुलाना अत्यन्त 
आवश्यक है । परन्तु जव वावाजी महाशयके पास गये तो कुछ 
और ही व्यापार देखा । वे बोले 'देखो आज मैं स्नान | : 
करू गा । मेरा शरीर बहुत स्वस्थ है ।' यह सुनकर सब अवाक्‌ , 2 
रह गये । कविराज महाशय आकर नाडी देखकर बोले कल ... 
नाड़ीमें बहुत कफ था । परन्तु आज बिल्कुल विपरीत बात है |... 
आज इत्तनी वायु बढ़ी हुई है कि फल मूल आदिका व्यवहार न 
करनेसे काम न चलेगा । आप अच्छी तरह स्नान कर सकते हैं 
.. इसमें कोई आपत्ति नहीं है ।. ग्रोकुल-अभीतक़. चुप था । परन्तु 
; अब उससे न रहा गया ।-उसने कहा 'कव्राज महाशय, नाडी . 
५ को गति: किस-प्रकार है मैं,.कुछ भी,नही समझ -सका,।.जो ` 
-निमोनियांका रोगी : झ़ातमें; ब्रारह बजेके बाद सात;आठ नीब, ." 

आधी हुंड्या आम, कागजी नीबू और बेरका अचार और म 
हंडिया आमका मुरब्बा और अन्यान्य ठंडे फल खाये स 
नाड़ीमें दूसरे दिन वायुकी वृद्धि । यह सुनकर सभी वहा 
| | विस्मयान्वित हुए | कविराज महाशय बाबाजी महाशय 
||| दण्डवत्‌ प्रणामुकर बोले “बाबा मेरा अपराध क्षमा कीजिये! 
आप जब जीवोंका भवरोग दूर कर सकते हैं, तो यह तो सामाग, 
देहरोग ही है। आपकी चिकित्सा कर मैंने बड़ी धृश्ताकी। 


मैं आपकी सन्तान हूँ, मेरे प्रति कृपा दृष्टि रखिये ।” बाबागै। 
महाशय कविराज महाशयको गोदमें भरते हुए बोले 'भाई|| 
निताइ चांदसे कहो । मैं तो काठकी पूतली हूँ । वे जिस समा. 
जिस प्रकार नचानेकी इच्छा करते हें उसी प्रकार नाचा 
पड़ता है ।' 

कविराज_वाबां ! मैं तो इतना समझता नहीं । इसति | 
किसी अलौकिक घटनाक्रोः देख विस्मय होता ही है । 


हे इस प्रकार नांनारूप कथोपकथनमें कुछ समय व्यती 

3 हि हुआ । बाबाजी महाशयने नियमानुसार स्नानादि कर ॥ | 
ग्रहण किया और संध्या समय ग्रामवासियोंके अनुरोधसे नग 
| 

| 


| 
| 
| कीत्तन किया । 
श्रीश्रीनिताइके मन्दिरमे कोत्तेन 
इस प्रकार आठ दस दिन व्यतीत हुए । एक दिन 
| 


3 

भाग-भागकर आने लगे । कुछ दूर जाकर सामने एक मन्दिर 
दीख पड़ा । बाबाजी महाशयने उसमें प्रवेशकर देखा कि एक 
श्रीनिताइ का विशाल श्रीविग्रह विराजमान हे । उनके गलेमे 
एक आपाद विलम्बित केलि-कदम्बके फूलकी माला शोभाय- 
मान है। 


बाबाजी महाशय निताइचांदका अपरूप सौन्दय्य॑पूर्ण 
माधुर्येमय मुखचन्द्र दर्शनकर प्रेमानन्दमें विभोर हो कीर्तन 
करने लगे । संगीगण आत्महारा भावसे उद्दंड नृत्य करने लगे । 
आगन्तुक दर्शेकवृन्द इस नुतन नृत्य और कोर्त्तनको देख 
विस्मित भावसे खड़े रह गये । बाबाजी महाशय निताइको लक्ष्य 
कर एकदम बोल उठे 'निताइचांद ! इस माला पर मुझे बहुत 
लोभ हो रहा है । मेरे मनमें वासना हे कि तुम्हारी प्रसादीमाला 
गलेमें डाल तुम्हारे सामने प्राणभर नृत्य करू”! इतना कहते 
ही श्रीनिताइचांदके गलेकी माला टूटकर चरणों पर आ पड़ी । 
उपस्थित दर्शकोंने विशेषरूपसे लक्ष्यकर देखा कि मर्दरके 
भीतर कोई नहीं है । सब अत्यन्त विस्मित भावसे हरिध्वनि 
करने लगे । सेवकने उत्साह सहित माला लाकर जैसेही बाबाजी 
महाशयके गलेमें डाली चारों ओरसे गगनभेदी 'हरिबोल' ध्वनि 
उठने लगी । संगीगण दूने उत्साहसे उदंड नृत्य करने लगे | तब 
बाबाजी महाशयने भावावेशमें झूमते-फूमते गाना आरम्भ ' 
किया:-- 

निताइ गुणमणि आमार निताइ गुणमणि । 

आनिया" प्रेमेर बन्या भासाल* अबनी ॥ 


क लाकर, २ बाढ़, २ तराबोर कर दिया, 

प्रेमबन्या लइया निंताइई आइला गौडदेशे, | 
डुबिल भंकतगंण दीनहीने भासे॥ । 
दोनहीन पतित पामर नाहि बाछे। । 
ब्रह्मार दुर्लभ प्रेम सबाकार जाचे॥ । 

| 
जन लय तारे बले रस्ते तृन धरि। | 
आमारे किनिया लंह भजे गौर हरिण | 
एत बलि नित्यानन्द भूमे गडि जाय 
सोनार पर्वत जेन धालाते लोटाथ॥ 
निताइ रंशिया मोर प्रेम कल्पतर। 
कांगालेर ठाकुर निताइ जगतेर गुरु॥ 


गाते गाते उदंड नृत्य करने लगे। निताईकी दी हूँ 
माला भी साथ-साथ नाचेने लगी । प्राय एक घंटे तक झो. 
प्रकार नृत्य औय कीर्तन होता रहा । किन्तु आश्चर्य की वा, 
है कि इतनी बंडी और भारी माला इतनी हिलने डुलने पर 
ठीक वेसे ही रही । उपस्थित दशंकगणा इस घंटेनाको के 
परस्पर कहने लगे “यह बाबाजी कोई साधारण व्यक्ति नहें 
निश्चय ही यह कोई महापुरुष हैं । देखो एक बांर कहते ती. 


इनके साथ जैसे उहूंड नृत्य कर रही हैं। केलिकदम्बकी इत 
भारी माला यदि किसी टूसरेके गलेमें होती तो'ऐसी अवर 
अबतक उसके आठ टुकड़े हो गये होते । 


४ मुझे खरीद लो गौरहरि भजकर । 

बहुतसी स्त्रियां एकओर खडी कीत्त॑न सुन रही थीं । 
उनमेंसे एक सोलह-सत्रह वर्षकी लड़की एक-टक बाबाजी 
महाशयकी ओर देख रही धी । दोनों नेत्रोंके जलसे उसका मुख 
और वक्षःस्थल तरावोर हो रहे थे । धीरे-धीरे कोत्तनकी ताल 
के साथ सिर हिलाते और हाथसे ताली बजाकर 'हा निताइ, 
प्राण निताइ' कहते-कहते कीर्तन मंडलीके बीच आकर नाचने 
लगी । ऐसा लगता थी कि जैसे वह इस राज्यमें नहीं है । उसकी 
आंखें ऊपर चढ़ रही हैं । केश बिखर रहे हैं, सिर खुला है, किन्तु 
उसे कुछ भी वाह्यज्ञान नहीं । उसे देख सभी स्त्रीपुरुष विस्मित 
और स्तम्भित हैं। विस्मयका विशेष कारण भी है, क्यों कि 
यह लड़की बहुत सुशीला, मृदु स्वभावा और लज्जाशीला हे । 
इसके ससुर और देवर प्रभृति भी कभी इसकी ऊँची बोली. 
नहीं सुन पाते और न इसका मुख! स्पष्ट रूपसे देख पाते हैं। वही 
लड़की आज सैकड़ों परिचित अपरचित, युवा, वृद्ध, छोटे, बड़े. 
लोगोंके बीच उच्च क॑ठसे 'हा निताइ प्राण निताइ !' कहकर 
रोते-रोते नृत्य कर रही है। लड़कीसे सम्बन्धित कुछ स्त्रियां 
यह देखकर क्रुद्ध हो रही हैं, और कह रही हैं 'घर जानेपर आज 
इसे पता लगेगा” कह रही हैं कोई-कोई 'आजकलकी लड़कियां ! 
बावा ! इनके साहसकी बलाई जायें । हम तो बूढ़ी हो चलीं तब 
भी किसी अपरिचित पुरुषके सामने जानेका या उससे बात 
करनेका साहस नहीं रखतीं ।' और दूसरी स्त्रियां न जाने कितनी 
प्रकारसे लड़कीका मजाक बनाकर ठट्ठा कर रही हैं। इस 
अलौकिक घटनाको देख कोई तो रंगिया निदाइ चांदकी लीला 
का, कोई नामकी शक्तिका और कोई महापुरुषका प्रभाव समझ 
आशचर्चान्वित है, और कोई विरुद्ध भावसे निःदा और कटाक्ष 

कर रहः ह। एक ब्राह्मण गोदोमें चार-पाँच वर्षकै शि | 


लिये पहलेसे सब कुछ देख रहा है । अब उससे न रह श 

ल रहा न स 0 
तर्जन-गर्जन करते हुए कहने लगा 'बैरागी वैष्णावोंको का. 
अकार्य और खाद्य-अखाद्यका कुछ भी ज्ञान नहीं होता | 
यह लड़की यदि मेरी कोई होती तो उसके इस प्रेम 
लिये उपयुक्त दंडका विधान करता ।' इस प्रकारकी निदा 
प्रशंसा व दोषगुणायुक्त समालोचना तटस्थ व्यक्तियोंके बीच है! 
चल रही है । बाबाजी महाशय और उनके साथियोंको तो वाहू. 
ज्ञान है ही नहीं । वे भावमें विभोर और प्रेममें मतवाले होक | 
उदंड नृत्य-कीत्तत कर रहे हैं। इसी समय अकस्मात्‌ पूवो 
त्राह्मणका बालक पिताको गोदीसे उतर कौत्तेन मंडलीके वी, 
जाकर नृत्य करने लगा । तब बाबाजी महाशय एक ओर तो 
होकर निताइ चाँदका खेल देखने लगे । बालक थोडी देण 
नाचते-नाचते मूच्छित होकर गिर पड़ा । ब्राह्मण अभीता 
किकर्तव्यविमूढ़ भावसे पुत्रके नृत्यको देखकर विस्मय सांगस, 
निमग्न था । अकस्मात्‌ उसकी अचेतन्य अवस्था देख अधीर | 
उठा और अति त्रस्तभावसे उसे गोदमें लेकर रोते-रोते वत 
पूर्वक बाबाजी महाशयसे कहने लगा “बाबा मेरे बच्चेको क 
लीजिये । मैने आपको न पहचानकर आपकी बहुत र 
अपराधके कारण मुझे यह दंड मिला । अब मैं समझ गया हि 
आप कोई सामान्य मनुष्य नहीं हैं । बाबाजी महाशय ब्रह्माण 
कातरोक्ति सुन नानारूप मीठे वाक्यों द्वारा उसे समभाव 
कहने लगे । बाबा ! भयकी क्या बात है । नाम करो, तुम्हा 
बच्चा अभी ठीक हो जायगा । इसे कोई सामान्य बालक म 
समझना । किसी महापुरुषने तुम्हारे यहाँ पुत्ररूपमें जन्म लिया ह 

भावावेष कैसे संभव हो सकता है । कोई चिन्ताकी बात नहीं । 
प्राणभर भगवानको पुकारो ।' 


ब्राह्मण -वाबा ! कँसे भगबानुको पुकारा जाता है । मैं 


तो यह भी नहीं जानता । कृपाकर मुझे बता दीजिये । 


बाबाजी-बाबा ! धन्य कलिकाल । एक मात्र नाम लेकर 
पुकारने से ही सर्वसिद्धि हो जाती है। महाप्रभुने कहा है, 
'खाइते गुइते जथा यथा नाम लय । काल देश नियम नाइ सर्वे- 
सिद्धि ह्य ॥' 


ब्राह्मण--भगवानुके तो अनेक नाम, रूप और अवतार 
हैं। कौनसे नामसे पुकारनेसे इस विपत्तिसे शीघ परित्राण हो 
सकता है आप कृपाकर उपदेश कीजिये । 


बाबाजी- बाबा । कलिपावनावतार परम दयाल निताइ 
गौर ही कलिहत जीवोंके एकमात्र उद्धारकर्ता हैं। अतएव 
प्राण भरकर निताइ-गौर नाम करनेसे केवल विपदसे परित्राण 
ही नहीं सर्व्वाभीष्टकी पुति हो सकती है। 


यह कहकर स्वयं 'निताइ गौर राधेश्याम, हरे कृष्ण हरे, 
राम? नाम गाने लगे । साथी साथ-साथ गाने लगे । तब वह लड़को 
अचैतभ्य होकर गिर पड़ी । ब्राह्माण पुत्रको गोदीमें लेकर नाम 
कर रहा था, पर उसे किसी प्रकार धैय नहीं बंध रहा था । अश्नु: 
घारसे उसका मुख और वक्षःस्थल भीग रहे थे। हा निताइ' 
कहकर वह उच्च स्वरसे रो रहा था | ब्राह्मणकी कातरता देख 

बाबाजी महाशयने उसकी गोदसे वच्चेको लेकर जैसे ही | 
नाम देते हुए उसकी छाती पकड़ी वैसे ही चैतन्य लाभकर उ 
गोदीसे उतर पड़ा और पितासे कहने लगा 'देखो, तुमसे षो 
अपराध हुआ हे । तुम विष्णु-वैष्णवद्वेषी और नामापराधी हे 
इन लोगोंको सामान्य मनुष्य न समझना । इनमेंसे एक-एक व्या 
असाधारण शक्ति धारण करता हे । विशेषतः तुमने जिनके आ! 
कटाक्ष किया है वे कोई ऐसे वैसे मनुष्य नहीं हैं । आज तुम्हारा 
नहीं वरं इस देशका परम सौभाग्य हे जो इन महात्माके चर 
दर्शन प्राप्त हुए हैं । इनका यथार्थ तत्वमें तुमसे और क्या क| 
ब्रजलीलारस आस्वादन करनेके लिये श्रीगोविन्द राधाभाइ/ 
कान्ति अंगिकारकर गोरांगरूपसे कलिकालमें अवतीणं हुए॥॥ 
-उसी लीलारसका आस्वादन करना जीवोंको सिखानेके ति 
बलराम अनंगमंजरी मिलिततनु श्रीनित्यानन्दरूपसे अवती 
हुए थे । दोनोंकी लीला दोनों एक साथ सम्यकरूपसे आस्वादन. 
न कर सकनेके कारण इस समय उन्हीं दोनों (निताइ गौराङ्ग 
के मिलित तनु भक्तभाव अगिकारकर जगतमें विहार कर ए. 
हैं।' कहते-कहते बालक फिर अचैतन्य होगया। बाबा 
महाशय फिर बालकको आलिगनकर उच्चस्वरसे हरिता 
सुनाने लगे । थोड़ी देरमें चेन्तय लाभकर सोकर उठे बालकवी 
भांति कांपता और डरता हुआ पिताकी गोदीमें जा बैठा । 


लड़कीका अश्रृपुलकादि सात्विकभाव परिव्याप्त-हें 
निश्चल निस्पन्द हो धरतीपर पड़ा है । उसके कुछ-कुछ विक 
म्पित ओठोंपर अभाव और अभिमानजनित करुणा रोदतकी 
रेखायें दीख पड़ती हैं और अभी ऐसा लगता है कि जैसे नै 
सुखोच्छवाससे विकसित कपोलो और अधरोंसे मृदुमधुर हंसी 


| 
| 
| 
| 
| 

छटा निकलकर दर्शकोंके हृदयकमलको विकसित कर रहो है। 
कैसा अपूर्व प्रेमका विकास ! कैसी अपरूप माधुरी । प्रेमरूपी 
पुष्प देश-काल, गुण-गौरव, वेश-वयस, जाति-विद्या, कुल-मान, 
स्त्री-पुर्ष और समय-असमय का विचार नहीं करता । विशुद्ध 
हृदय काननमें प्रेममयके प्रसंग स्वरूप बसन्त समागमके होते ही 
विकसित होकर अपनी सुगन्ध चारों ओर फैलाने लगता है । 


थोड़ी देरमें जैसे ही बाबाजी महाशयने बालिकाके कान 
में मन्त्र देकर 'जय नित्यानन्द राम' कहते हुए जोरसे हुंकारा 
वह चकित होकर आंख मलते हुए विस्मित भावसे चारों तरफ 
देखने लगी । उसके स्वभाव, लज्जा, भय, मान, कुलमर्यादा 
आदिने फिरसे उसे घेर लिया । वह सम्हलकर उठी और धोती 
सरसे ओढ्ते हुए धीरे-धीरे साथकी स्त्रियोंमें जा मिली । क्रमश: 
सबने अपने-अपने घरको प्रस्थान किया । आज जहां भी गांवके 
दो व्यक्ति एकत्र होते हैं केवल उस बालिका और शिद्युकी ही 
चर्चा करते हैं। बालककी घटनासे तो जैसे सभीकी आंखें खुल 
गईं और गुरुपवासी बहुतसे लोगोंकी बाबाजी महाशयके प्रति 
प्रगाढ भक्ति जन्मी । उस दिन निताइके मन्दिरमें इनके महा- 
प्रसादकी व्यवस्था हुई । इसी प्रकार और भी कई दिन गुरुप 
गांवमें व्यतीत हुए । 


नवद्वीप-प्रत्यागमन 


एक दिन प्रभातमें जब बाबाजी महाशयने सबसे नवद्वीप 
सौटनेके लिये बिदा प्रार्थनाकी तो सभीने और कुछ दिन गुरुप- 

गांवमें रह्नेक्रै लिये विशेषरूपसे अनुरोध किया । 0 | 
श्रोधामका आकर्षण इतना प्रबल हो उठा कि कोई उन र्र्‌ 
न सका । दूसरे दिन तड़के ही वे सदल-बल नवद्वीपधापक्े | 
ओर चल दिये । नवद्वीपसे जिस मार्गसे आये थे । उससे न्‌ सोः 
कर दूसरे मागेसे लौटे और माघ मासकी पंचमीको रविवारी 
दिन अपरान्हमें नवद्वीप पहुंचे । साथियोंमें प्राय सभीका शरीर. 
कृश और दुर्बल था। किन्तु मानसिक अवस्था नित्य म | 
| नवायमान थी । श्रीधाममें प्रवेश करते ही सबके हृदयमें दुगा. 
| उत्साह बढ़ गया । प्रातःकाल और संध्या नगर कोत्तंनमें और 
। | अवशिष्ट समय पाठ और नाम संकीत्त॑नानन्दमें व्यतीत होगे 
| लगा । | 


हें रोक 


| 
| 


अवधुत ज्ञानानन्द स्वासीसे मिलना 


श्रीयुक्त गौरहरिदास बाबाजी महाशयके शिष्य | 
राधारमणचरणादास बाबाजी महाशय जब श्रीधाम नवद्वीपरं 
| रहते तो प्रायः “भज निताइ गौर राधेश्याम, जप हरे कृष्ण 
| राम? नाम कीर्तन करते-करते गली-गली घुमा करते । नवद्वीप 
वासी अनेक लोग उनके साथ-साथ जाते । बाबाजी महाग 
अतिदीर्घाकार, चतुर्हस्त परिमितदेहधारी, परम प्रेमिक 
अदोशदर्शी थे। यदि कभी कोई उनके सामने परनिन्दा ग 
परचर्चा करता तो वे सुमधुर वाक्यों द्वारा उसे प्रबोध करा 


Eo 


यहाँ श्रीधाम नवद्दीप निवासी महात्मा श्रीनाथ गोस्वामी 
लेख ज्यों का त्यों उद्धृत किया है । E 

हुए कहते भाई ! सदा अपने दोषोंको ध्यानमें रबखो । तुम्हें 
भगवातुने दूसरोंके लिये विचारक बनाकर तो भेजा नहीं है ।' 
वे बिना विचारे आबाल-वृद्ध-युवक सबको प्रेमसे आलिगन 
करते । उनके प्रेममय आलिगन और अमृतमय संगसुखका जो 
एक बार अनुभव कर लेता उसे ऐसा लगता कि वह न जाने 
उस जन्मका उनका कौन है । उनका आनन्दमय बदन-चन्द्र उसे 
कभी न भूलता । नवद्वीपवासी अनेक लोग उनसे आकृष्ट होकर 
सर्वदा उनके पास आया जाया करते । बालक और बालिकाएँं 
तो उनके प्रेम बन्धनमें इस प्रकार बंधे रहते कि उनके बाहर 
निकलते ही वे माता-पिताके शासनको भी परवाह न कर वे 
भागकर आते और प्रेमानन्दमें नृत्य-कोत्तंन करते-करते उनके 
साथ-साथ चलते । 


उस समय महात्मा अवधूत श्रीज्ञानानन्द स्वामीजी महा- 
राज नवट्टीपमें आमपूलिया पाड़ेमें रहते थे । कालीदास बन्दो- 
पोध्याय, देवेन्द्रनाथ मुखोपाध्याय, धर्मदास राय, देवेन्द्रनाथ 
चक्रवतीं और मैं महार!जजीके शिष्य थे । किग्तु हमें बाबाजी 
मंहाशयके सत्संग और कीत्तेनमें इतना आनन्द होता था 
कि हम अधिकांश समय उन्हींके साथ व्यतीत करते थे। 
उन्होंने जब हम लोगोंसे स्वामीजीके भावावेश इत्यदिकी बात 
सुनी तो इनसे मिलनेके लिये बड़ा आग्रह प्रकाश किया । एक 
दिन अकस्मात्‌ क्या देखते हैं कि रात्रिमें नौ बजेके लगभग 
बाबाजी महाशय नाम कोर्न करते-करते स्वामीजी जिस 
कमरेमें बेठे थे उसमें जा कर उदंड नृत्य कीर्तन कर रहे हँ । 
सभी कीत्त॑नमें उन्मत्त हो वाह्य स्मृति खो बेठे हैं। स्वामीजी 
और बाबाजी महाशय मदोन्मत्त सिह की भाँति हुंकार गर्जत 

कर रहे हैं। हम लोग सव देख सुनकर अवाक्‌ हैँ। न | | 

|| किसकी शक्तिके प्रभावसे उपस्थित भिन्न-भिन्न प्रक्ृतिके लोग 
| सभी प्रेम में विभोर हो रहे हैं। सभी आनन्दमें मतवाले होका | 
नाम करते-करते ओर ताली बजा-बजाकर नृत्य कर रहे हैं 
कालीदाप बाबू, हरेनवावू, प्रियबावू,चक्रपाणि प्रभृति विशेषः | 
रूपसे मतवाले हो रहे हैं। सभीके नेत्रोंसे आँसुओंकी धार | 
| निरन्तर बह्‌ रही है, सभीके अङ्ग प्रत्यङ्ग पुलकायमान हैं और | 
|| किसी प्रकार सम्हल नहीं रहे हैं। किसीको किसीकी सुध नह | 
|| है । बाबाजी महाशय और स्वामीजी महाराज दोनों ही भावा. 
| बिष्ट और सात्विक भूषण-विभूषित हैं। दोनोंके अंग कभी | 
| कभी इस प्रकार कम्पायमान हो पड़ते हैं और कभी दोनों ऐका | 
|| उच्च हास्य करने लगते हें कि सब स्तम्भित हो जाते हें ! दोगो | 
एक दूसरेकी अश्रू धारे अभिषिक्त हो रहे ५.। दोनोंके नेत्र 

अधंमुद्रित हैं ! किन्तु क्रियाए दोनोंकी समान हैं | 


| 


व्य थोडी देरमें दोनों एक दुसरेके हाथ पकड मत्त हाथीकी | 
hl भाँति घरसे बाहर निकल आये । हम लोग भी सव बाहर आ | 
| गये । यकायक स्वामीजी अचेत हो गये । भूमिपर गिरनेके भये 
| देवेन्द्रबाबू, धम्मंदासबाबू और कई लोगोने उन्हें पकड़ रखा | 
|| बाबाजी महाशयकी भी अवस्था इसी प्रकारकी हो गई । स्वामी 
| जीके गलेमें बाबाजी महाशयका दाहिना हाथ था और बाबाजी 
महाशयके गलेमें स्वामीजी का बांया हाथ । दोनों देह निश्चलं 
। और निष्पन्द थे जैसे भक्तमंडली परिवेष्ठित दो काठकी पुतलियाँ 
| खड़ी हों । अपूर्वं शोभा ! ऐसा लगता कि मानो निताइ गौर 
मूतिमान हो अन्तरङ्ग भक्त-मण्डली सहित संकीर्तनान्दों 


विभोर हैं । धन्य वह शुभ मुहुर्त ! धन्य वह रात्रि ! धन्य दोतों 

महात्माओंके संगी साथी,धन्य वह दर्शकमंडली ! धन्य मैं ! कहाँ 
तो मुझ जैसा अविश्वासी और पाषंडी और कहाँ यह अपूर्व शुभ 
सम्मिलन ! धन्य महापुरुषोंके सत्संगका महात्म्य !” 


एकदम अर्धवाह्य अवस्था प्राप्तकर स्वामीजी अपने 
दाहिने वक्षःस्थलसे बाबाजी महाशयको लगाकर बैठे और 
अपना दाहिना हाथ उनके शरीरपर फेरते हुए बोले, 'भाई 
चरणादास ! तुम पूर्ण नित्यानन्द शक्ति हो। तुम सर्वप्रथम 
दक्षिण देशमें जाकर घोर, पतित, पाषंडी, नास्तिक, कुतर्कनिष्ठ 
और उपधर्मपरायणा जीवोंको विशुद्ध प्रेमशक्ति प्रदानकर 
उनका उद्धार करो । तुम्हारे बिना जीवोंके उद्धारका और कोई 
उपाय नहीं है । विनय और दैन्यकी मूति,तृणादपि नीचाभिमानीः 
बाबाजी महाशय साश्रूनयन और प्रेमगदगद कंठसे बोले 
दादा आप शक्ति संचार कीजिये। आपके कृपा-कटाक्षसे काठ, 
की पुतली भी नृत्यकर सकती है, जीव-उद्धार तो साधारणा 
बात है। आप आशीर्वाद दीजिये कि जगवासी मायामुग्ध, 
त्रितापतापित जीव नामरसमें विभोर॑ और प्रेमरूपी वर्षासे 
तराबोर हो जायें । म्लेच्छ, यवन, पशु, पक्षी पर्यन्त प्रेमानन्द- 
पूर्ण हृदयसे 'हा निताइ गौरांग! कहकर व्याकुल हो रोदन 
करें । यह देखकर मेरे मनकी साध मिटे और मेरा जीवन धन्य 
हो ।' 


यह कहते-कहते बाबाजी महाशयका कंठ रूध गया 


और दोनों एक दूसरे को हृदयसे लगाकर रोने लगे। दोनोंका 
रोना किसी प्रकार नहीं थमा । अति गंभीर दोनों महापुरुष 

आज भावमें अधीर हो उठे । इस महाभात्रसागरके अन्तस्थलमें 
प्रवेश करना हमारे समान क्षुद्र जीवके लिये दुस्साध्य है । 

थोड़ी देरमें दोनों कुछ स्थिर हुए । उसी समय हमारी 
बड़ी बुआजी!ने एक थाल घरकी बनी गरम-गरम जलेवियोंका 
स्वामीजीके हाथोंमें लाकर दिया । स्वामीजी एक-एक जलेबी 
उठाते, उसमेंसे आधी आप खाकर आधी वाबाजी महाशयके 
मुखमें देते, फिर दूसरी बाबाजी महाशयके मुखमै देकर शेष 
आप खा लेते और खाते-खाते खाई-खलाई भक्तोको देकर 
कहते 'ले रे कौन खायेगा यह जलेवी' । 

महापुदषगण सवदा आनन्दमय होते हैं। चाहे किसी 
अवस्थामेंहो आनन्द उनका चिरसाथी और प्राण होता है । देखते- 
देखते दोनों सम्बन्ध राज्यमें प्रवेशकर गये । अब दैन्यभाव नहीं । 
अब दोनों एक दूसरेकी मंगल-कामना कर आशीर्वाद देने लगे । 
स्वामीजी बाबाजी महाशयके मस्तकपर हाथ रख कहने लगे 
“तुम दीर्धजीवन लाभकर जगतका अशेष कल्याण करो, यह 
मेरा अशीर्वाद है । बाबजीमहाशय अपनी चरणरज स्वामीजीके 
वक्षःस्थल पर मलते हुए बोले 'मैं अशीर्वाद करता हूँ कि तुम 
कुछ दिन जगतमें रहकर जीवोंका उपकार करो' । 

रात्रिमें कोई दो बजेके समय सब अपने-अपने घर गये । 
उस दिनके भाव, प्रेम और आनन्दका वर्णन करना मेरे समान 
अज्ञ जीवके लिये नितान्त असंभव है। फिर भी जो कुछ मैं 
प्राकृत नेत्रोंसे देख सका उसका आभासमात्र यहाँ प्रकाश ऊँ 
किया है । 


1 स्वामीजी महाराजकी ज्येष्ठ गुरु भग्नि । 

शिव रात्रिं 


आज शिवचतुदंशी है। चारोंओर खूब घूम-धाम है ॥ 
वालकगण पुष्प,बेलपत्र इत्यादि संग्रह करनेके लिये भागदौड़कर 
रहे हैं। हाट, बाजार, घाट और मन्दिर सभी जगह पुष्प,बेलपत्र 
भौर फूलोंकी छडियां विक रही हैं । सबका मुख शुष्क परन्तु 
-आनन्दमय हो रहा हे । आज सभी नाना प्रकारके उपहा रोसे 
भोलानाथको भुग्ध करनेकी चेष्टा कर रहे हैं । सभी उपवासक्लिष्ट 


` देह द्वारा आझुतोषके सन्तोषविधानके लिये व्यस्त हैं । 


देखते देखते अपराह्वका समय हो आया । बाबाजी महाशय 
सदलवल भुवन मंगल नाम 'भज निताइ गौर राधेश्याम, जप 

, हरे कृष्ण हरे राम” का कीत्त न करते-करते पोड़ामां-तला जा 
उपस्थित हुए । वहाँ मांको दंडवत्‌ प्रणामकर और रो-धो कर 
स्नेहभरी याचनाकर मानो पिताके निकट जानेकी आज्ञा प्राप्त 
कर चरणपर चरण रख नाचतेनाचते बुड़ोशिव-तलाकी ओर चल 
पड़े । मार्गमें डेढ़ घंटेतक ब्रजनोथ विद्यारत्नके यहाँ हरिसभामें 
“कीर्त्तनकर साढ़े चार बजेके करीब बृढ़ेशिवके मन्दिरके निकट 
पहुंबेकर नाम कीर्तन करने लगे । इसी समय श्रीताराप्रसन्न 
चूड़ामणि, उमेशचन्द्र, स्मृति रत्न, माधवचन्द्र चौधरी प्रभृति 
-कई ब्राह्मण पंडित वहाँ आकर उपस्थित हुए । वे कुछ कटाक्ष- 
भावसे वोले 'बाबाजी ! आज शिवरात्रि है। कुछ महादेव 


.. इस घटना को भी हमने उक्त श्रीनाथगोस्वामी महाशयसे प्राप्त 
कियाहै। ` 

बाबाका नामकीर्तन करो न ।' बांबाजी महाशय कर जोड़कर 
बोले 'जो आज्ञा बावा' और 'भज निताइ गौर राधेश्याम | 
गौरीशंकर सीताराम' यह धुयाधर नाना प्रकारके पद गाने 
लगे । उन्हें सबको याद रखनेकी किसमें सामर्थ्यं थी । दो चार 
पंक्तियां जो याद रहीं वह इस प्रकार हैं-- 


जय शिवशंकर त्रिजगत गुरु । 

करुणा बितर हर वाञ्छा कल्पतरु ॥ 
बेष्णवाग्रगण्य तुमि भुबने बिदित। 
वेष्णवी-मायाते जेन ना हइ मोहित ॥ 
ज्ञानदाता बलि तोमाय बले सरवेजन। 
आत्म तत्वज्ञान सोरे कर वितरण.॥ 
नारी मात्रे मातृसम ज्ञान कर दान। 
परदृःख देखि जेन आपन समान॥ 
स्थाबर जंगम जीबे गुरु करि मानि। 
निजदेहे हीन ज्ञान देह शूलपाणि ॥ 
दुषण प्रभु मुजि दास एइ ज्ञान देह। 
गुरुवाक्ये कभु जेन ना हय सन्देह ॥ 
काम क्रोध आदि रिपु नाशि गंगाधर। 
भक्ति. बिश्वास ज्ञान सन्ताने बितर ॥ 


शाक्त, शेव, वैष्णव जितने भी लोग वहाँ थे सब 
बावाजी महाशयका कीत्तन सुन स्तम्भित हो गये । सब प्रेम 
समुद्रमें डूब गये । ताराप्रसन्न चुडामणि प्रभृति जो बाबाजी 
महाशयको कुछ अवज्ञाको दृष्टिसे देखा करते थे अपनी संकीर्ण 
बुद्धिको धिक्कारते लगे । किन्तु बाबाजी महाशय जैसे इस राज्य 

में ही न थे । चित्रपटमें शिवजीके नेत्र देखकर मैं समझा करता 
था 'कि इस प्रकार नेत्रोंको रखना मनुष्यक्रे लिये दुःसाध्य है । 
आज मेरा वह भ्रम दूर हो गया । बाबाजी महाशय शिवनेत्रवत्‌ 
अद्ध निमीलित नेत्रों सहित बायें पंर पर दाहिना पैर रखे और 
दाहिता हाथ ऊपर उठा वक्र भावसे दोनो पैरके अगूठोंपर तेज: 
चुंजपरिपूर्ण अपने विशाल देहका भार रखे नाचते-नाचते 'शिव- 
राम, शिवराम' कह इस प्रकार हुंकार रहे थे कि सभीको लगता 
था जैसे शिवजी उनके देहमें आविभू त हो नृत्य कर रहे हैं । 
उनका पुलकावलि विभूषित देह देख ऐसा लगता कि शिमूल 
का वृक्ष नृत्य कर रहा हो । बीच-बीचमें हुंकार कर इस प्रकार 
कांपने लगते कि देखकर भय होता। प्राय चार घंटे इसी प्रकार 
निकल गये । हमें ऐसा लगा कि अभी आधा यां पौन घन्ट ही 
हुआ है । अब रजमें लोट-पोटकर “निताइ गौर राधेश्याम । 
गोरी शंकर सीताराम ॥' गाते-गाते गंगातीरकी ओर जा ही रहे 
थे कि ताराप्रसच्च चुणामणि, उमेशचन्द्र स्मृतिरत्न प्रभृति उन्हे 
आलिंगनकर कहने लगे,बाबा ! आज हम लोग धन्य हुए । आपके 
अन्दर प्रभुने इतनी शक्ति दे रखी है यह न जानकर हम लोग 
पहले आपको अवज्ञाकी दृष्टिसे देखा करते थे । इसकेलिये हम 
ईषवरसे क्षमा प्रार्थना करते हैं । आप हमारे ऊपर असन्तुष्ट न 
हों ।' बाबाजी महाशय कर जोडकर अति विनीतभावसे बोले, 
“भाई, मैं नितान्त अयोग्य हूँ । आपलोग आशीर्वाद कोजिये कि 
आपके पादपझोंमें मेरी मति बनी रहे । मैं तो काठकी पुतलीके 
समान हूँ । आप लोग जिस समय जिस प्रकार नचाना चाहते 
हैं उसीप्रकार नाचता हूँ । शास्त्रादिका ज्ञान तो मुझे कुछ है नहीं ।' 

चूणामणि--बाबा ! हमें विश्वास है कि आप ही को 


प्रकृत शास्त्रज्ञान हुआ है । जंब आपके अन्दर किसी प्रकारकी 

भेद-बुद्धि नहीं है तो निश्‍चय ही ईश्वर साक्षात्कार होगा या हो 
चुका है । आजके वेष्णव सम्प्रदायमें तो हम देखते हें कि काली, 
दुर्गा, शिवादिका तो कोई नाम भी नहीं लेता । 


बाबाजी--बाबा ! किसी देवतासे द्वेष करना तो दूरकी 
वात है, हमारे गौरांग महाप्रभुके मतानुसार जिस हूदयमें 
किसीसे भी ईर्षा, हष, हिसा, परनिन्दा और परचर्चाके भावका 
स्पर्श मात्र है उस हृदयमें भक्ति व प्रेमका उदय होना छोड़ 
भक्ति देवी उसके नामसे ही भयभीत होकर भाग जाती हैं। 
श्रीमन्महाध्रमुने वैष्णव धर्म्भके लक्षण बतलाते हुई कहा है: 


ब्राह्मण आचंडाल कुक्कुरान्त करि। 
दंडवत करिबेक बहुमान्य करि ॥. 
एई से वेष्णव धम्मं सबारे प्रणति। 
सेइ धम्मे-ध्वजो जार इथे नाहि मति॥ 
सबेदेब पुजिबे ना हबे तत्पर। 
सबार निकट मेगे लबे इष्ट॒ भक्तिबर। 


केवल वैष्णधम्मं ही नहीं ! धर्म्मपदवाच्य पदार्थ मात्र 
को ही कभी किसी प्रकारका दोष स्पर्श नहीं कर सकता । जिस 
प्रकार अन्धकारमें आलोकको स्पर्श करनेकी सामर्थ्य नहीं उसो 
प्रकार नित्य सत्य धर्म्मं वस्तुमें अनित्य और असत्य दोषोंका 
लगना कदापि सम्भव नहीं । फिर भी जो व्यतिक्रम देखनेमें 
आता है वह व्यक्तिगत है धर्म्मगत नहीं । 


थोड़ी देरमें सवने अपने-अपने स्थानको प्रस्थान किया 
और बाबाजी महाशय भी नाम करते-करते आश्रमको लौट गये । 

+सूयंग्रहणके उपलक्ष्यमें महासंकीतेन 


आज सूर्यग्रहण है । असंख्य यात्रि प्रहणोपलक्ष्यमै गंगा 
स्नान करने और धामदर्शन करने नवद्वीप आये हैं । कोई कांच 
पर स्याही मलकर, कोई काले पत्थरपर जल डालकर और 
कोई-कोई दुर्दीनकी सहायतासे सूर्यदेवके दर्शन कर रहे हैं । सभी 
बड़ी उत्कन्ठासे ग्रहणकी प्रतीक्षा कर रहे हैं । बालक, वृद्ध, युवा, 
स्त्री, पुरुष सभी व्यस्त हैं । कोई ग्रहणके समय दान करनेके 
उद्देश्यसे नानाविध द्रव्य लेकर गंगातटकी ओर जा रहे हैं। कोई 
होम करनेके उद्देश्यसे तदुपयोगी वस्तु संग्रह कर रहे हैं। 
ब्राह्मणगरा नाना स्थानोंमें घूम-धूमकर यजमान संग्रह कर रहे 
हैं। कीत्तेनी ग्रहगाकी प्रतीक्षामें खोल करताल ले गंगा किनारे 
बैठे हैं। भिखारी घाटके दोनों ओर कपडा फैलाकर बेठे हैं । 
दुकनदार दानके लिये उपयोगी वस्तुएं दूकानोंपर सजाकर रखे 
हैं। जिसके पास कुछ भी नहीं है वह भी आज ब्राह्मण व मां 
गंगाको कुछ न कुछ अर्पण करनेके लिये व्यस्त हो रहा है। 


इसी समय में घूमते-घूमते आमपुलिया पाड़ेके अवधूत 
ज्ञानानन्द स्वामीजी महारांजके आश्रममें जा कर देखता हूँ कि 
बहुतसे लोग स्वामीजीको गंगातटपर ले जानेके लिये बड़ी चेष्टा 
कर रहे हैं । परन्तु स्वामीजी कह रहे हैं तुम लोग जाओ, मैं 
आश्रममें ही रहुँगा ।' महापुरुषके हृदयके गूढ़ भावको कौन 
समझ सकता है? मुझे देखते ही बहुतसे लोग बोल उठे “दादा, 


यह घटना नवद्वोप निवासी श्रीयुतकालीदास बन्धोपाव्याय 
मुख्तार द्वारा लिखकर भेजी हुई ज्यों को त्यों उद्धत की गयी है । 

यदि ग्रहणके समय स्वामीजीको गंगा तटपर ले | चलते तो बड़ा 
ही आनन्द होता । पर स्वामीजी किसी प्रकार तैयार नहीं हा 
रहे हैं । हमारा विशवास हे कि आप चेष्टा करें तो शायद 
वे चलनेको तैयार हो जायें।' यह सुनकर मैंने बड़े उत्साहे 
स्वामीजीसे कहा 'देखिये, आपके गंगातटकी ओर थोड़ा ही 
आनेसे यदि बहुतसे लोगोंको सुख मिले तो आपको क्या आपत्ति 
होनी चाहिये । चलिये आपको चलना होगा ।' यह कहकर मैने 
जैसे ही चलनेके लिये उनका हाथ पकड़ा वे ठीक बालककीं भांति 
हमारे साथ चलने लगे । उपस्थित भक्त वृन्द परमानन्दित हो 
हरिध्वनिकर गंगातटकी ओर चल दिये । थोड़ी देरमें हमलौग 
स्टीमरघाटपर जा पहुंचे । उस .समयके स्टीमर-स्टेशन-मास्टर 
स्वामीजीके शिष्य थे। स्वामीजीको देखते ही उन्होंने विशेष 
आग्रह पुर्वक उन्हें ले जाकर स्टेगनके भीतर एक कमरेमें कुर्सी 
पर बिठा दिया। मैं भी उनके पास एक कुर्सीपर बैठ गया । मैंने 
'हरिबल हरिबल हरिबल भाइ रे। हरिनाम बिना जीबेर आर 
गति नाई रे' यह पद हाथसे ताली बजाते हुए धीरे-धीरे गाना 
आरम्भ किया । दूसरे साथी कमरेके बाहर बैठे थे । वे भी सब 
पद कीत्तंनमें सहयोग देने लेगे। इसी समय एक भक्त 
बोल उठे “ग्रहण लग गया' । सुनते ही स्वामीजी और मैं बाहर 
आये । मैं एक नीमके पेड़को ठेस लगाकर खडा था । मैंने देखा 
कि राजेन दादा गंगातटके रास्ते पर धीरे-धीरे हमारी ओर चले 
आ रहे हैं। निकट आनेपर मैंने पुछा 'क्या बात है? आज 
कीत्तेन छोड़कर अकेले किधर जा रहे हैं ?' 


राजेन दादा-- हां भाई न जाने आज क्यों कुछ अच्छा 
नहीं लग रहा है । इसलिये अकेला घूम रहा हूँ । 


CC-0. ASI Srinagar Circle, Jammu Collection. An eGangotri Initiative 


क 


सूयंग्रहणके उपलक्ष्यमें महासंकीत्तेन [ १२९ 


मै--तव यहीं क्यों नहीं कीर्तन करते, स्वामीजी भी 
यहाँ उपस्थित हें । 


राजेन दादा--निताइचांद किस प्रकार नचायेंगे वही 


जाने । 

यह कहकर पूर्ववत सीधे इमशान घाटकी ओर जाने 
लगे । थोडी देरमें वे लौट आये । हमारा पूर्वोक्त पद कीत्तेन चल 
रहा था । वे उसी पदको लेकर कीर्तन करने लगे । वे पहले 
गाते और हम लोग सब पीछे दुहराते । धीरे-धीरे फुसके ढेरमें 
प्रविष्ट चिगारीकी भांति नामका विस्तार होने लगा । इसी समय 
उत्तर दिशासे दस-वारह भक्त खोल करतालके साथ 'निताइ बल, 


गौर बल, हरि बल .भाइरे | निताइ चैतन्य बिनेःआर गति नाई 


रे | गाते-गाते चले आ रहे .थे। हमारे निकट'पहुंचते ही 


चुम्बकाकृष्टलोहेके. समान हमारी कीर्तन मंडलीमें प्रविष्ट हो नाम . 


कीत्त॑न करने लगे। धीरे-धीरे और भी जितनी कीर्तन मंडलियां 
आती गई. सब हमारी मंडलीमें प्रवेश -करती गई ।. किन्तु: में 
उसी नीमके पेडके सहारे खड़ा यह रहस्य देख रहा था ।-स्वामी 
जी, और राजेन दादा दोनों उस महासंकीर्त्तनके केन्द्रेस्थल में 


प्रेमावेशमें नृत्य कर रहे थे । भक्तोंकी भीड़का' कुछ ठिकाना न.. 


था । कितने खोल करताल वहां थे “इसकी गणना करना भी 


. कठिन था | एक साथ सहस्त्र कंठोंसें निसृत हरिध्वनि मानो ` 


पृथ्वीको कम्पित करने लगी । रमणियोंकी उलुध्वनि, भक्तोंकी 


प्राणभेंदी - जय ध्वनि, और खोल करतालकी ध्वनिसे ब्रह्मांड 
'गुंज'उठा । सभी प्रेमांनन्दमें विंभोर हो आत्मविस्मृत भांवसे 


दोनों महापुरुषोंको घेर करं उदंड नृत्ये और कीत्तंन कर रहे थे। 
बंके अंगमें रज लिपट रही थी। दूरंसे किसीको भी पहचानन 

के दर्शन कर रहा था । आझ्चयंकी बात यह थी कि शत सह | 
मस्तकोंके बोच राजेन बाबूका मस्तक प्राय एक बालिशत ऊपर | 
शोभायमान हो रहा था और सूयंदेव जितना अधिक ग्रहग्रस्त हो 
रहे थे उनके देहसे उतना ही तेज पुंज विकसित हो रहा था! 
क्षण-क्षणमें उनका मुख ऐसा लाल हो जाता था कि उन्हें दूरसे 
पहचानना भो कठिन होता था। 


| 

कठिन था । मैं पूवेवत चित्रकी भांति खड़ा एकटक महासंकोतेन | 
| 

| 


पांच सात व्यक्ति एक साथ अचेतन्य हो भूमिपर गिरं 
पड़ते थे । अन्यान्य लोग उन्हें उठाकर एक ओर ले जाते थे ।' 
आगन्तुक बालक उनकी शुश्रूषा कर रहे थे । बहुमूल्य बसन 
भूषणसे सुसज्जित कृष्णानगरनिवासनी परमासुन्दरी स्त्रियां 
भावविगलित नेत्रोसे अश्रुविसजेन करते-करते अपने आंचलोंसे 
भावभरे अचेतन्य भक्तोंके आँसू पोंछकर हवा कर रहीं थीं । 
कोई-कोई अपने बहुमूल्य वस्त्रोंसे भावाविष्ट व्यक्तियोंके धूलि- 
धूसरित देह मार्जन कर रही थों। ओर कोई उनके चरण 
पकड़ व्याकुल भावसे रोदन कर रही - थीं । कंसा पवित्र भाव 
था ! अपने-पराये, ऊ च-नीच, ब्राह्मण-चंडाल,स्त्री-पुरुष आदिका 
कुछ भेद न था। सब सुपवित्र नाम सागरमें डूबकर पवित्रं हो गये . 
थे । सबका हृदय एक अप्राकृत भावसे इतना कोमंल हो रहा था : 
कि उसे देख प्रतीत होता था मानो महाभाव रूपिणी कोमल 
हृदया करुणामयी वृषभाचुनन्दनी- कायव्यूह रूपसे- प्रति देहमें ” 
अवस्थान कर रही हैं। मैंने न जाने कितनी-बार :नवट्रीपमें , 
सूयंग्रहणका दर्शन किया था, अनेक महात्माओंका ;कीत्तन. भी 7. 
सुत्ता था किन्तु'ऐसा लगता था. कि राजेन दादाके: समानः : 
तन्मयता, आकर्षण और आत्म-विस्मृति न तो कहीं किसीबे:/ 

देखी होगी और न कोई देख सकेगा । मैंने अपने जीवनमें नाम 
संकीर्त्तनमें इतने लोग और इतने खोल करताल एक साथ कभी 
नहीं देखे थे । दूसरी आश्चयंकी बात यह थी कि ग्रहणका- 
अवस्थितिकाल चार घंटे था । इतनी देरतक नाम-संकीतन एक 
भावसे चल रहा था, फिर भी किसीको क्लान्तिका बोध नहीं हो 
रहा था । साधारणतया कुछ समय कीर्तन करनेके पश्चात्‌ उद्यम, 
अपने आप ही कम होने लगता है, परन्तु इस समय उद्यमकी 
वृद्धि होती जा रही थी । अपनी दशा देखकर भी मैं विस्मित 
हो रहा था । एक साथ चार घंटे स्थिरचित्तसे खड़े रहना मेरे ' 
लिये असंभव था । सूय्यंदेव पुणंग्रस्त हो गये पर नामरूप सूर्यके 
आलोकसे दसौं दिशायें उद्भासित हो उठी | सूयेदेवके पृणंग्रस्त 
हो जानेपर .आकाशमें श्रीहीन तारोंको देख मुझे ऐसा लगा कि. 
राजेन्द्रःमुखचंद्र वगलित नाम सुधापानसे परितृप्त शत सहस्र 
भक्त-ष्प नक्षत्रमंडलीकी उज्ज्वलता देख वे अपने-अपने भाग्यको : 
धिक्कार रहे हैं.। निर्दिष्ट समयके बीतनेपर सूर्यदेव धीरे-धीरे ` 
जैसे ही पूर्वावस्थाको प्राप्त हुए स्वामीजी महाराज और राजेन . 
दादा दोनों प्रेमविह्वल भावसे वात्सल्यमयी मां जान्हवीदेवी : 
की गोदमें झपसे जा पड़े। और भी सब भक्तोंने ऐसा हुं: किया । 
मां भी मानो. अभीतक सतृष्णनयनोंसे स्थिर हो अपनी सन्तान ' 
का सुन्दर भावभरा नृत्य देख रही थी । वे परिश्रान्त सन्तानको - 
वक्षमें धारणकर प्रेमानन्दके कारण उत्ताल तरंगोंसे परिपूर्ण-हो. 
गई । प्रेमोन्मत्त . सन्तान: मां की गोदमें जाकर भी स्थिर ने हो : 
सकी । जलमें एक. नवीन प्रकारका कीर्तनं और. नृत्य होने : 
लगा । एक व्यक्तिको बीचमें कर दस बारह व्यक्ति हाथसे हाथ 


| पकड़ उसे घेरकर नृत्य और कीर्तन करने लगे । इस प्रकार 


सैकडौं मन्डलियां अलग-अलग कीर्तन करने लगीं । थोड़ी देर 

बाद सबको होश आया और अपने-अपने संसारकी स्मृति जागी । 
ढुंकानदारको दुकानकी, ग्रहस्थको घर द्वार स्त्री पुत्रा दिकी ओर 
यात्रियोंको अपने पैसे कौडी और वस्त्रादिकी । सबने गंगा मांको 
दंडवत कर अपने-अपने घरको प्रस्थान किया । स्वामीजी ओर 
हम सब गीले वस्त्रोमें ही घरको लोटे । अपने जीवनमें मैने इस 
प्रकारके आनन्दका कभी उपभोग नहीं किया । 


रासदाससे मिलन 


अपराह्वका समय है। बाबाजी महाशय गोविन्ददास 
महन्त 1 के अखाड़ेमें बैठे हें । साथमै नवंद्वीप दादा और दो एक 
साथी हैं । महन्तके साथ नानारूप कृष्णकथा-प्रसंग हो रहा है । 
इसी समय एक चौदह-पन्द्रह वर्षका उज्ज्वल श्यामवर्ण बालक 
आया । दूरसे ही उसे देख सब उसकी ओर आकृष्ट होने लगे । 
नवद्वीपदासने उठकर बालकको आलिगन किया और बाबाजी 
महाशयके. निकट ले आये । बाबाजी 'महाशयने बालकका 
परिचय पूछा तो नवद्वीप दादा बोले इसका नाम रामदास है । 
यह फरीदपुर निवासी महात्मा जगट्वन्धु भट्टाचायके अनुगत है । 
इस समय हरिसभामें है । बालक बड़ा अनुरागी है। निताइ 
चांदकी नामकीत्तनके-सम्बन्धरमे इसपर विशेष ' कृपा है । इसके 
मधुर कंठसे भाव और प्रेमभरा नाम कीर्तन सुने पत्थरका हृदय 


` + यह नवद्वीपमें पालगोविन्दके नामसे विख्यात थे । 

भी पिघल जाता है-घोर पाषंडीका हृदय भी थोडे समयके 
लिये 'हा !' निताइ गौरांग पुकारकर व्याकुल हो उठता है । यह 
सुन बाबाजी महाशयने रामको आलिगनकर अपने पास 
बिठाया । बालक रामदास अभिनव अप्राकृत सुशीतल वृक्षके 
संस्पर्शसे विस्मित हो अपने हृदयमें नानारूप समालोचना करते 
हुए बाबा महाशयको बार-बार सरसे पैरतक देखने लगा । 


कुछ देरमें बाबाजी महाशय रामदासकी पीठपर हाथ 
रखकर बोले. 'चल भाई, चले ॥' सबने मह*तको दंडवतकर 
प्रस्थान किया । चौरस्तेपर आकर बाबा महाशय बोले “भाई 
राम ! कुछ नाम कीत्तंन्‌ करो तो ।' रामने प्रारम्भ किया हरि: 
बल रे भाई, गदाधर गौरांग बसु जाःहबा निताइ । बसु जान्हबा 
निताइ, सीता अद्वैत गोसाई' इत्यादि । एक तो बालकका मधुः 
मय कंठ, उसपर भी उसकी अनुरागभरी तान। जो कोई भी 
सुनता है उतनी देरके लिये प्राकृत राज्यको भूल प्रेमानन्द सागर 
में डूब जाता है । रामदास प्रेमानन्दमे विभोर हो आगे-आगे गां 
रहा है। बाबाजी महाशय और अन्यान्य सब उसी पदको 
दोहरा रहे हैं। बीच-बीचमें उसे भावभरी अलंकार स्फूति हो 
रही है । उसे सुन बाबाजी महाशय कंपित कलेवरसे “हा. निताइ' 
कहकर उच्च स्वरसे हुंकार उठते है जिससे सबका हृदय प्रेमा- 
नन्दसे परिप्लूत हो जाता है। 


क्रमशः संकीत्तेनानन्दमै विभोर होकर नृत्य करते-करते, 
सब हरि सभामें जाकर उपस्थित हुए । नामके . प्रबल श्रोतसे . 
घुले हुए हृदय क्षेत्रमे नवनटवर हेमकिरणिया गौरःसुन्दरकी 
मूत्तिने, प्रतिव्रिम्बित होःसबकोः आत्महाराकर दिया। किसीको 

वाह्य स्मृति न रही ! सब प्रेमानन्दमें विभोर थे ! धीरे-धीरे 
अनेकों भक्त एकत्र होकर खोल करतालके साथ कीत्तिनमें योग 
देने लगे । 


` बहुत देर पश्चात्‌ कीत्तंन समाप्त हुआ बाबाजी महाशय 
महाप्रभुको दंडवत्‌ प्रणामकर चले | प्रेमकी मूत्ति और सरल 
हृदयके बालक रामदासने ज्यों ही बाबाजी महाशयको दंडवत्‌ 
प्रणाम किया इन्होंने प्रेमाद्रहदयसे उसे आलिगनकर कहा भाई ! 
आज तूने बहुत सुख पहुंचाया । निताइ चांद,तेरे प्रेमथनकी 
दिनोदिन वृद्धि करें । तेरे द्वारा जगत॒के लोग सुखी हों । भाई,, 
जितने दिन नवद्वीपमें रहे मुझसे आकर मिलता रह ।'विनय, और 
देन्यकी मूत्ति रामदासने अवनत मस्तक हो हाथ जोड़कर कहा 
“दादा ! मैं बालक हूं । आप ऐसी कृपा कीजिये कि निताइ गौर; 
के चरणोंमें मेरी अचल भक्ति हो।' यह कहकर उसने फिर 
बाबाजी महाशयको दण्डवत्‌ प्रणाम किया। बावाजी महाशयने. 


अपने सहज सुमधुर वाबयोंसे रामको बिदाकर, अपने स्थानको. 
प्रस्थान किया । $} 


_ जन्मतिथि और होलीलीला; 


आज फाल्गुनी पूर्णिमा है । बालक-वृद्ध पुरुष और खली 
सब आनन्दमें विभोर हें । सब प्रफुल्लित हृदयसे अपने-अपने . 
कॉर्येमें व्यस्त है । बालक-बालिकागण रंग और गुलाल लेकर 


. [इस घटना को भी हमने पूज्यपाद कालीबावूसे प्राप्त किया है । 

एक दुसरेपर छोड़ रहे हैं । व्यवसायीगरा अपने-अपने व्यवसाय 
में, यात्रीगण ठाकुर-दर्शनमें, शाक्त-ब्राह्मणगण ठाकुरजीवे 
दोलयात्रा उत्सवमें और वेष्णावगण अपने प्राणोंके प्राण आनन्द- 
मय श्रीगौरांगदेवके आविर्भाव उत्सवमें उन्मत्त हैं । नाना देशों 
के असंख्य यात्री एकत्र हैं। आबाल-बृद्ध-बनिता सब हाथमें 
अबीर लेकर अति व्यस्त भावसे श्रोमन्महाप्रभुके दर्शन करने 
जा रहे हैं । महाप्रभूके द्वार पर अत्यन्त भीड़ है । भीतर कीते- 
निया लोग गानकर रहे हैं। राजेनदादा नामानन्दमें विभोर 
नाम कीर्च्तनके साथ नगर श्रमण करते-करते दिनमें बारह बजे 
सदल-बल आश्रम पहुँच गये हें । सबके अंगमें अबीर और रज 
परिव्याप्त है। राजेन दादाके नेत्र कुछ रक्त वर्णके हो रहे हैं और 
भावाश्रुओंसे डब-डबारहे हैं । देखनेसे बोध होता है कि वे इस 
राज्यमें नहीं हैं। कभी-कभी कहने लगते हैं 'आहा ! आज 
हमारे प्राण गौरांगकी आविर्भाव तिथि है । पतितपावन परम- 
दयाल श्रीनिताइ-गौरांगदेवकी कृपासे कलिकाल कवलित अधर्म 
परायणा, निन्दक, पाखंडी लोगोंका भी सहजमें उद्धार हो रहा - 
है । केवलं मेरे जैसे ढ़ोंगीके ही उद्धारका कोई उपाय नहीं दीख 
रहा: हे । मैं परचंचक, प्रतिष्ठालोलुप और देवद्विजगुरुवैष्णवद्वेषी 
हूँ। है प्रभु + कब मेरी चित्तशुद्धि होगी? कब मैं आपामर 
संधारण लोगोंके चरणोंमें'लोटू'गा ? कब दीभातिदीन होकर 
निताइदोसानुँदासके रूपमे जगतमें परिचित हो सकूगा ?'' 
और इतना कह अविरल अश्नुविसर्जन करते-करते फूट-फूटकर 7 
रोने लगते हैं ! ४ 


क्रमशः अपरान्ह हुआ । राजेन दादा और एक बार गंगा. 
स्तानंकर आये ॥ आश्रममें महाप्रभुके अभिषेकका आयोजन 

होने लगा । गुरुदेवने बाबा. यादव! आज और कहीं 
कीर्तन करने न जाकर आश्रममें ही कीर्तनकर मुझे सुख 
करना । राजेन दादा बोले.'जो आज्ञा बाबा आर नवद्वीपदाससे 
कीर्तन का आयोजन करनेको कहा । 


ठीक संध्या समय महाप्रभुका अभिषेक आरम्भ हुना । 
राजेन दादाने जन्मोत्सव-कोत्तत आरम्भ किया । महाजनोकं 
पदोंका कीत्तंन करनेके पश्चात्‌ अन्तमें यह पद प्रारम्भ किया 


बदने बल जयः जय शचीर कुमार) 
गौर. आसार  निगमनिगुढुः अवतार) 


गाते-गाते उदंड नृत्य करने लगे । रात्रिमें प्राय नौ बजे 
कीत्त न समाप्तकर पंचामृत और कुछ फलभूल प्रसाद पाकर 
नाम कीर्तत करते-करते बाहर निकले । कहाँ जायंगें, कौन 
जाने । पर संगीगण जानते थे कि बिना किसी. विशेष आकषणा 
के बाबाजी महाशय इस प्रकार कहीं नहीं. जाते । इसलिये वे 
छायाकी भांति नाम करते-करते उनके पीछे हो लिये । 


इस ओर आम पुलिया/पाड़ैके पूज्यपाद ज्ञानोनन्द स्वामी 

ही 'महाराजके ' आश्रममें 'होलीके उपलक्ष्यमे चार-पांच' सेर 
अबीर- मंगाया गया है और : पचीस-तीस ` व्यक्तियोंके लिये 
पूरी-कचौरी बनाई जा रही हैं। आश्रमवासी कोई भी: नहीं 
जानते कि और कौनसे लोग आश्रममें आकर आज 'उत्सवमे 
“सम्मिलित होंगे । स्वामीजी एक कमरेके बीचमें बैठे' धीरे-धीरे 
कई भक्तोंके साथ होली कीत्तेन कर रहे हें] आश्रमका, सदर 
दरवाजा बन्द हि । एकदमसे बाह्र नामं-कोर्त्तन-धुनि सुनाई 

पडी ) स्वामीजी की आज्ञासे एक भक्तते दरवाजा खोला । 
राजेन दादाने सदल वल आश्ममे प्रवेश किया और मदमत्त 
सिहकी भांति हुँकारके साथ नाम कोत्तंन करते-करते स्वामीजी 
के कमरेमें आकर उपस्थित हुए । मत्तसिहकी गर्जन सुन जिस 
प्रकार दसरा सिह भी गरज उठता है, उसी प्रकार बाबाजी 
महाशय की हुँकार सून स्वामीजी भी उसी प्रकार गरजने लगे । 
उस समयकी भक्तागणोंकी अवस्थाका सहजमें अनुमान किया 
जा सकता है। दोनों महात्माओंके चरणोंके नीचे पृथ्वी 
थर-थर कांप रही है । स्थान अति संकीणं है । दोनों महात्माओं 
को किसी प्रकार आघात न हो इस उट्देश्यसे भक्तगण चारो 
ओरसे उन्हें घेरकर उनकी रक्षा कर रहे हैं और नाम-कीत्तेत 
कर रहे हैं । थोड़ी देरमें भक्तगण परस्पर परामर्शकर बडी 
चतुराइसे दोनों नुत्यकारी महापुरुषोंको लेकर बाहर आँगनमै 
आये। 

यह दोनों महापुरुष वाह्य दृष्टिसे विभिन्न पथ और 
विभिन्न मतावलम्बी थे, परन्तु परस्पर एक दूसरेसे इतना प्रेम 
करते थे कि कोई यह नही समझता था कि वे एक ही मतके 
नहीं हैं । उनके शिष्यों की भी यही धारणा थी कि 
स्वामीजी और राजेन्द्रभावू भाई-भाई हैं, यद्यपि एक महात्माके 
शिष्य गेरुआ-वस्रधारी, शिखासूत्रविहीन और मु डित मस्तक 
थे और दूसरेके सफेद डोरकौपिन बहिर्वास और दिखाकंटीधारी; 
एक शाक्त सन्यासी थे दूसरे वैष्णव; तथापि परस्पर द्वेषभाव- 
रहित होकर एक दूसरे को देखते ही दंडवत्‌ प्रणाम और 
प्रेमालिगंन करते थे और दोनों महात्माओंके प्रति एकसी गुरु- 
बुद्धि रखते थे। 

आंगनसे बाहर आते ही सबने प्रेम पूर्वक अबीर गुलाल 

से होली खेली । सब लाल-लाल दीखने लगे । राजेन्द्र दादाने 
बसन्तसुरमें पद आरस्भ किया:-- 


फागु खेलत गोरा गदाधर संगे। 
कुंकुम सारत ढुहुँ दोंहा अगे ॥ 
मारे पिचकारी गुलि गोलाल। 
आबीरे दुहुँ तनु लालहि लाल ४ 
खेलत ब्रजे जनु कानु पेयारी। 
दुहुंक बदने घन होरि होरि॥ 
चौदिके भक्त फागु जोगाय। 
कोइ नाचत कोइ आनन्दे गाय ॥ 
ब्रजरस गाओत नरहरि संभे। 
मुकुन्द मुरारि बासु नाचत रंगे ॥ 
को कहु आजुक आनन्द ओर। 
कृष्णदास तह भैगेओ भोर ॥ 


सुबल मंगल लेइ मुरारि। 

रंग गोलाल भरि पिचकारी ॥ 
ललिता बिशाखा सह नओल किशोरी । 
आनन्दे कानु सने खेलत होरी॥ 
यन करि दुइ इले खेला आरस्भिल। 
पहिले बेशर बांशी विशखा धरिल ॥ 


कानु समे प्यारी बिशाखा सुबल। 
'ललितार संगे फागु खेलत मंगल ॥ 

साथ हो! * 


जन्मतिथि और होलीलीला 


ललिता बलये शुन बचन आमार। 
उड़लि घाघरि पण हेल दोहाकार ॥ 
बिबिध खेलन रंगे आनन्द अपार। 
हारि जिति नाहि कारो सम सबाकार ॥ 
फशु सुठि फेलि' जब ललिता मारिल। 
आंखि कचालियार तब बटु पलाइल' ॥ 
'धर-्धर' बलि पाळू धाइल सुबल 
कानुरे४ घेरिल तब गोपिनी सकल ॥ 


रसबती खेलत नागर संगे। 

मारत कु कुम इयासर अगे ॥ 
आंखिजुग अरुनित मेलिते ना पारे; 
हारिनु हारिन्‌! शयाम बले बारे बारे ।। 
खेलाते हारिया इयाम पलाइते चाय । 
चौदिके सहचरी पथ नाहि पाय ॥. 
हाइया हास्या बलि देह करतारि। 
लइल पगड़ी केह केह बा बांशरी॥ 
हासिया कहये तब रसबती राइ । 
आइस“ हे हास्या5 पुनः फागुया खेलाइ ॥ 
विशाखा बलये तुया संगिनीससाज।* 
केसे खेलब एका नागर राज ॥॥ 


= 


वर्फकक्र, २मसलकर, “भाग गया, ९कृप्ण को “मै हारा 


~ 


-नागरराज श्रकेहे. कंसे खेलेंगे, 


1) 


[ १३९ 


मैं हारा 
खियों के 

गलता आमार आइस खेलिहें कागुया भर * 
गलहि लाल भेल रसिक शेखर । 
पुनहुं खेलल ढुहु नागरी नागर ॥ 
लाल कोकिलाकुल लाल शुकशारी ! 
लाल भ्रसरागण मयुर मयुरी भ 
लालहि तरलता लालहि फूल! 
लाल मधु पिबत लाल अलिकुल ॥ 
(सब लालहि लाल रे) 


घनी कहे सझूये विशखा हड्क ठुया (1) 


गाते-गाते सब अपूर्व भावसे नृत्य करने लगे | एकाएक 
नवट्टीपदासके हृदयमे ललिता सरका आवेश हआ । वें “धनी 
कहे सयूथे विशाखा हउक तुया इस पदको अवलम्बनकर गाने 
लगे:-- 

आ सरि कि लाजेर कथा शोन* बिशाखा धनि । 

नितुइ* नितुइ खेलाय* हारे नागर शिरोमणि ॥ 


राजेन दादाका स्वभाव था कि रसकी पुष्टिके लिये यदि 
कोई किसी पक्षका अवलम्बन करतः तो वे उसके प्रतिपक्षी 
बन जाते । इसलिये आप विशाखाके पक्षका अवलम्बनकर यह 
पद गान लगे: -- 


१वराधारानीते कहो 'बिशाखा अपने यूथके साथ तुम्हारी श्रोर हो 
जायेगी, ' “ललिता (अ्रपने यूथके साथ) मेरी ओर हो जायेगी, श्राश्रो 
(इस प्रकार) फाग खेलें । 

सुन, “नित्य, खेलमें । 

नांड कि मने ओ ललिते सेइ से दिनेर कथा । 
कुसुम चुरि कि भकमारि हयेछिल तथा॥ 
'उस दिनको बात भूल गई ललिता, जब फूलोंकी चोरी 
म राधाको भकमारनी पड़ी थी। ' 
ललिता--दिबानिशि राइयेर लागि पांगलपारा इयास । 
गोठे साठे बांशरीते जपे राधानास॥ 
अपने श्यामको देख, दिनरात राधाके पीछे पागल रहकर 
गो्ठमें हो चाहे बाहर मंदानमें बांसुरीमें 'राधा राधा' जपा 
करता है 
विशाखः -भाेर मुखे नास शुने के कांदे दिबानिशि । 
शयने स्वपने भने भावे काल शशि॥ 

“भाटके मुखसे कृष्णका नाम सुन कौन दिन-रात रोता है ।' 
और शयनमें और स्वप्नमें काले चांदका ध्यान किया करता हैं ।' 
ललिता-राइ देखिते कदम तलाय के करेछे थाना। 

'राधाको देखनेके लिये कौन कदम तले खड़ा रहता है ।' 
विशाखा--से जे राइके देखा दिवार तरे करे आनाजाना । 
वह तो राधाको दर्शन देने उधर आया जाया करता है' 
ललिता-पाशा खेलाय कुण्डतोरे के हारिल बल। 
अच्छा वता, कुडके तीर पर पाशा खेलतेमें कौन हार 
गया था ?' 
बिशाखा-एका नागर पेये सबाइ करेछिल छल ॥ 
___ तुमने नागरको अकेले पाकर उसके साथ छल किया था 

ललिता--नांइकि सने मानेर दिने के धरिल पाय । 
'और क्या तुझे याद नहीं, मानक्रे दिन किसने पैर 
पकड़े थे ?' 
ब्रिशाखा--अधीर ह्ये तारपरे के दृतीरे पठाय ॥ 
“उसके बाद किसने अधीर होकर कुष्णाके पास दूतीको 
भेजा था ?' 
ललिता--राजकुमार के मारीर द्वारे करिल कोटाली । 
“वह तो नारीके द्वारा राजकुमार पर शाशत करवाया था ।' 
बिशाखा--राजकुमारीर सुक्ता चुरि सब कि पाशरिलि ॥ 
“राजकुमारीने मोतियोंको चोरी की थो-वह सब भूल 
राई 
ललिता--(बल) राजार नन्दन बने बते के धेन चराय 1 
"अच्छा बता, कौन राजकुमार होकर बन वन गऊएँ 
चराता है?” 
विशाखा- (बल) राजनन्दनी कोन रमणी दधि बिके जाय ॥ 
“वता, राजकुमारी होकर कौन (कृष्णासे मिलनके लिये) 
दही बेचने जाती है ?' 
ललिता--नारीर बेशे जावक लये के पराल पाय। 
'नारीके भेषमें किसने(आकर)पांवमें जावक लगाया था !' 
बिशाखा--राजार सेये काहार तरे कानन बेड़ाय 
“राजकुमारी होकर किसके लिये कौन बन-बन डोला 
करती है ?' 

ललिता -सेजे बाला गेथे माला के दिल गलाय । 
“बाला सजकर किसने माला गूंथकर (राधाको) पहनाई 
थी?' 
बिशाखा--पर रमणी परेर घरे के रांधिते जाय ॥ 
'दूसरेकी रमणी कौन दूसरेकी रसोई पका आती है ?' 


ललिता- (सोदरे) रासेइबरी पदतले के लिखिल नास। 
(हमारी) रासेश्वरीके पदतले किसने लिखा था नाम 
(अपना) ?' 
बिशाखा-(द्यांगा) बांझी शुने चित्रपटे के संपिल प्राण ॥ 
“बासुरो सुनकर किसने चित्रपटको सोंप दिये थे प्राण £ 
ललिता--मिछे गरब करिस ना गो ओ बिशाखा सखी । 
दयास सनमोहिनी राइ सुधामुखाँ ॥ 
“मूठा गर्वं न कर ओईरी विशाखा सखी, राधा है श्याम- 
मन-मोहनी सुधामुखी ।' 
बिशाखा--शोनु ललिता मरम कथा दुहु राइ कानू । 
रूपे गुणे कुले माने केह नहे उनू ॥ 
श्यामेर बामे इयामसोहागी देखते केमन भालो । 
मेघेर कोले सौदामिनी जगत करे आलो॥ 
राइयेर गुरो श्यामेर आदर इयामेर गुण राइ । 
छाड़ाछाड़ि श्यामगोरीर किबा आदर भाई ॥ 
(आय गो सखी) श्याम सने एकासने बसाइया राइ । 
प्राण खुले सबै मिले दुहँ गुण गाइ 
कालोर कोले किंबा शोभा कनकबरणी । 
नवजलधरे जेन थिर सौदामिनी ॥ 

सूनरी ललिता मर्मकी बात । राधा-कृष्ण दोनो एक 
दूसरेसे रूप, गुण, कला और मानमें कम नहीं । श्यामके वाय 
सुहागवती राधा केसी लगती है, जैसे मेघकी गोदमे दामनों 
जगत्‌को प्रकाशित करती है ! राधाके गुणोंसे है श्यामकी शोभा, 
श्यामके गुणोंसे राधाकी। एकको छोड़ दूसरेका आदर 
कहां है? आओ री सखी, श्यामके साथ राधाको एक 
आसनपर बिठाकर दोनोंके गुणगान करें । देखो, काले श्यामकी 
गोदमें कनकवर्णी राधा कैसी लगती है जैसे नये बादलमें बिजली 
स्थिर होकर रह गई हो ।' 


गाते-गाते सब प्रेमानन्दमें नाचने लगे । आज नवद्वीपदास 
में शक्तिसंचार देख मैं अवाक रह गया । मैं नहीं जानता था कि 
नवद्ठीप राजेन दादाके इतने कृपापात्र हे । कुछ देर इस प्रकार 
उहूंड नृत्य और कीर्तन होता रहा । कीत्तेन समाप्त (होने पर 
सब रजमें लोटने लगे । केवल चार-पांच सेर अबीर उत्सवके 
लिये मंगाया गया था । पर कोई दो ढाई मन अवीर खच हो 
गया । महापुरुषोंकी सभी लीला अद्‌भुत 


स्वामीजी नवद्वीप दादाको हृदयसे लगाकर आनन्दसे 
आत्महारा हो रहे थे । कुछ देर पीछे स्थिरता प्राप्तकर उन्होंने 
राजेनदादा और सब भक्तोंसे प्रसाद पानेके लिये अनुरोध किया | 
सब एक साथ प्रसाद पाने लगे । प्राय चालीस-पचास व्यक्तियों 
के लिये कचौरी-पूरी तेयारकर ठाकुरजीका भोग लगाया गया 
था । परन्तु हम लोग साठ-सत्तर व्यक्ति एक साथ प्रसाद पाने 
देठे । पचीस-तीस व्यक्ति वाकी रहे । हम लोगोंते खूब पेट भर 

प्रसाद सेवन किया । फिर भी चालीस-पचास आदमियोंके लिये 
प्रसाद शेष रहा । महात्माओंके कटाक्षसे असंभव भी संभव हो 
जाता है । यह तो एक साधारण सी बात थी । 
प्रसाद पानेके पश्चात्‌ राजेनदादा सदल-बल कोत्तंन 
करते-करते गुरुदेग्के आश्रमको चले गये । आनन्दकी [पेंठ जैसे 
उठ गई । स्वांमीजी और अन्यान्य सब राजेनदादाकी अमानुषिक 
शक्तिकी आलोचना करने लगे । स्वामीजी बोले “नामकीत्त नके 
आरम्भ होते ही राजेनबाबूके देहमें निताइ-गौर दोनों भाई 
खेलने लगते हैं। उनका अपना बिन्दुमात्र भी अस्तित्व नहीं 
रहता । यह मैंने प्रत्यक्ष देखा है। यदि ऐसा न होता तो केवल 
* चार-पाच साधारण व्यक्तियोंको लेकर ऐसा कीत्तनानन्द क्या 
. कभी संभव हो सकता था । कुछ देर इस प्रकारकी समालोचना 
- होती रही । उसके बाद सब अपने-अपने घरको गये । स्वामीजी 
८ भी विश्राम करने लगे । 


गोकुल और नवद्वीपदासकी बिदा. 


आज प्रात: वाबाजी महाशय बहुत गंभीर होकर बेठे 
हैं। जिनके मुखपर सदा हंसी छाई रहती, जिनकी चेष्टा सदा 
आनन्दमय होती, जिनका भाव सदा रसमय होता, जिनका 
आबवाल-वृद्ध बनिता सबके साथ समान व्यवहार होता, जिन्हें 
अपने झिष्योंके प्रति भी गुरुभाव रखना अच्छा न लगता, जो 
दूसरोंका मुख मलीन देख व्यथित हो पड़ते आज वही परम 
गंभीर और मौन हैं । भक्तोंके हृदयमें आतंक मच रहा है-न जाने 
आज किसको क्या कठोर आदेश होने वाला है । 

आठ बजे । वाबाजी महाशय एकदमसे गंभीर 
पुकार उठे 'गोकुल ४ 

गोकुल--आज्ञा बाबा । 

बाबाजी--इधर आ तो । 

गोकुलने निकट जाकर बाबाजी महाशयको प्रणाम किया। 
बाबाजी महाशय बोले 'बैठ, तुझसे जो कहूँ सुन ।' गोकुल जो 
आज्ञा' कह हाथ जोड़कर बाबाजी महांशयके सम्मुख बैठ गया । 

बाबाजी-देखो तुम्हारी मां, खी और छोटा भाई 
तुम्हारे कारण बहुत व्याकुल हो रहे हैं । तुम्हें एक बार जाना 
चाहिये । बहुत दिन तो हमारे साथ रहे । फिर जब इच्छा हो 
चले आना । जब तुमने संसार आश्रममें प्रवेश किया है तो उसे 
देखना भी तुम्हारा कत्त व्य है । तुमन विवाह न.किया होता और 
तुम्हारी मां न होती तब दूसरी वात थी । सती,साध्वी,पतिव्रता, 
ब्राह्मण कन्याका अभिसम्पात तुम्हें और हमें सबको भोगना 
होगा । 


गोकुल पर जेसे बज्राघात हुआ हो, वह मोन है, नीचे 
सिर किये अति व्याकुल भावसे रो रहा हे । केवल कभी-कभी 
कातर नेत्रोसे नवद्वीपदास की ओर देख लेता है । नवद्वीपदादा 
गोकुलके ही नहीं सभी आश्रमवासियोंके मन और प्राण हैं-- 
सबके हृदयका भाव जानते हैं और सबकी ओरसे वही बाबाजी 
महाशयसे जो कुछ कहना सुनना होता है कहते हैं। जैसे आज 
गोकुल भी कातर नेत्रोंसे नवद्वीपदादाको इ'गित कर रहा है 
“दादा ! मेरे मनका संकल्प तुम अच्छी तरह जानते हो, इसलिये 
तुम्हीं मेरी ओरसे बाबाजी महाशयसे कुछ कहो ।' 

थोड़ी देर पीछे नवद्वीपदासने धीरे-धीरे बाबाजी महाशय 
से कहा 'वह स्वयं आपसे कुछ नहीं कह सकता । मुझसे अपने 
मनका भाव प्रकट कर चुका है। वह घर न जायगा और न 
संसार करेगा ।' 

बाबाजी-मैं समझता हूँ कि तुम ही इसके परामश- 
दाता हो । 

नवट्टीप-यदि लोगोंका परामर्शं देकर संसार-बन्धन 
मोचन कर सकता तो जगतमें मायाका अधिकार ही क्यों 
रहने देता। वेद, वेदान्त, पुराण, इतिहास तन्त्र, सांख्य, 
पातंजल प्रभृति बहुतसे शास्त्र और प्रचारक गण उच्चकंठसे 
संसारकी नइवरता, दुःखमयता इत्यादिका प्रचार करते हैं; 
किन्तु कितने लोग मन लगाकर सुनते हैं, कितने संसार त्याग 
करते हैं ? परन्तु कोई-कोई बाल्यकाल ही से संसार अनासक्त. 
होते हैं, इन्द्रके समान ऐश्वय्यं,अप्सराके समान स्त्री और माता- 
पिता सहख् चेष्टा करनेपर भी उन्हें संसारसे बांध रखनेमें 
समर्थ नहीं होते । युक्ति और परामशसे कहीं संसार त्याग होता 
है ? इसकी जब संसार करनेकी इच्छा नहीं है तो इसके प्रति 


3 


ऐसा कठोर आदेश करनेका क्या प्रयोजन है ? 


बाबाजी महाशय बोले 'तुम्हारी जब इसके साथ इतनी 
प्रीति है तो मेरी समभसे तुम्हारा भी इसके साथ जाना. उचित 
होगा । उस सम्बन्धमें और प्रतिवाद न कर तुम दोनों घर चले 
जाओ । निताइचांदकी इच्छासे समयान्तरमें फिर मिलना 
होगा ।' इतना कह बाबाजी महाशय स्थानान्तर चले गये । 


बज्त्रादपि कठोराणिमुदुनि कुसुमादपि । 
लोकोत्तराणां चेतांसि कोनु विज्ञातुमह॑ति ॥ 

किसकी साध्य जो आज्ञा उलंघन कर संक ? जो गोकुल 
दादा और नवद्वीपदादा वाबाजी महाशयकी छायाके स 
उनके अनुगत हैं, जो स्वप्तमें भी इनका संग छोड्नेकी क” 
नहीं कर सकते, वे आज अवनतमस्तक हो इस बञ्जसे भीक ठन 
आज्ञाका पालन करनेको तत्पर हे । जिस आनन्दमय संगके त्याग 
करनेके विचार मात्रसे हृदय कांप उठता है और शरीरके 
रोंगटे खड़े हो जाते हैं, आज कवल याली FE 
सुखके हेतु, उसी संगका अकातर भावस gS रहै हे 
गोकुलदादा मन ही मन अपनेको विवकार रहे हैं 'हाय हाय : 
मुझ अभागेके कारणा क्या दादाको भी बाबाजी महाशयका संग 
छोड़ना होगा ।' फिर बिचारते हैं निश्चय ही मंगलमय गुरुदेव 
मेरी रक्षाक्रे लिये ही दादाको मेरे साथ भेज रहे हैं । नवद्वीप 
दादाके हृदयमें एक साथ हर्ष, विषाद, विस्मय, कर्तव्य, चिन्ता, 
विरहादिका संचार हो रहा हे और मुखपर लय 
भाव प्रस्फुटित हो रहा हे । कुछ देर विचारकर तै बोले “भाई 
गोकल ! अब देर क्यों करते हो । मैं रुमझता हुँ कि हम अब 
जितनी देर इस स्थानपर रहेंगे उतनी देर दादाको कष्ट होगा । 
इसलिये चलो और विलम्ब न कर शीघ्र इस स्थानको परित्याग 
करें ।' यह विचारकर दोनों 'निताइ गौर राधेश्याम । हरे कृष्ण 
हरे राम ।' नाम करते-करते बाह्र निकले । सगीगण रोते-रोते 
कुछ दूर दादाके पीछे पीछे गये । किन्तु इंगित द्वारा दादाके 
निशेध करनेपर सब वापस लोट आये । 


बाबाजी महाशयने स्तानादिकर महाप्रसाद ग्रहणापूर्वक 


विश्राम किया । इस ओर नवद्दीपदादा और गोकुलदादा खेया- 
घाट जाकर नावपर बैठे । जब नाव गंगाके मध्यस्थलमें पहुंची 


८८-0. ASI Srinagar Circle, Jammu Collection. An eGangotri Initiative 


॥ 


र 


गोकुल और नवद्वीपदासकी विदा [ १४९ 


नवद्वोपदांदा गोकुलसे बोले देख भाई गोकुल ! दादाने हमें घर 
जानेका आदेश किया है । किन्तु हमारा घर कहाँ है ? जब हमें 
सव लोग पुरीके बाबाजी कहकर पुकारते हैं तो पुरी ही तो 
हमारा घर है। अतएव दादाने पुरी जानेके लिये ही आदेश 
किया है ।' गोकुल बोल उठा 'टीक, दादा ! मेरे मनमै भी यही 
बात आई थी । चलिये हमलोग और कहीं न जाकर सीधे पुरी- 
घाम चलें ।' इतनेमें नौका गंगापर पहुंची । दोनों उतरकर नाम 
करते-करते पैदल ही पुरीकी ओर चल दिये । 

इस ओर नवट्टीपदादाके विरहमें बाबाजी महाशयके 
साथी बहुत कातर हो उठे । सबके मुख मलीन हैं, सबके प्राण 
रो रहे हैं । सब लम्बी सांस ले-लेकर केवल (हा निताइ' पुकार 


रहे हैं । नवद्वीप दादासे प्रथम बार ये लोग बिलग हुए हे । 


इसलिये और भी उनका विरह असहनीय हो रहा है । कोई-कोई 
कह रहे हैं 'हाय ! इससे तो यही अच्छा होता कि गुरुदेव 
हमें दादाके साथ जानेका आदेश करते ।' किसीको शंका हो 


सकती है कि इन्होंने सभीने तो बाबाजी महाशयके चरणोमे | 


आत्म समर्पणकर रखा है । वाबाजी महाशय ही तो सबके गुरु 


हैं, तव उनके साथ रहते हुए भी इनकी ऐसी अवस्था क्यों हों | 


रही है । इस संबंधमें इतना कहना ही पर्य्याप्त होगा कि नवद्वीप 
दास इनके आश्रय और बाबाजी महाशय विषय हैं । अर्थात्‌ 
चाबाजी महाशयके संगसे जिस आनन्द और माधुय्यंका विकास 
होता है उसका नवट्टीप दादाके द्वारा यह उपभोग करते हैं । इस 
लिये यद्यपि ये लोग प्रेमानन्दमय बाबाजी महाशयके साथ हैं 


और कीर्तनादि पूर्ववत ही चल रहा है, तथापि उपभोगके यन्त्र. 


के अभावके कारण इनका ठीक-ठीक उपभोग नहीं हो रहा है। 
इसीलिये आज नवट्दीपदादाका विरह इन्हें असह्य हो रहा है । 

कलकत्ता गसन 

देखते-देखते आधा बैशाख बीत गया । एक.दत्त प्रातःकाल 
बाबाजी महाशय गुरुदेवके श्रीचरणोंमें दंब्वत्‌ प्रणामकर बोले 
बाबा ! पुरीधाम जानेके लिये मनमें बड़ी उत्कंठा हो रही है। 
यदि आज्ञा हो तो एकबार जगन्नाथजीके दर्शनकर मनोवासना 
पूणे करू'।' वृद्ध बाबाजी महाशय तो जैसे भोलानाथ 
ही थे। वे बोले 'अच्छा भाई ! जिससे तुम्हें सुख हो वही 
करो । पर बूढ़े बापको बिलकुल भूल न जाना । कभी-कभी 
मिलते अवश्य रहना ।' इतना कह बाबाजी महाशयको स्नेह 
पूवेक आलिगनकर रोने लगे । अहा ! कितना वात्सल्य ! गुरुदेव 
शिष्यके सुखमें सुखी और शिष्य भी सदा गुरुदेवके सुखके लिये 
व्यस्त ! यही तो है अप्राकृत निःस्वाथे प्रेम । बाबाजी महाशयने 
नानारूप साग्खना वाक्यो द्वारा गुरुदेवको स्थिर किया । गुरुदेव 
ने भी प्रसन्नतापूवेक शिष्यके मस्तकपर श्रीचरण रख आशीर्वाद 
दे उन्हें बिदा किया । ये दस वारह संगी साथियोंको ले नाम 
करते-करते गंगा पारकर कृष्णनगर स्टेशनकी ओर चल दिये । 


कृष्णनगर रटेशनके पास एक तालावके किनारे एक पेड़ 
के नोचे बैठे कीर्तन कर रहे थे, उसी समय एक सज्जनने आकर 
पूछा, आप कहाँ जायेंगे ?' 

बाबाजी-वबावा ! निताइचांदकी प्रेरणासे कलकत्ते जाने 
की वासना उदय हुई है । अव जेसी उनकी इच्छा । 


सज्जन--वाबा ! बारह बजकर चौबीस मिनटपर गाड़ी 
आतो है । अभी नौ बजे हैं । गाड़ीमें बहुत देर है। आप लोगोंके 
आहारादिकी कुछ ब्यवस्था है क्या ? 

बाबाजी-बाबा हम तो कुछ जानते नहीं । निताइ 
चाँदने वया व्यवस्था की है वहो जाने । 


सज्जन-यदि आज्ञा हो तो मैं कुछ व्यवस्था करू | मैं 


भी कलकत्त जा रहा हूँ । आहारादिकर हम लोग एक साथ 
ही चलेगे । 

वाबाजी--निताइकी जैसी इच्छा । मैं और क्या कहूँ । 

चे सज्जन बाबाजी महाशयके विधुभूषन नामक एक 
भक्तको साथ ले निकटके बाजारसे दाल, चावल, तरकारी 
इत्यादि भोगकी सामग्री सिरपर रखकर ले आये । बाबाजी 
महाशयके सुचतुर साथियोंने पाढे ग्यारहके पहले ही भोजन 
तैयारकर ठाकुरजीका भोग लगा दिया । बाबाजी महाशयने 
तालावमें स्नानकर महाप्रसाद ग्रहण किया । तत्पश्चात्‌ साथियों 
ने बाबाजी महाशयका अधरामृत ग्रहणकर परमानन्दसे महा- 
प्रसाद सेवन किया । बारह वजे सब स्टेशन पहुँच गये । साथी 
परस्पर कहने लगे स्टेशन तो आगये । टिक्टका क्या होगा । 


पास तो घेला भी नहीं है ।' किन्तु बाबीजी महाशय पूर्वोक्त * 


बाबू और कई और सज्जनोंके साथनिश्चिन्त और प्र हित भावसे 
दू ५ 


कथा प्रसंगमें तल्लीन हैं । उसी समय टिकटकी घंटी बजी । बाबू 


लोग अपना-अपना टिकट लेने चले गये । एक सज्जनने पूछा 


'बावा ! आपका टिकट नहीं लिया गया क्या ?' बाबाजी 
महाशयने अति प्रशान्त भावसे उत्तर दिया, 'बाबा ! मैं तो कुछ 
जानता नहीं। नित्ताइ जानते हैं। वह समभा कि शायद 
*निताइ' नामका कोई इनका साथी टिकट लेने गया हे । 

इसी समय पृथ्वीको कम्पित करती हुई मदमत्त दिग्गज 
क्रे समान फुत्कार करती गाड़ी स्टेशनपर आ पहुंची । छोटे-बड़े 

सभी जल्दी-जल्दी गाड़ी पर उतराचढी करने लगे । एक 
चपरासी आकर कह गया, 'वावा जल्दी चढ़ो, गाड़ी अभी छोड़ 
देगा ।' संगीगण बाबाजी महाशयको लक्ष्यकर कुछ व्यस्तभावसे 
बोले, 'बाबा गाड़ी छूट जायगी ?” 


बाबाजी-तुम्हारे पास यदि कुछ हो तो टिकिट लेकर 
गाड़ी पर बैठ सकते हो । मेरे पास जब टिकिट होगा तब में 
चला आऊ गा । नहीं होगा तो दस दिन यहीं रहूंगा । मेरे कोई 
लड़के-लड़कीका विवाह तो कलकत्तेमें हो नहीं रहा है। निताइ- 
चांदको आवश्यकता होगी तो ले जायेंगे, नहीं होगी तो उनकी 
जो इच्छा होगी वही करेंगे। भिखारी होकर यदि इतना व्यस्त 
होंगे तो कसे काम चलेगा ? 


यह सुनकर सब चुपचाप बैठे रहे । यात्री लोग सब गाड़ी 
पर बौठ चुके । इसी समय स्टेशन मास्टरने आकर पूछा 'बाबा ! 
आप लोग कहाँ जायेंगे ?' 

बाबाजी-मैं नहीं जानता बाबा ! 

स्टेशन मास्टर--तब कौन जानता है ? 

बाबाजी-निताइ चांद जानते हैं 

स्टेशन मास्टर--क्यों आप लोगोंके पास कुछ पेसा कौड़ी 
नहीं है क्या ? 

बाबाजी—ना बाबा ! विशेष प्रयोजन भी नहीं है । 

ह सुनकर स्टेशन मास्टर कुछ व्यस्त सा दीखने 

लगा । वाबाजी महाशय बोले “बाबा ! विशेष व्यस्त होनेकी 
कोई बात नहीं । मङ्गलमय निताइ चांदक्री जो इच्छा होगी 


वही | होगा।' 

डः 


मास्टर--गाड़ी छूटनेका समय हो गया है । 

बावाजी-होने दो ! इच्छामयकी इच्छा । आज नहीं 
तो कल सही । कल नहीं तो दस दिन बाद । 

स्टेशन मास्टर बाबाजी महाशयकी भावभंगी और कथा- 
वार्तासे विस्मित होकर आपाद मस्तक उनका निरीक्षण करने 
लगा । न जाने उसके मनमें बया आया,एकबार बाबाजी महाशय 
कें साथियोंकी ओर देखकर चला गया और दो मिनिटमें हाथमें 
टिकिट लिये बाबाजी महाशयके पास आया और बड़े यत्नसे 
इन्हें सबको गाड़ीपर वैठा गया । बाबाजी महाशय गाड़ीपर 
वैठते ही खोल-करतालके साथ नाम करने लगे। गाड़ी भी 
मानो नामकी तालके साथ आनन्दपूवेक नाचते-नाचते चलदी । 
हृढ़ विश्वासीके साथ भगवानु सदा बंधे रहते हें । 'विश्वासे 
मिलये वस्तु तक बहुदूर !' भगवानुने स्वयं कहा हैः 

अनन्याश्चिन्तयन्तो मां ये जनाः पय्यु पासते । 

तेषां नित्याभियुक्तानां योगक्षेमं वहाम्यहम्‌ ॥ 


इन दो महावाक्योंका दृष्टान्त बाबाजी महाशयके जीवन 
की प्रत्येक घटनामें मिलता है । अपराह्न पांच बजेके निकट 
गाड़ी स्यालदह स्टेशन पहुँची और बाबाजी महाशय सदलबल 
गाड़ीसे उतर स्टेशनके बाहर आये । 
ला 


मुकुन्द घोषके घर अवस्थान 


आज कलकत्तेमें बडी हल-चल मच रही है । चारों ओर 
महासंकीर्ततकी रोल उठ रही है। गगनभेदी हरिध्वनिसे 


७ 0-0. ASI Srinagar Circle, Jammu Collection. An eGangotri Initiative 


१५४ | चरित-सुधा 


आकाइमंडल गूज रहा है । न जाने क्या व्यापार है यह 

| व भावसे एक ओर खड़े 
विचारते हुए बाबाजी महाशय विस्मितभावसे एक ओर खड़े 
हैं । इसी समय साहब वेशधारों एक बंगालीबाबूने कहा तुम 


लोग सब हरिनाम संकीर्तन करो ।' 


बाबाजी--बयों वावा, आज चारों ओर हरिनाम संको- 
तन क्यों हो रहा है? 

बाबू- वयो, तुम्हें मालूम नहीं कि कलकत्तेमें भयानक 
प्लेगके प्रादुर्भावसे नित्य अनेक लोग मौतके घाट उतर रहे हैं । 
इसलिये राजकीय आदेशानुसार सर्वत्र हरिनाम संकोत्तनको 
व्यवस्था हुई है। 


सुनते ही बाबाजी महाशयका शरीर अश्रु, कम्प, 
पुलकादि सात्विक भूषणोंसे विभूषित हो गया । प प्रेमगद्गद्‌ कंठ 
से "भज निताइ गौर राधेश्याम, जप ह्रेकृष्ण हरे राम ।' नाम 
कीर्तन आरम्भ किया । बार-बार नामकी हुंकारसे पृथ्वी मानों 
कांपने लगी । लोगोंकी संख्या धीरे-धीरे बढ़ने लगी । आज 
परस्पर द्रेण भावरहित होकर हिन्दू, मुसलमान, इसाई सब 
प्राणके भयसे उच्च स्वरसे भगवानको पुकार रहे हैं। सर्वत्र ही 
समभाव है । बिना राजकीय पासके कोत्तंन मंडलीको कहीं भी 
जानेकी स्वतन्त्रता हे । मसजिदके निकट जाकर भी हरिनाम 
संकीर्तन करनेका निशेध नहीं है । संकीत्तनदल क्रमशः स्यालदह 
स्टेशनसे उत्तरकी ओर बढ़ने लगा है। चारों ओर मनुष्योंकी 
भीड़के कारणा रास्ता चलना भी कठिन हो रहा है । जिस-जिस 
रास्तेसे होकर संकी त्तेनदल जाता है उसीसे मानो नामका श्रोत 
बहता जाता है । दुकानदार, खरीदार, सब अपना-अपना काम 
छोड़ अतिशय व्यग्र भावसे आकर संकीर्तनके सम्मुख दंडवत 

प्रणामकर रहे हैं । कलकत्तेकी सामयिक अवस्था देख बाबाजी 
महाशय आनन्दसे अधीर हो रहे हैं। वालक-वृद्ध-युवा सब 
एकटक इनकी ओर देख रहे हैं। इनका गगनभेदी कन्ठ-स्वर 
अश्र-क्रस्प-प्लकादि सात्विक भषणोंसे विभूषित विशाल देह 
और चरणोंपर चरणा रखे सुमधुर नृत्य जा एकबार देख लेता है. 
वह सब काम-काज छोड़ प्रेमविह्लल भावसे नाचते-नाचते इनके 
साथ हो लेता है । 


धीरे-धीरे संकीर्तन मंडल दर्जीपाड़ेसे होकर देओयान 

पाडेके बाजारमें पहुंचा । एक दुकानसे एक भक्तने उठकर 

संकीत्तनको साष्टांग दंडवत्‌ प्रणाम किया । बाबाजी महाशयने 

उन्हें उठाकर "मसे आलिंगन किया । वे बोले 'बाबा ! आज 

इस अधमकी कुटीपर पदार्पण करना होगा । बाबाजी महाशय 

कहा 'निताइचांदकी जैसी इच्छा !' और उनके साथ उनके 
घरकी ओर चल दिये । 


भक्तका नाम था मुकुन्दचन्द्र घोष । वे जातिके गालि 
थे । स्वामी-स्त्री दोनों परम भक्त थे । बाजारमें उनकी मिष्टान्न 


की दुकान थी । किसी अच्छी वस्तुके प्रस्तुत होनेपर घोष . 


महाशय पहले पासके मन्दिर और उपस्थित ब्राह्मण, वेष्णवादि 
को थोडी-थोडी देकर पीछे अपने घरके ठाकुरका भोग लगाते 
थे । उनकी पत्नी मानो ठीक मां यशोदाके समान थीं । पड़ोसके 

[लक वालिका तो मानो उनके प्राण थे। वे प्रायः दुकानसे 
नाना प्रकारकी मिठाइयां मंगा ठाकुरजीका भोग लगा वालकों 
में वितरणकर आनन्दका अनुभव करती थीं । स्नेहमयी घोष 

त्नी आज बहुतसे पुत्रोंकी मां हो गई । बाबाजी महाशय घोष 


हाशयके घर पहुंचते ही बोले “मां, बड़ी भूख लगी है, कुछ 

खाने को दो' मां भो औनन्दसे आत्महारा हो हे वात्सल्यभावसे 
खीर, छेना प्रमृति नानाविध मिष्टाच प्रसाद सबको खिलाने 
लगीं । घोष महाशय एक ओर खड़े य्ह अप्राकृत स्नेहमय 
व्यापार देख रोते-रोते अधीर हो रहे थे । इस प्रकार वात्सल्य- 
मयी घोष पत्नी हारा प्रदत्त मिशन्न प्रंसाद पाकर रति परमा- 
नन्दित हुए । इधर भोगरागकी व्यवस्था होने लगी a समय 
ठाकुरके भोगके पश्चात्‌ सवने प्रसाद पाकेर विश्राम किया । 


प्लेगके उपलक्ष्यमें नगर-संकीत्तंन 


प्रातःक।ल बाबाजी महोशयको प्रातःकृत्यादि समा 
पूर्वक नगर कीत्तनकी तैयारी करते यु घोष महाशयकी स्त्र 
बोलीं, बाबा ! कल रात आप लोगोंकी प्रसाद सेवा टीकसे न्‌ 
हो सकी । अव यदि नगरकीत्तंनको जायेगे तो लोटनेमे बहुत 
बिलम्ब होगा और सबको बड़ा कष्ट होगा में शी घ्रतापूर्वक 
रसोईका प्रबन्ध किये देती हं । आप लोग स्नानादिकर प्रसाद 
पा नगरकीत्तैनको जायें तो मुझे बहुत आनःद होगा और आप 
लोगोंका शरीर भी स्वस्थ रहेगा । बाबाजी महाशय सम्मति- 
प्रदानपर्वेक दो व्यक्तियोंको रसोई बनानेके लिये छोड़कर नाम 
करते-करते गंगा स्नान करने चले गये । घोष महाशयने बाजार 
में घोषणा कर दी कि शासको चार बजे नगरकीत्त न आरम्भ 
होगा । इधर इन लोगोंने स्नान्हानिक समापनपूर्वक महाप्रसाद 
ग्रहणकर थोड़ा विश्राम किया । 

चार बजनेसे पहले ही बहुतसे लोग घोष महाशयके घर 
आकर एकत्र होने लगे । बाबाजी महाशय हाथ-मुख घो आंगनमें 
आकर खड़े हो गये । आगन्तुक लोग कीर्तन सुनना तो दुर रहा 
बाबाजी महाशयकी प्रेममयी सौम्यमुति देखकर ही मुग्ध हो 
गये । इनके साथ एक खोल और दस जोड़ी करताल थे । पाडेसे 
एक भक्त एक खोल और ले आये । इस प्रकार थोड़ी देरमें एक 
एककर न जाने कितने खोल करताल आगये । बांबाजी महाशय 
“प्रकट अप्रकट लीलार दुइ त विधान” इत्यादि पद-कौत्तंत द्वारा 
नगर कीत्तंनकी बन्दनाकर 'आवार बल हरि नाम आबार बल' 
गान करते हुए बाहर निकले । गगनभेदी कीत्त॑नध्वनिसे 
आकाश मंडल गूंज उठा । चारों ओरसे जितने कीत्तंनके दल 
आ रहे थे सब धीरे-धीरे इसीमें आकर मिलने लगे। नामध्वनि, 
खोलकरताल ध्वनि, हरिध्वनि, उलुध्वनि प्रभृतिसे दिग्मंडल 
विकम्पित होने लगा । बाबाजी महाशय मदमत्त मर्तगकी भांति 
झूमते-भूमते आगे जा रहे थे। इनके आघुणित और कुछ 
रक्तवण नेत्रोसे अविरल अश्रुविसजेन हो रहा था | अंगऱ-प्रत्यंग | 
प्रेमानन्दसे परिपूर्ण होकर फूल रहे थे । सर्वागमें पुलक परि- 
व्याप्त था । क्षण-क्षण पर हवाके वेगसे कंपित केलेके पत्ते जैसा. 
शरीरमें कम्प हो रहा था । देख कर लोग विस्मयाविष्ट हो रहे 
थे । भावावेशमें नाचते-नाचते जिसे देखते थे उसीसे आलिगन 
घूवेक कहते थे 'हरिबोल-हरिबोल । आमार प्रेमदाता निताइ 
बोले हरिबोल हरिबोल । (नामे सकल व्याधि दूरे जाबे) (ओ 
भाई मिछे माथाय भूल नारे) (ओ भाई कखनकी हूय 
बला जाय ना) (स्त्री पुत्र संगे जाबे ना) (एक बार भेदा-भेद 
भुले गेये) (ओ भाई जातिर गरब क? दिन रवे) (जम त जाति 


बाछवे ना रे) (प्लेग त हाकिम मानबे ना रे) (काल त वयस ह ४ “मी | 

देखबे ना रे) (बालक वृद्ध बाछबे ना रे)(किछुई संगे जाबे न रे) 
(नाम मात्र पथेर सम्बल) एकबार गौरहरि बोल हरिबोल, हरि 
बोल बल भाई! इत्यादि । 


कभी-कभी बावाजी महाशय इस प्रकारसे उहंड नृत्य 

करने लगते कि विभिन्नधर्मावलम्बी व्यक्तिगण भी उसे देख 
बिस्मयसागरमें निमग्न हो जाते । हिन्दू, मुसलमान, इसाई जिसे 
भी स्पशं मात्र कर लेते वही हाथसे ताली बजा-बजाकर नाचते- 
नाचते उच्च स्वरसे 'हरिबोल, हरिबोल' कहने लगता । बाग 
वाजारके मोडके चौरस्तेपर रुककर बहुत देर तक कीर्तन होने 
लगा । कई वकील कचहरीसे घर जाते समय एक ओर खड़े 
कीर्तन सुन रहे थे । उनमेंसे एक बोले देखो, कीत्तंन तो बहुत 
सुना है, परन्तु ऐसा कीत्तंन और भाव तो किसीने न देखा 
होगा न सुना होगा, ये तो 'हरिबोबल हरिबोल! कहकर अपने 
प्रत्येक शब्दसे जैसे सबके हूदयमें विद्युत संचार कर रहे हैं। भाव 
भंगी और आकार प्रकारसे यह कोई साधारण पुरुष नहीं मालूम 
होते ।' दूसरे वकौलोंने इस बातका पूर्णरूपसे समर्थन किया । 
अधिक देरतक उन्हें इस प्रकारकी आलोचना करनेका अवकाश 
` न मिला | यकोयक धूलि-धूसरित दीर्घाकार वावाजीने जैसे ही 
भूमते-भूमते एक-एक बहुमूल्यवस्त्रधारी वकीलको आ कर 
आलिंगन किया वे पद मर्यादाका ध्यानकर हरिबोल कहकर 
नाचने लगे । उस स्थानपर कई अंग्रेज भी बिस्मितभावसे ये सब 
देख रहे थे । एक बोला 'मुझे लगता है कि यह आदमी साधारण 
नहीं है। परम पिता परमात्मा इस विपत्तिके समय इसकी 
प्रार्थना जरूर सुनेंगे, बयों कि वह सच्चे हूदयसे प्रार्थना कर रहा 
हे । अपत्तिसे बचनेके लिये इस तरहकी भगवद्‌ शरणागति 

जरूरी है । ये लोग दूसरोंका दुःख अपना दुःख समझक्रर हृदयसे 
प्राथंना कर रहे हैं कि ईश्वर उन्हें प्लेगके मुखसे बचाये । 
ईसामसीका कहना है कि मनुष्यको दूसरोंके कल्याणाके लिये 
अपने प्राणाँको भी बलि दे देनी चाहिये । यदि यह आदमी 
कलकत्तेमें कुछ दिन और रह गया तो प्लेग अवश्य ही चला 
जायगा । दूसरा उच्च स्वरसे इस बातका समर्थन करते हुए 
बोला (हाँ, यह आदमी जरुर बहुत प्रभावशाली है । ईश्वर इसकी 
पुकार जरूर सुनेगा ।' 


इस प्रकार कीर्तन करते-करते रात कोई दस बजे घोष 
महाशयके घर लौटकर आये । इस समय भी साथमें अनेक लोग 
थे । मानो उःहें घरकी स्मृति नहीं रही थो । कंसा अपूर्व आकर्षण 
था ! कैसी मोहनीशक्ति ! दुकानदारको दुकानकी चिता नहीं । 
गृहस्थको स्त्र।पृत्रादिको सुध नहीं । वकीलोंको अपने मुवक्किल 
मुकदमेकी चिता नहीं । यहाँ तक कि रोज मजूरीकर पेट पालने 
वाले मजदूरोंको अपनी मजदूरीकी चिता नहीं। लीलामय . 
निताइचांदकी यह एक अपूर्व लीला है। प्लेगके अवसरपर्‌ : 


कलकत्तेमें जो कीत्तेनान्द हुआ उसका उल्लख करना मेरे जैसे ' | 
क्षुद्र जीवके लिये असंभव है । जिन्होंने अपनी आँखोंसे देखा है ' 


वही जानते हैं । इस प्रकार प्राय एक मास तक मुकुन्दघोष 
महाशयके यहां रहकर प्रति दिन संध्या समय नगर-कीर्तनको 
जाने लगे । आनन्दकी भी उत्तरोत्तर वृद्धि होती गई । एक दिन 
बिना किसीसे कुछ कहे सुने प्रसाद पाकर दो-ढाई वजे 'भज “ 
निताइ गौर राधेश्याम, जप हरे कृष्ण हरे राम' नाम करते- 


' करते कलुटोलामें शोभारामवसाक लेन पर २६ नम्बरके मकान 
'प्रर जा उपस्थित हुए । 

सन्‌ २३०३ साल, ज्येष्ठ मास, वृहस्पतिवारके दिन 
अपराग्हुमें एक संकीर्तन दलने 'भज निताइ गौर राधेश्याम, जप 
हरे कृष्ण हरे रोम । नाम कीत्त न करते-करते मेरे घर प्रवेश 
किया । तारीख कौन सी थी मुझे ठीक याद नहीं । बार इसलिये 
याद है कि प्रति वृहस्पतिवारको मेरे यहाँ श्रीमद्भागवतपाठ 
होतः था । पाठक श्रीनीलकान्त गोस्वामी प्रभुपाद और कई 
श्रोता नीचे बंठकमें जहाँ पाठ हुआ करता था उपस्थित थे । 
संकीत्तंनकी ध्वनि सुनते ही हम सब आंगनमें आकर खड़े हो 
गये । इसी समय कलवत्तेमें पहली बार प्लेगका प्रादुर्भाव हुआ । 
मोहल -मोहल में कीत्तंनका समारोह था। हमारे मोहल में भी 
चार पाँच कीर्तन मंडलियां बनी थीं जिनमेंसे कोई-कोई नित्य 
संध्या समय कीर्तन करती मोहल में भ्रमण किया करती थीं । 
हमने पहले समझा कि उन्हींमें से कोई कीर्तन मंडली आई है । 
किन्तु आँगनमै आकर देखा कि कई अपरिचित बाबाजी कीर्तन 
कर रहे हैं । 


उस समय मेरी वैष्णव साधुओंपर तनिक भी श्रद्धा न 
थी । मेरी धारणा थी कि संसारमें जितने अकर्म्मण्य, कत्तंव्य- 
विमुख, लक्ष्यशुन्य और चरित्रहीन लोग होते हें वही साधुका 
वेश बनाकर अपनी इच्द्रियोंको तृप्तिके लिये श्रद्धालु मनुष्योंको 
ठगते फिरते हैं। किन्तु मेरे बड़े भाईका भाव ठीक इसके 


1इस घटनाके सम्वन्धमें बाबू पुलिनबिहारी मलिक महाशयका 
अपना लेख ही यहाँ उद्धुत किया है । 

विपरीत था । उनकी साधु, सन्यासी, ब्राह्मण और वैष्णवोंके प्रति 
प्रगाड भक्ति थी । हमलोग जातिके सुवर्णवणिक थे । बंग देशके 
सभी सुवर्णवशणिकोंको श्रीमन्नित्यानन्द प्रभुकी अहैतुकी कृपाके 
प्रभावसे वंश परम्परासे कृष्णमन्त्रकी दीक्षा हे । हमारा परिवार 
श्रीनित्यानन्दका परिवार है । मेरे बड़े भाई उस परिवारके प्रक्रत 
धर्मका ठीक-ठीक पालन करते थे और सदा ब्राह्मण-वैष्णबोंको 
सेवामें अनुरक्त रहते थे। परन्तु मुझे भाईसाहबका ये भाव अच्छा 
न लगता था। मैं समझता था कि यह उनकी एक बड़ी भूल है ॥ 
प्रकृत अभावग्रस्त पति-पुत्रहीना असहाय विधवा स्त्रियाँ या मातृ- 
पितृहीन बालकबालिकाओंकी सहायता न कर सबल, सुस्थकाय, 
आत्म सुखरत बाबाजी लोगोंके लिये अर्थ व्यय करना उसका अप- 
व्यय करना और मानव समाजका महान अनिष्ट करना है । यौवन 
के मद और अंग्रेजी शिक्षाके प्रभावसे इस प्रकारके संस्कारोने मुझे 
अच्छी तरह जकड रक्खा था । किन्तु इन भिखारियोने आज मेरा 
अहंकार चूर्ण कर दिया । यह आनन्दमें विभोर हो एकांग्र मनसे 
“भज निताइ गौर राधेश्याम, जप हरे कृष्ण हरे राम' नामका 
कीर्तन कर रहे थे । मेरे हृदयमें साधुओंका ग।ना बाजाना सून 
कर एक असहनीय वेदना हुआ करती थी । परतु इनके कीर्तन 
से आज मुझे एक अनिर्वचनीय सुखका बोध हो रहा था । यद्यपि 
मैं 'निताइ गौर राधेश्याम' नामका कुछ भी अर्थ नहीं समझता 
था तथापि न जाने क्‍यों यह नाम मेरे हृदयको अनायास ही 
खींच रहा था । 

और उनका वह नृत्य--न जाने वह कैसा एक अलौकिक 
नृत्य था ! मैने अभी तक कभी बाबा लोगोंके नृत्यसे आनन्दका 
अनुभव नहीं किया था । वैसे उनका नृत्य तो अकसर देखता पर 

उसी भावनाको पृतिके लिये जिसकी पूर्तिके लिये बन्दरका लोग 
नाच देखते हैं । 


किन्तु इनके नृत्यसे मेरा मन आज न जाने क्यों एक 
दूसरे ही प्रकारसे प्रभावित ही रहा था। मे स्तम्मितभावसे 
खड़ा होकर देख रहा था कि कई बाबाजी एक दोघाकार बाबां 
जीको घेरकर उच्च स्वरसे नाम करते-करते मंडलाकार रूपमें 
नृत्य कर रहे हैं। ऐसा बोध होता था कि मध्यस्थित दीर्घाकार 
बाबाजी ही इस संकीत्तेन-दलके नेता हैं। क्योंकि“वे जो गाते 
थे उसीका सव अनुसरण करते थे । संगीगणोंके गानेके साथ-साथ 
वे चरण पर चरण रख मधुर भावसे नृत्य कर रहे थे । उस 
नृत्यकी अलौकिक माधुरी क्या भाषामें व्यक्त की जा 
सकती है ? मैंने बहुतसे नृत्य देखे हैं। कलकत्तेमें ऐसा कोई बड़ा 
नत्तक व नर्त्तकी नहीं जिसका नृत्य मैंने न देखा हो। इसके 
अतिरिक्त काशी, दिल्ली, अमृतसर, ढाका इत्यादि स्थानोंमें 
बड़े-बड़े सुविख्यात कलांकारोंके नृत्य भी मैंने देखे हैं । परन्तु 
कभी मेरे मन और प्राण इस प्रकारसे आकर्षित नहीं हुए । यदि 
सामान्य टृष्ट्रिसे उस नृत्यका वैज्ञानिक विश्लेषण किया जाय तो 
उसमें कोई विशेषता मिलेगी या नहीं यह मैं नहीं कह सकता । 
परन्तु इतना निश्चय है कि जिसने एक बार उस नृत्यको देखा 
है वह कदापि उसे भूल नहीं सकता । वह नृत्य मानो एक सजीव 
और बोलता हुआ नृत्य था और एक ऐसे भावको व्यक्त करता 
था जो भाषा व इंगितसे प्रकट नहीं किया जा सकता | वह 
मानो मनको प्राकृत राज्यसे खींच अप्राकृत शान्तिमय राज्यके 


पूर्णचन्द्रमाकी शीतल किरणोंसे परिव्याप्त एक.परमानन्दमय 
निकुञ्जको याद दिलाता था । 

प्राय एक घंटे तक संकीर्तन और नृत्य करनेके बाद 
संकीत्तंनकारी बाबाजी हमारे अनुरोधसे बैठक खानेमें आये और 
श्रीनीलकान्त गोस्वामी महाशयको दंडवत्‌ प्रणामकर बैठ गये । 
जब और सब लोग भी यथायोग्य अपने-अपने स्थानपर बेठ गये 
गोस्वामीजीने संकीत्त न मंडलीके प्रधान बाबाजीसे पूछा आप 
लोगोंका निवास स्थान कहाँ है ?' 


बावाती--बाबा ! हम भिखारी हैं । हमारे रहनेका कोई 


निर्दिष्ट स्थान नहीं है । फिर भी हमारा समय अधिकतर श्रीधाम | 


पुरीमें व्यतीत होता है । 
गोस्वामीजी-आपका नाम ? 
वाबाजी--इस दासको लोग राधारमण चरणदास कहते 


ल्प 


गोस्वामी जी--(संगीगणाको लक्ष्यकर) ये लोग क्या 
आपके साथ ही रहते हैं ? 

वाबाजी-जी हाँ, इस समय मेरे ही साथ हैं । 

गोस्वामीजी--श्रीधाम पुरीमें कहाँ रहते हैं ? 

बाबाजी-ऐसा कोई निदिष्ट स्थान नहीं है। निताइ 
चांद जिस दिन जिस स्थानपर रखते हैं उस दिन उसी स्थानपर 
रहना होता है । 

तब गोस्वामीजीने भैरे बड़े भाईसे कहा 'बाबा, कुञ्ज ! 
तुम्हें वष्णव सेवासे बहुत प्रेम है। आज तुम्हारे यहाँ एक परम 
वैष्णवने आकर कृपाकी है । इनकी कायमनोवाक्यसे सेवा 
करना ।' इसके पश्चात्‌ श्रीमद्भागवत पाठ आरम्भ हुआ । पाठ 

समाप्त होनेपर उस दिन मेरे भाईके आग्रहसे संकीत्तेन मंडली 
हमारे यहाँ ही ठहर गई । बाबाजी महाशयके सभी कार्य मुझे 
अति सुन्दर प्रतीत होने लगे। उनकी बातचीतमे साम्प्रदायिकता 
की छाया या किसी प्रकारकी संकीणंता न थी । उनको प्रत्येक 
बात सरल सुयुक्तिपूर्ण और मर्मस्पर्शी थी । उनको प्रत्येक युक्ति 
और प्रत्येक तत्व निर्णयमें एक अनोखा मधु रभाव निहित था। 
वे प्रत्येक प्रश्‍नका उत्तर हंसकर देते थे । विरक्ति उन्हें छूकर 
नहीं गई थी । मैंने बहुतसे स धु-वेष्णवोंके दर्शन किये है) 


८ 


परन्तु ऐसी सौम्य ओर आनन्दमय मूर्ति, ऐसा सरलतापूर्ण 


व्यवहार और ऐसा मधुरभाव कहीं नहीं देखा । 


क्रमशः बहुतसे लोग बाबाजी महाशयके दर्शन करने 
आने लगे और नाना प्रकारके प्रश्‍न करने लगे । प्रसंगवश 
श्रीश्रीजगन्नाथदेवकी भूतिके सम्बन्धमें सब अपना-अपना मह 
प्रकाश करने लगे । कोई राजेन्द्रलाल मित्र महाशयको गवेषणा 
के अनुसार श्रीजगन्नाथदेवकी मूतिको बौद्ध मूरति कहकर 
श्रीजगन्नाथमंगल ग्रन्थ का इतिहास बताने लगे और कोई उसे 
प्रणव स्वरूप बतलाकर अपना अभिमत प्रकाश करने लगे । 
इस प्रकार जब सब अपनी-अपनी धारणाके अनुसार श्रीजगन्नाथ 
देवके सम्बन्धमें अपने विचार प्रकटकर चुके तब सबने बाब।जी 
महाशयसे अपना मत प्रकाश करनेकी प्रार्थना की । बाबाजी 
महाशय बोले “श्रीश्रीजगन्नाथदेवके सम्बन्धमें आप लोगोंने जो 
कुछ भी कहा है वह सभी सत्य है ।' यह सुनकर एक सज्जन 
बोले 'यह कैसे हो सकता है प्रभु ? क्या परस्पर विरोधीमत भी 
कभी एक साथ सत्य हो सकते हैं ?' 


बाबाजी -हां हो सकते हैं । प्राकृत जगतकी वस्तुमे ही 

वरुद्ध धम नहीं हो सकते । परन्तु भगवानुमै सभी कुछ संभव 
है । श्रीश्रीजगन्नाथदेवके सम्बन्धमें आप लोगोने जो कुछ भी 
कहा है वह विरोधयुक्त होनेपर भी सव सत्य हो सवता है । 


दूसरे सज्जनने कहा 'बाबा ! जगन्नाथदेवकी मूतिका 
हस्तपद विहीन और चक्राकार नेत्रयुक्त अद्भुत स्वरूप क्यों है ? 
यह भगवानका कौनसा रूप हे? 


बाबाजी--श्रीजगन्नाथमंगल ग्रन्थमें राजा इन्द्रयुमनका 
नीलगिरीगमन, नीलमाधवविग्रहका अन्तर्ध्यान होना और ब्रह्मा 
के आदेशसे जगन्नाथ, बलराम, सुभद्रा ओर सुदशन इन चार 
मूतियोके निर्माण इत्यादि विषयोंका विस्तारसे वर्णन है । 
किन्तु श्रीविग्रहके हस्तपदादिके इस प्रकारके होनेका कारण 
किसी ग्रन्थमे है या नहीं यह मैं नहीं कह सकता । फिर भी इस 
सम्बन्धमें महात्माओके मूखसे जो कुछ सुना है उससे यदि 
आपकी तृप्ति हो सके तो कह सकता हूँ । 

सब--हां, वही कहिये । 


बाबाजी- श्रीकृष्णचन्द्रकी द्वारकालीलाके समय एक 
दिन जब द्वारकापुरीकी ख्यां नाना प्रकार कथोपकथन कर 
रही थीं, एक खो बोली 'अरो ! ठाकुरजीने अपनी वृन्दाबन 
लीलामें न जाने कौनसे अपूर्व आनन्दका उपभोग किया है 
जिसके कारण द्वारकामें इतने सुख, ऐश्वर्य और सोलह हजार 
रूपगुण-कुल-गौरवसम्पन्ना रम णयोके होते हुए भी वे गांवमें 
रहनेव।ली बनचारिणीं गोपियोंकी याद नहीं भूलते ! प्राय प्रति 
रात्रि निद्वितावस्थामें 'राधे-राघे” पुकारकर रोने लगते हैं।' 
सबने एक स्वरसे कहा “हां री । तू ठीक कहती है, इसमें अवश्य 

कोई रहस्य है।। इतना कह सब किस प्रकार ठाकुरजीकी 
वृन्दावन लीला पूर्णरूपसे जानी जाय, इस सम्बन्धमें कल 
करने लगीं। उस समय सत्यभामा बोलीं 'हमें पता लगाना 
चाहिये कि द्वारकामें कोई ऐसा है जो वृन्दाबनम ठाकुरजीके 
साथ रहा हो और जिसनें उनकी समस्त दृन्दाबन लीला देखी 
हो ।' रुक्मणीदेवी बोलीं 'एक मात्र रोहिणीजीके अतिरिक्त 
और कोई ऐसा नहीं है।' यह सुन सब रोहिणीजीके निकट 
जाकर वृन्दावन लीला सुनानेके लिये उनसे अनुरोध करने 
लगीं । रोहिणीदेवी बोलीं मैं मां होकर किस प्रकार पुत्रकी 
मधुर लीलाका वर्णन कर सकती हूँ ? यदि राम-कृष्ण या और 
कोई सून लेगा तो मेरे लिये कितनी लज्जाकी बात होगी । यदि 
तुम कोई ऐसा स्थान निर्दिष्ट कर सको जहाँ कोई और न आ 
सके तो मैं तुम्हारी मनोकामना पूर्ण कर सकती हूं ।' 


महिषीगण--बयों हमारे अन्तःपुरमें और कोन आ 
सकता है ? 


मां--राम-कृष्ण आ सकते हैं । वृन्दाबन लीलामें इस 
प्रकारकी एक आकर्षण शक्ति है कि जहाँ भी उसकी कथा होती 
है वहीं राम और कृष्ण खिचकर स्वतः चले आते हैं । सबने 
स्थिर किया कि जब तक मां रोहिणी वृन्दावन लीला वर्णन 
करें सुभद्रादेवी अन्तःपुरके द्वारपर खड़ी रहकर द्वार रक्षा करें 
और किसीको अन्तःपुरमें न आने दें इस उद्देंहयसे सुभद्रादेवी 
को द्वारपर खड़े कर मां रोहिणी धीरे-धीरे वृन्दाबनलीलाका 
वर्णन करने लगीं.। लीलाका वर्णन करते-करते मां रोहिणी 
और अन्यान्य स्त्रियां इतनी तनमय हो गईं कि किसीको अपनी 
सुध न रही । क्रमशः रोहिणीदेवीका कंठस्वर ऊँचा होकर 

सभुद्रादेवीको द्वारपर सुनाई पड्ने लगा । उस अमृतमयलीला 
तरंगके कानमें पडते ही सभुद्रादेवी की देहस्मृति लोप होने 
लगी । उसी समय वृन्दावन-लीला की आकर्षणो शक्तिसे आकृष्ट 
हो राम-कृष्ण राजसभासे अन्तःपुरके द्वारपर आ पहुंचे और 
सुभद्रादेवीको प्रेमानन्दमें विद्वल, भाव-विभोर और आत्म- 
विस्मृत अवस्थामै देख विस्मित होकर इस अपूर्वं भावका 
कारणा जाननेके लिये व्याकुल हो उठे । साथही रोहिणीमांको 
वृन्दावनलीलारसमें पगी अमृतमयबाणीने दोनोंके कर्णकुहरमें 
प्रवेश किया और वे निश्चल-निस्पन्द भावसे सुभद्रादेवीके 
दोनों ओर खड़े होकर वृन्दावन लीला श्रवण करने लगे । प्रेम- 
मय लीलाके प्रेमश्रोतने दोनोंके आत्मज्ञान को अच्छादित कर 
लिया । आनन्दलहरीमें गोते खाते-खाते दोनोंके हाथ-पांव 
संकुचित और नेत्र विस्तृत होने लगे और श्रीकृष्णके हाथका 
सुदर्शन चक्र गलकर लम्बाकार हो गया । 


“ इसी समय स्वच्छंदगति नारद श्रीकृष्ण दर्शनके हेतु 
द्वारकापुरी पधारे । राजसभामें राम-कृष्णाको न देख जब उद्धव 
से उनके वारेमें पूछा तब उद्धवजी बोले 'अभी अभी महाराज 
अन्तःपुर गये हैं ।' नारदने शीक्रतापुर्वक अन्तःपुरकी ओर 
प्रस्थान किया और वहाँ द्रारपर जाकर देखा कि बीचमै सुभद्रा 
उनके दाहिनी ओर बलराम, बाई ओर कृष्णा और सुदर्शन 
चक्र मूत्तिकी तरह स्थिर भावसे अवस्थित हैं। केसी अपरूप 
शोभा है । सबके नेत्रोसे अविरल अश्रुधार बह रही है। हस्तपद 
संकुचित हैं, नेत्र चक्राकार और सुदर्शनचक्र दीर्घाक्ृतिके हो रहे 
हैं । प्रेमविगलित आनन्दमय चारों मूरत्तियोंके दर्शनकर नारद 
विस्मयास्वित अवस्थामै कर जोड़कर कुछ दूर खड़े हो गये और 

उनकी पूर्वावस्था प्राप्तिकी प्रतीक्षा करने लगे। कुछ देरमें 
अस्तःपुरमें मां रोहिणीकी कहानी समाप्त हुई और धीरे-धीरे 
श्रीकृष्ण,बलदेव, सुभद्रा और सुदर्शन अपनी-अपनी पूर्वावस्था 
को प्राप्त हुए । 


भगवान्‌ श्रीकृष्ण सहसा देर्वाध नारदको देख कुछ 
लज्जित भावसे बोले 'देवषि। मंगल तो है? आप कवके 
पधारे हैं ? 

नारद-मुझे जो भी निवेदन करना है पीछे कहूँगा । 
पहले मेरी कौतुहल निवृत्ति करनेकी कृपा कीजिये । 

भगवानु कोनसा कौतुहल है तुम्हें ? 


नारद-भगवनु ! आज मैंने आपकी जो अवस्था देखी 
उसका क्या कारणा है ? 


भगवान्‌-नारद ! तीनों लोकमें ऐसी कौनसो बात है 
जिसे तुम नहीं जानते । फिर भी यदि तुम्हें कौतुहल है तो सुनो । 
आज अन्तःपुरमें मां रोहिणीदेवी रसमय वृन्दावन लीला-विलास 
का वर्णन कर रही थीं और उनके आदेशसे बहिन सुभद्रा हार 
रक्षा कर रही थीं । मां रोहिणीके आदेशसे अन्तःपुरमें प्रवेश 
न कर सकनेके कारण मैं द्वारपर खड़ा जृन्दावन-लौला कथा 
लवण कर रहा था । तब भाव तरंगके कारण मेरी ऐसी अवस्था 
हो गई । 
णह सुन नारव प्रेमानन्दमें विभोर हो वृन्दाबन लीला 
और ब्रजवासियों को धन्यवाद देने लगे । भगवानूने प्रसन्न हो 
नारदस कहा 'नारद ! आज बड़े आनन्दका दिवस है। इसलिये 
तुम मन चाहे वरकी प्रार्थना करो ।' 

नारद-प्रभो ! यदि इस दासक्रे प्रति कृपाकर वर प्रदान 
करनेकी अभिलाषा है तो यह वर प्रदान कीजिये कि प्रेमसे 
विगलित यह रसमय चतुर्धा मूत्ति जगतमें प्रकाशित हो और 
वृन्दाबन-लीला-विलास, भाव और प्रेमकी सर्व्वोत्कषेताका 
आपामर साधारण जीवोंमें प्रचार हो । 


भगवानु-तथास्तु । पहले ही महामायाकी तपस्यासे 
प्रसन्न हो मैंने सर्वसाधारणमें महाप्रसाद बितरण करनेका 
वचन दे रखा है और राजा इन्द्रयुम्नकी साधनाके कारण 
नीलाद्रिभें प्रकट होनेकी बात भी मैंने स्वीकार कर ली हे । इस 
शिये सैं तुन तीनोंकी प्रार्थना पूर्ण करनेके लिये समुद्रके उपकुन- 
वर्ती नीलगिरी पर दासब्रह्माके रूपमें अवतीर्ण होऊ गा । 


- वही प्रेममय चतुर्धा मूर्ति पुरीक्षाममें जगन्नाथ, बलराम, 
सुभद्रा और सुदर्शन रूपमें वर्तमान हैं 1. 


श्रीयुक्तवावाजी महाशयके मुखसे यह सुन्दर मनोमुर्धकारी 
श्रीजगन्नाथदेवका विवरण श्रवणकर सबको बड़ा आनन्द हुआ । 
आहारादिके पश्चात्‌ श्रीयुक्त बाबाजी महाशय और उनके 
साथियोंते विश्राम किया । मैं उस रातको उनके पास ही रहा । 
दूसरे दिन प्रभातमें वावाजी महाशय अपनी मंडलीके साथ बैठे 
थे । मैं उनके आहारादि की व्यवस्थामें कुछ व्यस्त था । .किन्तु 
बीच-बीचमें अवसर पाकर उनके निकट वेठ जाता था । धीरे-धीरे 
बहुतसे लोग आने लगे | बाबाजी महाशय सवके साथ समभाव 
रख आनन्दपूर्वक हंस-हंसकर बात कर रहे थे। किसीके कुछ 
तव्व-सम्बन्धी प्रश्न करनेपर बड़ी सरल भाषामें उसका उत्तर 
देते थे किसीके साथ कोई विषय लेकर तर्क करना जैसे 


त्रि 

उनके स्वभावके विरुद्ध था । कोई कुछ भी कहता उन्हे विरक्ति 
तो होती ही नहीं थी । मानो सन्तोषकी साक्षात्‌ सूति थे। 
एक सज्जनने पूछा, "महाशय । भगवानूको किस प्रकार पाया 


जा सकता है ? Ca ८ 
बाबाजी--भगवानको चाहनेसे हा उनकी प्राप्ति 
होती है । ४ पा 
सज्जन- क्या केवल चाहने मात्रसे भगवान मिल 
सकते हैं ? 


बाबाजी--अवश्य मिल सकते हैं । भगवान स्वयं हमारे 
बननेके लिये व्याकुल रहते हैं। परः्लु हम वास्तवम उन्हें 
चाहते नहीं । 

सज्जन--वया आपका कहनेका मतलब है कि हम 
भगवानको नहीं चाहते ? 

बाबाजी--नहीं । मेरा मतलब है कि हम वास्तविक 
रूपसे भगवानूको नहीं चाहते । संसारके सामान्य अर्थके लिये 
हम जितना कष्ट उठाते हैं, अपने पुत्र कन्यादिकी किसी प्रकार 
की व्याधिको दूर करनेके लिये जितना परिश्रम करते हैं, 
एक-एक वासनाकी तृप्तिक लिये जितनी चित्तकी एकाग्रता 
और कष्ट-सहिष्णुता का परिचय देते हैं, भगवत प्राप्तिके लिये 
उसकी सहस्त्रांश भी एकाग्रता और व्याकुलता हमारे अन्दर है 
क्या ? हम सब अपने-अपने सुखके लिये लालायित रहते हैं । 
यदि किसी अंशमें भगवानको चाहते भी हैं तो वह भी अपने 
सुखके ही लिये। 

सज्जन--मानव जीवनको प्राप्तिका विषय क्या सुखकर 
अतिरिक्त कुछ और हो सकता है ? 

बाबाजी-मानवजीवनकी प्राप्तिका विषय है आनन्द, सुख 
नहीं । 
सज्जन--आनन्द और सुखमें पार्थक्य क्या है ? 


बाबाजी--सुख मायाकल्पित है; आनन्द नित्य और सत्य 
है । सुख अपने लिये और आनन्द दूसरोंके लिये व्याकुल रहता 
है । आनन्द अपने आपको दूसरोंपर न्योछावर कर देना चाहता 
हैं। सूख प्रभु बनना चाहता है; आनन्द दासानुदास होनेके लिये 
लालायित रहता है । सुखको सदा कुछ खो देनेका भय रहता है, 
आनन्द अपना सर्वस्व भी अक्‌ंठित भावसे वितरणाकर तृप्ति लाभ 
करता है । सुख धूल और मिट्टीसे सदा संकुचित होता है-- 
वाधा और विध्नोंसे अपनी रक्षा करनेके लिये व्यतिव्यस्त रहता 
है ; आनन्द धूलमें लोट-पोट कर, संसारकी सभी बाधाओं और 


बिपत्तियोंको चूर्ण-विचूणंकर, आनन्दमें परिणत करता है.। सुख . 


सुधाके लिये लालायित रहता है; आनन्द दुःखरूपी विष कंठमें 
धारणकर सदा शिवकी भांति आनन्दमें निमग्न रहता है । 
सारांश यह कि सुख स्वार्थपर है और आनन्द निःस्वार्थपर । 
सञ्जन--आनन्द प्राप्त करनेका क्या उपाय है ? 
बाबाजी भगवन्नाम संगोर्तान हो आनन्द औरः 
भगवत्-प्राप्तिका उपाय है । यह मेरा अपना मत नहीं है । 


~ 


सनातन आर्य्य शास्त्रोंने उच्चकंठसे यही चोषणाकी है-- 


कृते यद्धयायतो विष्णः त्रेतायां यजतो सखे: । 
द्वापरे परिचर्याथां कलो तद्धरिकीतवात्‌ । इत्यादि । 


सज्जन --किसी किसी शास्त्रमें अवश्य ऐसा लिखा है, 


कढ 

किन्तु शास्त्र अनन्त हूँ और पथ और भी अनन्त हैं। नाम 
संकीर्तन भी उनमें एक पथ हो सकता हे । 


-बाबाजी--ऐसी बात नहीं । शास्तरोमें स्पष्ट कहा है-- 


'हरेनांम हरेर्नास हरेनासिव केवलस्‌ । 
कलो नारत्येव नास्त्येव नास्त्येन गतिन्यथा ॥ 


2 सज्जन --क्या आपका आशय है कि कलिफ़ालमें याग, 
यज्ञ, योग, तपस्यादिका कुछ भो फल नहीं होता । 

बावाजी--मेरा ही आशय नहीं बल्कि आर्य्यंशास्त्र सभी 
स्पष्ट अक्षरोंमें यही कहते हैं | जसे 


ध्यानाद्‌ दानात्‌ जपात्‌ योगाद्‌ यतफलं भूषि विक्षतं । 

कीर्सनादेव . कृष्णस्य , तव्‌ फलं जायते घ्रवस्‌ ॥ 
देखिये पथ कोई भी हेय नहीं। सरल अन्तःकारण और 
व्याकुल भावसे चाहे जिस पथका भी अवलम्बन किया जाय 
उसीसे मनोरथ सिद्धि होती हे । सरलता और व्याकुलताकी ही 
विशेषरूपसे आवश्यकता है। हमें यह भी देखना चाहिये कि 
पूर्वाचार्योने जो नाम-संकीत्तंतकी व्यवस्थाकी है वह देश-काल- 
पात्रके हिसाबसे ठीक है या नहीं । योगादिके लिये जेसी दीर्घायु 
होनी चाहिये वैसी आजकल नहीं होती । इसके अतिरिक्त 
योगादिके कठोर नियम संयमादिका पालन करनेके लिये जैसे 
शरीरकी आवश्यकता होती है.वैसा शरीर भी हमलोगोंका नहीं 
है, क्योंकि कलिहत दुबेलजीव अन्नके सहारे जीवित रहता हैं । 
देशकी अवस्था भी याग-यज्ञादिके प्रतिकल ही है, अनुकूल नहीं । 
कालके प्रभावसे यज्ञीय द्रव्य, याज्ञिक ब्राह्मण और विशुद्ध 

मन्त्रादिकोका नितान्त अभाव है । देशवासी सब स्त्राथे परायण, 
मोहान्ध, कामासक्त और पापोन्मुख हो रहे हैं। आजकलक्री 
उच्च शिक्षाका फल नास्तिकता ही दीख रही हे । ऐसो अवस्थामें 
ध्यान, यज्ञ परिचर्य्यादि कहांतक हमारे अनुकूल होंगे हम सहज 
में ही समझ सकते हैं। हमारे त्रिकालज्ञ और परहितरत 
महपियोते ऐसी अवस्थामें हमारे कल्याणके लिये नामकीत्तेन 
रूपी -महौषधिकी व्यस्थाक्री है। इस महौषधिकों हम भूल न 
जाये इसलिये वैद्यरूपी श्रीकृष्णचन्द्रने श्रीधाम . नवद्ीपमें 
श्रीगौरांगरूपमें अवतीणं हो स्वयं इसका याजनकर हमें रोगमुक्ति 
का मार्ग दिखलाया है। हम यदि ठीक-ठीक विचारकर 
देखें तो हमारा जीवरूपसे अपना परिचय देना ही भूल 
है, क्योंकि जीव नित्य कृष्णदास है और यह विश्वास और 
अनुभूति जब तक नहीं है तब तक वास्तवमें हम जीव भी नहीं 
हैं । वास्तवभें हमें यह विश्वास और अनुभूति नहीं हे। हमारी यह 
घोर दुरवस्था देख परम दयालु निताइ चांदने (कहते-कहते चक्षु 
आरवितम और सर्व्वाङ्ग कच्टक्त होगया) जीवोंके द्वारपर 
जा-जाकर रोते-पिटते हुए भी विनय और आग्रहपूर्वक हाथ-पैर 
जोड़कर उन्हें हरिनाम-महौषधि दी है । परन्तु हम इतने विकार- 
ग्रस्त हैं कि कभी भूलसे भी उस औषधिका सेवन करना 
नहीं चाहते और न ऐसे परमदयालु अयाचित-कृपाकारी वैद्यके 
निकट कृतज्ञता ही स्वीकार करना चाहते हैं। घिवकार है 
हमारे जीवनको ! और मैं क्या कहूँ, हम हैं घोर पापासक्त 


अधर्मपरायण कामनावासना-किकर, दुर्बल, कलिहत जीव । 


एक मात्र हरिनाम ही है हमारे पस्त्रिणका उपाय । 


'सज्जन--आंप यदि विरवत न हों तो एक प्रश्‍न करू । 

बाबाजी -स्वच्छन्द होकर पूछिये । मेरे विखत होनेका 
कोई कारणा नहीं । मेरा परम सौभाग्य है कि आज आप 
लोग मुभसे भगवत्‌-सन्वन्धी आलाप कर रह है । 


सज्जन--एकमात्र हरिनाम संकीर्त्तन ही यदि उद्धारका 
पथ है, तो शास्त्रोक्त अनन्त मत और विभिन्न सम्प्रदायोंकी 
नानादेवदेग्योंकी उपासनाका कोई प्रयोजन ही नहीं रहता और 
ऋषियोंकी बनाई हुई सभी विधियां निरर्थक और निमू ल हो 
जाती हैं। 

बाबाजी--क्यों, आपकी यह धारणा कंसे हुई ? 


सज्जन--आपने ही तो कहा, 'हरेर्नाम हरेर्नाम हरेर्नामैव 
केवलं । कलौ नास्त्येव नास्त्येव नास्त्येव गतिर्यथा ॥' यदि 
यही बात हैं तो शास्त्रानुमोदित सौर, शाक्त, शेव, गाणापत्य 
प्रभृति विभिन्न उपासनाओंका क्या प्रयोजन है ? आपकी बातसे 
तो यही जान पड़ता है कि आपका बताया पथ ही प्रकृत पथ है 
और अन्यान्य देव-देविथोंकी उपासनाकी कोई आवश्यकता नहीं 
है । क्या सनातन हिन्दू शास्त्रोंका भी यही अभिमत है ? 


बाबाजी--नहीं, मैंने ऐसा तो नहीं कहा । सनातन हिन्दू 
झास्त्रोंका ये अभिमत कभी नहीं है । देखिये, वृक्षमें लाखों पत्ते 
होते हैं, किन्तु दो पत्ते भी एक प्रकारके नहीं होते । जगतमें कोटि 
कोटि मनुष्य हैं, पर कोई दो मनुष्य आकृतिमें बिल्कुख एकसे 
नहीं होते । जिसं प्रकार विश्वमै एक ओर वैचित्रमय पार्थक्य 
है, उसो प्रकार दूसरी ओर अपूवं सामञ्जैस्य भी है । जिस नियम 
के कारण वृक्षे पत्ते झडकर पृथ्वी पर गिरते हैं उसी नियंमके 
आधीन रह कर चन्दर, सूर्य, ग्रह नक्षत्र इत्यादि भी चक्कर 
DN 
CC-0. ASI Srinagar Circle, Jammu Collection. An eGangotri Initiative 


: 


> 


hd 


पुलिन बाबुसे मिलन [ १७१ 


लगाते हैं। जिस मानव जातिके लोग अपने-अपने स्वरूप, 
स्वभाव, भाव, इच्छा और अहंकारके वशीभूत होकर विभिन्न 
पथोंपर संसारमै विचरण करते हैं उसी मानव जातिके सभी 
विभिन्न पथगामी लोग एक ही स्थानपर जाना चाहते हैं, क्यों 
कि सभीका एकमात्र लक्ष्य हैं आनन्द । इसलिये इस जगतमें एक 
ही ईश्वरकी एक ही शक्तिके दो प्रकारके खेल दीख पड़ते हैं । 
एक है आकर्षण दूसरा विकर्षण । एक है केन्द्रानुग दुसरा केन्द्रा- 
तीग, अर्थात्‌ एक खींचना, दूसरा छोड़ना; एकका धर्मे है अनन्त 
चैचित्र्यका विकास, दूसरेका धर्म है अनन्त वैचित्र्यके उद्दाम 
उल्लासको एक परिपूर्ण सामंजस्यमें मिला देना । इसलिये यदि 
इस विश्वके समस्त विषयोंकी आमूल पर्यालोचना को जाय तो 
वैचित्र्यमें ऐक्य और द्वतमें अष्ट त अर्थात्‌ अपूर्वं मिलन दीख 


पड़ेगा, यही है प्रकृतिका नियम। एकसे अनेक होकर लीला ' | 


करना ही लीलामयका लीला माधुर्य है । जिस शास्त्र या धर्ममें 
इस नियमका व्यतिक्रम है वह शास्त्र या धर्मे यथार्थं नहीं हो 
सकता । हमारे सनातन आयंशास्त्र या आर्यं धर्ममें कहीं भी 
इसका व्यतिक्रम देखनेमें नहीं आता । इसलिये वह यथाथं है । 
हमारा सनातन आर्य धर्म, प्रकृत सत्यधर्म, मानवको पूणेतम 
परिणतिका एकमात्र उपाय, ओर अन्यान्य धर्मोमे सर्वोत्कृष्ट 
इसीलिये है कि यह वचित्र्यमे, नानात्वमें एकत्वकी उपलब्धि 
कराता है-पूर्ण सामंजस्य स्थापित करता है | इसमें अनेक 
सम्प्रदाय होते हुए भी सबका उद्देश्य एक ही है--सच्चिदानन्द 
गोविन्दकी उपलब्धि । शास्त्रोने जो नाम संकीत्तनको ही कलि- 
कालमें जीवोंके कल्याणका एकमात्र उपाय बतलांया है उससे हमें 
समभना चाहिये कि वह कोई निर्दिष्ट साम्प्रदायिक नाम नहीं है । 
जिस प्रकार शास्त्रोंने सत्ययुगका एकमात्र धर्म ध्यान बतलाया 

है, पर ध्यानसे किसी एक ही रूपके ध्यानका तात्पर्य नहीं हे और 
सत्ययुगके महषिवृन्द एक ही रूपका ध्यान नकर शत-शत विभिन्न 
देवताओंक्रा ध्यान करते थे, और जिस प्रकार त्रेताका एकमात्र 
घर्म यज्ञ होनेपर भी शास्त्रोमें अतेकों प्रकारके यज्ञोंकी प्रथा 
देखनेमें आती है, उसी प्रकार कलिकालका एकमात्र धमं नाम- 
संकीर्तन होते हुए भी किसी विशिष्ट सस्प्रदायके नामसे नाम्‌ 
संकीर्तनका संबंध नहीं है । शास्त्रांका तात्पर्य केवल इतना हो हैं 
कि कलियुगकी अवस्थानुरूप व्यवस्था नाम संकीत्तंन ही हे 
ध्यान, योग, यज्ञादि नहीं । रूप-रस-गन्ध-शब्दकी आकर स्वरूप 
सच्चिदानन्दमय 4र्ण पूर्णंतम वस्तुको जीव अपनी-अपनी सूचिके 
अनुसार अनन्त पथो द्वारा प्राप्त करते, अनन्त मतों द्वारा 
जानते,अनन्तरूपोंमें अनुभव करते और अनन्त रूप-रस-गन्ध शब्द 
स्पर्शे द्वारा आस्वादन करते हैं--यही यथार्थ तत्व है । यदि हम 
कहें कि अनन्तको एक ही पथसे प्राप्त किया जा सकता है या 
एक ही प्रकारसे उसका अनुभव किया जा सकता है तो यह 
कदापि प्रकृत पथ नहीं कहा जा सकता । 
सञ्जन--आपने कहा “हरेर्नाम हरेर्नाम हरेनामैव 

केवलं । कलौ नास्त्येव, नास्त्येव, नास्त्येव गर्तिग्यथा' अर्थात्‌ 
कलिकालमें हरिनाम ही एकमात्र उपाय है । किन्तु 'हरि' कोई 
सावेजनीन नाम तो है नहीं । यह तो वैष्णवधर्मावलम्बी किसी 
किसी निर्दिष्ट सम्प्रदायके लोगोंके मतकी ही बात मालूम होती 
है। हरिनाम द्वारा सब धर्म और सम्प्रदायोंकी वात कंसे सिद्ध 
हुई यह मेरी समभमें नहीं आया । 

बाबाजी--हि' धालुका अर्थ है हरन करना, इसलिये 
हिरि' शब्द वाच्य वे हैं जो चित्त . मन प्राणका हरण करते है । 
वे कालीरूपमें शाक्तोंका चित्त हरण करते हैं, इसलिये शाक्त 

'हरि' शब्दसे काली समभें । इसी प्रकारसे शेव 'हरि' शब्दसे 
'शिव', सौरगण सूर्य और गणपत्य गणपति समभें, सारांश यह 
कि जो जिसके उपासक हैं उन्हें उसीके नामका कोत्तंन करनेसे 
अभीष्ट फलकी प्राप्ति होगी । 


सज्जन-अच्छा यदि कोई प्राकृत वस्तु किसीका चित्त 
हरणा करे तो क्या उसे भी 'हरि' कहना होगा ? 


बांबाजी-रूप-रस-गन्ध-शब्द-स्पर्श ही चित्त हरण 
करनेके मूल कारणा हैं । मैं पहले ही कह चुका हूँ कि भगवानु 
श्रीहरि ही रूप-रस-गन्ध-दाब्द-स्पर्दाके आकर स्वरूप हें । इस. 
लिये पाञ्चभौतिक जिस किसी भी वस्तुसे मन हरण क्यों न हो. 
हमें उसे श्रीहरिका ही कार्य्यं समझता चाहिये। इसलिये 
शास्त्रकारोंने कहा है कि टश्यादश्य सभी वस्तु भगवान्‌ श्रीहरिमें 
ही पर्य्यवसित है । 


सञ्जन-वात कुछ ठीकसे समभमें नहीं आई ।. 


बाबाजी--हम हैं अनादि बहिमु ख कलिहत जीव । हमारे . 
मन और बुद्धि सदा अबिद्या और अज्ञानसे आवृत हैं। जबतक 
अविद्या और अज्ञानका आवरण नहीं हट जाता भगवदुपलब्धि 
व भावादिका विकास होना असंभव है । इसलिये हमें सबसे 
पहले अविद्या और अज्ञानको दूर करना चाहिये ॥ इसके लिये 
हमें विद्या और ज्ञानकी आवश्यकता है । इस विद्याका ही दूसरा 
नाम. भाषा है । भाषा ही वस्तु प्रकाशक है । यदि भाषा न होती 
तो हमें सबको मूक रहना पडता और परस्पर हूदयके सुख-दुःख 
आनन्द, उल्लास, प्रेम-भक्ति प्रभृतिका आदान प्रदान कुछ भी न 


हो सकता,अर्थात्‌ मानवका मानवत्व ही न रह सकता । विचारू 

कर देखिये, उपनिषदादि द्वारा हमें प्राचीनतम महषियोंके हृदय 
भाव और उनकी उपलब्धियाँ जो आज भी प्राप्त हैं उसका मल 
भाषाही तो है । शाख्रकथित समस्त अवतारोंके नित्यत्वमें हमारे 
विश्वासका कारणा भी भाषा ही तो है । और भाषासे ही तो 
हमें सच्चिदानन्द परब्रह्मके नित्यत्वकी उपलब्धि होती है। 
भाषाका मूल शब्द है, और शब्दका आश्रय व उत्पत्ति स्थान 
हैं श्रीहरि । सृष्टिके आदिमें श्रीहरिने 'तपः तपः' इन दो शब्दों 
द्वारा ब्रह्माको आदेश किया था । यही शब्दकी प्रथम सृष्टि है। 
अन्य प्रकारसे अर्थात्‌ अनुलोम विलोम भावसे जगतकी जितनी 
भी वच्तुए हैं वह एक मात्र हरिमें ही पर्य्यवसित हे । क्योंकि 
पहले था आकाश, आकाशके गुण शब्दके कम्पनसे वायुकी 
सृष्टि हुई, वायुके परस्पर घर्षण व घात प्रतिघातसे अग्निकी 
इन तीनोंके संमिश्रणसे जल और जल समेत चारों भुतोंके 
संमिश्रणसे पृथ्वीकी उत्पत्ति हुई। और इन्हीं पंचभूतोंसे क्रमशः 
सारे जगतकी सृष्टि हुई । विलोम अर्थात्‌ विपरीत भावसे भी 
देखिये कि जीवके नाश होने पर पंचभूत,पंच भूतोंके नाश होने पर 
पचतन्मत्रा,तन्मात्राओके नाश होनेपर तत्व,तत्वके नाश होने पर 
प्रकृति और प्रकृतिके भी नाश होने पर एकमात्र श्रीहरिमें ही 
पय्येवसान होता है । अतएव हरेर्नाम इलोकमें कलिमें एक मात्र 
जिस हरिनामकी महिमा कही गयी है उसका तात्पर्य परम 
पुरुष गोविन्दसे होते हुए भी शिव, दुर्गा, काली आदि सभी 
देवता उसमें सम्मिलित हैं । क्योंकि शास्त्रमें कहा है-- 

तस्मिन्‌ तुष्टे जगत तुष्ट प्रीणिते प्रीणित जगत्‌ । 

सज्जन--यदि आप रुष्ट न हों तो एक और प्रन करू ? 


| बाबाजी--मैं तो पहले ही कह चुका हूँ कि मुझसे कोई 

भी प्रश्‍न पूछनेमें संकोच न करें । मेरे लिये तो यह बड़े आनन्द 
को बात है । 
सज्जन--नामके संबंधमें आपने जो कुछ कहा वह सभी 
शास्त्र सम्मत है; किग्तु मैं दुर्भाग्यवश अब भी कुछ ठीकसे 
समक न सका । मैं नामका अर्थ नहीं जानना चाहता बल्कि यह्‌ 
जानना चाहता हूं कि क्या केवल मुखसे शब्द उच्चारण 
करनेसे ही नाम हो जाता है और वया इतनेसे ही परम पदकी 
प्राप्ति हो जाती है ? साफ-साफ शब्दोमे मेरे मनकी शांकातो 
यह हैः-आज कल श्रीमन्महाप्रभुके मताबलम्बीगश उच्च 
कंठसे नाम लेने की महिमाका प्रचार करते हैं। उनका भाव 
यही होता है कि केवल मुखसे नाम लेनेसे ही परमपद लाभ 
होता है । यदि यह बात सत्य है तो जिन लोगोंने गौड़ीय-वेष्णव 
घम्मंका आश्रय लिया है उनमें इतना पतन क्यों हो रहा है | 
श्रीमन्महाप्रभुको अप्रकट हुए चार सौ से कुछ अधिक वर्ष हुए 
हैं । इतने थोड़ेसे समयमें ही इस मतका जितना पतन हुआ हे 
उतना शायद और किसी भी मतका नहीं हुआ | हम प्रत्यक्ष 
देखते हैं कि गौड़ीय-वेष्णव केवल जीवका कमानेके लिये हरि” 
नाम करते डोलते हैं । यदि उनके आचार व्यवहारकी ओर 
लक्ष्य करें तो देखेंगे कि घोर नास्तिक कुतर्कनिष्ट पाखंडी भी 
जिन पाप कर्मोको करनेमें संकोच करता है उन कर्माको करने 
में उनकी आत्मा तनिक भी कु ठित नहीं होती । इसका कारणा. 
क्या है ? मै नामके प्रति कटाक्ष नहीं कर रहा । पर मेरा दुःखितः 
हृदय आपसे यह्‌ प्रश्‍न पूछनेको बाध्य हे 


वाबाजी-आपके प्रति महाप्रभुकी बड़ी कृपा है। जभी 
आपके हूदयमें यह वेदना हुई है। मैं समभता हुँ कि आपके. 

मनका भाव इस प्रकार है- शास्त्र कहते हैं कि _ भगवन्नाम ही 
परमपद प्राप्त करनेका एकमात्र उपाय हे । इस ३ 
चया अर्थ है ? एक पक्षी मुखसे 'कृष्ण कष्ण कहता है अर्थात्‌ 
जड़ यन्त्रकी भांति केवल कृष्ण नाम उच्चारण करता हे । 
इससे बया उसको परमपदको प्राप्ति हो जायगी ? क लक्ष्य 
नहीं, प्राणमें आकांक्षा नहीं, हृदयम उपलब्धि नहीं, pe 
चारणा नहीं-इस प्रकारके प्राणहान, मनहीन, हृदयहीन, 
ज्ञानहोन व्यक्तिका केवलमात्र शब्द उच्चारण ही क्या 
साधन है! 

सज्जन- जी हां, मेरे प्रश्नका ठीक यही उद्देश्य है । 

बाबाजी--इस प्रश्तके उत्तरमें मैं और क्या कहूँ ? 
शास्त्रकारों ने कहा है:-- 

साङ्केत्यं पारिहास्यं वा स्तोभं हेलनमेव वा । 

बेकुन्ठतामग्रहणमशेषाघहरं बिदुः ॥ 

अर्थात्‌ चाहे संकेतसे हो, परिहाससे हो, उपदेशके छलसे 
हो या खिलवाड़से, एक बार नाम उच्चारण करने मात्रसे जीव 
बहुत जन्मोंके पापोंसे मुक्त होकर सद्गति लाभ करता ह। 
जैसे, महापापी यवन मृत्युके समय विभीषिका देख 'हाराम 
हाराम' (शूकर) शब्द उच्चारण करनेसे और अजामिल डाकू 
मत्युके समय 'नारायण' नामक पुत्रको पुकारनेसे विष्णुलोकको 
पहुंच गये थे । यदि कहोकि नामपरायण व्यक्तियोंका कुत्सित 
आचरण क्यों होता है तो इसका कारण केवल नामापराध 
है । नामका अवलम्ब लेकर जीविका निर्वाह करना या नाम 
की शक्तिके बलपर पाप कार्य करना घोर अपराध है । अप्राकृत, 

चिन्मय, नित्य और अमूल्य नामके बदले सामान्य अर्थ ग्रहण 

करनेसे अधिक बड़ा और क्या अपराध हो सकता है ? श्रीमन्महा- 

प्रभुने निताइ-चांदको बिन मांगे घर-घर जाकर नामरूपी अमत 

लुटानेका आदेश किया था । आजकल जो लोग नाना प्रकारसे 

इन्द्रिय वृत्ति चरितार्थं करनेके उद्देद्यसे और लोकनिन्दा व समाज 

शासनके भयसे साधुवेश बनाकर तीथे स्थानोंमें रहत्तेहें अथवा अर्थ 

लाभ और प्रतिष्ठाको आशासे महात्माका वेश लेकर देश विदेशमै ` 
लोकप्रवश्वना द्वारा महाजनोंके पथपर कलंक लगाया करते हैं, 

क्या उनके साथ आप धर्मपिपासु, अनुरागी, भगवन्निष्ट वेष्णवों 

की तुलना करना चाहते हैं ? 


सज्जन- आजकल ऐसे ही लोगोंकी संख्या अधिक होने 
के कारण प्रकृत वेष्णवको खोज निकालना बड़ा कठिन हो गया 
है । आपकी सुन्दर मीमांसासे मेरे मनका सन्देह और हृदयकी 
व्यथा बहुत कुछ दूर हो गई है । मैंने आपको बहुत कष्ट दिया 
हे । कृपाकर मेरा अपराध क्षमा करं । 

बावाजी-परम दयालु निताइ चांदकी कृपासे आज 
आपके साथ नानारूप भगवतू-कथा आलोचनाका मुझे बहुत 
आनन्द हुआ । 

इस प्रकार बाबाजी महाशय सबके चित्तका संशय ओर 
हृदयका ताप मिटा परमशार्ति संस्थापन करने लगे | मेरे अपने 


मनकी अवस्था न जाने किस प्रकारकी हो रही थी । मन और | 


प्राण यह कह रहे थे कि अपने जैसे कुसंस्कार-मेघाछन्न महा- 
मोहान्धकारमें डूबे, पतित और अभिमानी बाबु लोगोंको लाकर 
इस भिखारी वैरागीके निकट उपस्थि कर दूं । 

समय अधिक होते देख मैने कहा बाबाजी महाशय ! 
अब समय बहुत हो गया है । स्नानादिके पश्चात्‌ प्रसाद ग्रहण 
कर कथा-वार्ता करें तो अच्छा हो ।' यह सुन बाबाजी महाशय 
ठीक बालकके समान स्नान करने चल दिये । मैं उनका मधुर 
व्यवहार देख-देख उनकी ओर उत्तरोत्तर आकृष्ट होता जारहथा । 
म्नानादिके पश्चात्‌ सबने प्रसाद ग्रहणकर विश्राम किया । मैं भी 
वेष्णव अधरामृत पानकर विश्राम करने चला गया । 


अपरान्ह कोई चार बजे एक और संकीतेनदल हमारे 
मकान पर आ पहुंचा । उस दलमें दस बारह लोग थे । उनके 
बीचमें एक बीस बाइस वर्षका युवक मूलगान कर रहा था । 
युवकका कन्ठ-स्वर बड़ा मधुर था । हम सब बाहर आये और 
मन्त्रमुग्धसे होकर उसकी ओर देखने लगे । जेसा उसका स्वर 
था वैसे ही सुन्दर बोल भी । प्रत्येक अक्षरके साथ न जाने 
कितनी सुधा टपकती थी । कुछ समय कीर्तन हो चुकनेपर 
बाबाजी महाशय युवकको आलिगनकर अश्रुविसजेन करने लगे । 
पहले तो मैं विचारने लगा कि यह व्यापार किस प्रकारका हे । 
इसमें मायाकी अभिव्यक्ति है या प्रेमकी, सुखकी या दुःखकी, 
स्वाथेकी या निस्वाथेकी ? थोड़ी ही देरमें मेरा यह संशय मिट 
गया । मैं समझ गया कि यह रोना प्रेमका है । जैसे-जैसे रोदन 
अधिक होता गया सुखकी मात्रा भी अधिक होती गई । बाबाजी 
महाशय एकदम बोल उठे, “राम ! इस बार मेरे साथ पुरी 
चलना होगा ।' 


राम-आपकी जैसी कृपा और निताइ चांदकी इच्छा । 
तब हमलोग समझे कि बालकका नाम 'राम' है । बाबाजी 
महाशयने फिर पूछा “यहां तुम कहाँ ठहरे हो ?' 

राम-- (एक सज्जनको लक्ष्यकर) रामबागमै इनके घर 
उहरा हूँ । उस मुहल्लेके सभी लोग बड़े कीर्तन प्रेमी हैं और 
कौत्तेनमें प्रेमसे सहयोग करते हैं। इसीलिये मुझे वहाँ बड़ा 
अच्छा लगता है । 

इतना कह दंडवत प्रणामकर रामने वहां से प्रस्थान 
किया । अवसे नित्य वह हमारे घर आने लगा । हम भी उसके 
मधुर व्यवहारके कारणा उसकी ओर आकृष्ठ होने लगे । बाबाजी 
महाशयका उसके प्रति ञ्रातृभाव रहता था। मेरे बड़े भाई 
कुञ्जवाबू विशेषरूपसे रामदाससे प्रेम करने लगे । इन्हीं दिनों 
अनेक लोगोने बाबाजी महाशयसे मन्त्र ग्रहण किया । मैंने भी 
अपने बड़े भाईकी अनुमतिसे बाबाजी महाशयसे मंत्र लिया । 


इसी प्रकार कई दिन व्यतीत हुए । एकदिन प्रात:काल उठते 
ही बाबाजी महाशयने कहा 'देख कुञ्ज ! मेरी इच्छा है कि कुछ 
समथके लिये गंगा किनारे किसी स्थान पर जाकर रहूँ ।'यह सुन 
मेरे मामा बाबू बटकृष्ण महिक महाशय बोले 'यदि कृपाकर 
मुझे आदेश करें तो सबको गंगा किनारे अपने बगीचेमें ले चलूँ। 
हमने सभीने उस स्थानको बहुत सुन्दर और बाबाजी महाशयके 
लिये उपयुक्त समझकर इस प्रस्तावका समर्थन किया । शीघ्र ही 
बाबाजी महाशयको गाड़ोकर वहाँ ले जाया गया । स्थान बहुत 
निर्जन और मनोरम था । बाबाजी महाशय मनोमत स्थान 
पाकर परमानन्दके साथ नामकीत्तंनकर श्रोताओंका चित्त रञ्जन 
करने लगे । मेरे बड़े भाई सदा ही बाबाजी महाशयके साथ रहते 
अन्यान्य अनेक सज्जन नाम माहके लिये अपने-अपने कार्य पर 
जाते और अवकाश पाते ही वाबाजी महाशयके पास आ जाते । 
रामदास भी बाबाजी महाशयके साथ ही थे । मानो वे बाबाजी 

महाशयका दाहिना हाथ थे। कभी-कभी वे आदरके साथ 
कहते 'राम ! थोड़ा नाम तो सुनाओ भाई ।' रामदादा आज्ञा 
पाते ही प्रेमानन्दमें गद्गद्‌ हो भावभरे कंठसे कीत्तेनकर सबके 
प्राणोंमें सुखका संचार करते । 


सालिखाें कोत्तंन 


इसी प्रकार कई दिन व्यतीत हुए | एक दिन बाबाजी 
महाशयने दास गदाधरकी पीठस्थली दर्शन करनेके लिये एंडेदह 
जानेका विचार प्रकट किया । यह सुन एक सज्जन बोले आज 
सालिखामें कीर्तन करनेकी बात है; इसलिये पीठस्थली दर्शन 
कर वहाँसे सीधे सालिखा जागनेमें सुविधा होगी |” बाबाजी 
महाशयने अपनी स्वीकृति प्रदानकी। यथासमय सब लोग 
एंडेदहकी ओर चल दिये । कुछ देरमें पीठस्थली पहुँचकर 
संकीर्तन प्रारम्भ किया । सभी प्रेमानन्दमें विभोर थे । बाबाजी 
महाशय दासगदाधरसे नित्यानन्द प्रभुका मिलन और अन्यान्य 
लीलाओंका पदोंमें कीत्तन करने लगे। आनन्दकी अवधि न 
रही । सब देह-स्मृति खो बैठे । दासगदाधरके गोपीभावमें नृत्य 
सम्बन्धी पद कीत्तनकर बाबाजी महाशय बीच-बीचमें अपूर्व 
नृत्य करने लगे । एंडेदहबासी आबाल-वृद्ध-बनिता सभी बाबाजी 
महाशयके नानाविध सात्त्विक भावोंसे विभूषित कलेवरके दर्शन 
कर और मन और प्रागाको हर लेनेवाला कीर्तन सुन परस्पर 
कहने लगे “हमने कभी भी ऐसा कीत्त न नहीं सुना और न इस 
प्रकारका प्रेम विकार ही कभी देखा । ऐसा लगता है कि मानो 

प्रेमको मूर्ति राधा-भावाविष्ट दासगदाधर फिरसे प्रगट हुए हों ४ 
बाबाजी महाशयका भाव देख और उनका कोत्तंन सुन भावुक 
भक्तगण मानो दास गदाधरके साथ निताइ चांदकी लीलाका 
प्रत्यक्ष दर्शन करने लगे । 

बहुत समय तक इसी प्रकार कोत्तंन नत्तेन द्वारा जन 
साधारगाको मोहितकर बाबाजी महाशय सालिखाकी ओर चल 
दिये । एंडेदह निवासी अनेक भक्त भी उनके पीछे-पीछे जाने 
लगे । जाते-जाते भक्तोंको लक्ष्यकर कहने लगे, 'मंगलमय परम- 
कारुणिक भगवान्‌ जिस समय जो करते हें वह हमारे मंगलके 
लिये होता हे । आज महामारी प्लेग के उपलक्षमें भग= 
वानूको धन्यवाद दें या दोष ? उन्हें पक्षपाती कहें या निरपेक्ष ? 
मंगलमय कहें या अमंगलमय ? दयामय कहें या निर्दय ? हम 
हैं कलिहत क्षुद्र जीव । सुखदुख यह दो चीजें लेकर ही हमारा 
सारा व्यवहार है । एक है परमानन्द और दूसरा घोर निरा- 
नन्द । एक ज्योतिमंण्डल और दूसरा निविड़ अन्धकार । किन्तु 
भगवान्‌ इन दोनों से अतीत हैं। वे निखच्छिन्न सुखस्वरूप 
सच्चिदानन्द विग्रह, रसमयतनु, परमदयालु और प्रेमदाता हैं । 


भक्तगण -प्रभु आपने पहले कहा कि भगवाम्‌ सुखदुःख 
से परे हैं और फिर यह कि वे सुखके स्वरूप हैं । यह दोनों 
बातें एक साथ कैसे संभव हो सकती हैं ? 

बाबाजी--भावानु सुख स्वरूप हैं यह सत्य हे । पर हम 
जिसे सुख या आनन्द कहते हैं भगवान्‌ उससे अतीत हैं, क्यों 
कि हमें पुत्रके जन्मसे सुख और मृत्युसे दुःख, धनको प्रांप्रिमे सुख 
और हानिमें दुःख, वन्धुगणाके समागममें सुख और वियोगमेः 

दुःख होता है । यह दोनों ही अकिचितकर और क्षणिक हैं। 
हमारी चेष्टा अज्ञ वालक और सन्निपात विकार ग्रस्त रोगीके 
समान है । वालक शरीरमें धूल लपेटकर सुखी होता है, सांपको 
खेलकी सामग्री समझ उसके पीछे भागता ओर आनन्दित होता 
है । हम भी ईर्ष्या, द्वेष, हिसा इत्यादि मेल मिट्टी शरीरमें 
लपेटकर सुखका वोध करते हैं और रमणी रूपी सपंनीको 
आनन्दकी पुतली समझ उसके पोछे धावित होते हैं। जिस 
प्रकार मांके वालककी धल भाडकर गोदी लेनेपर बालक उसे 
शत्रु समझकर रोते-रोते अस्थिर हो जाता है,और क्रीड़ा-कौतुक 
के हेतु सर्पके पश्चात्‌ भागने वाला वालक किसी व्यक्तिके मना 
करने पर उसे अपने सुखका बाधक समझ उसकी आँखोंसे 
ओभल रहनेकी चेष्टा करता है, हम भी उसी प्रकार ईर्ष्या, द्वेष, 
हिसा और परनिन्दा प्रभृति मलिनतादूरकारी गुरु-वेष्णवोंके 
उपदेश दुःखकर समझ उनकी आंखोंसे ओभझल रहने की चेष्टा 
करते हैं; काम, क्रोध भोगादिको अनिष्टकारी बताने वाले 
शास्त्रों और सन्तोंको अपना वैरो समझ उनसे दूर रहनेकी चेष्टा 
करते हैं । जिस प्रकार प्यासे रोगीके जल मांगनेपर भी आत्मीय 
गणों के जल न देने से रोगी उन्हे निष्ठुर और मूख समने 
लगता है उसी प्रकार हम भी अपना भला बुरा न समझ भगः 
वानूसे जो चाहते वही माग लेते हैं और उनके न देनेसे उनके 
-चोञ्क्षाकल्पतरु नामको झूठा समभते और उन पर पक्षपातका 
“दोष आरोपित करते हैं। आज यदि यह महामारी न होती तो 
कलकत्तेमें क्या इस प्रकारके भुवन मंगल नाम कीत्तेनका विराट 
आयोजन संभव हो सकता था। इस सालिखा स्थानको तो 
तुमने पहले भी देखा है ओर आज भी देख रहे हो | कैसा मनो- 
हर्‌ लग रहा है। हर रास्तेक दोनों ओर नानाप्रकारके झंडे 

फहरा रहे हें । हजारों केलेके खंवे लग रहे हैं। दरवाजे पर 
सजावट हो रही हे । संकीत्तंतकारी भक्तोंकी थकावट दूर करने' 
के लिये जगह जगह डाबर (कच्चा नारियल), बरफ, गुलाबः 
जल आदिकी व्यवस्था हो रही है । जिन लोगोंने इस महाविपदः 
के समय और किसी प्रकारका प्रयत्न या अनुष्ठा न कर इस 
भुवनमंगल नाम संकीर्तनका आयोजन किया है उन्हें मैं हृदयसे 
शत-शतवार धन्यवाद देता हूँ । आज इस आनन्दमय व्यापार 
को देख मुझे कुन्ती देवी की प्रार्थना याद आती हैः 

बिपदः सन्त ताः शश्वत्‌ तत्र तत्र जगद्गुरो । 

अक्तो दशनं यत्‌ स्यादपुनर्भवदशेनस्‌ ॥ 

इसी प्रकार नानाविध कथोपकथन करते हुए निदिष्ठ स्थान _ 
पर उपस्थित हो संकीर्तन प्रारम्भ किया । चारों ओरके लोगो 
का जमघट होने लगा । संकीत्तनफे अनेक दल जगह-जगहसे 
आकर बाबाजी महाशयके साथ कीर्तानमें सम्मिलित हुए । दुःखी 
जनोंके रोने और विपदामें फंसे निःसहाय जीवोंकी पुकारमें 
स्वभावसे ही जिस प्रकार अनुराग भरा होता है, उसी प्रकार 
आज हिन्दू, मुसलमान, इसाई, ब्राह्मण शूद्रादि सभी व्याकुल 
प्राणसे सहज ही बाबाजीके अनुराग भरे स्वरसे स्त्रर मिलाकर 
हरिबोल” ध्वनि कर रहे हैं । आनन्दमय भगवानुकी आनन्दमय : 
नामध्वनि ब्रह्मांड भेदकर विरजाके पार गोलोकधाममें पहुंच 
और उनके आनन्दमण चरणोंका चुम्बनकर जैसे उनके आदेशसे * 
मृयुलोकमें प्रत्यावर्त्तनक्रर आबाल-वृद्ध-वनिता पशु-पक्षी सभी 
को और दूना आनन्द प्रदानकर रही है । किसीको भी देह स्भृति 
नहीं । सभी मानों नाम रसमें मतवाले हैं । असंख्य लोग जाति- - 
कुल-गौरवका परित्यागकर धूल-धूसिरित शरीर जलदअश्रु नयन 
और गद्गद्‌ कंठसे 'हरि-बोल, हरि बोल” कह हाथसे ताली. 

बजा-बजा नृत्य कर रहे हैं । विलासी युवकोंके बहुमूल्य बस्त्र 
घलमें लिपट रहे हैं । बाबाजी महाशय अथाह आनन्द सागरमें 
डबकर जैसे उसकी तहमें जा लगे हैं | तनिक भी वाह्यज्ञान 
नहीं है। उद्ध नेत्रोसे चरणापर चरण रख, दोनों भुजायें उठाये 
नृत्य कर रहे हैं । कभी कभी भावमें विभोर हो घूलमें लोट-पोट 
होने लगते हैं । शरीरकी धूल पसीनेसे मिलकर कर्दमाकार हो 
जाती है और कर्दमाक्त शरीरमें क्षण-क्षणापर ऐसे पुलक और 
कम्पका उदय होता है कि लोग देखकर आनन्दके साथ-साथ 
विस्मयसे आच्छादित हो जाते हैं । 

कुछ समय तक इस प्रकार कीर्तन कर सब एक स्थानपर 
विश्राम करने लगे । सालिखावार्सा प्रसादी डाब, शरबत और 
नाना प्रकारके मिष्टान्न द्वारा इनकी सेवा करने लगे। 


प्लेगके उपलक्ष्यमें जिस दिन जिस स्थानपर बाबाजी 
महाशयका कीत्तेन होता था उस दिन उस स्थानके लाखों व्यक्ति 
प्रमानन्द सिंधुकी उत्ताल तरंगोंमें वाह्मज्ञान रहित हो डुबकियाँ 
लगाते थे । किसकी सामर्थ्यं है जो उस महासंक्रीत्तंनानन्दको 
भाषामें व्यक्त कर सके । कुछ काल विश्राम करलेनेके पश्चात्‌ 
बाबाजी महाशयने बाबू बटु मलिककी उद्यानशालाकी ओर 
प्रस्थान किया । 


मुकुन्द घोषके घर आम खानेका निमन्त्रण 


आज श्रीमुकुन्द घोषके यहां सब लोग निमन्त्रित हैं। 
मुकुन्द बाबू इन्हें अपने घर ले जानेके लिये बटु बाबाको उद्यान 
शालामें आकर उपस्थित हैं । पहले ही कहा जा चुका हे कि 
इनके प्रति घोष महाशय और उनकी स्त्रीका वात्सल्य भाव है । 


00-0. ASI Srinagar Circle, Jammu Collection. An eGangotri Initiative 


मुकुन्द घोषके घर आम खानेका निमन्त्रण [ १८६ 


आज पुत्रोके प्रति उन्हें पितापने का अभिमान हो रहा है । 'कितने 
दिनोंसे घर जाकर कुछ मांग कर खाया नहों' यह कहकर बे 
दुःख प्रकाशित करने लगे । बाबाजी महाशय बोले, 'पित्ताजो ! 
आज हम अवश्य जायेगे। आप घर जाकर माँसे खानेके लिये 
अच्छी-अच्छी चीजें बनाकर तैयार रखनेके लिये कह दें । आज 
अनेक दिनोंका भोजन एक साथ ही कर लेगे। घोष महाशय 
इतनेसे सन्तुष्ट न होकर बोले “मैं यह सब सुनना नहीं चाहता, 
तुम्हें मेरे साथ ही चलना होगा ।' इस लिये सब घोष बाबूके 
साथ हो लिये । रसमय तनु परम कौलुकी बाबाजी गाड़ी पर 
बैठते ही घोष बाबुको वेदना दूर करनेको बालककी भांति बोले 
“पिताजी आज हमें क्या-क्या खिलायेंगे ? आज बड़ी भूख लगी 
है । घर पहुंचते ही कुछ खानेको मिलना चाहिये। आजकल 
जेठका महीना है । आम और दूध तो होगा ही । और भी बहुत 
से द्रव्य खानेको देने होंगे” इत्यादि । घोष महाशय आनन्दमें 
विभोर हो गद्गद्‌ कंठसे कहने लगे “भाई सब कुछ तो तुम्हारा 
ही है । मैं तो निमित्त मात्र हूँ । अपनी मांके पास चलो, फिर 
देखा जायगा ।' 


इस प्रकार कथोपकथन करते-करते घोष महशयके घर 
आ पहुंचे । इधर घोष बाज्ूकी वात्सल्यमयी पत्नीने निश्चय कर 
रखा हैं कि बाबाजीके आनेपर उनसे सहज संलाप न करेंगी । 
बाबाजी मांके अभिमानयुक्त भावको समक पहले ही उसका 
प्रतिविधान करने लगे । घर पहुँचते ही बालकको भांति व्याकुल 
हो कहने लगे “मां ! मां ! बड़ी भूख लगी है। शीघ्र कुछ खानेको 
दो, “सुनते ही मांका वात्सल्यरस अभिमान चूर्ण हो गया। 
जल्दी-जल्दी ठाकुरजीके नानाप्रकारके प्रसादी द्रब्य, रबडी, 

सन्देश प्रभृति बांटकर प्रत्येकको एक-एक द्रव्य बल पूर्वक 
खिलाने लगी । बाबाजी और उनके साथीं बालककी भाँति मांसे 
खानेके लिये अनिच्छा प्रकट करने लगे । इसप्रकार वडे आनन्द 
से सबनें बाल्यभोग प्रसाद सेवनकर विश्राम किया । 

इधर भोगरागकी तैयारी होने लगी । इतनेमें घोषबाबू 
बाजारसे कुछ बड़े-बड़े फजली आमले आये और बोले, 'इनका 
वाल्यभोग अभी लगा कर इन्हें देदो । घोष-पत्नीने प्रफुल्लित 
हो आमोका भोग ठाकुरजीक आगे प्रस्तुत किया । घोष बाबू 
जिस कमरेमें वाबाजी विश्राम कर रहे थे वहाँ जाकर उनसे 
नानाप्रकार प्रेमालाप करने लगे । थोडी ही देरमें घोष-पत्नी 
एक पत्थरके थालमें आम लेकर आई, और बाबाजीक.सम्मुख 
रख निज हाथसे एक आम उनके मुखमें दे दिया । बााजीके 
मुखमै आम देखते ही रामदासके हृदयमें न जाने किस अपूर्व 
भावका उदय हो आया, झट दौड़कर उन्होंने बांय हाथसे बाबाजी 
का गला पकड़ आम अपने मुंहसे दबा लिया । सख्य रसकी मूति 
बाबाजीने रामदासको गोदमें बिठा लिया । कैसा अपूर्व दृश्य हैं ! 
कैसा अनिर्वचनीय सख्य रसका खेल ! कैसा मधुर श्रातृवात्सल्य ! 
एक आमको दोनों मुंहसे पकड़े हैं । दोनोंके नेत्रॉमें प्रेमाश्रु डब- 
डबा रहे हैं । दोनोंका शरीर पुलकायमान है । दोनों किसी 
अपूर्वं भाव राज्यमें प्रवेश कर गये हें ॥ किसीको भी वाह्य 
स्मृति नहीं | उसी समय घोष बाबूने भजन गाना प्रारम्भ 
किय:-- 

श्री नन्दनन्दन करि गोचारन, 
मलिन ओ सुखशशी । 
संगे हलधर सब सहचर, 
तारा सांझ जतु शशी । 


९५ 51 Srinagar Circle, Jammu Collection. An eGangotri Initiative 


मुकुन्द घोषके घर आम खानेका निमंत्रण ] १६१ 


करि नाना केलि, हइया बिकलि, 
बसिला तरुर तले। 
मलय पवन बहे घन घन, 
शीतल जमुना कूले ॥ 
सकल राखाल' खुधायःव्याकुल, 
कहये तजिया लाज । 
मोरा सबे चाई बनफल खाई, 
शुनहे राखाल राज १ 
सब शिशु मेलि, करिया धामालि, 
बन फल तुलि निल । 
खाइते खाइते, बड़ मिठ बलि, 
कानूर बढ्ने दिल ॥ 
कोन शिशु जाइया मुखे मुख दिया, 
से फल काड्या खाय । 
हासिर हिल्लोरे, भासिल सकले, 
एं दास उद्धब गाय। 


'श्रौनन्दनन्दनका मुखारबिन्द गोचारण.लीलाके बाद 
म्लान हो रहा था । उनके साथ थे बलराम और सखागणा । उन 
सबके चीच वे तारागरों में च-द्रमाके समान शोभा पारहे थे । 
नाना प्रकारकी लीलाकर बे विकल हो एक त्तरुके तले बैठ 
रहे । जमुनाका था किनारा । शीतल सुगन्धित पवन बह रहा 
था । ग्वाल-वाल क्षुधासे व्याकुल थे । वह लाज छोड़ कहने लगे 
सुनो हे, ग्वालवालोंके राजा ! हमारी सबकी बन-फल खानेकी 


१ सखा, २भूखसे 

इच्छा हो रही है' इतना कह सबने धमाचौकड़ी मचायी और तोड 
लाये बहुतसे बनफल । उन्हें खा-खाकर जो मीठे लगे कन्हैयाके 
मुखमें देने लगे। एक सखा उनके मुखसे अपना मुखलगा उनकै 
मुखसे फल निकालकर खाने लगा । हंसीका फुब्वारा फूट पड़ा 
जिसमें सबके-सब तराबोर होगये !' 


गीत और हृदयका भाव एक हुआ । अब संभाले कौन? 
बाबाजी अचेतन हो भूमि पर लेट गये। दांत जुड़ गये और 
शरीर घनुषके समान टेढ़ा हो गया । घोष बाबू बार-बार वही 
पद गाने लगे । धीरे-धीरे बाबाजीके साथी भी आकर उस गातमें 
सम्मिलित हुए । आनन्दकी अवधि न रही । कीत्त॑नकी ध्वनि 
सुन अनेक लोग आंगनमें आ गये । वालक-वृद्ध-स्त्री-पुरुष सभी 
बाबाजी महाशयकी यह अवस्था देख विस्मय सागरमें डूब गये । 
उस धनुषाकार शरीरमें कभी कम्प, कभी पुलक, कभी स्वेद और 
कभी वेवर्ण होने लगा। कुछ देर वाद वावाजी अद्ध वाह्य 
अवस्थाको प्राप्त कर नानाप्रकारके सख्य रसके पद गाने लगे । 
रस और लीला जैसे मूर्तिमान रूपसे. प्रकट हो गये । आबाल-दु& 
और युवक जो भी वहाँ उपस्थित थे किसीको वाह्य स्मृति न 
रही । सभी मातो जमुनाके तटपर किसी वृक्षके नीचे वन-भोजन 
लीलामें प्रविष्ट थै । कीत्तेनके पश्चात्‌ आमका थाल ले बाबाजी 
एक-एक भक्तके मु हमें आम दे स्वयं उनका अधरामृत पान करने 
और स्वयं एक आम खा दूसरोंको वही खिलाने लगे । 


इस प्रकार परमोनन्द पूर्वक लगभग बारह बजेका समय 
हो आया । तब घोष महाशय और उनकी पत्नीके अनुरोधसे 
कीर्तन समाप्तकर और महाप्रसाद ग्रहणक्रर सव लोग विश्राम 
करने लगे । अपरान्ह बहुतसे भक्तोंके साथ तत्व. कथामें व्यतीत 

हुआ । क्रमशः रूप, अभिसार और मिलन कीत्त॑नमें रात्रिके 
ग्यारह बज गये । आनन्द पूर्वक रात्रि व्यतीत हुई । दूसरे दिन , 
वहाँसे चलनेके लिये प्रस्तुत हुए । उसी समय घोष महाशय और 
उनकी पत्नी आकर एक दिन और वहाँ रुकनेके लिये आग्रह 
करने लगे । उनके स्नेहानुरोधके कारण बाबाजीको उस दिन 
वहीं स्नान आन्हिक महाप्रसादादि समापनकर दुपहरको विश्राम 
करना पड़ा। 


दंड महोत्सव 


आज रघुनाथदास गोस्वामोका दंड महोत्सव हे । वावा 
महाशयने कंज बावूसे कहा “निताईकी प्रेरणासे आज ह्मने 
पानीहाटी जानेका विचार किया है । कुञ्ज बाबूने कहा आज 
प्रभुकी कृपासे रविवार है और सबक छुट्टी है । चलिये नाव 
कर सब साथ ही चलें । ऐसा ही हुआ । नामकीत्तैन करते-करते 
गंगातट तट पर जा पहुँचे और एक बजरा किराये पर ले सव 
उस पर बैठकर चल दिये । बाबाजी नौकापर बैठते ही उच्च 
स्वरसे 'भज निताई गौर राधेश्याम, जप हरे कृष्णा हरे राम! 
कीर्तन करने लगे । वाबु लोग भी सब प्रेममें मतवाले हो साथ- 
साथ कीत्तंन करने लगे । नामकी ध्वनिसे नदीका जल विक- 
म्पित होने लगा । आनन्दमयी मां गंगा मानो अपने प्रमुके 
अन्तरंग भक्तोंका साथ पा कल-कल ध्वनिसे आनन्द प्रकाश करने 
लगीं । जो जिस स्थान पर था उसी पर नामके साथ-साथ नृत्य 
करने लगा । कोई-कोई हाथसे ताली बजा और भूम-भुमकर 

नृत्य करने लगे । मल्लाह कौत्तनको तालके साथ सिर हिलाता 
हुआ डांड़ चलाने लगा । 


दोनों ओर तटपर, लोग अवाक हो नाम सुन रहे थे 

बड़े-बड़े प्रतिष्टित अधिकारीगणा भी आज बालकवत हो रहे थे। 
जिनकी जिह्वापर कभी निताइ-गौर नाम नहीं आया वह भी 
आज नामरसमें मग्नहो कभी हंसते और कभी रोते,और कभीप्रेम। 
नन्दमें नृत्य कर रहे थे । रंगिया निताई चांदका यह्‌ अपूर्व रंग 
था । सभी मतवाले हो रहे थे। सभीकी आत्म-म्मृति जाती 
रही थी । द्रवमयी मां भागीरथी प्रेमोन्मत्त सन्तानको छातीसे 
लगा उत्ताल तरंगोंके साथ प्रेमानन्दमें नृत्य कर रही थीं । नाव 
बड़ी थी लेकिन प्रेममें पागल भक्तोंकी* प्रेम-तरंग और मां 
भागोरथीकी आनंद हिलोरोंके घात प्रतिघातके कारण कुछ 
अप्रकृतिस्थसी ढुलमुल होती जा रही थी । 


सुखका समय नीघ व्यतीत हो जाता है । मलाह आनग्द | 


पुर्वक पुकार उठा यह रहा पानिहाटी ग्राम । यह देखिये पेड़के | 
नीचे कितने लोग एकत्र हैं ।' सुनते ही सबलोग एक साथ नावस | 
उतरनेको हुए । मल्लाहने विनय पूर्वक कहा 'थोड़ा और रुक | 


जाइथे । नाव किनारेसे लगा ल्‌ । नहीं तो इब जायगी । बाबा | 


हंसते हंसते बोले “भाई, यह नामकी नौका है । यह बया डूब 


सकती है ?' और नृत्य करने लगे । मल्लाह एकटक उनको भावः | 


भंगी देख रहा था और प्रेममें गद्‌-गद्‌ हो अश्रुपात कर रहा 
था । नौका धीरे-धीरे घाटसे आ लगी । सब आनन्दपूवेक घाट 
पर उतरे । बाबाजी महाइायके नेत्र लाल हो रहे थे। वे गद्‌ 


. गद्‌ कंठसे गाते लगे: 

आहा सरि कि मधुर पानिहाटी ग्रास । 
नित्यानन्द स्वरूवेर बिहारेर स्थान ॥ 


एईना तरुर तले प्रभू दयामय। 
रघ्‌ नाथे कृपा कला हइया सदय॥ 
सेई तरुवर एई से गंगा तीर। 
सेई पानिहाटि एई सेई गंगानीर ॥ 
कांहा नित्यानन्द राम काहा तार गण। 
कांहा दास रघनाथ देह दरशन। 
ओहे पानिहाटीबासी जत नरनारी। 
देखाओ निताईचांद करुणा बितरि॥ 
तोमादेर प्रेमे बांधा निताई रंगिया। 
बिहरिछे' गनसह नाचिया गाइया॥ 
तोमादेर कृपा बिना के देखिते पारे। 
देखाइया सेई लीला किने लह? मोरे॥ 
नयने देखिब तारे लइणा ना जाब। 
प्रेमहीन मोरा तारे रखिते नारिब 3 ॥ 
हा, हा, प्रभु नित्यानन्द करुणा बारिधि। 
भक्त संगे तब लीलार नाहिक अबधि ॥ 
बड़ साध सेई लोला देखिब नयने। 
बंचित कर ना प्रभु भक्तिहीन जने॥ 
अद्यापह सेई लीला करिछ हेथाइ। 
अभागिया जन मोरा देखिते न पाइ ॥. 
 बबिहार कर रहे हैं, ' खरीद लो, “रख न सकू गा, 

आज सेई रघनाथेर कृपादंड दिन। | 
आसियाछि देखिबारे मोरा दीन हीन॥ 


“भक्त संगे सेई लीला करि आस्वादन। 
शीतल करिब सबार तापित जीबन ॥ 


गागा कर भावाविष्ट हो बावा नृत्य करने लगे । नृत्यके 
“पश्चात्‌ दासगोस्वामीका दंडमहोत्सव-कीर्तन प्रारम्भ किया । भीड़ 
आने लगी । लोगोंकी भीड़का कुछ ठिकाना न रहा । सभीके | 
-मुखसे 'गोर हरिबोल” ध्वनि निकल रही थी । सभी आनन्दमे 
'बिभोर और बाह्य स्मृतिहीन हो रहे थे । ऐसा प्रतीत होता था 
कि प्रेमका सागर उमढ़ पड़ा है और रंगिया निताई चांद फिरसे | 
प्रकट होकर लीला कर रहे हैं। केसा अपूर्व दृश्य है । प्रेममय | 
निताई चांदकी केसी अपूव प्रेमलीला है ! 'आपनिओ जेई मत | 
प्रभुनित्यानन्द । सेईमत करिलेन सब भक्तवृन्द' इस बातका 
प्रत्यक्ष अनुभव हो रहा है । पदोंमैं वर्णन हे कि रघुनाथ गोस्वामी 
के दंडमहोत्सवके समय भक्तोंकी भीड़के कारण तट पर इतना| 
स्थानाभाव था कि उन्होंने जलमें उतर कर चिउडा प्रसाद, 
सेवन किया था । परन्तु आज जनसंख्या उससे भी कहीं अधिक | 
दीख पड़ रही है । आज तो जलमें भी स्थानाभाव दीख रहा है 
बहुतसे लोग नावों पर चढ महोत्सव दर्शन, कीर्तन, श्रवण और 
चिवडा महाप्रसाद सेवन कर रहे हैं । गंगामें इतनी नावें एकर 
हो गई हैं कि गणना करना कठिन है । | 


& बहुत समय तक कीर्तन करने पर एकदम छत 
घरकी याद आगई । मनकी गतिके अनुकूल देहकी गति होने 
लगी । सभी राघदपडितके घरकी ओर चल पड़े । बा महाशय 

बिलकुल देह ज्ञान रहित थे । देह तनिक भी अपने बसमें नहीं 
था । ऐसा लगता था कि कोई एक भाबकी पुतलीको पकड़कर 
लिये जा रहा है । इस प्रकार नृत्य और कीत्तेन करते-करते सब 
राघव पंडितके माधवी मंडपमें जा पहुंचे । उस समयकी बाबा 
महाशयकी अवस्था का वर्णन एक भक्तने इस प्रकार किया है:-- 


कभु हषं कभु रोष, कभु उत्कन्ठा सन्तोष, 
उद्दग बिषाद कभु आति। 

कभ्‌ देन्य प्रलापन, कभु हास्य रोदन, 
एत भाव एक काले स्फूति। 

भावेर विकार जत, आपन समय मत, 
एक देहे करिछे उदय। 


अश्न कम्प पुलकादि, स्वेद वेवणं निरवधि, 
देखि सबार हइल बिस्मय ॥ 

कभु भावे कन्ठरोध, कभु हय आत्मबोध, 
कभु बले गदगद बाणी। 

बिरहे व्याकुल हिया, कांदे कभु फुकरिया, 
आपना के अभागिया मानि ॥ 


बावाका शरीर भाव समूहसे पुष्ट हो कुछ और ही प्रकार ` 
का दीखने लगा । इस प्रकार बहुत समयतक कोर्तनानन्द होता 
रहा । फिर कुछ भक्त कौशलपूर्वक गंगातट पर सेनेदे ठाकुरकी 
बगीचीमें कोत्त न ले गये । बगीचीकी शोभा अति मनोरम थी। 
देखते ही बाबाको वृन्दाबनका ग्रम हो गया और वे भावावेषमें 
मधुर-मधुर नृत्य करने लगे । बहुतसे लोग एकत्र हो गये । एक 
भक्त प्राणके आवेगसे कोत्त नके वीच बाबाको साष्टांग दंडवतकर 

उनके चरणोंसे लिपट गया, बाबा महाशय स्थिर भावसे खड़े हो 
गये । भगवान्‌ जाने भक्तके मनमें कौनसा भाव उदय हो आया। 
देखते-देखते वह अचेतन्य हो गया और उसके दाँतोंकी बत्तीसी 
भिचगई । साथियोंमें से कुछ लोगोंने जबउसके हाथसे बाबाके 
चरण छुड़ाकर उसे प्रकृतिस्थ करनेकी कोशिशकी । तो क्या देखा 
कि उनके दाहिने पैरकी वृद्धांगुली उसके मुखमें है और उसके 
मुंहके दोनों ओरसे रक्तपात हो रहा है । मुखसे उ गली- 
निकालने के लिये बड़ी चेष्टाकी पर किसी प्रकार सफलता न 
मिली, क्योंकि जिनकी उगली वह भी भावाविष्ट और जिसके 
मुंहमें वह भी भावाविष्ट । यदि किसीको कष्ट हो रहा है तो 
अन्य व्यक्तियोंको । उनके प्राणोंमें बड़ा आघात हो रहा है । 
अन्तमै एक लोहेकी चाबी भक्तके मु हमें देकर किसी प्रकार 
उगलीको बाहर किया गया। किन्तु भक्त फिर भी संज्ञाहीन 
अवस्थामें ही पड़ा रहा । उसके शरीरमें अश्रू, कम्प पुलकादि 
सात्विक भाव इस प्रकार प्रकाशित होने लगे कि सभी लोग 
देखकर विस्मित हो गये । थोड़ी देरमें भक्तोंने उसे पकड़कर 
उठाया और वाबाने आंलिगन दानकर प्रकृतिस्थ किया और 
विश्राम करनेके लिये चबूतरे पर बिठा दिया । 


इसी समय कुछ भक्तोंने बाबा महाशयके सम्मुख कुछ प्रसादी 
आम लाकर रखे । बाबाने उनकी हरिलूट प्रारम्भकी । धीरे- 
धीरे इतनी भीड़ हो गई कि उसका सम्हालना कठीन हो गया । 
आनन्दके समय जो कुछ होता है सभी आनन्दमय होता है। 
आमोंकी छीना झपटीमै आज अपार आनन्दका अनुभव होने 
लगा । छोटे बड़े, धनी दरिद्र, बालक, वृद्ध, स्त्री पुरुषका, कोई 
भेद न रहा । सभी आनन्दमें मतवाले हो रहे थे । जिसे हरिलूट 

का एक आम भी मिल जाता था वही अपनेको कृतार्थ समभता थां 
इस प्रकार कुछ समय बगीचेमें आनन्द मना कर बाबाजी मंडली 
सहित कीत्तेन करते-करते फिर पेड़के तले आ गये और वृक्षराज 
को दंडवत प्रणामकर बहुत समय तक कीत्तनकर बजरेपर 
बैठे । बजरे पर ही मालसा भोगका प्रबन्ध हुआ । भोग आरती . 
कीत्तंन समाप्त होने के वाद सवने चिडड़ा प्रसाद सेचनकर नाम 
प्रारम्भ किया । सभी प्रेममें मतलाले हो गये । आनन्द सिन्धु 
उमढ़ पड़ा । बजरे पर उदंड नृत्य होने लगा । सुरतरंगनीने प्रेम 
तरंगनीका रूप धारण किया | बजरा भी मानो नामकीर्तानकी 
तालके साथ मस्तीसे झूम-भूमकर मन्द गतिसे चलने लगा और 
यथासमय घाटपर जालगा। सवने उतरकर बढुबाबूकी वगीची 
में विश्राम किया । 


जहाजमें श्रोवाम पुरी यात्रा 

कलकक्तेमें प्लेगके उपलक्ष्यमें कीर्तीनान्दमें कई दिन 
व्यतीतकर एक दिन वावाजी महाशयने पुरी जानेकी इच्छा 
प्रकटको यह । सून कलकत्तेके सभी भक्त व्याकुल हो गये और | 
परस्पर कहने लगे 'बहुत जन्मोंकी सुकृतिके फलसे इस प्रकारके 
महापुरुषोंका संग सुख लाभ हुआ था । प्रभु इतना शीघ्र ही इस 
सुखसे हमें बंचित कर लेंगे यह कभी स्वप्नमें भी विचार नहीं 
किया था ।' पर महापुरुष तो स्वेच्छामय होते हो हैं । तिस पर 
हमारे बाबाजी महाशय और भी अधिक स्वेच्छामय थे । अपनी 
इच्छासे कभी तो बालकोंके इशारे पर चलते और कभी इतने 
स्वतंत्र हो जाते कि किसीकाभी साहस न होता जो उनकी इच्छा . 
के विरुद्ध उनसे कुछ करा ले । कुंजवाबू, पुलिनबाव्‌ प्रभृति और 

कुछ दिन कलकत्ते ठहरनेके लिये विशेष भावसे प्राथना करने 
लगे, किन्तु उनका प्रयत्न सफल न हुआ । बाबा महाशय हलक 

बोले 'भाई ! मैं तो पराधीन ठहरा, निताईचांद जिस समय मुझ 
अधमसे जो कराना चाहते हैं वही करानेकेलिये बाध्य रहता हू । 
तुम लोग कोई दुःख मत करना । उनकी इच्छा हीगा तो फिर 
यहाँ ले आयेंगे । इतना कह वह पुरी जानेके लिये प्रस्तुत हुए । 
तब कुञ्जबाबने अपने छोटे भाई पुलिन बाबूसे कहा तुम इन 
लोगोंको स्टीमर पर बिठा आना और जितना रास्ता रेलसे 


जाना होगा उसका किराया इनमेंसे किसीको दे देना । 'पुलिनबावू 


अति आग्रह सहित उनके साथ चल दिये । उस समय कलकत्तेसे 
पुरीके लिये रेल नहीं थी । पुलिनबाबूने स्टीमर घाटपर जाकर 
टिकट खरीद दिया, और यह उन्नीस आदमी श्रीघाम पुरीक 
रवाना हुए | पुलिनवाबू भी बहुत दुःखित हो घर लौट आये । 


जहाजने चलना आरम्भ किया और इन्होंने अपना कीर्तन 
आरम्भ किया । उसी समय जहाजके कप्तानने एक कुली द्वारा 
इनसे यह गोलमाल बंद करनेके लिये कहा । बाबा महाशयने कहा 
गोलमाल तो कुछ भी नहीं भाई, हम तो भगवानका नाम ले 
रहे हैं जिससे अमंगल नहीं मंगल ही हो गा ।' किन्तु मुसलमान 
कप्तानने कुछ भी न सुना, कुछ हिन्दू कर्मचारी इन लोगोंसे 
कप्तानकी बात माननेके लिये आग्रह करने लगे। बाबा और 
अधिक प्रतिवाद न कर मौन हो गये । जहाज ज्यों-ज्यों आगे 
. बढ्ता गया हवाका वेग भी वैसे ही अधिक होता गया । समद्रर्ब 
तरंगें उछल-उछलकर जहाजपर बैठे लोगोंके वस्त्र भिगाने 
लगीं । उत्ताल तरंगोंको देख सबके सब आतंकित हो गये । पर 
_ जब-जब वाबा महाशय और उनकी मंडली उन तरंगोंको देख 

गगन भेदी स्वरसे 'जय नित्यानन्द राम' कहकर हुंकार करते? 
तभी तरंगे स£द्रमें लीन हो जाती । यह अवस्था देख कप्ताननेः 
एक कुलीसे बाबा महाशयको फिर पहलेको तरह कीर्तन करनेके 
लिये कहलाया । बाबा महाशयने उस कुलीसे कहा 'तुम कप्ताना 
से जाकर पूछो कि इस समय क्या उन्हें यह गोलमाल अच्छा. 
लगेगा, और हमारा कीत्त न करना उचित होगा।' कुलीके मुखसे, 
यह सुन कप्तान बावा महाशयसे आकर बोला'बावा मैंने अज्ञानः 
के कारण उस समय आपसे कीत्तेन करनेके लिये निरोध किया 
था | ऐसा लगता है कि उसी पापके कारणा हमें यह दंड मिल 
रहा है । आप लोग कृपाकर उस वातका ख्याल न कर कीर्तन 
प्रारम्भ करें। इस प्राणा संकटके समय आप और विलम्ब न 
कर । इस विपत्तिसे उत्तीर्ण होनेके पश्चात्‌ मैं फिर आप लोगोंके 
दर्शन करू गा ।' यह कहकर वह अपने स्थानको वापस चला 
गया । वावाजी महाशयने निताई चांदको धन्यवाद देकर दूने | 
उत्साहसे नाम कीलँन प्रारम्भ किया । पूर्वोक्त हिन्दू नामधारी 
बाबू लोग भी प्राणके भयसे उच्च स्वरमें “भज निताई गोर 
राधेश्याम, जप हरे कृष्ण हरे राम' नाम करने लगे । धीरे-धीरे 
जहाज काले पानीमें जा पहुंचा । बहुतसे लोग काले पानीकी 
दुर्गन्धके कारणा उल्टी करने लगे । तरंगोंके भीषणा थपेणोंसे 
जहाज बीच-बीचमें जल मर्न होने लगा । यात्रियोंके कंठ तक जल 
आ गया । हिन्दू मुसलमान सभी प्राणके भयसे उच्च स्वरसे 
कीत्तेन कर रहे थे। इसी प्रकार चार घन्टे व्यतीत हो गये । 
तत्पश्चात्‌ प्रभु मानो प्रसन्न हुए । हवा बंद हो गई । आकाश 
निर्मल हुआ। यात्रीयोंने जीवन लाभ किया | तब कप्तान 
आकर बाबा महाशयसे विनीत भावे क्षमा प्रार्थनाकर कहने | 
लगा आज आप लोगोंके कीर्तानके प्रतापसे ही सबके प्राणोंकी | 

रक्षा हुई है । नहीं तो ऐसी अवस्थामे किसी प्रकार जहाजकी 

. रक्षा होना संभव नहीं था । बाबाजी महाशयने कहा देखो 
भाई । भगवत्‌ नामकी अपार महिमा है। जो नाम हे वही भगवान 

। नाम और भगवानमें कुछ अन्तर नहीं है । भगवानके अनन्त 

नाम हैं--अछा, खुदा, इशु, मुहम्मद, काली गा, शिव, कृष्ण 
बिष्णु, निताई,गोर इत्यादि, और इनमें कुछ भी भेद नहा ह। तुम 
शायद हमारे निताइ गौरका नाम लेने में कुछ संकोच भी करो 
पर मझे तो अछा, खुदा, इशु आदि नाम लेनेमें संकोच नहीं 
क्र्योंकि भगवान पूर्ण-पूणतम हैं और धम्मं शब्द सार्वजनिक है, 
व्यक्तिगत नहीं | यह सुनकर कप्तान अश्रुगद्गद्‌ कंठसे बोला 
“हमारे कुरान शरीफका भी ठीक यही मत हे । कुरान शरीफ 
लिखा है किसीके धर्म और कर्मकी निन्दा करनेसे खुदाके आगे 
दोषी बनता पडता है । इस प्रकार कथोपकथन होता रहा 
कालापानी पार करते-करते रात हो गई। जहाजने लंगड़ 
डाला । वह रात्रि जहाजमें ही बीती । दूसरे दिन प्रात:क।ल 
जहाज रवाना होकर ग्यारह बजे चाँदवली पहुँचा । 


यात्रीगणा चांदबली स्टेशनपर उतरकर स्नान करने 
लगे । इन लोगोंने समुद्र तटपर कीर्तन प्रारम्भ किया । इतनेमें 
एक साहूबने वहाँ आकर इनका कीर्तन बन्द करना चाहा। 
जहाजके कैप्टेन और अन्य लोगोंने साहवको समाया कि 
किस प्रकार बावाजी महाशयने अपने कीर्त्तनसे जहाजकी रक्षा 
की थी । यह सुन साहबने फिर कुछ न कहा और वह भी प्राण 
खोलकर कीर्तन करने लगा । उस समय रमान [थवाबू, शरत 
बाबू, रामप्रसादबाबू ऑर रघुनाथबाबू आदि अनेक उडियावासी 
और वंगाली सज्जन कार्योपलक्षमें चांदबली बास करते थे । 

यह लोग बाबाजी महाशयका कीर्तन सुन बहुत प्रसन्न हुए और 
कई लोगोंके मुखसे पूर्वदिनकी घटनाके वारेमें सुनकर उनके 
प्रति बहुत आकृष्ट हुए और उनसे दो एक दिन चाँदबनी ठहरने 
का आग्रह करने लगे । किन्तु रथयात्रा अति सन्निकट होनेके 
कारणा बाबाजी महाशय उनकी प्राथना स्वीकार न कर सके । 
उस दिन उनके आहारादिकी व्यवस्था शरतवावूके यहाँ हुई । 


आहारादिके पश्चात्‌ रघुनाथवाबूके विशेष आग्रह करने 
पर सब लोग कीर्तन करते-करते उनके घरकी और चल दिये ॥ 
रघुनाथवाबूके घर जानेका रास्ता एक साहवके मकानके सामने 
होकर था । बहुतसे लोगोंने विचार किया कि साहबके मकान 
के सामने होकर जानेसे कोर्ततनमें अत्रश्य कुछ न कुछ बाधा 
होगी । किन्तु कीर्तन ध्वनि सुनकर साहब बाहर आये और 
इन लोंगोंको देखते ही टोप उतारकर खड़े हो गये। यह लोग 
उस समय कीर्तीनमें मतवाले हो रहे थे । साहब बाबाजी महा- 
शयकी ओर एकटक . देखते रहे । क्षणभरमै ये लोग साहबके 
मकानसे आगे निकल गये । गगन भेदी मधुर कोर्तानसे दसौं 
दिशाय आनन्दमय हो गई । सब उदंड नृत्य करते जा रहे थे । 
किसीको वाह्य स्मृति न थो । बाबाजी महाशयके शरीरमें अश्रू 
कम्प, पुलकादि सात्विक भाव दृष्टिगोचर हो रहे थे। हिन्दू, 
मुसलमान, इसाई सभी विस्मित हो परस्पर कह रहे थे 'यह 
बावाजी अवश्य ही कोई महापुरूष हें । इस प्रकारकी अवस्था 
किसी सामान्य मनुष्यमें कदापि संभव नहीं । कैसा सुग्दर मुखार- 
विन्द और कैसा सुन्दर भाव हैं ।' 'हमने अनेक साधु देखे हैं 
परन्तु इस प्रकारके महात्माके तो हमने आजतक दशन नहीं 
किये ।' 'देखो कितने सरल भावसे कीर्तन कर रहे हैं । बालक- 

वृद्ध, स्त्री-पुरुष सभा अनायास मतवाले होकर उसी नामका 
कीर्तन कर रहे हैं । ऐसा लगता हं कि मानो सभीका नामो- 
च्चारणका कितने दिनका अभ्यास हँ । इनका देखने मा 
ऐसा बोध होता है कि मानो यह कितने दिनके परिचित हें । 
इस प्रकार जिसको जसा मनोगति थी समालोचना करर 
7 । ये प्रेमावेशमें नाचते-ताचते दशकवृन्दका प्रेमसागरमें 
निमग्न करते जा रहे थे । पूर्वोक्त रघुनाथवावूके घर पहुच 
“त्राय एक घण्टा लय गया । वहाँ पर भी बहुत दरतक कीर्तन 
:होता रहा । सभी आनन्दम मतवाल थ। कु देर पश्चातु 
कीर्तन समाप्तकर सबने बिश्राम किया । पाँच बजक लगभग 
पुरी जानेके उद्देश्यसे कटक जाने गली बोटपर सवार हुये। 
वोटने जब नहरमें प्रवेश किया शरतवाबूने कटकक पास्टमारु 
को तार दिया कि 'एक महापुरुष नवद्वीपसे कटक होकर पू री 
जा रहे हैं। उनका अलौकिक भाव देख और सुमधुर कीर्तन 
यहाँ के हिन्दू, मुसलमान सभी मुग्ध हो गये हैं । कालेपानी 
में एकबार भयानक तूफानके कारणा जहाज समुद्रम डूब चला 
था और कप्तान तथा यात्रियोंने जीवनकी आशा छोड़ दी थी । 
संकीर्तानकर इन महापुरुषने जहाजकी तूफानसे रक्षाको । इस 
कारण जहाजके कप्तान और बहुतसे साहवलोगोंका इनके प्रति 
विशेष भक्तिभाव है ।' शरतवादूका तार पाकर कटकके पोस्ट- 
मास्टर और टेलीग्राफ मास्टर आदि बहुत आनग्दित हुए । 
उन्होंने स्थानीय बहुतसे लोगोंके निकट यह शुभसंवाद पहुंचा 
दिया । संबाद पाकर कटकके बहुतसे लोग उत्कंठित हो महा" 
पुरुष के आगमनकी प्रतीक्षा करने लगे । 


इसी प्रकार दिन वीत गया । पुरी पोस्टआफिसके हेड 

अलके वावू गोपालप्रसाद दत्तने कटकके पोस्ट मास्टरको पहले 
ही लिख रखा था 'बड़े बाबा महाशय जैसे ही कटक पहुँचें हमें 
तारसे सूचना दीजियेगा ।' कटकके पोस्टमास्टर साहवने आज 
यह तार भेज दिया कि कल चांदवलीसे तार मिला है कि एक 
महापुरुष नवद्वीपसे पुरी जा रहे हैं । उन महात्माओंके संकीत्तेन 
और अलौकिक शक्ति प्रभावसे चांदवलीके हिन्दू मुसलमान और 
इसाई विमुग्ध हो गये हैं । संभवतः आज वे कटक पहुंच 
जायेंगे । पुरीके लिये रवाना होनेसे पहले आपको सूचना भेजूँगा। 
'पुरीवासी भक्तःवृग्द यह संवाद पाकर अत्यन्त आनन्दित हुए । 
बाबा महाशय जैसे ही कटक पहुंचकर बोटसे उतरे वैसे ही 
कई सज्जन उनके पास आकर बोले "हमें कलही आपके आनेका 
संवाद मिला है । शरतबा दूने चांदबलीसे हमारे यहांके पोस्ट 
मास्टर साहबको तारसे सूचितकर दिया था । हमारी सबकी 
इच्छा है कि कुछ दिन कटकमें रहकर हम लोगोंको कृतार्थं 
करें ।' 

बाबा सहाशय-भाई निताई चांद कब तक रखें यह 
तो वही जाने । मेरी अपनी कोई क्षमता नहीं है । श्रीजगन्नाथदेव 
की रथयात्रा करीब-करीब आ पहुँची है । ऐसा बोध होता है 
कि निताई चांद मुझे अधिक समय यहाँ न रखेंगे । भविष्यमें 
यदि और किसी समय वे ले आये तो यहाँ कुछ समय रहकर 
आप लोगोंके साथ आनन्द उपभोग करू गा । 


इस प्रकार वार्तालापमें करीब आध घंटा व्यतीत कर 
नाम करते-वरते शहरमें प्रवेश किया और आनन्दचस्द्र ब्रह्मके 
घर जाकर उपस्थित हुए। बाबाजी महाशयको देखते ही 
आनन्दवाबूने आनन्द-आत्महारा हो इनके विश्वामकी व्यवस्था 

की । नाना प्रकारके कथोपकथनम बहुत समय व्यतीत हो गया । 
इधर ठाकुरजीके भोगकी व्यवस्था होने लगी । यथासमय 
बाबा महाशयने साथियों सहित प्रसादांदि पा कुछ विश्राम 
किया । अपरान्हमें बहुतसे भक्त आने लगे । उनके साथ नाना- 
रूप तत्व कथामें दिन डूब गया । सःध्याके समय आरती-कोत्त॑न 
और क्रमशः रूप अभिसार और मिलन-क्ीर्त्तन कर तथा प्रसाद 
सेवनकर शयनकी तैयारी की । 


इसप्रकार दो दिन आंनग्दब्रह्मके घर बड़े आनन्दसे 
व्यतीत हुए । तीसरे दिन प्रभातमें काटजुड़ी नदीमें स्नान करने 
के हेतु कौत्त न करते-करते सव लोग बाहर निकले । काटजुड़ी 
नदीमें स्नानकर जब आनन्दब्रह्मके घर वापस हो रहे थे उस 
समय मार्गमें प्यारीमोहन दत्त नामक एक भक्तसे भेंट हुई। 
प्यारी बाबू बहुत धनी तो नहीं थे पर सदव्ययी और परम-भक्त 
थे | उनके घर पर श्रोश्रीगोविदजीको सेवा थी । वे और 
उनकी स्त्री दोनों वात्सल्य रसके उपासक थे। प्यारीबाबूके 
तीन पुत्र थे। वे भी परमभक्तिमान थे । किसी साधु, वैष्णव, 
या भक्तके दर्शनकर उसके साथ वातचीतमें इतने तल्लीन हो 
जाते थे कि कुछ सुधवुध नहीं रहती थी । जब भी इन्हें कोई 
नई वस्तु या उपादेय द्रव्य मिलता था तो श्रीगोविन्दजीको 
उसे अर्पणाकर उसके द्वारा किसी भक्तकी सेवा करते थे । इनके 
परिवारमें सभीका यह स्वाभाविक गुण था । प्यारीबाबूकी पत्नी 
के इस विशुद्ध भावको देख महापाखंडीके हृदयमें भी वात्सल्य- 
मयी मां यशोदाकी स्मृति सहज जाग उठती थी । मानो कि 
वे जगत मात्रकी मां थीं । बालक, युवक, वृद्ध किसीको भी 
यदि उदास या क्लान्त देखतीं तो थोड़ा गोविन्दजी का प्रसाद 

खिलाये वगैर न रहतीं। आज मायापाशमुक्त निष्किश्वन, 
भावानुरागी साधुगणा मांके स्नेहपाशमें बंध गये । इनको देखते 
मां आनन्दसे अधीर हो गईं । वावा महाशयने लपक कर जैसे 
ही उनके चरणोंमें प्रणाम किया उनका वात्सल्य मूर्तिमान हो 
उठा । उन्होंने अपने बायें पैरकी धूल लेकर बायें हाथसे उनके 
मस्तकपर रखी और दाहिने हाथसे उनकी टोड़ी पकड़कर 
बोलीं 'वावा ! सुखी रहो । तुम लोग मेरे गोविन्दके साथी हो । 
तुम्हारे आनन्दसे मेरा गोविन्द भी आनन्दित होता हे । 
गोविन्दजीमें तुम्हारी प्रीति सदा बनी रहे । तुम लोग चिरजीवी 
हो । गोग्रिन्दजीसे मेरी यही प्रार्थना है। वात्सल्यरसको हृष्टि 
पहले मुखपर ही पड़ती है । इसलिये मां बाबा महाशयके मूख 
की ओर देखकर बोलीं 'कीत्ततके परिश्रमसे तुम्हारा सबका 
मुख सूख गया है। लो गोबिन्दजीका प्रसाद पाकर बिश्राम 
करो' यह कहकर नाना प्रकारके द्रव्य गोविन्दजोको भोग लगा 
कर सबको अपने हाथसे खिलाने लगीं । प्यारीबाबू और उनके 
चरके सभी लोगोंके विशेष आग्रहके कारण बाबा महाशय उस 
दिन उन्हींके घर ठहर जानेके लिये बाध्य हुए । आनन्दब्रह्मके 
चरसे उन्हें लिवा ले जानेकै लिये लोग आने लगे । किन्तु 
वात्सल्य प्रेमके बन्धनको तोड़ उन्हे लिवा ले जानेका किसीको 
साहस न हुआ । उन्होने कहा “भाई । आनन्दसे कहना कि आज 
हमारा आना न हो सकेंगा । इधर गोविन्दजी के भोगकी 
तैयारियां होने लगी । भोगके पश्चात्‌ प्रसाद सेवनकर सबने 
विश्राम किया 'अपरान्हमें जब शहरके लोग आकर बाबामहाशय 
से नगर-कीर्ततके लिये आग्रह करने लगे तब प्यारोबाबू बोले 
“आज आप बहुत क्लान्त हो रहे हैं। इस समय विश्वाम कीजिये। 
कल सबेरे नगर-कीत्तेन ठोक होगा ।' सबने यह बात स्वीकार 

करली । एक वृद्ध और सम्मानित व्यक्तिने प्रश्न किया महाशय 
ऐश्वर्य और माधुर्यं दोनों में कोन श्रेष्ठ और हमलोगोंके लिये 
अवलम्बनीय है ?' 

घाबा--शास्त्रोंमे लिखा हे:- 


जार” जेई भाव सेई हय सर्वोत्तम । 
तटस्थ हुइया बिचारिले आछे तारतम ॥ 


जो व्यक्ति जिस रसका उपासक है उसके लिये वही श्रेष्ट 
है । किसी और रसकी आलोचना करनाभी उसके लिये अन्तराय 
समझना चाहिये । किन्तु तटस्थ होकर विचार करनेसे यह पता 
चलता है कि रसोंमें परस्पर उत्कर्षापकर्ष हे । ऐश्वर्य और 
माधुर्यके बीच माधुर्य ही श्रेष्ठ है । कविराज गोस्वामीने माधुर्य 
रसके उपासक अर्थात्‌ रागानुग भक्तोंके विये कहा हैं - 


गोपी-अनुगत बिना ऐद्वर्य ज्ञाने । 
भजिलेओ? नाहि पाय व्रजेन्द्रनन्दने ॥ 


अन्यत्र कहा है "ऐश्वर्य थाकिले प्रेमेर गाढता ना स्फुरे ।' 
| अच्यत्न 'देखिलेओ नाहि माने केवलार गणे |” ब्रज बासियोंके 

विशुद्ध माधुर्यं रसकी परीक्षा करनेके हेतु योगमायाके श्रीकृष्ण 
का उपलक्ष्यकर नानारूपसे ऐश्वर लीला प्रकाशित करनेपर भी 
उन्होंने कभी श्रीकृष्ण चन्द्रमें ऐश्वर्यका आरोप नहीं किया । 
ब्रजगोपिकाओंने श्रीकृष्णकी शंख-चक्र-गदा-पद्य-भूषित चतुर्भृज- 
मूर्ति दर्शन करके भी उन्हें द्विभुज, मुरलीधर नन्दनन्दनसे भिन्न 


४जिसका, २भजकर भी, 

ओर कुछ नहीं समझा और न उनके इस रूपसे भिन्न और किसी 
रुपके प्रति कामना ही की । इसी प्रकार दूज बालकाने गॉवधन 
धारणा, कालियादमन प्रभृति लीलाओंमें उनकी अलौकिक 


शक्ति देखकर भी उन्हें सखा कर्हैयासे भिन्न और कुछ नहीं माचा, 


और माँ यशोदाने कृष्णाके मुखारबिन्दमें विश्व ब्रह्मांड देख कर 
भी उन्हें सर्वेश्चय परिपूर्ण ईइबर माननेके बजाये.यह समभकर 
कि उन्हें कुछ हो गया है नानारूप शात्तिस्वस्त्यनादिकी 
व्यवस्थाकी । जिन श्रीकृष्णचन्द्रकी शान्तरसके भक्तगण 'अना- 
दिरादिर्गोविन्दः सव्वंक्रारण कारणम’ सर्वनियन्ता, षडश्वयं- 
सम्पन्न, पूर्ण पूर्णम भगवान मानकर पूजा करते ह्‌, वे ही 
श्रीकृष्ण यशोदा प्रभृति मातृस्थानीया गोपियों द्वारा तिरस्कृतः 
और शासित होते हैं। इतना ही नहीं, आवश्यकता होनेपर 
उनके हाथ पैर भी वे बांध देती हैं। अब समझ देखो कि 
ऐश्वर्य और माधुर्यं रसके बीच कौन सा श्रेष्ट है । मोटे शब्दोंमें 
बात यह है कि ऐश्वर्य तो भक्तोंसे भगवानको दूर रख उनके 
इदयमें भीति और संकोचका संचार करता है और माधुर्यरस 
उन्हें भक्तोंके निकट लाकर और संबंध वोध करा कर उनके 
हृदयमें निःसंकोचता उत्पन्न करता है! प्राकृतराज्यके एक 
दृष्टान्त द्वारा इस विषयको और भी स्पष्टरूपसे समझलो 


मानो कि दाशरथि महापात्र नामके कोई सज्जन किसी 
बिचारालयके प्रधान विचारपति हैं। जब त्रे विचरासन पर 
उपविष्ट रहते हैं उस समय उनको हुजुर और धर्मावतार कहकर 
संबोधित किया जाता है | विख्यात वकील और बैरिस्टरादि नीचे 
खड़े होकर आदर और भयके साथ उनसे बातचीत करते हैं । 
परन्तु बह जज साहब घर आकर ब॑ ठकखानेमें विश्राम करते हैं । 

उसी समय एक वृद्धा स्त्रो आकर कहती है, हाय रे दासू! तू 
गो नि तू इतना बडा हो गया । 
तुझे हिताहितका कुछ ज्ञान नहीं जा भीतर जाकर कुछ 007 
कर, 'जज जाहबने दंडवत्‌ प्रणामकर सिर झुकाये घरमे प्रवेश 
किया । भीतर घुसते ही नौकरानीने दो चार रसभत्संना सूचक 
शब्द कहे । जज साहब मुस्कराते हुए पत्नी के कमरे में पहुंचे। 
वहां देखते हैं कि पत्नी रुष्ट होकर मान किये बेठो न उन्होंने 
नानाप्रकारके मीठे वाक्य कह और खुशमाद दरामदकर उसे 
प्रसन्न किया । अव विचार कर देखो कि जिनके सामने वकोल 
बारिस्टर बात कहते हुए भय खाते थे, विचारालयमें जितका | 
नाम हुजूर और धर्म्मावतार था, वे ही एक वृद्धा स्त्रीके द्वारा < 
ब्रालकके समान तिरस्कृत और अन्तःपुरनिवासिनी एक स्त्री । 
द्वारा नाना प्रकारसे लांक्षित और पराभूत होते हैं। अतएव | 
यह स्पष्ट है कि ऐवईर्य और माधुर्य्यमें कौन श्रेष्ट ओर अवलम्ब 
नीय है । वृद्ध सज्जन और अन्यान्य भक्तगण वावा महाशयक 
मुखसे सरल भाषामें यह सुसिद्धन्त सुनकर प्रसन्न हुए। सन्ध्या | 
वीतने पर आरती कीत्तेनके पश्चात अभिसार और मिलतः 
कीत्त न कर महाप्रसाद सेवनकर सवने विश्राम किया । 


| 


दूसरे (दिन प्रातःकाल बाबाजी महाशय प्रात:कृत्य 
समापनूकर साथियोंको लेकर नगर-कीर्तनकी तैयारी करने 
लगे । कटकवासी अनेक लोग आकर उपस्थित हुए । बाबाजी 
महाशय नित।ई-गौरांग, निताई गौरांग, निताई गौरांग गदाधर' 
यह पद गाते हुए नगर कोत्तंनके लिये निकले । भवितकी दष्टिसि 
कटक शहरकी तात्कालिक अवस्था उतनी उन्नत न थी, क्योंकि 
झञहरके अधिकांश लोग आधुनिक सभ्यताके प्रभावसे ब्राह्म और 

इसाई धर्मोके प्रति अधिक आकृष्ट थे । विशेषतः वैष्णव धर्मके 
प्रति किसीकी बिलकुल आस्था नहीं थी । यहाँतक कि वेष्णाव 
शब्द सुनते ही वे चरित्रहीन अशिक्षित और असभ्यवकी धारण 
करते थे । आज बाबा महाशयका कीर्तन सुन और नानाविध 
भावभूषणोंसे विभूषित उनके सुविशाल शरीरके दर्शनकर 
उनके मनमें क्षणकालके लिये विजलीके समान भक्तिका संचार 
हुआ । कोई-कोई तो आकर संकीत्तेनमै योग देने लगे और कोई 
इच्छा होते हुए भी पद मर्यादाके विचारसे दूर खड़े होकर कीर्तन 
सुनने लगे । रात्रिमें साढ़े दस वजेके समय नगर कीर्त॑नसे प्यारी 
बावूके घर वापस पहुँचे । थोड़ी देर विश्रामकर काठजुड़ी नदीमें 
जाकर स्नान किया । नदीसे लौट भोजनादिकर विश्राम किया। 
अपरान्हमें शहरके अनेक शिक्षित व्यक्ति आकर बावा महाशयसे 
धर्म सम्बन्धी वार्ता करने लगे । 

इसी प्रकार परमानन्दपूर्वक पांच छः दिन बीत गये । 
रथयात्रामें जब पाँच छः दिन रह गये तब एक दिन बाबा 
महाशयते पुरी जानेका बिचार प्रकट किया और स्नेहमयी माँसे 
बहुत अनुनय वितयकर किसी प्रकार बिदा ली । कटकवासी 
अनेक लोग बाबाजी महाशयके विच्छेद जनित दुःखसे दुःखित 
हो उनके दर्शनके हेतु स्टेशन पहुंचे । यथासमय गाड़ी आ | 
पहुंची । बाबाजी महाशय अपने वावयोंसे सबको आश्वासन दे . 
गाड़ीपर बैठे । 

इधर कटकके पोस्टमास्टर साहबने पुरी पोस्ट आफिस 
के हेडकलकं गोपालबाब्रूको बाबा महाशयके आगमनकी पहले 
ही तारसे सूचना दे दी थी जो सारे शहरमें फैल चुकी थी । 
बाबा महाशयके अभिन्न कलेवर नवद्वीप दादाके मनमें आज 

आनन्द नहीं समा रहा था । बार-बार वे जगन्नाथजाके मन्दिर 
भे जा प्रसादी माला और चरण-तुलसी लकर आ रह थे । पूज्य 
पाद रामकृष्णदासबावाजा महाराज कुझ्ञविहा री राम बलराम 
पटनायक, भवनमोहनसाउ, गोपालप्रशाददत्त, वेष्णवचरणपट्ट 
नायक प्रभृति बावा महाशयके कई अन्तरंग भक्त उनका स्वागत 
करनेके लिये माला, चरण-तुलसी और कुछ प्रसादी मिठाई 
लेकर जब स्टेशन जानेको तैयार हुए तब नवद्वीप दादाने भी 
निजसंग्रहीत प्रसादी माला और चरण-तुलसी आदि अपने 
विशेष कृपापात्र जयगोपाल दास नामक एक अठारह उन्नीस वर्ष 
के लड़केको देकर उसे उनके साथ भेज दिया । नवद्वीप दादा 
और गोकुलदादा प्रणायाभिमानके कारण बाबा महाशयको 
लिवानेकेलिये नहीं गये । पर अपने प्रतिनिधि स्वरूप जयगोपाल 
से कह दिया 'तुम थोड़ी दूरपर अलग खड़े रहना । दादा यदि 
तुम्हारा नाम लेकर पुकारे तब तुम उन्हें यह वडी माला और 
किशोर गोपाल, राधाविनोद, गोविन्ददादा प्रभाति उनके अन्तरंग 
भक्तोंको छोटी मालायें पहना देना ।' सव स्टेशन पहुंचकर गाड़ी 
की प्रतीक्षा करने लगे । जयगोपाल मन ही मन सोचने लगा मै 
कैसे उन्हें पहचानू गा । वे महापुरुष हें । मुझे उन्होंने न कभी 
देखा है और न पहचानते हैं । क्योंकर वह मेरा नामलेकर मुझे 
पुकारेंगे ? दादाने तो कहा है कि 'जव तक वह पुकारें नहीं 
उनके पास मत जाना ।' उनका कहना भी कंसे टाल सकता हूँ । 
देखते-देखते मदमत्त दिग्गजकी भांति भूमंडलको कम्पित करती 
हुई गाड़ी स्टेशन पर आ पहुंची। पुरीवासीगण करतालके 
साथ “भज निताई गोर राधेश्याम, जप हरे कृष्ण हरे राम' नाम 
कीर्तन कर रहे थे । गाड़ीके शब्दके साथ-साथ सुमधुर खोल 
करतालका शब्द और कर्ण-रसायन कंठध्वनि सुन सभीक प्रणोंमें 

प्रबल वेगसे आनन्दकी धारा बहने लगी । गाड़ी रुकते ही आरो 
हीगण उतरने लगे । 


गोपालवाबू, बलरामबाबू प्रमृति रेलिगके बाहर खड़े थे । 
वावा महाशयके अदेशानुसार संगीगण एक-एककर बाहर निकले 
जैसे ही ये लोग रेलिगक बाहर आये बलरामबाबू आदि ने 
उनके गलेमें प्रसादी मालाये पहनाई । सब वाहर आकर एक 
निर्दिष्ट स्थानपर जा बैठे । सबके पीछे बडे बाबाजी महाशय 
भूमते-भूमते आये । उन्हें देखते ही बलरामबांवू आदिने आनन्द 
से विह्वल हो प्रसादी माला उनके गलेमें डाली । मालाके गलेमें 
पड़ते ही उनका सारा शरीर पुलकायमान हो उठा । कम्पित 
कलेवरसे उन्होंने सबको प्रेमालिगन किया{अर फिर थोड़ा आगे 
बढ़कर बोले 'जय गोपाल ! तुम भी आये हो ? आओ प्रसादी 
माला दो ।' सुनते हो जय गोपाल हाथमें प्रसादी माला लिये 
्रेमाद्र हृदयक साथ शीघ्रतासे आगे बढ़ा । बाबा महाशय सुदीघं 
काय थे । जयगोपालको उन्हें माला पहनानेमें कठिनाई होती । 
कदाचित्‌ इसी कारण उन्होंने उसे गोदमें उठा लिया । जयगोपाल 
ने तुरन्त माला पहना दी । अन्तरंग भक्तगण समक गये कि 
माला ग्रहण करनेके साथ-साथ बाबा महाशयने जय गोपालको 
भी सदाके लिये अपना लिया । जयगापालने भी उस क्षण बाबा | 
महाशयको आत्म-समर्पणकर दिया । वावा महाशय उसे गोदी 
लिये-लिये जहाँ और सब साथी बैठे थे उसी स्थानपर जा 
अपने मधुर संभाष णसे पुरीवासी भक्तोको आनान्दित करने लगे। 
पूज्यपाद रामङष्णदास बावाजी तरह-तरहका महाप्रसाद सबके 
मुखमें देने लगे । 

पुरीवासी भक्तोंके आज आनन्दको सीमा नहीं है । बहुत 

दिनोंके पश्चात्‌ अपने प्राणोके प्राण, हृदय सर्वस्व, बड़े 00 
महाशयको पाकर वे ऐसे हो रहे हैं जैसे उनके मृत क्छ : छुन 
जीवन लाभ किया हो ) सब आन*्दसागरमें इव रहट। कसा 
को भी वाह्मस्मृति नहीं । थोड़ी देरमें बाबाजी महाशयने कि 
की तरफ जानेकी इच्छा प्रकटकी । लालटेवे आर मशाल 
जलाई गई । वावा महाशय सदल बल आगे-आगे कीर्तन करते 
और नाचते-नाचते चले जा रहे थे। क्रमशः श्रीक्रीजगन्नाथदेद 
के मन्दिरकी परिक्रमाकर कुम्टाइवेन्टसाहि पंडितके मठम 
पहुँचे । बलरामबाबू प्रभृतिने पहले ही यहाँ इनके महाप्रसाद 
पाकर विश्राम करनेकी व्यवस्था कर रखी थी । बड़े बाबा 

हाशयके आगमनके उपलक्षमे सौ से भी अधिक व्यक्ति बहा 
उपस्थित थे । उनके आदेशानुसार सबने महाप्रसाद सेवन करना 
प्रारम्भ किया । भक्तगण उत्फुलि हो नानारूप ध्वनि करने. 
लगे । महाप्रसाद सेवनमें करीब डेढ़ घंटा लग गया । सभी 
आत्मविस्मृत और आनन्दमें विभोर थे | कोई भी नहीं चाहता 
था कि वह अननुभूतपूव मिलनानन्द भंग हो, उस अपूर्वं मधु- 
मथी रजनीका शेष हो । परन्तु एकदम विचार आया कि “रात्रि 
अधिक हो गई है, वावा महाशयको कष्ट होगा” और भक्तगण 
आत्म सुखकी इच्छा विसजंनकर इस विचारको प्रकट करने. 
लगे । क्रमशः सव अपने-अपने स्थानको चले गये | बाबाजी: 

हाशयने रात्रिमें वही शयन किया । 


सवेरा होते-होते बहुतसे भक्तोका समागम हो. गया ।. 
वावा महाशय नामकोत्त न करते-करते. नरेन्द्र सरोवरकी ओर 
` स्नान करनेक लिये चले) स्त्री, पुरुष, बालक, वृद्ध, युवक 
; जिसके भी कानमें सुमधुर कीत्त न-ध्वनि प्रवेश करती थी. वही 

डुम्वक पत्थरसे आकृष्ट हुए लोहेको तरह उस ओर भागता था । 
सभी मानो एक अभिनव आनम्द सागरकी उत्ताल तरंगोंमें गोते 
लगा रहे थे। कसा मधुर प्रेमराज्य था । छोटे-बड़े ऊ च-नीच 
का कोई विचार नहीं था । जो एकवार बाबा महाशयको 
दडवत्‌ करता उसीको वे हंसते-हंसते प्रेमसे आलिंगन कर 
लेते । 

करीब आठ बजे नरेन्द्र सरोवर पहुंचे । आज नरेन्द्र 
सरोवरमें मानो प्रेमका हाट लगा है। मानो चारसौ वर्षके 
पश्चात्‌ आज गोरलीला फिरसे प्रकट हुई है। ऐसा लगता है कि 
स्वयं महाप्रभु भक्तोंके साथ रसालाप, कुशलप्रश्न, नरेन्द्रस्नान, 
और जलकेलि द्वारा सुख सागरमें स्वयं डूब रहे हैं और दूसरों 
को डुबा रहे हैं। नरेन्द्र सरोवरमें स्नान कर चुकनेपर जैसे ही 
बाबाजी महाशयने जगन्नाथदेवके मन्दिर जानेकी इच्छा प्रकट 
की वैसे ही भक्तगण मदमत्त हाथीको भांति आनन्दसे हुँकार 
करते हुए मग्दिरकी ओर चल पड़े । 'भज निताई भौर राधे- 
श्याम, जप हरेकृष्णा हरेराम' नामका कौत्त न करते-करते 
और नाचते-नाचते 'श्रीश्रीजगन्नाथदेवके सिह द्वारपर पहुँचे और 
अरुणस्तंभके निकट दंडवतकर मन्दिरमें प्रवेश किया | 


जगमोहनमें कोत्तेन 


थोड़ी देरमें बावा महाशय जगमोहनमें जा पहुंचे । देखते 
अथा हैं कि जगन्नाथजीके पट बंद हें । केवल चित्रपटके दशन 
हो सकते हैं । पर वह भी इस समय सेवाके कारण बन्द हैं 

ह देख उनके मनमें अभिमान जागा । आंखोंमे जल त॑ 
किन्तु उनका वर्ण लाल है । मुखमै शब्द नहीं, किन्तु अधराप्ठ 
विकम्पित हें । दोनों गाल रक्तवर्ण हैं। भावमे गर-गर हा त 
जाने क्या कहना चाहते हें । एकदम कठ रुद्ध हो गया । थोड; 
देरमें एक दीघं निश्वासके साथ गाने लगे:-- 


भावेर आबेशे, गौरांग आमार, 
प्राणनाथे ना देखिया । 

विरहेर भरे डाकिया बंधुरे, 
कहे बेंयाकुल हइया ॥ 

बहु दिन परे, देखिते तोमारे, 
आइनु तोमार ठाँई। 

तुया व्यवहार बुझिते एवार, 
आमार शकति नाई ॥ 

गृह छाडाइया बनबासी केले, 
रूपे गुने भुलाइया । 

ओहे मनोचोर, एवे हैनु पर 
निजे रले लुकाइया ॥ 

मनेर बेदन, काहारे कहिब, 
के बुझिवे मोर दुःख । 

ओ चांदबादने ना हेरि सघने२, 
विदरिया जाय बुक ॥३ 


“अरब में पराई हो गई, २चांद बदन श्रीकृष्ण को उनकी प्राणघन 
श्रीमती राधिकाके साथ न देखकर, *मेरी छाती फटी जाती है 


८८-0. ASI Srinagar Circle, Jammu Collection. An eGangotri Initiative 


जगमोहनमें कीत्तंन [ २१७ 


आशाय आशाय एसे छिनु बन्धु, 
तुया देखिबार तरे 

कि दोषे विधाता, ए बाद साघिल, 
ए दुःख बलिब कारे॥ 

अचल बलिया उचले चढिनु* 
पड्न अगाध जले। 

लक्षमौ चाहिते दारिदे घेरल, 
माणिक हारातु हेले॥ 

रसमय बलि के बले तोमारे, 
शुनह नागर चांद।. 

छाड्या स्वजन, गृह परिजन, 
हइनु तोमारई बांधा ॥ 

जाति कुलशील किछु ना गणिनु, 
गुरुजन गृह काज। 

धरम करम सब तेयागिनु । 
सती कुलबती लाज ॥ 

दिबस रजनी गुन शुनि गुनि, 
हइनु बाउलि पारा । 

तबु रसमय बुझिते नारिनु 
तोमार प्रेमेर धारा ॥ 

_ दयासय बलि,? जाहारे भजितु,* 
तार एतो निठुरता 


*झचल जानकर पहाड़ पर चढ़ी, “अत्यन्त पागल हो गई, 
३द्यामय जानकर, “जिसे भजा । 

रमणी लम्पट नागर शेखर, 
तार मुखे नाहि कथा 0 
अलपे अलपे सू जदि जानिताम, 
तबे कि एसन कार, 
सुखेर लागिया पौरिति करिया, 
(एखन) भूरिया कूरिया मरि ॥` 
स्वप्नेओकभ्‌ भावि नाहि जाहा, 
ताहाई घटिल काले 1 
निदाइन विधि, ए हेन अवधि, 
लिखे छिल मोर भाले ॥ 
भाल हेल कान, दिला समाधान,“ 
आर बा बलिब कि। 
जमुनार जले, ए तनु त्यजिब, 
निचय करियाछि॥* 


गाते गाते कंठ बिलकुल रुध गया । अधुजलसे मुख 
और वक्षस्थल भीग गया । संगीगण सब अधीर हो गये । महा- 
पुरुषकी शक्तिसे सभीके हृदयमें एसा भाव छा गया । सबकी 
आंखोंसे अश्रुघार प्रवाहित होने लगी। किसीको भी देहकी 
सुधि न रही । सबका कंठ गद्गद्‌ हो गया । ऐसा लगा कि कोई 


मुझे श्रल्पमात्र भी इसका ग्राभास होता तो क्या मैं ऐसा करती 
२सुखके खातिर प्रीति जोड़ी और रो-रो कर मर रही हूँ । :जो स्वप्ने 
भी नहीं सोचो था वही भ्राज हो गया । “हे श्रीकृष्ण ग्रच्छा हुआ जो 
तुमने समाधान कर दिया । “जमुना जलमें शरीर त्याग करनेका श्रव 
मैंने निश्‍चय कर लिया है । 

भी इस राज्यमें न रहा । सबको प्रतीत होने लगा कि श्रीगौरांग 
चांद श्रीश्रीजगन्नाथदेवको न देख विरहणी, महाभाव-स्वरूपिणी, 
रसमयी, श्रीराधिकाके भावमें विभोर हो प्रणायरोषके कारण 
प्राणानाथको सम्बोधनकर न जाने क्या-क्या कह रहे हें । पंडा 
पुजारीगण यह सब देख-सुन अवाक्‌ हैं ! बहुत दिनों बाद एक 
प्रेमकी नदी न जाने कहांसे आकर आपामर खी-पुरुष, बालक- 
वृद्ध सभीको विरह-सागरको उत्ताल तरंग मालामें ले जाकर 
कभी तैराने और कभी डुबाने लगी । सभी विवश हो गये ! 
केसी मधुर प्रेमकी लीला थी ! एकदमसे श्रीमन्दिरका कपाट 
खुला । सब उत्कंठाके साथ दर्शनके हेतु आगे बढ़े । बड़े बाबाजी. 
महाशय दोनों हाथोंसे आंसू पोंछकर भुमते-भूमते चले । पहले 
जगन्नाथजीके चित्रपटके दर्शन हुए | विरह-ज्बाला कुछ शांत 


हुई । एक पंडेने जगन्नाथजीकी प्रसादीमाला लाकर बाबा. 


महाशयके गलेमें डाल दी। मालाका स्पर्श होते ही उनका 
शरीर पुलकित हो उठा । अश्रुधारसे वक्षःस्थल भीगने लगा । 
थोड़ी देरमें मन ही मन न जाने क्या विचार करते हुए बोल उठे 
अच्छा । मोदेर' जा हय होवे, तुमि केन* दुःख पाबे, सुखे 
थाक ओहे सुखमय !' और यही गाते गाते मन्दिरके बाहर 
आये और स्नान बेदीकी ओर बढे । वहाँ नाना प्रकारका. महा- 
प्रसाद सजा रखा था । बलरामबाबूने अपने दुशालेसे जगह साफ 
कर बाबा महाशयको वहाँ बिठा दिया । नये-नथे बहुतसे भक्त 
आकर चारों ओरसे उह घेरकर बैठ गये । वे सबसे प्रेमालाप 
करने लगे। इतनेमें बलराम सारा प्रसाद एकत्र कर सबको 
परसने लगे । पूज्यपाद श्रीरामकृष्णादास वाबाजीने कुछ महा- 


वमेरा, क्यों, 3रहो । 

प्रसाद हाथमें ले बड़े बाबा महाशयके मुखमें दिया । उन्होने भी 
कुछ महाप्रसाद लेकर उनके मुखम दिया । इस प्रकार प्राय 
सभी भक्तगण एक दूसरेको महाप्रसाद खिलाने लगे । महा- 
प्रसाद सेवानन्दमें एक घंटा बीत गया । ग्यारह बजेके करीब 
उन्हें समुद्र स्तानको जानेको धुन उठी । किसीके बसकी बात न 
थी कि उनकी मनोगति को रोकता। एक पंडेने कहा कल 
नवयौवन रूपके दशन होंगे ।' 

बाबाजी-_के बजे होंगे ? 

पंडा- शायद दश बजे हों । 

बाबाजी - आशा है दर्शन करूंगा । आगे आपके आक- 
घरा और जगन्नाथदेवकी इच्छाकी बात है । 

इसी समय माधव पशुपालक नामक एक पंडा बोला 
“देखिये, आप जब पुरीमें नहीं रहते जगन्ननादेव उदास रहते 
हैं | मेरा विश्वास हे कि आप श्रीजगन्नाथदेवके कोई विशेष 
अन्तरंग हें । आपका कोत्तन सुनकर हमें ऐसा लगता है कि 
श्रीचेतन्य महाप्रभु स्वयं हम लोगोंको कृतार्थ करनेके लिये फिर 
से अवतीर्ण हुए हैं' और भी बहुतसे लोगोंने तत्काल इस बातका 
समर्थन किया । बाबा महाशय कर जोड़कर बोले 'निताई 
निताई ! ऐसी बात न कहिये । मैं तो उनका दासानुदास हूँ ।' 
इस प्रकार कथोपकथन करते-करते सभी समुद्रकी ओर चल 
दिये । समुद्र स्नानकर घर लोटते समय महात्मा बिहारीदास 
पुजारी इन लोगोंको गंगामाता मठमें महाप्रसादके लिये ले 
गये । इनके साथ करीब पचास आदमी थे । सबने बड़े आनन्दसे 
सहाप्रसाद सेवन किया । गंगा माता मठके महःत पंडित श्रीयुक्त 
माघवदास बाबाजी महाशय बडे बाबाजी महाशयके पास बेठ- 

कर नानारूप इष्टालाप करने लगे । कोई चार वजे सब बलराम 

हान्तिके घरसे रवाना हुए । इधर बलरामने पहलेसे ही इनके 
ठहरनेकेलिये हरिश्रन्द्र बसुका निवास स्थान ठीक कर रखा था । 
हरिशबाबू इस समय कलकत्तेमें थे । इसलिये उनके यहाँ ठहरने 
की विशेष सुविधा भी थी । यह लोग परमानन्द पूर्वक उस दुम- 
जले मकानमें रहने लगे । 


तीसरी बार नवयोबन दशन ओर 
हरिवल्लभ बाब्रुके घर कोत्तेन 


आज श्रीश्रीजगन्नाथजीका नवयौवन दर्शन होगा । जो 
भक्तगणा उन्हें देखे बगैर एक दिन भी नहीं रह सकते उनका 
असह्य दुःख देखकर भी न जाने वयों इतने दिनसे छिपे हुए 
जगन्नाथदेवको अपने भक्तोंकी याद हो आई है और उनके दुःख 
के कारण उनके प्राण रोने लगे हैं। भक्तवत्सल प्रभुसे क्या 
अब रहा जा सकता है? ग्यारह बज गये हैं । चारों ओर लोगों 
की भीड़ लगी है । सबके नेत्र उत्कंठाएूर्वक मन्दिरके दरवाजेकी 
ओर लगे हैं। सूर्यकी किरणोंके तापके साथ-साथ मानो भक्तों 
के अनुरागकी तीव्रता भी बढ्ते-बढ्ते अब असह्य हो गई है। 
इसी समय शान्तिमय श्रीजयन्नाथदेवने अपने मुदु-मधुर, 
मुसकाते, प्रेम रससे सने मुख-चन्द्रमाके दर्शन करा सवके हृदय 
की ताप बुझा दी और अपने बांके नयन और कुटिल कटाक्षसे 
जन साधारणको प्रेमसागरमें डुबा दिया | शंख, घन्टा, मुदंग, 
मंजीरा, भेरी, तूरी आदिकी ध्वनि और भक्तोंकी गगनभेदी 


CC-0. ASI Srinagar Circle, Jammu Collection. An eGangotri Initiative 


२२२ ] चुरित-सुघा 


हरिध्वनिसे त्रिभुवन परिव्याप्त हो गया । किसीके हृदयम 
आनन्द समा नहीं रहा था । बाबाजी महाशय अभीतक अपनी: 
भक्तमंडलीके साथ “भज निताई गौर राधेश्याम, जप हुरेकृष्णा 
हरेराम’ नामकी तन कर रहे थे । श्रीश्रीजगन्नाथदेवका चांद- 
बदन देखते ही उनका मन भाव राज्यमें प्रदेश कर गया अर्‌ 
उन्होंने गाना प्रारम्भ किया: - 


जगन्नाथ मुख हेरि गौर किशोर | 
राधिकार भावावेशे हइल्न विभोर ॥ 
स्वरूपेर कर धरि कहे धीरि धीरि ६ 
कि मोहन भंग चेये देख सहर्चार ॥ 
कालिया बरनखाति केवा निरमिल ६ 
अलका तिलका दिया केबा साजाइल ७ 
भुरु जुग नहे जेन कामेर क्रामान ।२ 
आंखिठारे अबलार निल कुलमान ॥३ 
नासाय मुकुता दोले* मुखे मृदुहासि । 
हेरि सती कुलवती हते चाय दासी ७ 
कहित कहिते गोरार भावान्तर हइल ६ 
राजबेश निरखिला व्याकुल हइल ॥ 
चल वृन्दावने बन्धु चल वृन्दाबने । 
गोपी सने रासलीला कर कुझ्जबने ॥ 
ब्रजबासी दुःख हेरि बिदरथे* हिया । 


“देखकर, भदीनों भोहें कामदेबके बाणके समान, २नेत्रोके 
कटाक्षसे मुझ श्रबलाके प्राणहर लिये हें । "हिल रहा है । “फटा जाता 
है } 

पशु पाखी कांदे नाथ तोमा ना देखिया ॥ 
जुन नाहि खाय गो वत्स नाहि हेरे । 
अधोमुखे निरवधि तुया नागि भुरे ॥१ 
कांदिया! हइल अन्ध यशोसति माई १ 
तुया नाम बिनु तार आन कथा नाई ॥ 
कानु कानु जले कांदे जत सखा गन । 
सान्त्वना करये ब्रजे नाहि हेन जन? ३ 
जजबासीगन तुया? परान समान! 
केमने“ भूलिया रडले कठिन परान 11 
वुम्दाबने आनन्द-सिन्धु उथलय । 
इंहा एक बिन्दु नाहि मोर मने हय ॥ 
वुन्दाबने गोपसंगे नटवर बेश । 
इंहा हाथि घोड़ा रथ देखि राजबेश ॥ 
बजे बंशोधारी इंहा सदा दंडधर 1 
पात्र मित्र भुत्य, भये कांपे निरच्तर ॥। 
ग्रेसहीन स्थाने भय सर्य्यादा संकोच 1 
प्रेसेर स्वभाव साभ्यभाव निःस्ंकोच ॥ 
'ताइ बलि जांहानाहि भयेर संचार । 
'तांहा चल उथलिबे प्रेमेर पाखार$ ॥ 
'एत बलि सुख पाने चाहिया रहिल ३ 
'आश्वास पाइया गोरा नाचिते लागिल ॥ 
१मुख नीचाकर निरन्तर तुम्हारे कारण रोतीं हैं । २रो-रोकर्‌ 
१सान्त्वना दे सक्ते ऐसा व्रजमे कोई भी नहीं हैं । “तुम्हारे । “कसे 
पवत । ७इतना क्रह मुखक्ती ओर देखते रहे ॥ 

गाते-गाते बाबाजी महाशय आनन्दे मधुर नृत्य द 
लगे । जगमोहन आनन्दसे परि: णं हो गया एक अपूव क 
हास्य भी और रोदन भी । हास्यक्री हिलील और Er र 
तरंगमें डुबकियां लगाते-लगाते नेत्रोंसे ह र्या या! 
व्याकुल होकर पुकार रहे थे 'काँहा करों काँहा जाओ, काहा 
गेले तोमा पाओं 'इत्यादि । नेत्रोंसे निरन्तर अश्रू धारा बह रहाँ 
थी । हृदयमें स्फूति थी और मुखपर हँसी । आनन्दमे अधार हा 
उहंड नृत्य कर रहे थे । विरह और मिलन यह दोनों भाव एक 
साथ दृष्टिगोचर हो रहे थे या क्षण-क्षणम बदल कर एक 
दूसरेका स्थान ले रहे थे। इस प्रकार कुछ समय उद्दड 
नृत्य-कीत्तेनकर बाबा महाशय कोइलबैकुग्ठ नामक मन्दिरके 
भीतर एक निर्जन स्थानमें जा बैठे । इसी बीच बहुतसे भक्त 
` नानाप्रकारका महाप्रसाद लेकर उपस्थित हुए। बलरामबाबू 
यथायोग्य महाप्रसाद एकत्रकर सवको परसने लगे। उपस्थित 
महाप्रसादसे सबकी उदरपूति हो गई। प्रसाद पाकर सवने 
वहीं विश्राम किया । तीसरे पहर नरेन्द्र सरोवरमें स्तानादिकर 
सब लोग निवास स्थानको लौट आये । 


उस दिन रान्रिमें हरिवछभवावू वकीलके यहां सबका 

- निमन्त्रण था । संध्याके बाद ही ये 'भज निताइ गौर राधे 
श्याम जप हरे कृष्णा हरे राम'कोर्तान करते-करते हरिबल्न मबाबू 

के मकान पर पहुंच गये । बैठक खानेमें बहुतसे प्रतिष्ठित लोग 

उपस्थित थे । श्रीरामकृष्ण परमहंस संप्रदायके कई सन्यासी भी 

थे । सभीकी इच्छा थी वडे बाबा महाशयका कीर्तन सुननेकी } 

किसी-किसीके मनमें अनेक प्रकारके प्रश्‍न पुछनेकी इच्छा थी। 

किसीने यह्‌ जाननेके अभिप्रायसे कि बाबा महाशय वेदान्त झे 

विश्वास करते हैं या नहीं बहुतसे प्रश्‍न पूछनेके लिये स्थिर कर 

रखे थे । हरिवक्कभ बाबूने मन ही मन संकल्प कर रखा था यह 

परीक्षा करनेका कि इनका किसी धर्म या धामिक व्यक्तिके प्रति 

विठ्ठेषभाव है या नहीं । इस प्रकार सबके भिन्न-भिन्न भाव थे । 

कोई किसीके मनोभावको जानता नहीं था । सबने सोच रखा 
_ था कि कौत्तंन समाप्त होते ही अपने अपने प्रश्‍न पूछेगे । 


बाबाजी महाशय आध घंटा उदंड नृत्य-कीत्तेन करनेके 
पश्चात्‌ बैठ गये । क्षण भर बाद ही किसीके कुछ कहने सुननेकी: 
अपेक्षा न कर फिर कीर्तन करने लग गये । हम पहले ही कह, 
चुके हैं कि किसी प्रकारकी प द-पदावली मुखस्थ करके की सन - 
करनेका इनका कभी अभ्यास न था । जिस समय मनमें जो 
स्फूति होती थी उसीके अनुसार कीत्त॑न करने लगते थे । आजका 
कीत्तैन रस-कीत्तंन नहीं था । पहले ही कीत्तितः प्रारम्भ किया 
जो वेदान्त सम्बन्धी विचारोंसे परिपूर्ण था । ब्रह्म, आत्मा एवं 
भगवानका भेदाभेद ज्ञान और भक्तिका तारतम्य, ज्ञानके कितने | 
प्रकार हैं; प्रकृत ज्ञानीका आचरण किस प्रकारका होरा ०८ 
कीर्तनमें इन्हीं सब सिद्धान्तोंक्री सुविवेचना होने लगी 1. 
वेदान्तिक महात्मागण जो अभी तक दूर बैठे थे पास खिसक' | 
आये । प्रश्‍न करनेका न किसीको अवकाश था न इसकी आव- | 
शयकता ही रही । बाबा महाशय त्रिपदी,चौपदी और पयार छंदों 
में आप ही प्रश्‍न करते और आप ही उत्तर देते । पहले तो 
किसी किसीको ऐसा लगा कि इस भावका शायद कोई पद्य 
ग्रन्थ है जो उन्होंने कंठस्थ कर रखा है । परन्तु थोड़ी देर बाद - 
सबकी समभमें आ गया कि उनकी यह धारणा निराधार थी । 
यह तो उनकी भगवत्‌दत्त शक्तिका ही प्रभाव था। सब लोग 

विस्मित और स्तंभित होकर कौत्तंन सुन रहे थे । बारी-बारी 
से सभी बाबू लोग और सव्यासीगण उत्फुल्लित हो रहे थे; क्या 
कि उन्होंने बहुतसे शास्त्रोंका अध्ययत्कर जिन प्रश्‍नोंको कठिन 
और पूछने योग्य समझा था उन्ही प्रश्‍नोंका सुन्दर आर सरल 
भाषामे सुर और तालके साथ उन्हें संतोषजनक उत्तर मिल 
रहा था । 'बलिहारी' वाहवा' और हरिध्वनिकी चारों ओर 
पुकार हो रही थी । एक-एक कर सबके प्रश्‍नोंका उत्तर हो 
गया । अन्तमें सर्वधमंसमन्वय सूचक 'अद्वेष्ट सवभूतेषु ।' 'अहिसा 
परमोधम्म॑: ।' 'अहंकार विमूढात्मा कर्ताहमिति मन्यते ।! समः 
सर्वेषु भूतेषु ।' “सवंधर्माल्पारित्यज्य मामेकं शरणं ब्रज' 
इत्यादि भगवद्गीताके महावाक्योंको लेकर कीर्तन होने लगा । 
इससे हरिवळुभबावू और उनके कई वकील मित्रोंक्रे मनका 
संदेह भी मिट गया । इतना हो नहीं उनके नेत्रोंसे आनन्दाश्रु 


बहने लगे. औरः चे अपने शिक्षाभिमानको तिरस्कृत करने 


लगे । fF 5 


इस प्रकार रात्रिके साढ़े ग्यारह वजे तक कोत्तंन होता 
रहा और फिर सब मिलकर पहलेकी भांति 'भज निताइ गौर 


- राधेश्याम, जप हरे कृष्ण हरे राम' कीर्तन और उहूंड नृत्य 


, “करने लगे । इसबार कोई बगैर कीत्त न किये न रहा। बाव 


लोग, सन्यासी, वेरामी सब एक साथ कीर्तन करते-करते हाथसे 


'ताली बजा-बजाकर नृत्य करने लगे । बारह बज गये पर किसी 
“को कीर्तन समाप्त करनेकी इच्छा न, हुई । बावा महाशयने 


मानो भक्तोंके थक जानेके भयसे कीत्तन समाप्त किया । सब 


अपने-अपने प्रश्‍नोंका यथोचित उत्तर पाकर आनन्दित हो बाबा 
महाशयको प्रणामकर अपना-अपना मनोभाव व्यक्त करने लगे । 

किन्तु बाबा महाशयका वही एक भाव था । वे प्रत्येक बातसे 
निताइ चांदका सर्वान्तरयामित्व, सर्वज्ञत्व, और सर्वेरव९त्व 
स्थापनकर अपना दीन भावे पोषण करते थे । सब लोग परमा- 
नन्द पूर्वक प्रसाद ग्रहणाकर और बाबाजी महाशयको निकटसे 
दंडवतकर हरिनाम करते-करते अपने-अपने घर वापस गये । 


श्रीक्षीरथयात्रा और श्रीचेतन्यदासका अप्राकट्य 


आज श्रीजगन्नाथदेवकी रथयात्रा है। चारों ओर चहल- 


पहल है । बाबाजी महाशय प्रात:कृत्य समापनकर भक्त मण्डली . | 


सहित कीर्तन करते-करते श्रीजगच्चाथदेवके मन्दिरमें जाकर 
उपस्थित हुए । कुछ देर जगमोहनमें कीर्तन हो चुकनेके पश्चात्‌ 
बलभद्रदेव रथपर विराजमान हुए। क्रमशः सुभद्रादेवी और 
सुदर्शनचक्रने रथको सुशोभित किया । इनके पश्चात्‌ थोड़ीही ` | 
देरमें जगन्नाथदेव भूमते, नाचते, नर-नारियों का मन हरण | 

करते सहास्य बदन, रथके निकट आये । बाबाजी महाशय अभी | 

तक बाट जोह रहे थे । जैसेही जगन्नाथदेवका चन्द्रबदन दृष्टि | 
गोचर हुआ उन्होंने भावावेशमें मधुर नृत्य कस्ते-करते पद. 
कीत्त न आरम्भ किया.--- 


भावेते विभोर गोर किशोर, 
नव नटवर राय । 


स्वख्पेरे धरि, कहे धोरि धीरि, 
देखरि सजनी आय ॥ उक 


आसिछे कालिया, हेलिया दुलिया, -'- 

रसमय गुणधाम । 

चरने नूपुर, बाजिछे मधुर, 
नवीन नाद्या ठास ॥ 

कटिते ककनी बाजे किनि-किनि, 
पीतबास परिधान। 


गले बनमाला करियाछे आला, 
रसिक नागर कान ॥ 


बहु दिन परे जाबे ब्रजपुरे, 
ब्रजेन्द्र नन्दन हारि। 
पाइ रसराज, गोपिनी समाज । 


राखिबे हृदय भरि ॥ 


आनन्द की सीमा नहीं । जन समाजकी भीड़का ठिकाना 
 › नहीं । जगन्नाथदेव भूमते-भूमते एक तुलिकासे दूसरी लुलिकापर 
` जा रहे थे । साथही उलुध्वनि,जय ध्वनि,शंख-घंटा-मृदग-मजीरा 
'ध्यतिसे दिगमंडल विकम्पित हो रहा था । घोरे-धोरे जगन्नाथदेव 
- रथपर आ विराजे। कंसी सुःदर रथकी शोभा है। रथके ऊपर 
संणि-मारिणक्य-जड़ित चन्द्रातप बंधा है। नाना प्रकारके डे 
फहरा रहे हे । चारों ओर बहुमूल्य वस्त्रादि शोभा पा रहे हैं ॥ 
झाँझ, कांशर, भेरी, तूरी, मृदंग, मजोरा, शख, घंटा प्रभृति न 
` जाने कितने किस्मके बाजे बज रहे हैं । पुरीके राजाका प्रति 
निधि पंडा सोनेकी भाड़ से रथके सामने भाड लगता जा न 
है । निर्दिष्ट समयपर कालाबेठियागणने आकर रथकी री 
सम्हाली । इधर यात्रीगण भी रथ खींचनेके लिये व्यस्त हो ५ 
 थे। चारों ओर लोगोंकी भीड़ रथमार्गमें समा नहीं रही का 

जगञ्चाथदेवके मुखको ओर देख कोई हंसता था, कोई फूट-फूट 
कर रोदन करता था, कोई आनन्दमें अधीर हो नृत्य करता 


था । देखकर बोध होता था कि श्रीकृष्णचन्द्र द्वारकासे ब्रजको 


जानेके लिये रथपर आरूढ हैं, इसीलिये द्वारकापुरवासी भावी- | 
विरह चिन्तासे व्याकुल हो चारों ओर आतेनाद कर रहे हैं। 


राजकर्मचारियोंने बहुत चेष्टाकर रथके आगेकी भीड़को 
थोड़ा हटाया । तब रथ खींचनेका कार्य प्रारम्भ हुआ । दाऊजी 
मानों नन्दबाबाके घर जानेके लिये अति व्याकुल हो रहे थे। 
उनके रथकी रस्सी पकडते ही वह घड़-घड़ शब्दकर चल र; 
पड़ा और देखदे-देखते बलगंडीपर जा पहुंचा । बलगंडीपर मानो .. | 
बलभद्रदेवको भाईकी याद आई जो पीछे रह गये थे । उन्हें. 
साथ लेनेके लिये वे थोड़ा रुक गये । बड़े भाईको जाते देख __ 
सुभद्रा भी उनके पीछे शीघता से जाने लगीं । यह देखकर ऐसा | 
प्रतीत होता था कि मानों जाते समय लक्ष्मीसे कुछ गुप्त वार्ता | 
लाप करनेके हेतु जगन्नाथजीने सुद्शंनचक्रको भी बहिनके साथ 
कर उन्हें भाईके पास भेज दिया । थोडीही देरमें सुभद्रा भा 
के पास पहुंच गईं परन्तु जगन्नाथजी अभी वहीं हैं। शायद 
लक्ष्मीदेवी उन्हें किसी प्रकार जानेको अनुमति नहीं दे रही हैँ। 
इस अवसर पर वावा महाशयको सरल हृदय वाली ब्रजगोपिये 
की मनोचेदना का अनुभव होने लगा और वे गाने लगे:-- 


जगन्नाथे हेरि आमार गोरा गुनमनि। Re 
आवाबेशे बले जेन राई कमलिनी! ॥ भ 


बजगन्ताथजी को देख हमारे गुणमणि ग्रोराचांद मानो कमलमुखी | 
श्रीराधाके समान कहने लो ] 22% 5. 

न्दाबने चल वन्धु विलम्ब न कर! 
ब्रजबासीर दशा जाई नयते नेहार tt 
अन्न नाहि खाय केह पानी नाहि पिथे । 
आशाय आछये प्राण पथ निरखिये ७ 
तृन नाहि खाय गाभी नाहि जाय दूरे । 
उध मुखे तुया लागि दिवानिशि भूरे” ॥ 
ना चराय गाभी केह ना करे दोहन | 
दुहिलेओ दुग्ध नाहि करे आवतेन।। 
आवतित दुग्ध केह दधि नाहि करे! 
दधि करिलेओ केह ना जाय नगरे ॥ 
दधि करि ब्रजनारी ना करे मन्धन॥ 
मथिलेओ ननी” लेई करधे रोदन॥ 
ब्रज भूमि हइल बंधु शोकेर आगर ४ 
हासि विनिमये सदा शुनि हाहाकार ॥ 
तुया बिनु ब्रजे कारो ना रबे* जीवन । 
एक वार ब्रजे चल ब्रजेर जीवन ॥ 


` गाते-गाते उच्च स्वरसे रोदन करने लगे । रोनेके स्वरसे 
चारों दिशायें गूंज उठी । उसी समय मानो जगन्नाथदेव सोतेसे 
जाग पड़े मन वृन्दाबनकी ओर चल पड़ा । रथ भी धीरे-धीरे 

: उसी ओर जाने लगा । आनन्द-समुद्र उमड़ पड़ा । उलुघ्वनि 
: जय-ध्वनि, शंख-घंटा-मृदग-मंजी रा-भेरी-तुरी प्रभृतिकी घ्वनिरे 
चारों दिशायें गूंज उठी । आज वृन्दावन चांद वृन्दाबनमे उदित 
. . होंगे । ब्रजका विरह अंधकार मिट जायगा । यह जानकर पालि 


3रोदन करती हैं । * मक्खन, वदले, एन रहेगा 

| भनमें आनन्द नहीं समा रहा है और जगन्नाथदेवकी ओर देख- 
| |: देखकर वह न जाने क्या-क्या कह रहे हैं | जगन्नाथदेव भी 
झूमते-कुमते कभी दाहिने और कभी याय दृष्ठिपात करते जा 
रहे हैं । आज सभी लोग एक नये भावसे विभावित हो रहे हैं । 
सभी एक नये आनन्दसे उन्मत्त हो मधुर नृत्य कर रहे हैं । 
बाबाजी महाशयको इस अवसरपर गौरागदेवके सपार्षद मधुर 
कोत्तेनका स्मरणा हो आया । गौराँगचांद तो राधा रानी हैं और 
उनके भक्त सब ब्रज परिकर । आज वे सब मिलकर कृष्णचन्द्र 
को वृन्दावन ले जा रहे हैं और भावावेषमें अनान्दसे नृत्य कर 
रहे हैं। इस लिये उन्होंने गाना प्रारम्भ किया:-- 


नाचि नाचि जाय, गोरा नटराय,; 
भावा वेशे ढुलि ढुलि। 20221 ती 
| चारिदिके कतः भक्त शत शत, व र 
| नाचे हरि हरि बलि॥ 
जांचे नित्यानन्द प्रेमानन्द कन्द, 
गोरामुख निरखिया । 
नाचये अद्वंत, श्रीवासादि जत, 
आनन्द विभोर हइया ॥ 
अच्युतानन्द स्वरूप रामानन्द, 
EA नाचे मुकुन्द मुरारो। 
। राम भवानन्द, सेन शिवानन्द, 


i 


काशी मिश्रआदि करि॥ 
सार्वभौम संगे, नाचे सनोरंगे, 


१ कितने 

वासुदेव वक्र इवर । 

नाचे हरिदास; कालाकृष्णदास, 
बाणीनाथ गदाधर ॥ 

श्री कमलाकर दास गंगाधर, 
नाचे उद्धारन द्त्त। 


ब्वा विष्णदास, श्रीगोपालदास, 
नाचे प्रेमे हइया मत्त 0 

नाचे रामदास आर गोरीदास, 
अभिराम आदि करि। 

नाचे नरहरि गोरामुख हेरि; 
भावावेशे घुरिफिरि ॥ 

जगन्नाथ हेरि आपना पारि; 
नाचये भकत गण 

हरि बोल, ध्वनि बिनु नाहि शुनि। 
सबै आनन्दे मगन॥ 


आन'दकी अवधि नहीं । स्त्री-पुरुष, वालक-वृद्ध सभी 

भाव तरंगमें डुबकियाँ लगा रहे हैं। जगन्नाथ भी मानो आनन्द 
में झूमते हुए धीरे-धीरे चले जारहे हुँ । मानों आनन्दका बाजार 
लगा है । धीरे-धीरे जगन्नाथदेव राजबाडीके सामने आ पहुंचे । 
वहाँ पंक्ति भोग लगा । बाबा महाशयके मनमें न जाने कौनसा 
भाव उदय हुआ । साथियोंको चुपचाप छोड़ उदास भावसे 

` धीरे-धीरे रामचडीगलीमें प्रवेशक्रर स्थानीय पोस्टआफिसके हेड 
क्लकं बाबूगोपालप्रसाद दत्त महाशयके बरान्देमें जा बैठे । अति 
गंभीर भाव था । न मुखपर हसी थी और न शब्द । सभी चिन्ता 

` सागरमें निमग्न थे। रास्ता चलने वाले लोगोंको किसीको 

। उनकी तात्कालिक अवस्था देख कुछ कहने या पूछनेका सहास 
नहीं होता था । 
4. . आज आठ मास हुए उनके अन्तरंग भक्त श्रीचेतव्यदास 
: रोगी अवस्थामें गुरप नगरसे इनका साथ छोड़ पुरी पधारे थे । 
उन्हें बड़े हरिबाबूके पुराने डाकघरक्रे पश्चिम भागके एक कमरेमें 
ठहराकर उनकी सेवा शुश्रूषा हो रही थी । वे सदा अपनेको 
- दासी समझ गोपी भावसे उपासना करते थे। गुरुमें उनकी 
अनन्य निष्ठा थी-गुरु सेवा ही उनके जीवनका एकमात्र 
लक्ष्य था। गुरुके अतिरिक्त और वे कुछ नहीं जानते थे। 
श्रीनिवास आचार्य प्रभुके प्रति रामचन्द्र कविराजकी जिसप्रकार 
की निष्ठा थी -श्रीचैतन्यदासकी भी ठीक उसी प्रकारको निष्ठा ` | 
थी । शयनमें,स्वप्नमें, आहार-विहारमें, आलाप-विलापमें उनके | 
मुखसे गुरुके अतिरिक्त और कोई शब्द नहीं सुना जाता था ।' .. 
उनकी सेवाके लिये नवद्वीपदादाने जयगोपालदासको नियुक्तः | 
किया था । जयगोपाल भी नवट्टीपदादाके आदेशसे प्राणसे उनर्की 
सेवा करते थे। चैतन्यदासकी कृपा ही जयगोपालका एक | 
मात्र अवलम्ब था । चैतन्यदाससे ही बाबा महाशयके पारषदों, | 
में गोपीभावकी उपासना चली थी । ह 


आज चेतन्यदासकी अवस्था बहुत शोचनीय है । उनके 
जीवनकी आशा भी करीब-करीब जाती रही है। जयगोपाल. 
जब उन्हें पथ्य देनेके लिये निकट गये तो देखा कि उनकी. १ 
अवस्था बहुत खराब हो रही है। जयगोपाल बालक ही थे ॥। इस 
लिये उनकी अवस्था देखकर बहुत घबरा गये । उसी. समय 
चैतन्यदासने बहुत प्रकारसे जयगोपालको सान्त्वना देते हुए कहा | 
तुम्हारे भयका कोई कारण नहीं है । लुम एक बार मुझे प्राण | 

प्रियतम श्रीगुरुदेवके दर्शन करा दो 
सेरे परम बंधु हो । मेरे मनमें बडी 1 
समय जा चरण दर्शत करते-करते शरीर हे त्याग करू । 
मैं प्रभुके चरणोंमें प्रार्थना करता हूँ कि वे स्वप्तमे भी दु 
अप्राकृत वस्तु तुम्हें प्रदान करे । तुम्हें और बया दे सकता ह र 
गुरुदेवने कृपाकर मुझे जो भाव रत्न प्रदान किया था उसे मैं 
अकपट हृदयसे तुम्हें प्रदान करता हू । तुम यह मधुर भाव अवः 
लम्बन कर कुछ दिन अप्राकृत जगतमें रह अप्राकृत चिन्मय 
राज्यकी परम सुखमय वस्तु का आस्वादन करो ।' इतना कहते- 


कहते वे नीरव हो गये । 


इधर नवट्टीपदादा रथके आगे बावा महाशयको न देख 


» कर घर वापस आये । वहाँ भी उन्हें न पाकर तुरन्त चेन्तयदास 
` क्रे पास गये । वहां देखा कि उनकी अवस्था बहुत शोचनीय हों 


रही है । जयगोपालसे जब सारा वृतान्त सुना तो फिर बाबाजी 
महाशयकी खोजमें निकल पड़े । कुछ ही दूर जाकर देखा कि 


वे गोपालबाबूके वरान्देमें उदास बैठे हैं और किसी विशेष 


चिन्तामै निमग्न हैं। निकट जाकर बोले “चेतन्यकी अवस्था 
ठीक नहीं है । वह एक बार आपके दर्शन करनेके लिये व्याकुल 
हो रहा है ।' बाबा महाशय निरुत्तर थे । नवद्वीपदादा किकृत्तेव्य 
विमूढ़ हो फिर चैतन्यके पास लौट आये और जयगोपालको 
उनके पास भेज दिया । स्वयं चेतन्यके शरीरको द्वादश तिलक 


- नामांकित छापेसे विभूषित किया । जयगोपाल तो बालक था । 


बाबाजी महाशयके सामने जाते डरता था ओर उनसे बातचीत 
करनेका उसे बिलकुल अभ्यास न था । किन्तु आज नवद्वीपदादा 
के आदेशके साथ-साथ न जाने क्या शक्ति उसे मिल गई कि 

सीधे उनके सामने जाकर खड़ा हो गया और बोला आप कैसे 
महापुरुष हैं ? एक व्यक्ति अन्तिम समय आपके दर्शन करना 
चाहता हे और आप निश्चित होकर यहां बैठे हैं। शीघ्र 
चलिये ।'यह सुन महापुरुषके मनमें न जाने क्या विचार आया। 
वे जयगोपालके साथ जाकर चेतन्यके सिरहाने खड़े हो गये । 
नवद्वीपदादा बोले “चैतन्य ! दादा आ गये ।' चैतन्यदास कुछ 
बोल न सके । आंखोंके इशारेसे उनसे अपने पेरोंकी ओर खड़े 
होनेको कहा । वावा महाशय काठकी पुतलीके समान चेतन्यके | 
पैरोंके पास जाकर खडे हो गये । चेतन्यदासने आकणं विस्तृत. 
नयनोसे एक बार बाबाजी महाशयको ऐडीसे चोटीतक निहारा. 
ओर फिर उनके मुखकी ओर एकटक देखते रहे । नवद्दीपदादा 


बावा महाशयका दाहिना चरणा उठा चैतस्यके सीने पर रखने. | 
लगे । उस समय देखाकि छातीपर कई कागज रखे हैं जो: | 


चादर से ढके हैं । तब कागज हटाकर छातीपर चरणा रख दिये। : 
चैन्तयदास सजल नेत्रोंसे बाबाजी महाशयके चरणोंमें क्षमः ' 
प्रार्थनाकर मानों अन्तिम बिदा मांगने लगे । 

बाबाजी महाशय अभीतक निश्चल, निस्पन्द, स्थिर,धीर | 


भावसे खड़े थे । अब मानों हृदयका बांध टूट गया । प्रेम-सिन्धू | | 
उथल पड़ा । नेत्रोंके जलसे मुख और वक्षःस्थल भीग गया । 


गद्गद्‌ कन्ठसे कहने लगे 'चेतन्य रे ! मुझे परित्यागकर चिर | 


शान्तिमय राज्यमें प्रवेश करने जा रहा है । मैं और क्या कहूँ FA 
तेरे जन्म-जन्माज्जित जितने भी पाप ताप और अपराध हैं सब | 


सैं ग्रहणा करता हूँ त्‌ निर्मल और विशुद्ध अन्तःकरणसे परम - 
हू शु व 


दयालु निताई चांदके पार्षदोंमें रहकर अपने अभिलषित भावके ' 
अनुसार प्राथित वस्तु आस्वादन कर ।' क्य 

इधर श्रीश्रीजगन्नाथदेवका रथ कुन्डाबेंटसाहीके सामने 

आकर खड़ा हो गया । अभीतक बाबाजी महाशयके प्रिय 
शिष्य रामदास सदलवल रथके आगे कौत्तेनकर रहे थे । एकदम 
ऐसा आकर्षण हुश कि उदंड नृत्य करते-करते सब चेतन्यदासके 
निकट जा पहुँचे और वहाँ एक अपूर्वं दृह्य देखा ! चतन्यक 
आकर्ण विस्तृत नयन-भू ग-युगल बाबाजी महाशयके मुखः 
कमलका मधुपान कर विभोर हो रहे हैं। अपने वक्षास्थलपर 
बाबाजी महाशयके चरण-कमलका स्पर्श पा वे आनन्द सागर 
में डुबकी लगा रहे हैं। मुखपर मधुर मुस्कान है ओर सर्वांग 
पुलकसे परिपूर्ण है । मनुष्यजीवनके चरमनक्ष्यको प्राप्तकर 
उनका शरीर बार-बार कांप उठता है, मानो वे परम करुण 
श्रीगुरुदेव की करुणाके उज्ज्वल दृष्टाग्तसे सर्वसाधारणाको 
अवगत करा रहे हैं । सब उच्च कंठसे हा! निताईगौर राधेश्याम, 

' हा ! हरेकृष्ण राधेश्याम, का जाप,करते-करते अविरल अश्रुधार 
बहा रहे हैं । एकदम चैतन्यदासका सारा शरीरकांप उठा । दोनों 
नेत्रविस्फारित हो गये । मुखको मधुर मुस्कान और अधिक उज्ज- 
वल भाव सहित प्रकाशित होनेलगी । कुछ विस्मित भावसे वे 

` एकटक बाबा महाशयको ओर देखने लगे । देखते-देखते शरीरसे 
इवास निकल गई,देहका स्पन्दन बन्द हो गया, हृदयमें आवेश 
“न रहा, प्राणोंमें व्याकुलता न रही, नेत्रोंकी भंगी न रही ! जय- 

- गोपाल उनके कानमें उच्च स्वरसे श्रीगुरुदेवका नाम सुनाने 
गा । बाबा महाशय अबभी पूर्ववत स्थिर भाव से खडे रहे । 
(अपू दृश्य ! इसे मृत्यु कहें या नवजीवन-प्राप्ति ! देह त्याग कहें 
या देह-घारण ! अभाव कहें या भावमें प्रवेश ! अप्राकट्य या 
___ 'निविकल्प-समाघि ! अशान्ति या चिरशान्ति ! निरानन्द 
या परमानन्द ! उपेक्षनीय या वांछनिय ! अन्तिम काल या 

प्रथमकाल ! सभी अनिमेष नयन चेन्तयदासके मुख की और 
देखरहे हैं और उनके भाग्यकी भूरी-भूरी प्रशंसाकर रहे हैं ।धीरे- 

धीरे उनका मुख और उज्ज्वल हो गया । सबके नेत्रोंस अश्न 

घार बह रही है, सबका कंठ गद्गद्‌ है और मुखसे उच्चारित हो 

रहा हैः--हा निताई गौर राधेश्याम । हा हरे कृष्ण हरे राम ।' 

इस प्रकार प्राय आध घंटा बीत गया । नवद्वीपदादाने चेतन्यके 
सीनेपर से चादर हटाकर देखा कि नीचे दो कागज हैं। एक 

पर श्री गुरुबन्दना और श्रीगुरुप्रणाम और दूसरेपर श्री गुरुदेवके 

एक लाख नाम लिखे हैं । सब देखकर अवाक ! इस प्रकारको गुरु. था 
निष्ठा और गुरु-भक्ति संसारमें दुर्लभ है । बाबाजी महाशय एक . 
ओर बैठे साश्र नयन और गदगद कंठसे चैतम्यदासके गुणांको Mr 
प्रशंसा करते-करते बोले 'कृपामय निताई चांदन मुझे ऐसे निष्ठा | 
चान्‌ भक्त का संग दे क्‍यों उसे अंगीकार कर मुझे उसक संग | 
सुखसे वंचित किया वे ही जाने ।' Fo 


समय अधिक होता देख सुचतुर गोविन्ददादाने चेतन्थके | 
देहको बाहर लाकर एक चौकीपर लिटा दिया । उसी समय कोई | 
श्रीजगन्नाथदेवकी प्रसादी माला, चरन-तुलसी और कुछ महा- 
प्रसाद लेकर आया । माला बाबा महाशयके गलेमें पहनादी. 1. 
बाबा महाशयने तुरन्त वह माला चंतन्यके गलेमें डाल 'द ली 
चारों ओरसे भक्तगण 'जयतिताई' की ध्वनि करने लगे । रामः 
कृष्णदास बाबाजीने चरणा-तुलसी ओर महाप्रसाद थोड़ा-योडई ` | 
सबके मुखमें देकर फिर वही अधरामृत चतच्यके मुखमें दिया । | 
बाबा महाशय चैतन्यके प्रति जगन्नाथदेवकी भी कृपा देख उसके . 
भाग्यको सराहने लगे । थोड़ी देर बाद सबलोग चेतन्यदासको | 
लेकर नाम करते-करते समुद्रके तीर पर पहुंचे । बाबा महाशय 


CC-0. ASI Srinagar Circle, Jammu Collection. An eGangotri Initiative 


nf 


,लौटे । उस दिन वावा महाशय जिसे भी देखते उसीसे शत 


. करते थे । श्रीजगन्नाथदेवने धीरे 

अपने हाथसे देहको समुद्र जलसे स्तान कराया । पश्चा प्रसादी 
डोर-कौपीन और बहिर्वास पहनाकर उसे छातीसे लगा उद्दड 
नृत्य करने लगे । आहा ! अपूर्व वात्सल्ल ! चतन्यदासका 
मस्तक बावा महाशयके कंधेपर है, हाथ गलेमें लिपटे हैं और 
उनके हंसते हुए मुखारबिन्दको देखकर प्रतीत होता है कि वे 
चिरअभिलषित, देव-दूर्लभ श्रीगुुदेवके प्रेमालिगनको प्राप्तकर 
चिरशान्ति-सागरमें निमग्न हैं । बाबा महाशय इसी प्रकार प्रेमो- 
मत्त हो बहुत देर तक उहूंड नृत्य करते रहे । किसकी शक्ति 
थी जो चैतन्यके देहको उनसे ले सकता । उनको यह अवस्था 
देख श्री हरिदास ठाकुरके निर्वाणाकी स्मृति सबके मनमें जाग 


“> गई । जब बाबाजी महाशय कुछ स्थिर हुए तो गोविन्द दादाने 
'चतन्यके देहको इनसे लेकर काष्ठ शैयापर लिटाया । सबके नेत्रों 


से जलकी वर्षा हो रही थी, और खसे हाहाकारका शब्द निकल 
रहा था । यथासमय सत्कार क्रिया प्रारम्भ हुई । सब अश्रू-गदू- 


गदु-कंठसे 'हा ! निताई गौर राधेश्याम, हा हरे कृष्ण हरे राम! 


गान करते-करते चेतन्यके चारों ओर परिक्रमा करने लगे । 
अधं चन्दन गंधसे चारों दिशायें आमोदित हो गई । उपस्थित 
जन साधारण इस आश्रय्येजनक व्यापारसे अत्यन्त विस्मित 
हुए । 

चेतन्यदासकी तात्कालिक क्रिया समाप्रकर सब लोग घर 


से चतन्यदासके गुणोंका वर्णन करते । क 
` इस बार श्रीजगन्नाथदेव कुछ मन्थर गतिसे 


यात्रा कर 
थे । बाबाजी महाशय प्रतिदिन सदल-बल हट 


रथके आगे कीर्तन 
-धीरे चलकर अष्टमीके दिन 


00-0. ASI Srinagar Circle, Jammu Collection. An eGangotri Initiative 


प्रेमानन्द-सम्वाद [ २३९ 


संध्या समय गुडीचा मन्दिरमें प्रवेश किया । पुरीवासी जन- 
सौधारणके आनन्दकी सीमा नहीं । नाना प्रकारके भोगरागकी 
धूम मच रही है। सात आठ दिन बाद जगन्नाथदेवक्रा प्रसाद 
भ्रहणाकर सब परमानन्दित हैं। कई दिन पश्चात्‌ गु डीचा 
मन्दिर परित्यागकर जगन्नाथजी अपने मंदिर पथारे । 

साथियों के प्रति बाबा महाशयका आदेश था-- प्रात: 
समुद्रस्नान एवं श्रीश्नीजगन्नाथदेवके मंदिरमें संकीत्त'न, मध्यान्हमें 
लालाबाबूके क्षेत्रमें और दूसरे क्षेत्रोंमें अलग-अलग दो-दो 
चार-चार मूर्तियों द्वारा महाप्रसाद सेबन, संध्या समय 
आश्रममें नाम-संकीर्तन, संध्या-आरती-कीत्तंन इत्यादि । आनन्द 
मयके साथ सभी कुछ आनन्दमय था । इतना परिश्रम करनेपर 


. भी किसीको आनन्दका अभाव प्रतीत नहीं होता था । इस प्रकार 6 | 


परमानन्दपूर्वंक दिन बीत रहे थे । 


प्रेमानन्द-सस्वाद | 


एक दिन बाबाजी महाशय कई साथियोंको ले कीर्तन | 
करते-करते लालाबाबूके क्षेत्रकी ओर जा रहे थे । उसी समय 


उस क्षेत्रके पास वाले मकानसे एक बाबू और उनके साथ एक | 


चेष्णाव भूति निकले और बावा महाशयको बहुत आग्रह कर 
अपने घर ले गये । थोड़ी देर कीर्तन करनेके पश्चात्‌ बाबूके 
अनुरोधसे सब लोग एक कमरेमें बैठ गये । बाबूने सबको दंडवत्‌ 
प्रणाम कर पूछा-आप लोग सब किस ओर जा रहे थे ? ै 

बाबाजी- बाबा ! हम लोग कंगाल हैं। लालाबाबूके | 
क्षेत्रमें महाप्रसाद लेने जा रहे थे ५ प 

बाबू--यदि दासको आदेश हो तो कुछ महाप्रसाद मगा 
आप लोगोंकी सेवाकर कृतार्थ हो । ू 

बावाजी---हम लोग तो 'उदर पूरण आजे, कपट वष्णाव 
वेशे, भ्रमिया बेडाई घरे घरे' हमलोगोंको आपत्ति ही क्या हो 
सकती है । 'एक अंग साधे किबा साधे बहु अंग'हमलोग भक्तिके 
चौसठ अंगोंमेंसे और किसी अंगका पालन चाहे करे या न कर पर 
महाप्रसाद सेवनमें हमारी विशेष निष्ठा है | यहाँ तक कि महा- 
प्रसाद सेवनमें हमें अश्रू, कम्प, पुलकादि भी होने लगते हैं । 

बाबू बाबा महाशयकी दैन्योक्ति सुन और भी उनके प्रति 
आकृष्ट हुए और पूर्वोक्त वैष्णव मूत्तिको महाप्रसाद ले आनेके 
लिये मंदिर भेजा । तब वाबा महाशयने पूछा, 'तुम्हारा निवास 
स्थान कहां है ? 

बाबू-दासका निवास स्थान रंपुर जिलेमें है और नाम 
है प्यारी मोहनदास । 


बाबाजी--नाम तो बड़ा मधुर है। क्या काम करते हैं ? 
बाबू--आपने कृपा कर कुछ विषय सम्पत्ति दे रखी है । 
उसीसे काम चलता है। और कुछ काम करनेकी आपने शक्ति 
भी नहीं दी हे । अब श्रीचरणोमें यही प्रार्थना है कि विषयभोम 
से मुक्ति प्रदान कीजिए बहुत विषय भोग हो लिया है । 
बावाजी-्त्री, पुत्रादि क्या सब घरपर ही हैं । 
बाब्‌-उसमें भी आपकी यथेष्ट कृपा ही है । केवल एक 


' बहिन है । उसे केसी धाममें छोड़कर मैं निर्शचन्त हो जाऊंगा । 


 बाबाजी-प्रभु जिसके ऊपर कृपा करते हैं ऐसा ही 
होता हे । अच्छा आप कबसे श्रीधाममें बास कर रहे हैं ? 

बाबू--केवल चार माससे । रथके समय आपके. दर्शनः 
किये थे, परन्तु आलाप करनेका सुयोग नहीं हुआ । आज. आपने 
कृपाकर सुयोग दिया है और आपही 'ने कृपाकर शक्ति-संचार 
किया है जिससे आपसे बात करनेका साहस हो रहा है। मैं तो 
घोर पापी और पांखंडी हूँ, मेरे समान व्यक्तिके लिये तो आपके 
दर्शन ही असंभव हैं । 


बावाजी--बाबा ! यह तो सब निताईचांदका खेल है। 
हम लोग उनकी कठपुतली मात्र हैं। वे जब जिस प्रकार 
नचाते हैं, इच्छा हो चाहे न हो, हमें वेसे ही नाचना पड़ता है । 
उन्होंने हमारे परस्पर मिलनके लिये आजका दिन निर्धारित 
कर रखा था । इसके पहले बहुत चेष्टा करनेसे भी क्या होता ।. 


इसी बीच महाप्रसाद आ गया । महाप्रसाद सेवनकर 
सब लोग विश्राम करने लगे । प्यारीबाबू भी महाप्रसाद ग्रहण 
कर बावाजी महाशयके पास जा बेठे । उनके मनमें बहुत सी 
बातें आः रही थीं जिन्हें वे उनसे कहना चाहते थे पर उनकी 
हिम्मत नहीं पड़ रही थी । एकदम बाबा महाशय उनको ओर 


उन्मुख हो कहने लगे 'जान पड़ता है तुम कुछ कहना चाहते हो। ' | 


स्वच्छन्दता पूर्वक कहो, संकोच करनेकी कोई आवश्यकता 


नहीं ।' यह सुन प्यारीबावू प्रसन्न हो बोले मेरे समान पतित . | 
जीवको क्या करना चाहिये जिससे वह सहजमें भगवत्‌ पथपर | 
अग्रसर हो सुक्ने । लोग तो तरह-तरहके उपाय बताते हैं, पर | 


मुझे तसही नहीं होती । आप छुपाकर मेरे हृदयका भ्रम दूर 
करे ।' ०” 

बाबाजी--हमारे समान दुर्बल, कलिहत, पापास॒क्त ' | 
और मायामुरध जीवोंके लिये नाम -संकीत्तंन छोड़ कोई और 

उपाय नहीं है । इस संबंधमे गोस्वामियोंने बहुतसे शास्त प्रमाण 
दिये हैं । श्रीचैतन्यचरितामृतके अन्त्य खंड के बीसवें परिच्छेद 
मे श्रीमन्महाप्रभुने श्रीमुखसे इस सम्बन्धम जिस सिद्धान्तका प्रति- 
पादन किया है उसकी बहुत ही सरल व्याख्या मैने श्रीगुरुदेवसे 
सुन रखी है । उसीको कहता हू । सुनो-द्वापरके अवसानकाल 
में परम पराक्रमशाली कलिराजने राज्याधिकार प्राप्त करतहा 
देखा कि प्रजामें विद्रोह फैला हे। काम, क्रोध, लोभ, मोह, मद, 
मात्सर्य, अधर्म, पापलिप्सा, अज्ञान, हिसा, परनिःदा आदि 
प्रधान कर्मचारीगणोंसे नित्य प्रजाकी शिकायत सुनते-सुनते उनकी 
क्रोधाग्ति भड़क उठी । उन्होंने कर्मचारियोंको आदेश दिया “चाहे 
जिस उपायसे भी क्यों न हो प्रजाको शीघ्र मेरे वशमें करो । ' 
कर्भचारीगणा राजाका आदेश पाकर प्रजापर कठोर शासन करने 
लगे । उनके उत्पीड़नसे प्रजा मृत प्राय हो गई। जीवगण कलि- 
राजसे भयभीत हो अपना-अपना धर्म-कर्म छोड़ नाना प्रकारके 
पाप कार्य करने लगे । पृथ्वी शोकाकुल हो धर्मके निकट गई 
तो देखा कि धर्मरूपी वृष त्रिपदभग्न अवस्थामै एक टांगसे 
मुमुर्पुभाव ग्रहृराकर खडे हैं । दोनोने एक दूसरेसे अपने-अपने 
दुःखको कहानी कही और एक दूसरेसे परामशंकर विष्णुभगवानु 
की. अदालतमें जीवोंके विरुद्ध फौजदारी का मुकदमा दायर 
किया । 


४ जीवोंने न्यायालयमें उपस्थित होकर कहा 'धर्मावतार ! 

. इस संबंधमें हमारा तनिक भी दोष नहीं । हम लोगोंको कलि- 
.-राजके कठोर शासनसे उत्पीडित हो अनिच्छावश नाना प्रकारके 

> पाप-कमे करने पड़ रहे हैं कलिके शासनमें रहते हुए हमारे 
क लिये किसी भी प्रकारका धर्माचरण संभव नहीं है। अतएव 

हुजूरसे प्रार्थना है कि हमारी अवस्थाके अनुरूप व्यवस्था कर 
दी जाय । न्यायाधीशने दोनों पक्षोंकी दलीलें सुननेके पश्चात्‌ 
प्रधान सरकारी कर्मचारी भक्त प्रवर राजा परीक्षित के ऊपर 
कलिराज पर शासन करनेका भार सौंपा और जीवोंके प्रति 
काम्य कर्म, वर्णधर्मं, आश्रम-धमं, व्रत, नियम-निष्ठा, तीर्थपर्येटन 
आदि याजन करनेका हुकुम जारी किया । राजा परीक्षितने 
सुयोग पाकर कलिराज पर निग्रह करते हुए जीवों पर अत्या- 
चार न करनेका आदेश किया । 

जीवगण फिर धर्म-कर्ममें प्रवृत्त होने लगे । यह देख 
कलिराज और कोई उपाय न देख सूक्ष्मरूपसे चतुराईके साथ 
अपने अधिकार का विस्तार करने लगे । दुर्बल जीव कलिराज 
की छलतासे उनके वशीभूत हो अनजाने फिर पाप-पथको ओर 
अग्रसर होने लगे । पृथ्वी पूर्ववत्‌ पाप भारसे कातर ओर अति- 
वृष्टि अना-वृष्टि आदि से जीर्ण-शीर्ण हो गई । वह इन्द्रदेवके पास 
गई और उनसे इस सब व्यतिक्रमका कारण पूछा। इन्द्रदेव 
बोले 'इस अनर्थका एक मात्र कारण है जीवोंका यज्ञादि द्वारा 
देवताओंको उनका प्राप्य अंश न देना।' यह सुन पृथ्वीचे 


द्वारकामें जज कोर्टमें जीवोंके विरुद्ध अभियोग किया । जजसाहब .. ; 


श्रीक्रष्णचनद्रने जीवोंसे इस सबका कारणा पूछा । जीव बोले 
“महाराज ! इसमें हमारा ततिक भी दोष नहीं । बिशुद्ध घृतादि ` 
और उपयुक्त आचार्योके अभावके कारणा यज्ञादि संभव नहीं ॥. 
कलिराजके उत्पीणनसे हमारे हृदय इतने दुर्बल हो गये हैं कि 
ब्रतोपवासादि हमसे नहीं बनते, और मन्त्र तथा मारित्रर्क के. 

असंस्थानके कारण कर्मादिकों के अनुष्ठान नहीं बनते । अतएव 


हमारी अवस्था देख हजूर जो मुनासिब समझे करें । जज साह | 


जीवोंकी वेबसी देख और उनके प्रति कृपा परवश हो बोले | . 

सर्व धर्मान्‌ परित्यज्य मामेकं शरण व्रज । 
अहं त्वां सवेपापेभ्यो मोक्षयिष्यासि मा शुः ॥ 


हे जीवों ! तुम भय न करो । तुमसे यज्ञ और धर्मे-कर्म 
इत्यादि नहीं बनते तो तुम इन सबका परित्यागकर अनन्य भाव 
से मेरी शरण ग्रहण करो | मैं सभी पापोंसे तुम्हारा उद्धारकर 
तुम्हें मुक्ति प्रदान करू गा । जजका फैसला सुन वादी-प्रतिवादी 
दोनों पक्ष प्रसन्न होकर अपने-अपने स्थानको चल गय । परन्तु 
भूढ़ जीव भगवद्वाक्यका यथार्थ अर्थ न समझकर धर्म कर्मादि 
परित्याग कर बैठे और यथेच्छाचारी हो गये । भगवद्वावयके 
एकांश अर्थात्‌ सर्वधर्मके परित्यागका विशेषरूपसे याजन करने 
लगे । यहाँ तक कि देव-द्विज-गुरु वैष्णावा दिके प्रति अविश्वास, 
तीर्थोके प्रति अश्रद्धा और वेदादिकी अवज्ञा करने लगे और घोर 
पाखंडी बन गये। भगवद्वावयके दूसरे अंशका जिसमें 
अनन्यभावसे शरणापन्न होनेका आदेश किया था विस्मरण कर 
बैठे । इसलिये अधर्मभाव अत्यःत प्रबल हो गया और पृथ्वीका 
पापभार पहलेकी अपेक्षा और अधिक बढ़ गया । पथ्वीने देखा 
कि किसी भी प्रकार जीवोंको घर्म-पथपर लाना संभव नहीं हो 
रहा है। नाना प्रकारके आमोद प्रमोद करना, धन उपार्जन करना 
और पुत्र कन्यादिके विवाहादिमें व्यय करना ही उनके जीवनका 
उद्देश्य बन गया है । दान, व्रत, जप, तप, नियमादि लप्त प्राय 
हो गये हैं । यदि कोई-कोई कुछ अनुष्ठान करते भी हैं ली वह 
दम्भ और अहंकारसे परिपूर्ण होता हे । इसलिये उनका फल 
विपरीत होता है । बहुत सोच विचार करनेके पश्चात्‌ पृथ्वी 
ज्ञानावलम्बी महापुरुषोंके पास गई। उनसे अपनी दुःख भरी 


कहानी कही और जीवोके सतपथ पर लगानेकी व्यवस्था करने 

को प्राथेनाकी । उन्होंने पृथ्वीको अभय प्रदान कर उचित 
व्यवस्था करनेका आश्वारुन दिया और तवुपश्चातु वह 
शंकराचार्यकृत ब्रह्मसूत्रके भाष्यका प्रचारकर निराकार वादके 
सिद्धान्तसे जगत्को प्लावित करने लगे । पर लोगोंने 'तत्वमसि' 
और 'अहं ब्रह्मास्मि’ प्रभति महावावयोंको केवल मुखस्तकर 
लिया । इतके अनुरूप आचरणकी तनिक भी चिता न कर भोग 
विलासादिमें रत रहने लगे । 


इस प्रकार जब पृथ्वीका पाप भार बढ़ कर उसके लिये 
बिलकुल असह्य हो गया तब परम दयालु प्रभु ब्रज-बिलास . 


परित्यागकर श्रीमती राधिकाकी भावकान्ति अंगीकार कर, | 
श्रीधाम नवट्टीपमें अवतीर्णं हुए । पृथ्वीने सोचा कि अब मेर 
दुदिन समाप्त हुए । यह नया हाकिम परम दयालु है । इसके | | 


कोर्टमें अपील करनेसे मेरी सुनवाई अवश्य होगी । इसलिये. | 


वासुदेव सार्वभौम, प्रकाशानन्द सरस्वती आदि बड़े-बड़े बारि | 


स्टरोकी सहायतासे उसने श्रीगौरांगदेवके हाईकोटंमें अपीलकी ॥ 
जीवोंने भी देखा कि यदि इस अन्तिम कोर्टका भी उनके लिये 
कुछ कठोर आदेश हुआ तो बड़ी चिताकी बात होगी । इस बार 
विशेषरूपसे मुकदमेंकी पैरवी होनी चाहिये । इसलिये उन्होने 
श्रीनिताई, अट त और हरिदास यह तीन बैरिस्टर किये । बहस 
प्रारम्भ हुई । फरियादीके पक्षकें बेरिस्टरोने जीवोंके बिरुद्ध | 
बहुतसी नजीरें पेशकीं । जजने दोनों पक्षोंकी दलील बड़े ध्यानसे 

सुनी और फिर वह स्वरूप दामोदर और राय रामानन्द इन 
दोनों सरकारी वकोलोंसे परामर्श करने लगे । इन्होंने फरियादी | 
के बैरिस्टरके मतका खंडन किया । सुकौशली विचारकने किस 
भी पक्षको कष्ट न हो यह सोचकर फैसला जुरीके ऊपर छोड़ 

दिया । सात जूरी नियुक्त हुए-श्रीनिताई, अद्वैत, हरिदास, स्वरूप- 
दामोदर,रामानन्द प्रकाशानन्द सरस्वती और वासुदेव सार्वभौम ! 
परन्तु जूरीने आग्रह किया कि उनके विचार कर लेनेपर भी 
अन्तिम निर्णय का भार जजसाहव पर टी होगा । हाकिमने 
इस बातको स्वीकार किया । बहस प्रारम्भ हुई । जजने दोनों 
पक्षोंकी दलीलें ध्यानसे सुनी और जूरीका मत लेकर अन्तिमः 
फैसला कर दिया: 


हरेर्नाम हरेराम हरेनमिव केवलम्‌ । 
कलौ नास्त्येव नारत्येव नास्त्येव गतिरन्यथा ॥ 


७ 


हुए प्रभु कहे शुन स्वरूप रामराय। 
नाम संकीर्तन कलौ परम उपाय 
संकीत्तन यज्ञ करे वृष्ण-आराधन। 
सेई त सुमेधा पाय कृष्णेर चरन॥ 
नाम संकीत्त न हेते सर्वानर्थताश ॥ 
सवे शुभोदय कृष्ण परम उल्लास ॥ 
संकोर्तत हैते पाप संसार नाशन। 
चित्त शुद्धि सवे भक्ति साधन उद्गम ॥ 
कृष्ण प्रेमोदूगम प्रेमामृत 


आःवादन। 
कृष्णा प्राप्ति सेवामुत-ससुद्रे 


सज्जन \। 


` यह्‌ फसला सुन निव्यानन्द और हरिदास आनन्दसे नृत्य 
करते-करते बोले: -- हि 


“पतित पाखंडी स्त्री जवन ए जगते । 
उद्धार हुइल श्रीचेतन्य-क्पा हते ७ 

आचण्डाले नाम प्रेम दिया केल धघन्य। 

ऐछे दाता दयालु श्रीकृष्ण चेंतन्य ॥ 

अहा ! केसा सुन्दर निर्णय है महाप्रभुके इस न्यायालय 
का । न्यायालय क्या है करुणालग है ! न्यायाधीशका मुखकमल 
जैसे करुणारूपी अमृत बरसानेवाला अकलंक पूर्णचन्द्र है,भक्तोंके 
चित्तको हरषाने वाला मकरन्दपूर्ण हेम-कमल है, पाखंड 


रूपी विकारका नाश करने वाली सुतीब्र औषधि है या भक्तोंके | | 


हृदयकी चिन्ता परि है ! उनकी अतुलनीय सौन्दर्यशाली प्रेममय . 
मूत्तिके दर्शनकी बाततो दूर रही उसके एक बार हृदयमें उदय _ 


2५ 


होते ही सभी आसामी मुक्तिलाभ करते हैं-फरियादी झान्तिरससे ` 


प्लाबित हो जगते हैं, वकील प्रेममें विदल हो जाते हैंओर | हे 


साक्षीगण निर्भीक और आनन्दमय हो जाते हैं । त्यायाधीशने . 


सरकारी वकीलोंसे कहा 'देखो,जीवगण तो अनादिकालसे मोह 


कारागारमै बन्द हैं ही । उन्हें मैं और क्या दंडदे सकता हेग 
मेरे विचारसे जिस प्रकार उन्हें कारागारसे मुक्ति मिल सके. 
हमें ऐसा उपाय सोचना चाहिये । तुम उन लोगोंसे कह दो कि 


वे केवल एक बार हरे कृष्ण' नाम उच्चारण करें । वे चिर- _ .. 


कालके लिये मुक्त हो जायेंगे । न्यायाधीशका यह अपूर्वं करुणा 
पूर्ण आदेश सुन वकोल प्रम-पुलकित और उत्फुछित हो मोह | 
कारागार ग्रस्त, मायाबद्ध जीवोंको सम्बोधित कर उच्च कठसे 


घोषड़ा करने लगे, 'देखो जीवों, तुम एक वार हरे कृष्णनाम |. 


उच्चारण करो । परमदयामय न्यायाधीश अशेष यन्त्रणांदायक ' 
इस महान कारागारसे तुम्हें सदाके लिये मुक्त कर देंगे यह शुभ 
संवाद सुन कोई तो आनन्द विह्वल हो मन और प्राणसे. 
हरिचाम करने लगे । कोई मुखसे तो हरिनाम करने लभे पर 

उनका हृदय प्लावित नहीं हुआ । मन और प्राण नाम-प्रेम 
रसमें डूब न सके । किसी-किसीने जैसे इस घोषणाको सुनकर 
भी नहीं सुना और बोले 'मौजसे तो कट रही है। नाम आम 
लेनेसे क्या होगा ।' किसोने कहा 'नाम लेनेमें हमें म नहा 
पर समय कहां है। सारा दिन तो संसारिक कार्योमें लगे रहते 
है, नाम लें किस समय ? यह सब काम तो उनके लिये हैं जिन्हें 
और कोई काम ही नहीं । झगवानने दो हाथ-पैर दिये हे, जिससे 
मेहनत मजूरोकर पेट भर सके । यदि स भी लोग साधु हो जायेगे 
तो संसार कौन करेगा ?' निताई चांदने सोचा, तिरकालसे 
कारागारमें रहते-रहते जीव इसीको सुखका स्थान समभने लग 
गये हैं । इन्हें कारागारसे मुक्ति पातेकी बात अभी समभमें न 
, आयेगी । यह तो कहेंगे ही “बड़े मजेमें हैं, समयसे भोजन खानेको 
मिलता है । आलीशान मकान रहनेको है । इसे छोड़ और कहाँ 
'जायंगे और कहां जाकर फिरसे आहारादिको और रहने सहने 
“की व्यवस्था करेंगे ।' इस अवस्थामें उनके उद्घारके लिये कोई 
दूसरी ही युक्ति करनी होगी । इनसे प्रेमकर जबतक इन्हें जिस 
सुखका अब यह्‌ अनुभव कर रहे हैं उससे अधिक सुखका अनुभव 
न कराया जायगा तब तक यह्‌ मोहकारागारको न छोड़ सकेंगे । 
यह सोचकर वह जीवोंके द्वार पर जा-जाकर विनीत भावसे 
कहने लगे 'जीवगण । सोचो तो सही, हमारे कुसुमसुकोमल- 
तनु, मनोहर कान्ति, वात्सल्य मृतिमती असहाया शचोदेवीके 
वक्षोनिधि श्रीगौरांगचांद किसके लिये वृक्षतलवासी बने हैँ? 
किसके लिये सतीकुलशिरोमरि विष्णुप्रियादेवोको सदाकेलिये 
विरह सागरमें छोड भुमिपर लोट रहे हैं? किसके लिये नवद्वीप 
चांद नवद्वीपको अन्धकारमें छोड़ पतितोके द्वार-द्वारपर जां रो- 
रोकरं उनसे हरिनामकी भिक्षा मांग रहे हैं ? भाई इससे अधिक 

तुम्हारे प्रति उनके प्रेमका परिचय और क्या हो सकता हैं ? 
जिन्होंने बिना कुछ सोचे तुमसे इतना प्रेम किया, जो तुम्हारे 
कारण अपना सुख संपत्ति सब कुछ छोड़ भिखारी बने, उनकी 
ओर एक बार भी तुमने प्रेमके चक्षुओंसे नहीं ताका, एक महूतं. 
के लिये भी उनकी अहैतुकी कृपा पर विचार नहीं किया। तुझ 
फिर भी अपनी स्वार्थपूर्ण निकृष्ट वृत्तिके ही आधीन रहे और माय 
पिशाचीकी लात खाते-खाते जीवन व्यतीत कर दिया । इतनी 
करुणा पाकर भी तुम्हें चैतन्य न हुआ, तुम्हारी आंखे न खुली ॥ 
अब और तुम्हारे लिये उपाय ही क्या हो सकता है ? भाई मैं 
तुम्हारे पैर पडूं, तुम जैसे हो वैसे ही रहो, पर दिन पीछे और 
रात पीछे एक बार हा गौरांग” कह किया करो । तुम्हें किसी. 


प्रकारका अभाव न रहेगा, प्रेमधनकी प्राप्ति होगी, और | | 
मैं चिरकालके लिये तुम्हारे हाथ बिक जाऊंगा ।' इसीलिये * 


निताईचांदने कहा था:-- 


अज गौरांग, कह गौरांग, लह गौरांगेर नाम रे 
जे जन गौरांग भजे, सेई आमार प्रान रे ॥ 


समझे ? नाम संकीर्तन छोड कालिकालमें हमारे लिये 
और कोई उपाय नहीं है । ! 


प्यारी -नाम संकीर्तन ही एक मात्र उपाय है यह तो मैं 


समभा, पर एक शंका रह गई । निताईचांद कहते हैं 'भज वम 
गौरांग, कह गौरांग, लह गौरांग नाम ।' गौरांगदेव कहते हि 


“कहो हरे कृष्णः । हम किसका आदेश माने । १ 
_ बाबाजी-तुमने कहा महाप्रभु कहते है हरे कृष्ण कंहो 
अन्यत्र नित्यानन्दने कहा है-- द 

जनम धरिया हेलाय श्रद्धाय जे लये निताइएर नाम 
आमि बिकाई तारे दिखाई जुगल राधाइयाम 


अर्थात्‌ जो श्रद्धासे या अश्रद्धासे किसी प्रकार भी निताई 
का नाम लेता है, मैं उसके हाथ बिक जाता हू और उसे राध ॥ 
श्यामके दर्शन कराता हुँ । इसके अतिरिक्त गुरुदेव १. ह्‌ 
' भनाई गौर भज, अर्थात्‌ नित्यानन्द और गौरांग दोनोंका र 
.लो । तो तुम सोचते होगे कि किसकी बात माने और किसके 
न माने? 


प्यारी--जी, में इसलिये सन्देहमें पड़ गथा हू । 


बाबाजी --इनमेंसे किसीकी भी अवज्ञा नहीं करनी है । 

प्रत्येकका वाक्य भ्रम, प्रमाद, विप्रलिप्सा और करणा 

.. पाठव दोषोंसे मुक्त है । भिर भी सबसे पहले श्रीगुरुूवाबयका 
ˆ पालन करना ही हमारा कत्तव्य है । गुरुवाक्यके पालनसे और 
सबके वावयोंका पालन हो जाता है । गुरुदेव कहते हैं 'भज 
` 'निताई गौर, पाबे राधेश्याम' निताई गौर भजो तो राधेश्याम 
मिलेंगे । ठीक है, श्री गुरुदेवकी कृपासे जब निताइका आश्रय 
लिया जाता है तभी गौरांगकी प्राप्ति होती है । क्योंकि निताई 
आश्रय हैं और गौरांग विषय ! निताईकी कृपासे जब गौरांग 
मिलते हैं तो वे आदेश करते हैं “भज राधेश्याम' और राधेश्याम 
के भजनका एक मात्र उपाय है 'हरे कृष्ण' नामकोर्तान । कोई 
तुम्हारा थोड़ा उपकार करता है या तुम्हें कुछ देता है तो तुम 

: सारे जीवन उसका गुण गाते हो । तो जिसकी कृपासे गोलोकका 
` गोपनीय चिर-अनपित धन तुम्हें अनायास प्राप्त हुआ उसे आगे 
नं भजोगे और उसका पहले गुणगान न करोगे तो क्या करोगे ? 

यदि न करोगे तो अकृतज्ञ न कहलाओगे । इसलिये पहले 
निताईगौरको ही भजो । उन्हें भजने से कोई अभाव न रहेगा. 
और मन का सारा सन्देह मिट जायगा । 

प्यारी--प्रभो ! अब मेरा सन्देह तो दूर हुआ। पर. 
यह बताइय्रे कि श्रीकृष्णके तो अनेकों. नाम हैं । उनमें कुछ. 
तारतम्य भी है क्या ? 

बाबाजी--नाम और नामी अभिन्न हैं। इसलिये जब; 
नामीके विभिन्न स्वरूपोंमें तारतम्य हं तब नामोंमें तारतम्य 
होगा ही । वैकुण्ठनाथ श्रीपतिके नामसे जिसका संकेत होता. 
है उसका ब्रजनाथ गोपीवछभके नामसे क्या हो सकता है ?” 
दर्योधन द्वारा वस्त्र-हरणके समय द्रौपदी जब व्यकुल होकर 
पुकार रही थी (हा द्रारकानाथ ! हा रुक्मिणीक्छभ ! हावेकूठ- «४ 
नायक ! हे कालीयनिसूदन कृष्ण ! इस घोर विपदमें मेरी रक्षा . 
करो' तब कृष्ण उस स्थानसे ( जिसके नामसे वे उन्हें पुकार 
रहीं थीं ) हस्थिनापुर जानेकी चिता कर रहे थे। कृष्णके आग- ` | 
मनमें विलम्ब देख युधिष्ठिर आदि पाँचों भाई हताश हो गये। ¢ 
द्रौपदी व्याकुल होकर कहने लगी 'हा हृदयनाथ !' हा प्राण- . है 
वल्लम ! हे पांडवोंके सखा ! हे द्रौपदीके प्राण सरवस्व ! एक- 
बार आकर दासीकी दशा देखो ।' इतना कहनेकी देर थी कि. 
कृष्ण द्रौपदीके पीछे आ खड़े हुए और कहने लगे 'भयकी क्या 
बात है सखी ? मैं तुम्हारे पास हूँ। किसकी सामर्थ्यं हैजो | 
तुम्हारा अपमान कर सके ?” इतना कह तुरन्त ही वस्त्ररूप «. 
धारणकर उदहोंते द्रोपरीक्री लज्जाकी रक्षा की । तब द्रोपदीने . 
पूछा 'कृष्ण तुम कहा करते हो कि विपत्तिमें मेरा स्मरणा करते. | 
ही मैं तुम्हारे पास आजाऊंगा, परन्तु आज ऐसी घोर विपत्तिमें 
पड़ी मैं तुम्हें इतना पुकार रही थो और तुमने आनेमें इतना 

विलम्ब छिया ।' कृष्णने कहा देखो द्रौपबी, मैंने तो कुछ भी 
विजम्ब नहीं किया । तुमने मेरा नाम ले लेकर मुझे जिस-जिस 
स्थानको भेजा मैं वहीं से यहाँ आनेकी चेष्ठा का था, और 
जैसे ही तुमने कहा प्राणवल्लभ, हृदयनाथ i तुम्हारे पास 
खडा मिला । तुम्हारी बातकी तो मैं अवहेलना नहीं कर 
सकता । तुमने जब मुझे 'द्वारकानाथ' कहकर पुकारा # उस 
समय द्वारकापुरीमें था, जब 'वैकुन्ठनाथ' कहकर पुकारा तब मे 
वैकुन्ठमें था ।' तो देखो नाममें तारतम्य हुआ या नहीं ! 

प्यारी-यदि यही बात है, तो इतने नामों का प्रचार 
कर जीवोंकी उपासनामें व्याघात डालनेको क्या आवश्यकता 
थी ? 

बाबाजी--बाबा ! 'भिन्नरुचिहि लोक: ।' सबकी रि 
एकसी नहीं है। इसलिये विभिन्न रुचिके लोगोंके लिये विभिन्न 
नाम, घाम और रूप हैं । सीधी बात यह है कि जब कोई अपना 
लक्ष्य स्थिर कर उन्हें पुकरता है तो तुरन्त ही वे उसके 
अभीष्टदेवके रूपमें उसके निकट पहुंच जाते हैं, इसमें तनक भी 
सन्देह नहीं । 

` प्यारी-लक्ष्य स्थिर होनेका उपाय क्या है ? 

बाबाजी -- एकमात्र प्रेमानुराग । 

प्यारी -प्रेमका उपाय क्या है ? 

बाबाजी-प्रेम नित्य सिद्ध वस्तु है । साधनादि द्वारा 


“वह साध्य नहीं हे । श्रवणा-कीर्ततंनादिसे चित्तकी शुद्धि होने 
. पर उसका प्रकाश होता है । महाप्रभुने श्रीमुखसे कहा है: 


नित्य सिद्ध कृष्ण प्रेम, साध्य कभ नय । 
श्रवणाद्य शुद्ध चित्ते करथे उदय ॥ 

और--जें रूप लइले नाम प्रेम उपजय 

ताहार लक्षण सुन स्वरूप राम राय ॥ 

तृणादपि सुनीचेन तरोरिव सहिष्णणा । 

अमानीना मानदेन कीर्तनीयः सदा हरिः ॥ 

अर्थात्‌-उत्तम हजा आपनाके माने तृणाधम। 

दुई प्रकारे सहिष्णुता करे वृक्षसम ॥ 

वृक्ष जेन काटिलेह किछु ना बोलय। 

शुकाइया मेले कारेओ पानी ना मागय॥ 

जेई जे मागये तारे देय आपन धन। 

धम्मं वृष्टि सहि आनेर करये पोषण ॥ 

उत्तम हइया वैष्णव हबे निरभिमान । 

जीवे सम्मान दिबे जानि कृष्ण-अधिष्ठान ॥ 

एईमत हआ जई कृष्णनाम लय। 

श्रीकृष्ण चरणे तार प्रेम उपजय॥ 
प्यारी--जब मनुष्य जन्म सर्वश्रेष्ट है तो सब प्राणियोंकी | 
अपेक्षा अपनेको हीन मानना क्या कपटता नहीं हैं? बाहरसे. | 
कितनी भी हीनता क्यों न दिखाई जाय क्या अन्तरमें शरछत्वका | 
बोध होना स्वाभाविक नहीं है ? na 


बांबाजी--स्थावर, जङ्गम, कीट, पतंग, तृण, लता आदिसे 
मनुष्य किसी प्रकार भी श्रेष्ट नहीं हैं, क्योंकि जिन क्षित्यप्‌- 
तेजोमरुद्व्योम पंचभूतों द्वारा वृक्षादि बने हैं उन्हींसे मनुष्य भी 
बना है । वृक्ष जीवित अवंस्थामें निःस्वार्थ भावसे दूसरे प्राणियों | 
को आश्रय प्रदान करता है, पत्र, पुष्प फलादिसे उनका पोषण. 
करता है, अपने देहकी पुष्टि या अपना पेट भरनेके लिये किसीसे | 
प्रार्थना नहीं करता, और दूसरेका अनिष्ट करनेकी चेष्टा किसे | 

कहते हैं जानता भी नहीं । इसके विपरीत यदि मनुष्य किसीको 
आश्रय प्रदान करता है या उसका पोषण करता है तो उसमें 
उसका अपना स्वार्थ निहित रहता है, यहाँ तक कि अपने स्त्री 
पत्रादिका पालन-पोषण करनेमेंभी उसका अपना स्वाथ रहता है । 
मानव अपने देहकी पुष्टि करने और अपना पेट भरनेके लिये दूस रे 
प्राणीका वध करना अपना धर्म समभता है। और इतना ही 
नहीं, दस बीसको साथले निरीह प्राणियोंका शिकार कर 
आनन्दोत्सव मनाता है, और मत्स्यादिके तो जेसे प्रारा ही नहीं 
„हैं. बड़ी-बड़ी मछलियोंको काटनेमें वह आनन्दका अनुभव 
करता है और प्रशंसाका भागी होता है । परन्तु उसके अपने 
असंख्य लोम-कूपोंमेंसे एक विन्द रक्त पान करनेकी इच्छासे 
कोई मच्छर उसपर आ बैठता है तो उसका बध कर डालता है। 
तो बताओ मनुष्य श्रेष्ठ है या वृक्ष? इसके अतिरिक्त कोमल 
से कोमल विछौनों पर लेटकर भी इसे आराम नहीं मिलता । 
' कितने प्रकारके इत्र, एसेन्स और गुलाबजलादिकी आवश्यकता 
पड़ती है । पर विभिन्न देशीय, विभिन्न प्राणियोंके रक्तमांससे 
परिपुष्ट इस शारीरमें से जब प्राण निकल जानेके उपक्रम होते 
हैं, तब पिता-माता, भाई-बहन स्त्री-पुत्र और सभी नातें 
रिश्तेदार इसे बाहर निकलनेके लिये व्यस्त हो पड़ते हें । बाहर 
निकालकर भी निश्चिन्त नहीं होते । गोबरसे उस स्थानको, 
लीपते हैं । दस, पन्द्रह दिन या एक मांस तक अशौच मानते है. 
और होम यज्ञादि द्वारा घरको और अपने आपको पवित्र करते 
हैं। मृत शव जहां गाडा जाता है या जलाया जाता है उस 
` स्थानको मिट्टी छू जाने पर भौ गंगा स्नान करते हें । यह है 
` तुम्हारे मनुष्यत्वकी श्रेष्ठता । और वृक्षका मृत देह यदि किसी 
` उपयुक्त हाथमें पड़ जाय तो वह उससे रथ, सिंहासन, खाट- 

खटोला बकस इत्यादि निर्माणकर अवशिष्ट अंश मनुष्य देहकी 
पुष्टिके लिये उपयोगी खाद्य-द्रव्य पकानेके काममें लाता हे । 
यदि वृक्षका मृत देह न हो तो मनुष्यको मृत देहका संस्कार 
पर्यन्त न हो सके । 


यह तो हुई स्थावर देहकी बात । अब जंगम देहको 
उपयोगितापर बिचारकर देखो ! एक क्षु द्र.चींटी कहीं थोडासा 
भी खाद्य-द्रव्य पाती है तो द्र तवेगसे जा अन्य चींटियोंको बुला | 
लाती है,जिससे सब मिलकर थोड़ा-थोड़ा खा सक । पर मनुष्यको .. 
कहीं कोई अच्छी वस्तु मिल जाती है तो वह इस भयसे कि कोई 
देख न ले, बड़ी सावधानीसे चुरा-छिपाकर उसे घर ले जाता . 
है । अपने भाई-वन्धुओंसे भी उसके वारेमें कहते संकोच खाता है। '' | 
येतो है मनुष्य जातिकी उच्चता । अब क्षमतामें मुकाबला करा. 
देखो ! तुमने किसी वस्तुको बड़े यत्नसे किसी स्थानपर ढक-मुद्‌ | 
कर रखा । चींटी अपने बुद्धि-कौशलसे ठीक उसी स्थानपर जा ' ' | 
पहुँचती है, और तुम अपनी ही रखी वस्तुको भूलकर जगह, | 
जगह ढूँढते हो और दूसरोंसे ढुंढवाते हो । इस हिसाबसे चींटों | 
की क्षमता अधिक हुई या मनुष्यकी । पशु-पक्षियोंको मल-मूत्र | 
आदि त्यागकर साफ करनेके लिए मेहतरकी आवश्यकता नही 
होती ओर न उन्हें स्पर्शकर कोई अपवित्र होता है। गायका | 
मल-मूत्र स्थानको पवित्र करता है; पर मनुष्यका मल मुत्र 
स्पशं करनेकी कोन कहे, जो उसे साफ करता है उसे स्पर्श करने: | 
पर भी स्नान करना होता है । अब विचारकर देखो कि मनुष्य. | 

1 हुआ या पशु, पक्षी। 


7 


प्यारी =अब मेरे मनका भ्रम दूर हुआ और मैं तृणादषि | 
-इलोकाका प्रकृत मर्म सवमा । मेरी समझमें आया कि मनुष्य 

जाति सबसे हीन है । 


बाबाजी- मनुष्य जातिके निकृष्ट होतेकी बात कहां तक 
कहूँ ? देखो गाय, भस, सिह, व्याघ्र, शृगाल, इवान आदि 
निदिष्ट समयको छोड़ सदा निविकार चित्तसे नर ओर मादा 
एक साथ उठते-बैठते और भोजन-शयन आदि करते हैं। पर 
मनुष्य जातिको स्थान-अस्थान, समय-असमय धर्माधर्म, यहांतक 
कि सम्बन्ध विचार तक नहीं है । स्त्रीको देखते ही पुरुष और 
पुरुषको देखते ही स्त्री कामातुर हो जाते हैं। अधिक क्या कहूँ, 
विचार कर देखनेसे मनुष्यजातिकी निकृष्टताके ही तरह-तरहके 
सबूत मिलते हैं, उत्कृष्टताके नहीं । फिर भी भगवत्‌ नाम, रूप, 
गुणा आदिका अत्रलम्बनकर भगवत-आराधना करनेसे भगवत्‌- 
कृपाका भाजन हो वही मनुष्य सर्वोत्कृष्ट हो जाता है। जिस 
मनुष्यकी यह धारणा बन जाती है कि वह जगतूके सारे 
पदार्थोसे हीन है, वास्तवमें वही मनुष्य कहलाने योग्य है। 
शास्त्रोमें भी ऐसे ही मनुष्यको सवं-श्रेष्ठ और भगवत्‌ अनुग्रहका 
पात्र कहा गया है । नीति शास्त्रमें कहा है- 


आहार निन्द्राभय मेथुनंच, सामान्यमेतद्‌ पशुमिनेराणाम्‌ । 
धर्मोहि तेषाम अधिको विशेषो,ध्मेण हीनाः पशुभिः समानाः ॥ 


जो मनुष्य माया मोहमें आबद्ध रहकर भगवत्‌-आराधना 
` नहीं करता, उसे शास्त्रकार आत्मघाती कहते हैं । जैसे 
नुदेहमाथ खलु धमंसाधनं। 
प्लवं सुकल्पं गुरु कर्णधारं ॥ 
मायातुकूलेन . नभस्वतेरितं, 
पुमानु भवाद्धि न तरेतु स आत्महा ॥ 

प्यारी--आपने कहा कि “भक्तही भगवानुके अनुग्रहका 
पात्र है ।' भगवान्‌ तो सर्वेश्वर, सर्वाग्तरया ती, सर्वनियन्ता हैं 
कया उनके तिग्रहका पात्र भी कोई है? यदि भगवानूके निग्रह 
और अनुग्रह दोनोंके ही पात्र है तो क्या उनमें वेषम्य दोष नहीं 
होता ? वे ज .तुके माता-पिता हें । सन्तान चाहे योग्य हो, 
चाहे अथोग्य, रूपवान्‌ हो चाहे कुरूप, ध ,मिक हो या अधाभिक, 
माता-पिताके स्नेहमें वया इस कारण से कोई अन्तर हो 
सकता है ? 


बाबाजी - भगवानूमेँ कदापि बैशम्य दोष नहीं हो सकता। 
उनमें जो दैपम्य दीख पड़ता है, वह वास्तवमें उनमें नहीं हैं, 
वह तो पात्रोंका ही गुण-दोष है। इस संबंधमें एक साधारण 
दृष्टान्त है, सुनो--एक दिन मैं दोपहरके समय एक पहाड़के 
ऊपर गया । धूप बहुत तेज थी । मैं छाया ढूंढने लगा । देखा 
कि एक समतल स्थानपर दो पत्थर पड़े हैं । दोनों कोई हाथ 
भरके हैं और ठीक एकसे रंग ओर आकारके । बहुत देख-भाल 
करने पर भी मैं उनमें किसी प्रकारका भेद न पा सका। पर 
देखाकि एक पत्थरसे अग्नि निकल रहो है । उसके ऊपर शुष्क- 
तृण लता-पता इत्यादि गिरते ही जल उठते हैं और दूसरे 
पत्थरसे पसीनेकी बूदें निकल रही हैं । उसे स्पर्शकर देखा तो 
बहुत ठडा लगा । तब एक साधुसे मैंने पूछा कि यह क्या बात 
है ! एक ही स्थान पर एकही जातिको दो वस्तुओंकी क्रियामें | 
प/थक्य क्यों है ? क्या इस पत्थरपर सूर्यकी किरणे नहीं पड़ रहीं 
हैं? उन्होंने कहा बाबा, सूर्यका ताप तो सवंत्रही समान है ! पर 
यहसा पत्थर सूर्यकान्त मणि हे । इसपर सामान्य सूयंकी किरणें | 
पड़नेपरभी अग्नि निकलने लगती है। और यह चन्द्रकान्तमणि | 

है। इसपर जितनी तेज सूर्यकी किरणें पड़ती हैं, उतना ही यह 
अधिक शीतल,स्निग्ध और स्वेद-विगदु क्त हो जाता है ।' ऐसे ही 
देखो, एक तालाबमें दो फूल खिलते हैं। एक कमल और दूसरा 
कुमुद । प्रभातमें सूर्यकी किरणें निकलते-निकलते कमल प्रस्फुटित 
होने लगता है । और ज्यों-ज्यौं सूर्यकी किरणें तेज होने लगती 
हुँ, उसकी शोभा भी बढ़ती जाती है परन्तु अभागिनी कुमुदिनी 
प्रभात होतेही पति-विरहणी पत्नीके समान म्लान होने लगती 
है और सूर्यका तेज जैसे-जैसे बढ़ता जाता है वह अधिक म्लान 
होती जाती है। यहाँ क्या तुम सूर्येमें वैषम्य दोष कहोगे। 
भगवानुकी छपा भी इसी प्रकार सर्वत्र समान है, परग्तु हमारी 
ग्रहण-शाक्तिमें भेद होनेके कारणा उसके फलाफलमें भेद होता 
हे । पिता एकही स्कुलमें दो पुत्रोंको पढ़ने भेजता हे । एक 
परीक्षामें सर्वप्रथम स्थान प्राप्त करता है । दूसरा फेल हो जाता 
है। एक कक्षामै ध्यानसे पढ़ाई-लिखाई करता है, इसलिए 

. पास हो जाता है; दूसरा ध्यान नहीं देता, खेलकूद और असद्‌ 
कार्येमिं रत रहता है। इसमें क्या पिता-माताका दोष कहा 
जायगा ? भक्त भगवानूके शरणापन्न हो कातर भावसे कृपा- 
प्राथना करता है | भगवान्‌ उसमें शक्ति-संचार करते हैं। अभक्त 
उनसे दूर रहता है और अभिमानके कारणा अपनेकोही इश्बर- 
मान विपत्तिमें पड़ जाता है। इसमें भगवानका क्या दोष ? 
भगवान्‌ तो उसे कुपथ पर जानेको कहते नहीं, बल्कि नाना- 
प्रकारसे उसे कुपथ से ह-गनेकी चेष्टा करते हें) 


प्यारी अच्छा, भगवानु जब हमारे प्रति इतने दयावान 
है तो उन्होंने अनिष्टकारी काम-क्रोधादिकी सूर्णट हो क्यों की ? 
उन्होंने जसे एक अति सुन्दर पात्रमें हलाहल विष भरकर जीवके 

सम्मुख रख दिया है, जिसका वह लोभ-वश पान करता है । 
यह क्या भगवानका अन्याय नहीं है ? 


बाबाजी-यह तुम्हारी भूल है । परम मंगलमय भगवान्‌ 

ने इस जगतमें जिन दृश्या-हृश्य पदार्थोकी सृष्टि की है, उनमेंसे 
एक भी हमारे लिए अनिष्टकारी नहीं है । एक व्यक्तिका धर 
जल जाता है, उसका इकलौता पुत्र और प्यारी पत्नी उसमें 
भस्म हो जाते हैं । वह व्याकुल हो भगवानसे कहने लगता है 
हे प्रभो ! तुमने अग्निकी सृष्टि न की होती तो आज मेरे धन- 
दौलत, स्त्री-पुत्रका नाश न होता । अग्निकी सृष्टिकर तुमने बडा 
न्याय किया । अन्यत्र किसीके यहाँ एक बालकका जन्म होता 
है, बरफ गिरती है, बालकके हाथ-पैर ठंढमें जकड़ जाते हैं । 
उसी समय कोई व्यक्ति आग्निका सेंक देकर बालकको स्वस्थ 
करता है ।उस समय वह व्यक्ति भगवानको धन्यवाद देता है 
और कहता है-प्रभो ! तुम्हारी कैसी अपार कृपा है ! यदि 
तुमने अग्निको सृष्टि न की होती तो आज इस शिक्षुके प्राणोंकी 
किसी प्रकार रक्षा न होती । अब तुम इसे अग्निका दोष कहोगे 
या गुण ? एक्र व्यक्ति एक डॉक्टरके यहां अलमारीमें एक विष 
की शीशी रखी देखता है । डॉक्टर उससे कहता है--सावधान ! 
इस शीशीके स्पर्शसे ही मृत्यु हो सकती है। तब वह बड़ी 
विरक्तिसे डाँक्टरसे कहता है--यह आप लोगोंका कैसा अन्यायः 
है ? लोगोंके उपकारके लिये आप डॉक्टर बने हैं, फिर ऐसा 
अनिष्ठकारी पदार्थ वयों रखते हें ?” डॉक्टर कुछ उत्तर नहीं 
देता । थोड़ी देरमें उसे एक रोगीकी चिकित्साके लिए बुलाया 
जाता हैं। रोगीको सन्निपात है, नाड़ी छूट चुकी है । डॉक्टर 
पूर्वोक्त व्यक्तिसे कहता है, “इस. विषकी शींशीको लेकर जरा मेरे 

साथ चलिए ।' वह व्यक्ति विषको शीशीले उसके साथ चल देता 
है । रोगीके निकट पहुँचते ही डॉक्टर उससे कहता है 'इस शीशी 
में से छः बूंद थोडेसे जलमें मिलाकर रोगीको पिला दो । वह्‌ 
पहले समक्ता है कि शायद डॉक्टर रोगीको असह्य वेदनाको 
देख विष द्वारा उसके प्राणा हर उसे कष्टसे मुक्त करना चाहता 
है । डॉक्टरके विशेष अनुरोध करने पर वह छः बूँद विष 
रोगीको पिला देता है | दो ही मिनटके भीतर रोगीको अवस्था 
में परिवर्तत होने लगता है एकबार और छः बूँद विष दिये 
जानेपर वह स्वस्थ हो जाता है । तब डॉक्टर कहता है महाशय 
अब समझे विधका उपयोग ।' कभी-कभी विष भी अमृत हो 
जाता है, प्राण-विनाश-कारी पदार्थ प्राण-रक्षक हो जाता हे 
और व्यवहार दोषसे अमृतभी विषके समान फल देने लगता हू । 
इसीलिए कहता हूँ कि पहले श्रीगुरुदेवका आश्राय लेकर महा- 
जनोंके आदेशानुकुल कार्य करना रोखो । तब देखोगे कि काम- 
क्रोधादि ही तुम्हारे हितसाधक बन जाते हैं। श्री नरोत्तम 
ठाकुर महाशयने कहा है 'काम कृष्णा कर्मापंणे, क्रोध भक्तद्वेषी 
जने, लोभ साधुसंगे हरिकथा” इत्यादि | यदि सत्संग में तुम्हें 
लोभ है तो लौभ ही भगवत्प्राप्िका साधन है। और यदि लोभ 
ही एकमात्र भगवत्प्राप्तिका उपाय है तो लोभकी सृष्टि करनेमें 
२गवानका दोष है या उनकी कृपा । शास्त्र कहते है--कृष्णाभक्ति 
रस भाविता मतिः, क्रियतां यदि कुतोऽपि लभ्यते । तत्र मूल्य- 
मेव लोल्यमेकलं जन्मकोटि सुकृतैनं लभ्यते ।' 
प्यारी--भगवानके लिए लोभ कँसे उत्पन्न हो? 
| बाबाजी--आयेगण उच्च स्वरसे कहते हें कि इसका 
साधु-गुरुकरुणाके अतिरिक्त और कोई उपाय नहीं। कोटि-कोटि 
जन्मोंकी सुकृतिसे भी लोभोत्पात्ति नहीं होती । 

प्यारी--साधु-असाधुकी क्या पहचान हे? हम तो अज्ञ 
जीव ठहरे । आज एक व्यक्तिको असाधु समक कर उससे घृणा 
करते हैं, कल देखते हैं वही महापुरुष हो जाता है । तो वास्त- 
विक पहचान क्या है और किस प्रकारका साधुसंगः करनेसे 
अभीष्ट फलकी प्राप्ति होती. है ? 


बाबाजी --हष्टाको छोड़कर संसारमें जितनी हृश्याद्श्य 
वस्तुएं हैं, सभी साधु-शब्द-वाच्य हैं । चोरमें भी यदि तुम साधु, 
बुद्धि रख सको तो तुम्हारी कार्य-सिद्धि होगी । आचरणसे साधु 
:.साधुकी. पहचान नहीं हो सकती । 


गहित आचरण करने जदि महा अधिकारी । « 
निन्दार आछुक दाय हासिलेओ मरि ॥- 


तुम हो मायामुग्ध जीव ! तुम्हें अपने आपको साधु: 


परीक्षाकी कसौटी मान लेना भूल होगा । मनुष्यमात्रमे बिना 


विचारे साधु-बुद्धि रख अदोष-दर्शी हो, स्वयं भक्तिका याजन 
करो । इससे तुम्हारी उन्नति होगी, अभीष्ट फलकी. प्राप्ति होगी.।. 
इस संबंधमें एक कथा है:-- 


एक राजा बडा वैष्णव सेवी था । वैष्णवगण जैसी सेवा 
चाहते, राजा बिना विचारे उसे संपन्न करता । राजाका ऐसा 
भाव देख चार डाकू वैष्णवके वेशमें राज्यमें आये और राजासे 
कहा कि वे अन्तःपुरसे रानीके हाथसे सेवा प्राप्त करेगे । महा- 
राजने बिना विचारे उन्हें रानीके निकट भेज दिया । वेष्णवोंने 


भोजनादिकर शयन किया । रानी जब उनकी चरण-सेवाके लिए, 


आई तब चारोंने मिल कर रानीका वघ कर डाला. और उसके: 

स्वर्ण भूषण ले सवेरा होते न होते वहाँ से निकल भागे। प 
चारिकाओंने जब सारा समाचार राजाको सुनाया तो वे बोले 
'वापिनीने अवश्य वैष्णव चरणोंमें कोई अपराध किया होगा, 
नहीं तो ऐसा कभी न होता । वेष्णवोंकी सेवासें 4 त्रुटि 
अवश्य रह गई है, यदि ऐसा न होता तो वे इस प्रकार कया चल 
जाते । वे जो सामान ले गये हैं, उसके चार भाग करने पर एक- 
एकके हिस्सेमें पड़ेगा ही कितना । इतना कह उन्होंने बहुत सा 
धन लेकर अपने सेवकोंको उन वैष्णव-वेशधारी डाकुओंके पास 
भेज दिया और कहा, यदि वे न आयें तो उनके चरणोंमें रानी 
के अपराधकी क्षमा माँग उनका चरणामृत लेते आना । राजाके 
सेवक द्र तवेगसे वेष्णवोंके पीछे-पीछे भागने लगे । कुछ देर बाद 
जब डाकुओंने देखा कि उन्तके पीछे राजाके सेवक भागे आ रहे 
हैं तो अपने प्राणोंकी आशंकासे वे तेजीसे भागने लगे । सेवकोंने 
दूरसे अभय-प्रदान करते हुए उनके निकट जा सारा वृता*त 
सुनाया और राजाका दिया हुआ धन अपण कर रानीके अपराध 
को क्षमा माँगी तथा राजधानी लौटनेकी प्रार्थनाकी । वैष्णव वेश- 
धारी डाकुओंका हृदय-परिवतंन हो गया । वे राजाके सेवकोंके 
साथ राजधानी लौट आये। देखते ही राजाने उ.हें साष्टांग प्रणाम 
किया और सम्मान पूर्वक अन्तःपुरमें रानीके शवके पास ले 
गये । वहाँ उन्होंने चारोंके चरण धो चरशामृत रानीके मुखमें 
SU आहे यागी उने तगत 

टं 1आ, यह डाकुओंके चरणों 
॥ शक्ति थी या राजाके विश्वासकी । इसीसे कहा गया हे 
Wee SS Fe 

१ ड सग करना आवश्यक है । 
प्यारी-स्वजातीय क्या? ' 

बाबाजी--जिसका एक भाव, एक विषय ओर एक 
आशय हो, उसीको स्वजातीय कहते हें । अर्थात्‌ हमारे प्राण 
जिस भावसे, जिस अवस्थामें, जिस स्थानपर जिसे चाहते हैं,. 
उसे ठीक उसी भाव, अवस्था और स्थानमें जो चाहता है वह 


अपना स्वजातीय है । उसीका संग करना चाहिए । मान लोः 


एक स्टेशन पर सैकड़ों व्यक्ति टिकट ले रहे हैं । उनमेंसे कोई 
कटकका टिकट चाहता है, कोई कलकत्त का कोई नवद्वीपका, 
कोई वृन्दावनका, कोई काशी, गया या प्रयागका । कोई प्रथम 
श्रेणीका टिकट चाहता है कोई दूसरीका, कोई तीसरीका । तुम 
इनमेंसे किसका संग करोगे ? कौन इनमें से तुम्हारा स्वजातीय. 
हांगा ? वह जिसने तुम्हारे गंतव्य स्थानका और तुम्हारी श्रेणी 
का टिकट ले रखा है--वह चाहे हिन्दू हो मुसलमान या ईसाई,. 
तुम्हारा स्वजातीय है, और उसीका संग करना तुम्हारे लिये 
ठीक है । गंतव्य स्थान अपरिचित होने यर भी उसके संग-वलसे. 
तुम्हारा साहस दूना बना रहेगा । तुम्हारे सहोदर माता-पिता या, 
भाई-बहन जो तुम्हारे साथ एक भावापन्न नहीं हैं, तुम्हारे लिये 
विजातीय हैं । उनका संग करनेसे तुम्हारे भावमें अवनति होगी, 
उन्नति नहीं । क्योंकि देखो, एक ही ब्रजेन्द्रनन्दन कृष्णके 
उपासक हैं उसके दास और सखागरा। दास हाथ जोड़ कर 
स्तवन करते हैं। उनकी धारणा है कि कृष्णा हमारे हर्त्ता-कर्त्ता- 
विधाता हैं; और सखागण कृष्णसे कहते हैं--ओ रे कन्हाई, तू 
क्या रोज-रोज इतनी देर तक सोया करेगा और हम आकर 
तुझे जगाया करेंगे? आज चल, तुझे खेलमै हराकर. हम सब 
तेरे कंधे पर चढ़ेंगे । श्रीदाम कहते हैं--तुम कौन से बड़े आदमी 
हो, हमारे ही जसे तो हो । बताओ, सखाओंकी बात दास्यभाव 
के भक्तोंके मनमें ग्लानि उत्पन्न करेगी या नहीं ? एक ही देवके 


CC-0. ASI Srinagar Circle, Jammu Collection. An eGangotri Initiative 


२६४ १ चरित-सुधा 


उपासक होते हुए भी वे एकदूसरेके लिए विजातीय हैं । 
नरोत्तम ठाकुर महाशयने कहा है - 
आन-कथा न कहिबे, आन कथा न शुनिबे, शकल ह 

अर्थात्‌ जो कुछ भी कहो, सुनो, परमार्थके विषयमे, अन्य 
कथा न कहो न सुनो । रसान्तर कथा भी अन्य कथामें शामिल 


हे। 


कहिबे परमार्थ । 


प्यारी--यदि इस प्रकारका स्वजातीय साधु न मिले तब 
क्या करना चांहिए ? 

बाबाजी--'साधु' शब्दसे केवल मनुष्य ही नहीं समभना 
चाहिए । शास्त्र, श्रीमूर्ति और नाम भी समभना चाहिए । इन 
चार प्रकारके साधुओमें प्रत्येकमें स्वजातीय और विजातीय 
होते हैं। निज अभीष्ट रस प्रतिपादक शास्त्र ही स्वजातीय 
शास्त्र हँ, उन्हींकी आलोचना करनी चाहिए । निज भाव रसो- 
दीपक श्रीमति ही स्वजांतीय है, उसीका दर्शन और उसीकी 
सेवा करनी चाहिए । निज अभीष्ट भाव, रस और संबंध वाचक 
नाम ही स्वजातीय हैं । उन्हींका सदा श्रवण और कोत्तंन करना 
चाहिए । इस प्रकारके संगसे जीवका अपना स्वरूप प्रकाशित 
होता है, जीव और कृष्णका संबंध जाग उठता है । 

प्यारी--जीवका निज स्वरूप वया है, मैं नहीं समका । 
जीवके जो अवयव हैं उनका स्वरूप तो प्रकाशमान है ही इसके 
अतिरिक्त प्रकृत स्वरूप प्रकाश क्या है ? 

बाबाजी--जीव प्राकृत तत्त्वसे आवृत हो चाहे जिस 
प्रकारका स्वभाव कयौं न प्राप्त कर ले और उस स्वभावके अनु- 
रूप चाहे जिस प्रकारको आकृति क्यों न प्राप्त कर ले, वह 

स्वभाव और आकृति नश्वर हैं । स्वरूपतः जीव नित्य कृष्णदासः 
है। यही स्वरूप नित्य अविनाशी और चिन्मय है। इसीको. 
प्रकृत स्वरूप कहते हें । 

प्यारी-जीव और भगवानुमें भेद कया है? वेदान्त 
शास्त्र कहते हैं-'अह ब्रह्मास्मि, तत्त्वमसि । तंत्र कहते है 
“शिवोऽहम्‌ ।' वेदोंका कर्मकाण्ड कहता है--'देवो भूत्वा देकं 
यजेत्‌ । और पूजा-प्रणालीमें आर्यं ऋषियोंने कहा है देवं 
ध्यात्वा स्वशिरसि पुष्पं दत्त्वा सोऽहम्‌ इति विचिन्त्य पुनर्ध्या- 
येत्‌ ।' इत्यादि । इन सब शास्त्र-वाक्योंसे जीव और भगवानका, 
अभिन्नत्व प्रतिपन्न होता है । केवल भक्तिशास्त्र ही कहते हैं 
'जीबेर स्वरूप हय नित्य कृष्णदास |” इस विषयको मुझे विशेष. 
रूपसे समझानेकी कृपा कोजिए । 

बाबाजी-ब्रह्मसूत्र और भक्तिशास्त्रोंका सिद्धान्त एक है ।, 
दौनोंका अभिप्राय एक है । जीव भगवानूकी तटस्थ शक्ति हे । 


शक्ति और शक्तिमान में भेद नहीं होता । शक्ति शक्तिप्रतोर- : | 
भेद: ।' अग्नि और उसकी दाहिका-शक्ति दोनोंमें परस्पर भेद 


होते हुए भी अभेद है । अग्निसे दाहिका-शक्तिको पृथक नहीं 


किया जा सकता। इसीलिए शास्त्रौमें “अचिन्त्य भेदाभेद' का 


वर्णन है । जीव और भगवानुमें तत्त्वतः अभेद .होते हुए भी 
लीला-विस्तारके लिए भगवानुने प्रकाशमें भेद स्वरूप अंगीकार 


किया है । अग्नि और उसकी दाहिका शक्तिमें भेद करना जितना | 


कठिन है, उतना भगवानु और जीवमें भेद करना नहीं । सीधी 
बति यह है कि भगवत्सत्तासे जीवकी सत्ता है, पर जीवकी 


असत्ता में भी भगवत्सत्ता विद्यमान रहती है । प्राकृत शक्ति- 


शक्तिमान्‌ और अप्राकृत शक्ति-शत्तिमाभु जीव और भगवानुमें 
यही भेद हे । 

८. ने? 
प्यारी --भगवान्‌से जीवका संबंध जगानेका तय नास ह 
र जीवका संबंध जगानेके लिए ही 
बाबाजी--भगवानसे जीवका संबंध 

। डर स्य, वात्सल्य और मधुर ये चार रस 
“संसार क्षेत्र है । दास्य, सख्य, वात ` ' क्क कयी 
संसार क्षेत्रमै सदा वर्तमान रहते हें । सबंध त रहनेसे संसा पी 
नहीं रहता ।मनुष्य सांसारिक संबंध-सुख उपभोगकर जब जड हे 
त्मिक, आधिंदेविक और आधिभौतिक, इन तीन प्रकारक ताप 
द्वारा नाना प्रकारसे यंत्रणाग्रस्त होता हैं तब वह विवेक बलस 
सांसारिक संबंध सुख छोड़ प्रकृत संबंध-तत्त्वके अनुस) झक 
लिए व्याकुल हो उठता है। इस सच्ची व्याकुलताक कारण ही 
जीवको साधु-संग मिलता है। साधु-संगसे तत्तज्ञान होता ह! 
तत्त्वज्ञान जीवको भगवदोन्मुख करता हे । भगवदान्पुर 
जीव भवित-पथ पर अग्रसर होनेके लिए हृदेयसे श्रीगुरुदेवके 
चरणोंका आश्रय लेता है । गुरुदेव कृपाकर उसके हृदयमें भग- 
-वत्संबंध जगा देते हैं। तब जीव भगवानसे संबंध स्थापित कर 
उससे हृदयसे म करने लगता है । प्रेमीका हृदय सेवाके अति- 
“रिक्त और कुछ नहीं चाहता । सेवा ही है प्रेमका प्राण । सेवाके 
बिना प्रेम जीवित नहीं रहता । भगवत्साक्षात्कार न होने तक 
सेवा दो प्रकारसे संपन्न होती है--एक तो मानसिक रूपसे, दूसरे 
श्रीमूतिउपासनाके रूपमें । मानसिक सेवामें साधक मानसिक रूप 
से ठीक उसी प्रकारसे भगर्वाच्चतन और भगवत्सेवामें रत रहता 
है जिस प्रकार प्राकृत जगतुमें अविवाहित किशोरी स्वामी-सेवा 
विषयक मानसिक चितनमें लीन रहती है। यह स्मरण और मनन 
बड़ा ही मधुर और आनंदप्रद होता हे । साधक इस मानसिक 
सेवाको ओर जितना अग्रसर होता जाता है, अन्य विषयोंमें 
उसकी आसक्ति उतनी ही घटती जाती है और अंतमें भगवत्सा- 
न्निध्यकी प्राप्ति होती है | श्रीमूति रूपमै जो भगवत्सेवा होती 

है, उसमें साधक अपने अभीष्ट देवकी श्रीमति स्थापित कर और 
उसमें नित्यत्वका आरोप कर मनवचनक्रमंसे अष्टकाल सेवा 
करता है । ये मार्ग बड़ा ही सुगम और प्रीतिप्रद है; क्योंकि इसमें 
पंचकर्मेन्द्रियां, पंचज्ञानेन्द्रियाँ, मन, बुद्धि, चित्त और अहंकार 
एवं कामक्रोधादि षड्रिपु अपना बहिर्मुख भाव छोड़ अन्तर्मुख 
हो भगवत्सेवाकी अनुकूलता धारण कर बाधक न होकर साधक 
बन जाते हैं। इस प्रकारकी सेवा हारा साधक थोडेही प्रयत्नसे 
भगवत्साक्षात्कार प्राप्त कर लेता है। तब प्राकृत संसार और 
प्राकृत देहमें रहते हुए भी वह अप्राकृत, नित्य, सच्चिदानन्दमय 
निज अभीष्ट देवके साथ साक्षात्‌ आलाप व्यवहारादि करता है । 


प्यारी --आपकी बातसे यह समभमें आता है कि गुरु 
कृपा ही सूल वस्तु है किन्तु समयके प्रभावसे आजकल सद्गुरू. 
मिलना ही तो कठिन है। इसलिए यह सब उपासना मुझे 
आकाश-कुसुम जैसी जान पड़ती है । 

बाबाजी-- गुर शब्द भगवत्वोधक है। जिस प्रकार 
'भगवत्‌' के साथ 'सत्‌' 'असत्‌' शब्द जोडते नहीं बनता वैसे ही 
'गुरुके साथ भी । व्यावहारिक जगत्‌में भी 'गुरु का अर्थ है- 
महत्‌ । सद्महत्‌ और असद महत्‌ कैसे हो सकता है, बताओ । | 

प्यारी--'गुरु' शब्द भगवनु बोधक हैं, सह विचार तो 
कभी मेरे मनमें आया ही नहीं । गुरुंडम चलाने वाले आजक जके 


व्यवसायी व्यवितयोंके व्यवहार और उपदेशसे भवित-पथ पर 
अग्रसर होना तो दूर उल्दे अवनति ही होगी । 


बाबाजी--क्यों भाई, तुमने तो बहुत शास्त्र देखे हें 
भगवान्‌ कहते हैं- 

आचार्य मां विजानीयाञ्ञावमन्येत कहिचित्‌ । 
त मत्यंबुद्ध्यासूयेत सर्वेदेवमयोगुरु: ॥ 


और गुरु-गीतामें कहा है-- 

गुरुब हा गुरुदिष्शा गुरुदेवो महेश्वरः 7 
कविराज गोस्वामीका वाक्य है -- 

दीक्षा-गुर्के त जानि कुष्णेर स्वरूप । 
अन्यत्र कहा है 

“गुरुूपे कृष्णकृपा  तत्त्वेर अवधि।' 
इसी वावयके आधार पर श्रीसनातन गोस्वामीने कहा हे 


जीबेर निस्तार लागि न्ग्दसुत हरि 
भुब्ने-प्रकाश हन गुरु रूप धरि॥ 
महिमाय गुरु कृष्ण एक करि जान। 
गरु आज्ञा हुदे सब सत्य करि मान ॥ 
सत्यज्ञाने गुरुवाक्ये जाहार विश्‍वास । 
अवश्य ताहार हय ब्रजभूमे बास ॥ 
जार प्रति गुरुदेव हन परसन्न। 
कोन विघ्ने सेह नांहि हय अवसन्न ॥ 
कृष्ण रुष्ट हइले गुरु राखिबारे पारे। 
गुरु रुष्ट हइले कृष्ण राखिबारे नारे ॥ 
गरुमाता गुरु पिता गुरु हन पति। 
गुरु बिने त्रिसंसारे नहि आर गत्ति॥ 
गुरुके मतुष्यज्ञान ना कर दखन। 
गुरु निन्दा कभ कर्ण ना कर श्रवण ॥ 

गुरुनिन्दुकेर सुख कभू ना हेरिबे। 
जथा हय गुरुनिन्दा तथा ना जाइबे॥ 
गुरु बिक्रिया जदि देखह कखन। 
तथापि अचज्ञा नाँह कर कदाचन ॥ 
गुरु-पाद-पद्से रहे जार निष्ठा-भक्ति । 
जगत्‌ तारिते सेइ धरे महाशक्ति ॥ 
गरु-पाद-पद्म नित्य जे करे बन्दन। 
शिरे धरि बन्दि आमि ताहार चरण ॥ 
हेन गरु-पाद-पद्म हृदे करि आहा) 
श्रीगुरु बन्दना करे सनातनदास॥ 
अब विचारकरो । शास्त्र-सिद्धांतके अनुसार यदि गुरु 
और गोविद एक ही वस्तु हैं तो उनके क्रिया-कलापकी समा- 
लोचना करनेका तुम्हारे जैसे क्षुद्र जीदको क्या अधिकार है ? , 


गुरुदेवके प्रति शिष्यका दृढ़ विशवास होनेसे, गुर चाहे जैसे भी. | 


हों, शिष्य उनके द्वारा अभीष्ट वस्तु लाभ करता है । गुरु गऊ हैं 


शिष्य दोग्धा । शिष्य एकाग्रचित्त हो जितना दुहता है, उतना / 


फल पाता है । यदि गुरुदेव इस विचारसे कि वह शिष्यके 


मनोनुकुल न हुए तो उसको भक्तिके पात्र नहो सकेंगे, सदा | 


शिष्यके मनोमत होनेकी चेष्टा करते रहें, तो गुरुदेव उपासक | 
और शिष्य उपास्य हुए न ? श्रीगुर्देव रू वंशक्तिमात्‌ हैं। वे जो | 
चाहें कर सकते हैं । शिष्य की बया सामर्थ्यं कि उनके गुण-दोष | 
का विचार कर सके । लुलसीदासजीने कहा है- गुरु मिले . 
लाख-लाख, चेला ना मिले एक ।' गुरुदेव के आचरणमें कपट, | 


प्रवंचना इत्यादि देख शिष्य समझ सकता है कि उनको ऐसी ॐ 

प्रकृति है,परन्तु वास्तवमें ऐसा नहीँ । शिष्यकी अपनी मनोवृत्ति 
के अनुसार ही शिष्यको तदनुरूप वस्तु दीख पड्ती है। गुरु कमरे 
केसमानहैं । शिष्य जिस प्रकारकी चित्तवृत्ति लेकर उनके पास 
जाता है, वैसा ही फोटो उनमें आ जाता है। 


प्यारी--प्राय: देखने में आता है कि गुरुदेव शिष्यके घर 
जा अर्थ और वस्त्रादि का लोभ करते हैं । शिष्य किसी प्रकार 
यह सब भेंट कर देता है तो उसकी कन्या और भगिनी आदिके 
प्रति लोभ करते हें । अब बताइए, इस प्रकार का व्यवहार 
देख कब तक शिष्यकी श्रद्धा उनमें बनी रह सकती है ? इसी- 
लिए गुरुक आगमन की बात सुन उसके प्राण सशंकित हो 
उठते हैं । 
बाबाजी -अच्छा बताओ, तुम एक खट्टे आमके बोजसे 
निकले वृक्षमें से मीठे आम पानेकी आशा कर सकते हो ? यदि 
मीठा आम खाना चाहते हो तो बीज भी मीठे आमका ही 
. रोपना पडेगा । दीक्षा ग्रहण करते समय क्या तुमने श्रीगुरुदेवके 
चरणोंमे निष्कपट हृदयसे आत्मसमर्पण किया था ? गुरुदेवके 
दशनसे कृष्ण-साक्षात्कार-जनित आनन्द की अनुभूति की थी ? 
गुरु-दत्त मंत्र प्राप्त करनेके समय कृष्ण-प्रापि-जनित -सुखका 
अनुभव किया था ? हम लोगोंका प्रधान दोष है कि हम व्याधि 
को उत्पत्तिके प्रकृत कारणका अनुसंधान नहीं करते और -जब 
व्याधि गे बढ़ जाती है तो हताश हो वैठते-हैं । 'कुलगुरु घर 
आये हैं, क्या करना चाहिये ? आथिक अवस्था ठीक नहीं फिर 
भी एक रुपया प्रणामी और एक जोड़ा धोती तो देनी ही होगी । 
पूजाका खर्च और चाहिए। जो भी हो, किसी प्रकार मंत्र 
लेनेका जो एक झंझट है, उसे मिटा दिया जाय, नहीं तो फिर 

कभी गाड़ीकर गुरुदेवको बुलाना पड़ा तो खर्चे अधिक लगेगा ।' 
शिष्य जब इस प्रकार का सोच विचार करता होता है उसो 
समय उसका कोई हितैषी बोल उठता है-'धोत्ती-जोड़ेके वजाय 
कुछ और रख देने से भी काम चल सकता है। और प्रणामी 
का रूपया तो उधारभी किया जा संकता है। गुरु-शिष्यका 
सम्बन्ध एक दिनका थोड़े ही होता है । शिष्य जब तक जीवित 
रहता है, देता ही रहता है ।' इस भावसे किये गये गुरु-करणा 
का फल क्या कभी अच्छा हो सकता है? गुरुदेवका संशोधन 
करनेसे पहले अपने अन्तःकरण की ओर देखना चाहिए । 
गुरुदेव निर्मल दपंणके समान हैं। शिष्य जिस प्रकार की 
अन्तःकरगा-वृत्ति लेकर उनके पास जाता हे वैसा ही प्रतिबिम्ब 
उनमें दीख पड़ता है । सारांश यह कि शिष्य अपनी मनोवृत्तिके 
अनुसार ही गुरु में गुण-दोषका आरोप करता है। 


प्यारी -आपने कहा, नाम सर्वशक्तिमान है, नाम लेनेमें | 
देश-काल शुचि-अशुचि का विचार नहीं है, नाम लेते ही प्रेमका | 
उदय होता है । नाम और प्रेम एक ही हें । जिस किसी रूपमें' 
भी हो, नाम तो हम लोग लेते ही रहते है, पर प्रेम-संचारकी 


बात तो दूर रही, हमारे हृदयका कपट भो दूंर नहीं होता टि A 
हम तो अविश्वासी जीव हैं; जब तक कोई प्रत्यक्ष फल न देख `." 


लें, शास्त्र-वावयोंमें अंध-विश्वास कैसे करे ? 

बाबाजी--मान लो एक व्यक्ति अनेक कठिन रोगोंसे 
पीडित है । उसकी वाहरी अवस्था देख कुछ पता नहीं चलता, 
पर अन्दर ही अन्दर वह भयानक कष्ट-भोग कर रहा है। बहुतः 
डाँवटर-वैद्योंको दिखाया जा चुकने पर भी कोई लाभ नहीं हुआ 
है । तब एक सुविज्ञ चिकित्सक आकर कहता हुँ- देखो भाई ! 

मेरे पास एक अचूक महौषधि है । उसे लेनेसे मप्तिक स्निग्ध, 
शरीर पुष्ट और अन्तःकरण प्रफुल्ल होता है । उसका 
सेवन करनेके बाद तुम्हारे शरीरमें रोग नामकी वस्तु 
नहीं रहेगी ।' इतना कह एक गोली उसके मुखमें रख देता 
है । गोली खानेके थोड़ी देर बाद रोगी कहता ब्‌ दु 
कविराज महाशय ! मेरा शरीर तो मोटा हुआ नहा, व्याप 
भी कम नहीं हुई, कैसी आपकी औषधि है? तो कविराज 
महाशय यही तो कह सकते हैं न, बाबा बहुत दिनोंकी संचित 
व्याधि है, तरह-तरहकी चिकित्सा करते हुए इतने दिन हो गये 
हैं ! बिझ्वास-पूर्वक दो चार दिन और औषधि लो, अवश्य 
फल होगा ।' इसीलिये तो कहता हूँ, अनादिकालसे कितने पाप, 
महापाप, अपराध, महापराध, कपट, वंचना, परनिन्दा, हिसा- 
द्वेष, ईर्षा, असूया, अभिमान, दंभ, अविश्‍वास, परढिद्रान्वेषण, 
देव-द्विज-गुरु-वैष्णाव-निन्दा इत्यादि का संचय कर रखा है | 
फिरभी पूछते होकि एक बार नाम लेने से प्रेम उत्पन्न 
क्यों नहीं होता । यदि श्रद्धा-विश्वास-पूर्वेक नाम लेते तब भी 
“एक बात थी । सीधे तौर पर यों समझो कि तरह-तरहके 
सामानसे भरे घरकी सफाई करनेके लिए तुमसे कहा जाय तो 
` तुम क्या करोगे? वेकार की चीजोंको फेंक कर कामकी 
चीजोंको यथास्थान रख दोगे, घरको धूप अगुरु इत्यादि से 
सुगंधित कर दोगे, तभी तो घरकी सफाई होगी ! नाम सर्व- 
' शक्तिमान है रुही पर वह विसीका विनाश नहीं करता । नामके 
. लिये कोई वस्तु वर्जनिय नहीं । नाम दोषको गुणामें, कामको 
प्रेममे और खेलको लीलामें परिणत करता है; नाम रिपुओं की 
सहायता करता है,प्रकृत-अप्रकृत बनादेता है और सांसारिकमाया 
` संबंधको नित्य चिन्मय संबंध राज्यमें बदल देता है । पाप द्र 

करना नाम यां नामाभास की क्रिया नहीं है, वह नामका 
अवान्तर फल है । जिस प्रकार बहुतसे मच्छरोंको मारनेके लिए 
तोपकी जरूरत नहीं होती । उसी प्रकार जन्म-जन्मान्तरके 
अजित पाप-पु'जका विनाश करनेके लिए नामकी आवश्यकता 
नहीं होती । नांमके आनेकी संभावना मात्रसे पाप स्वतः भाग 
जाते हैं । 
शास्त्रमें कहा हैः-- 
नाम्नैव याहृशी शक्तीः पापानिर्हरणा हरेः । 
तावत्‌ कत्त्‌ न शक्नोति पातकं पातकी जनः ॥ 
इसी श्लोकका अर्थ इस प्रचलित पदमें व्यक्त किया 
जाता है । 
एक बार हरिनामे जत पाप हरे। 
पातकोर साध्य नाइ तत पाप करे ॥ 


प्यारी--नित्य चिन्मय संबंध कयां है और «से उत्पन्न _ : 


होता है ? 

बाबाजी-नित्य चिन्मय संबंधका मतलब अप्राकृत 
अविनाशी चैतन्यमय संबंधसे है । मैं पहले ही कह चुका हूँ, संबंध 
राज्यका ज्ञान करानेके लियेही हमारा यह संसार क्षेत्र है। शाख 
ने शान्त, दास्य, सख्य, वात्सल्य और मधुर इन पाँच रसोंका 
निदेश किया है । किन्तु संबंध राज्यमें दास्ग,सख्य,वात्सल्य और 
मधुर यही चार रस रहते हैं । शान्त रसमें ईश्वरके अस्तित्वको 
मानकर और उन्हें सर्वेशवर,सर्व-नियंता,सुष्टा,पालक और संहारक 
जान उनकी आराधनाकी जाती है । सनक,रूनंद,सनत्कुमार सना 
तन इत्यादि इस रसके पात्र हैं। शान्त रसमें किसी प्रकारका संबंध 

नहीं होता । दास्य रसमें संबंध होता हे । उसमें ईर्वरको प्रभु 
और अपने आपको उनका दास मानकर उपासनाकी जाती है । 
संसारके अधिकांश व्यक्ति दास्य रसके उपासक होते हैं । दास्य 
रसके भवत भक्तिके चौंसठ अंगोंका पालन करते हैं । वह विधि 
मागे और रागमार्ग दोनोंका ही अवलंबन करते हैं । 
प्यारी--राग और विधिमें क्या भेद हे । 
बाबाजी--विधिका अर्थ है नियम या कानून । पापादिके 

फल स्वरूप नरकयंत्रणाके भयसे अथवा स्वर्गादिक सुखकी 
अभिलाषासे प्रेरित होकर भगवनोन्मुख व्यक्तिका शास्त्रोवत 
विधिनिषेधका पालन करते हुए भगवदुपासना करना ही वेधी 
उपासना है । मतलब यह कि वैधी भक्ति भगवत्सुख-असुखकी 
बात नहीं जानता, वह्‌ केवल यह जानता है कि शास्त्रकी विधि 
पालनीय है और उसका निषेध वर्जनीय । भगवानुका लोभ रख 
कर शास्त्रकी बिना अपेक्षा किये भगवदूपासना करनेको राग” 
सार्गकी उपासना कहते हैं। इस उपासनामें सदा भगवत्सुख 
अन्वेषण, आत्मसुखाभिलाष शुन्यता, फलाकांक्षाराहित्य, ओर 
भगवानुमें दृढ़ श्रद्धा होती है । दोनों प्रकारके भक्तोकी बाहरी 
क्रिया एकसी होने पर भी उनको मानसिक गतिमें तारतम्य 
होता है । विधि कहती है, स्नान किये बिना मनुष्य पवित्र नहीं 
होता । राग कहता है स्नान करो चाहे न करो, मानसिक 
पवित्रता होनी चाहिए। विधि कहती है, सफेद पुष्पसे पूजा 
करनी चाहिए, राग कहता है कृष्णा सेवा के लिए जैसे भी राका 
पुष्प हो सुगंधित ओर कोमल होना चाहिए । विधि कहती है 
पूजा अर्चना करो, इष्ट प्रसन्न होंगे और तुम्हारे अभीष्टकी पति 
होगी । विधि फल चाहती है, राग उपास्यदेवका सुख चाहता 
है । विधि बहिरंग है, राग अंतरंग । 

प्यारी--भक्तिके चौंसठ अंग और नवधाअक्ति क्या है? 

बाबाजी --भक्तिके चौंसठ अंग हैं--१. गुरुपदाश्रय ॥ 
२. कृष्णमंत्र शिक्षा और दीक्षा । ३. विश्वास पूर्वक गुरु सेवा । 
४. साधुओंका मार्गानुगमन । ५. सद्धर्म जिज्ञासा । ६. छष्णकीः 
प्रीतिके लिए सुख भोगोंका त्याग । ७. तीर्थं वास । ८. भक्तिके 
मुख्य उपायका अवलंबन । &. हरिवासर सम्मान । १०. घात्र्य- 
इवंख गोप, विप्र, वैष्णव पूजन । ११. बहिर्मुख संगका त्याग ॥ 
१२. बहुत शिष्य न करना । १३. आंडम्बरका त्याग । १४.. वहु- 
ग्ंथकलाभ्यास व्याख्या एवं कुतर्क वर्जन । १५. व्यवहारमें 
अकृपणाता । १६. शोकमोहादिके वशीभूत न होना । १७. दूसरे 
देवताओंकी अवज्ञा न करना । १८. किसी भी प्राणीको उद्वेग 
न देना। १६. नामापराध और सेवापराध न करना । २०.. कृष्ण, 
या कृष्णभक्तोंके प्रति विद्वेष या उनकी निन्दा न सहना । 
२१. वैष्णव-चिन्ह धारण करना । २२- हरिन।मांकित चिन्हादि 
शरीर पर धारण करना । २३. निर्माल्य (प्रसादी) धारणा ।. 
२४. भगवानूके सम्मुख नृत्य । २५. दंडवत नमस्कार | २६. अभ्यु 


त्यान । २७. अनुगमन । २८. भगवन्मन्दिर गमन । २९. परि- | 


क्रमा । ३०- पूजा । ३१. परिचर्या । ३२. गीत । ३३.. संकीर्तन ४ 
३४. जप । ३५. निवेदन । ३६. स्तव पाठ | ३७. नैवेद्य-अस्वा- 
दन । ३८. चरणामृत पान । ३९. धूपमाल्यादि-सौंरभ ग्रहण ॥ 
४०. श्रीमूति-स्पशैन । ४१. श्रीमूति दर्शन । ४२. आरतिक और 
उत्सवादि दर्शत । ४३. श्रवण । ४४. कृष्णकृपापेक्षा । 
४५. स्मरण । ४६. ध्यान। ४७. दास्य। ४८. सख्य | 
४९, आत्म निवेदन । ५०. निजप्रिय वस्तु अर्पण । ५१. कृष्णार्थे 
अखिल चेष्टा । ५२. सर्वथा शरणागति । ५३. तदीया तुलसी 
सेवा । ५४. भागवतादि शास्त्र-अध्ययन । ५५. मथुरा मंडल 

वास । ५६. वैष्णव सेवा । ५७. शक्त्यनुरूप वैभव द्वारा साधुगण 
सहित महोत्सव । ५८. कातिक वृत्ति धारण । ५६, जन्मयात्रा 
महोत्सव । ६०. श्रद्धापूर्वक श्रीमूति सेवा । ६१. रसिक जनोंके 
साथ भागवतार्थ आस्वादन । ६२. स्वजातीय स्निग्ध साधुसंग । 
६३. नाम संकीर्तन । ६४. मथुरा मंडल सेवा । 


नवधाभक्ति इन चौंसठ अंगोंके अन्तर्गत हे । 

नवधाभक्ति है--१. श्रवण, २. कीर्तन, ३. स्मरण 
४. साधुसेवन, ५. अर्चत, ६. वंदन, ७. दास्य, ८. सख्य, 
ह. आत्मनित्रेदन । 


दास्य भावके सेवक चौंसठ अंगोंमें से एक या बहुतसे 
अंगोंका निष्ठापूर्वक याजन कर भावसिद्ध होते हैं । इनका प्राप्ति 
स्थान है--१. बैकुण्ठ, २. गोलोक, ३. द्वारका, ४. मथुरा, 
५. वृन्दाबन इत्यादि । इनमें से कोई पूर्ण ऐश्वर्य भावसे, कोई 
ऐइवर्यं मिश्रित माधुर्यं भावसे और कोई विशुद्ध माधुर्य भावसे 
बैकुण्ठनाथ नारायणकी, द्वारकानाथ मथुरानाथ कृष्णचन्द्रकी 
और गोलोक विहारी वृन्दाबनचन्द्रको उपासना करते हैं । दास्य 
रसका विशुद्ध माधुर्यभाव एक मात्र ब्रजको छोड़ और कहीं 
दृष्टिगत नहीं होता । इस दास्यभावके संबंधमें श्रीकृष्णाने स्वयं 
कहा है-'आमाके ईश्वर माने आपनाके हीन । आमि तार प्रेमे 
बाध्य ना हइ अधीन ।' जय विजय, व्यास नारद, ध्रव, प्रह्लाद, 
अम्बरीष, रक्तक, पत्रक, सारंग इत्यादि इस रसके असंख्य पात्र 
हैं । सख्य रस अर्थात्‌ बंधुत्व भावमें रागमर्गीको ही प्रवेश करने 
का अधिकार है, वैधभक्तको नहीं । यह्‌ सख्य भाव दो प्रकारका 
है, ऐश्वर्य मिश्रित सख्य और विशुद्ध सख्य । ऐश्‍वर्य भिश्चित 
सख्य भावके पात्र हैं, उद्धव अर्जन इत्यादि । इसका प्राप्षिस्थान 

हैं द्वारका, मथुरा । विशुद्ध सख्यभावके पात्र हूँ-श्रीदाम सुबल, 
मधुमंगल इत्यादि । इसका प्राप्ति स्थान है एक मात्र वृन्दाबन । 
सखागणा तीन श्रोणायोंमें विभक्त हैं-सखा, प्रियसखा और 
प्रियनमंसखा । ऐश्वर्य मिश्रित सख्य रसके पात्र उद्धव, अर्जुन 
इत्यादि जब कभी कृष्णके ऐश्वर्याद का दर्शन करते हैं तो 
सोचते हैं-हाय, मैंने सर्वँश्वर्यसम्पन्न कृष्णके साथ निरन्तर 
सखा जैसा व्यवहार कर घोर अपराध किया है। भगवानु 
कृष्णचंद्रने जब अर्जुनको अपना ऐश्वर्य दिखाया तो वे मुग्ध 
होकर बोले-- 


सखेति मत्वा प्रसभं यदुक्तं 
हे कुष्ण! हे यादव ! हे सखेति ! 
अजानता सहिमानं तवेदं 
मया प्रमादात्‌ ५णयेन वापि ॥ इत्यादि ॥ 


इससे यह समभमें आता है कि इनका माधुर्यांश थोड़ा 
और ऐक्वर्याश प्रवल है। विशुद्ध रुख्य रसके पात्र श्रीदाम 
सुबल आदिको श्रीकृष्ण की महती ऐश्वयंशक्ति देखकर भी 
उनके ऐस्वर्यका बोध नहीं होता, बल्कि वे उसे किसी मंत्रका 
परिणाम या ऐन्द्रजालिक व्यापार समकते हैं । गोवधंन धारणा, 
दावाग्निमोक्षण इत्यादि लीलाओं में सम्पूर्ण ऐश्वर्य क्रिया 
प्रत्यक्ष देखकर भी सखाओंके मनमें थोड़ा भी ऐश्वर्यका स्पर्श 
नहीं हो सका; वरन्‌ गोवधंन धारणके समय कोई-कोई तो 
दौड़कर अपने-अपने डंडेसे कृष्णाकी सहायता करने लगे। दावा- 
ग्निपानके बाद सुबल कृष्णका मुख अपने हाथोमें ले कहनेलगे 
“भाई कन्हाई, आगसे तुम्हारा सुकोमल मुख झुलस तो नहीं 

गया ?' विचार कर देखो, कैसा मधुर भाव है। ऐश्वर्य को देख 
कर भी ऐश्वर्य की गंध तकका स्पर्श नहीं । इस संख्य रसमें 
दास्यका सेवागुण और सख्यका मित्रतागुश दोनों वर्तमान हूँ । 
रसोंके तारतम्यके अनुसार प्रत्येक रसमें उसके पूर्वके रसोंके 
गण संचारित रहते हैं । वात्सल्य रसमें कृष्णको पुत्र 
जान उनके प्रति स्नेह-व्यवहार और अपने पिता-माता होनेक 
ज्ञान रहता है । यह रस दो प्रकारका है-एऐश्वर्य-मिश्चित और 
विशुद्ध । ऐश्वयं-मिश्चित वात्सल्यके पात्र वसुदेव-देवकी इत्यादि 
हैं । इनके प्राप्ति-स्थान द्वारका-मथुरा आदि हैं । ये ऐश्वर्य देखते 
ही अपने संबंधको भूल जाते हैं। मथुरामें कृष्णूचंद्रने जन्म लेते 
ही वसुदेव और देवकीके वात्सल्यकी परीक्षाके उद्देश्यसे चतुभु ज 
हूप-धारण किया तो देवकी अपने संबंधको भूलकर स्तुति 
करने लगीं-- 


त्वमस्य लोकस्य विभो ! रिरक्षिषु- 
गृ हेऽवतीर्णोऽसि ममाखिलेइवरः । 
राजन्यसंज्ञासुरकोटियूथप- 
निव्यह्ममाना निहनिष्यसे चमूः ॥ 
देवकी बोलीं: 
रूपं यत्तत्‌ प््राहुरव्यक्तमाद्य; 
ब्रह्मज्योतिनिगणां निर्विकारं । 
सत्तामान्नं निर्विशेषं निरीहं, 
स त्वं सांक्षाद्विष्णरध्यात्मदीपः ॥ 
थे लोग कृष्णमें पुत्र-भाव रखते हुए भी कभी उनकी 
ताइना और भर्त्सना आदि करने की बात नहीं सोच सकते । 

श्रीकृष्ण भी उस प्रकारसे इनके आधीन नहीं होते | ऐश्वर्य 
बिहीन विशुद्ध वात्सल्य रसके पात्र सन्दन्यशोदा इत्यादि 
सम्पूर्ण ऐश्वर्य क्रियाओं को प्रत्यक्ष देखकर भी उन्हें दैवी या 
आसुरी क्रिया मानते हैं । श्रीकृष्ण नंद-यशोदाके विशुद्ध वात्सल्य 
भावकी परीक्षा करनेके उद्देश्यसे मिट्टी खानेकी लीलाके बहाने 
मुखारविन्दमेंब्रह्माण्डका प्रकाश कर स्वयं ही परास्त होते हैं। 
क्योंकि माँ यशोदा उक्त व्यापारको ग्रहोंकी बाधा समझती 
हैं--और नन्दसे उसकी शान्तिका उपाय करनेके लिए कहती 
हैं । नन्द महाराज भी ब्राह्मणको बुला अनेक प्रकारसे शान्ति- 
विधान कराते हैं । गोवर्द्धन धारणके समय मां यशोदा दूसरे 
बालकों को बुलाकर कहती हैं-मेरा दुधमुहाँ बच्चा आज सात 
दिनसे इतने बड़े पर्वतको हाथ पर उठाये हुए है। उसे बड़ा 
कष्ट हुआ है । तुम सब कुछ सहायता करो । गोपाल को तनिक 
विश्राम करने दो' इत्यादि । वृगदाबनमें कृष्णचन्द्र कितना भी 
ऐश्वर्य प्रकट करें ब्रजवासी विचलित नहीं होते । ये संदा कृष्ण 
की ताड़ना, भत्संता, वंदना, शिक्षा, आदि हारा लॉलन-पालन 
कर उन्हें अपने वशमें रखते है । यदि माँ यशोदा किसीके मुख 
से कृष्णको ऐइवर्य कथा सुनती भी हैं तो कहती हैं--कष्ण मेरा 
अबोध बालक हैं उसने ती आजतक भूख लगने पर मांगना भी 
नहीं जाला । उसके विषयमें ये सब बातें कहने से उसका 
अकल्याण हो सकता है । अन्नप्राशनके अवसर पर गर्गमुनिने 
कहा था--'नारायण समो गुणैः ।' उस मुनिवाक्य की शक्तिके 
कारणा उसके द्वारा कोई कार्य भले ही सम्पन्न हो सकता है । 
भेरा विश्वास है, गोपाल की देहमें नारायण आविभ्‌ त होकर 
सारी लीलाएँ करते हैं ।' इस वात्सल्य रसमें दास्यकी सेवा, 
सखा का क्रीड़ा-कौतुकादि-सूचक मित्र भाव और वात्सल्यके 

लालन-पालनादि गुण सदा वर्तमान रहते हैं । वह किसी प्रकार 
का ऐश्वर्याद देख कर भी श्रीकृष्णको अपने वात्सल्य रसके 
पात्र गोपबालकसे भिन्न और कुछ नहीं समझ पात । उन्हें 
कभी भी अपने सुखकी अभिलाषा नहीं होती । 


मधुरभाव अर्थात्‌ कास्ताप्रेममें श्रीकृष्ण स्वामी हैं. और 
मैं उनकी प्रेयसी हूँ, यह भाव रहता है । कृष्ण की यह प्रेयसी 
स्वकीया और परकिया भेद से दो प्रकार की होती हैं । स्वकीया 
का अर्थ है:-- 
करग्रहविधिः प्राप्ताः पत्युरादेशतत्पराः। 
पातिब्रत्यादविचलाः स्वकीयाः कथिता इह्‌ ॥ 


अर्थात्‌ विधिपूर्वक विवाहिता, पतिकी आज्ञानुवर्तिनी 
पतिव्रता स्त्रीको स्वकीया कहा जाता है । द्वारकापुरीमें श्रीकृष्ण 
की सोलह हजार एक सौ आठ पतिब्रता रानियाँ हें । उनमेंसे 
रुक्मिणी, सत्यभामा, जाम्बवती, कालिन्दी, शेव्या, भद्रा, 
कौशल्या और माद्री, ये आठ मुख्य हें । उनमें भी रुक्मिणी और 
सत्यभामा प्रधान हे । ये पतिपारायणा और पतिसेवारता किन्तु 
धर्मभीरु हैं अर्थात्‌ पतिको सुख देने वाले कार्य भी यदि धर्म- 

. सम्मत और सतीकुलोचित नहीं हैं तो उन्हें करना इनके लिये 
' संभव नहीं है। किसी समय नारदका संदेह दूर करने के लिए 
द्वारकामें श्रीकृष्णचंद्रने अपने शरीर को ज्वरंसे पीड़ित कर 
लिया और कहाकि किसी प्रेयसी का चरणामृत ही व्याधि- 
शान्तिका एकमात्र उपाय है। नारद रुक्मिणी, सत्यभामा 
` इत्यादि सोलह हजार एक सौ आठ द्रारिकावासिनी रानियोंमे 
__ से प्रत्येक के पास गये और श्रीकृष्णके यंत्रणादायक रोग की 

शान्तिके लिए. अपना चरणामृत देनेकी प्राथेनाकी । पर कोई 

प्रेयसी, यह जानते हुए भी कि चरणामृतके बिना कृष्णचन्द्रका 
000 जीवन संकटमें पड़ जायेगा धमेनाश होनेके भयके कारण कुछ न 

कर सकी । उन्हें पतिको खो कर विधवा होना स्वीकार था पर 
| धर्म खो कर नरक-यंत्रणा भोगना स्वीकार न था । इसलिये वे 
| प्रेममे परिपूर्ण अनुरागवती होते हुए भी स्वार्थपरा और सकामा 
थीं । 

परकीयाकी परिभाषा इस प्रकार हैः 
रागेशवार्पितात्मानो लोकयुग्मानपेक्षिशा । 
धर्मेणास्वीकृता यास्तु परकीया भवन्ति ताः ॥ 


क अर्थात्‌ जो रागवशर्वात्तनी होकर ऐहिक, पारलौकिक, 
| सतीकुलोचित धर्मादिका उल्लंधन कर श्रीकृष्णके प्रति आत्म- 
समर्षण कर देती हैं उन्हें परकीया कहते हैं । ये एकमात्र कृष्ण 
सुखमें ही सुखी होती हैं । इनके प्रेममें आत्म सुखको गंध भी नहीं 
| होती । इस रसकी मुख्य पात्री हैं एक मात्र ब्रज-गोपियाँ । ये. 
| पड़ोसियों और गुरुजनोंको ताडना, भर्त्सना खुशी-खुशी सहन 
करते हुए भी उ-है प्रेम-चक्षुओंसे देखती है । इनका भाव पूर्णतः 
, निष्काम है । 

प्यांरी--आपने तो कहा कि गोपियोंमें काम नहीं होता 
किन्तु श्रूति कहती है, “कामाद्‌ गोप्यः ।' श्रीचेतन्यचरितामृतमें 
भी कहा है, कुक्िन्तिर कामक्रीडा जाँहार चरित! । यह क्या 

बात है । 
र बाबाजी - श्रृंति और चँतन्यचरितामृतकी बात जो' तुमने 
कही वह ठीक है । केवल काम ही क्यों क्रोध, लोभ, मोह, मद, 
-मात्सर्य, प्रवंचना, कुटिलता आदि वृन्दाबनम पूणं रूपसे विराज- 

मान हैं । ब्रजगोपियोंका काम क्रोधादि रहित होना वेसा ही है 
जैसा कृष्णविमुख होना । काम क्रोध लोभ,मोह, मिथ्या व्यवहार 
इत्यादि ही तो उनको उपासना हैं। फिर भी जो गोस्वामीगरा 
“काम'शब्दका उच्चारण करनेमें भयभीत होते हैं उसका कारण यह 
है कि प्रकृत जगतके लोगोंने अपने मनमें 'काम' शब्दके वास्तविक 
अर्थके स्थान पर एक प्रकारके कल्पित अथेको धारण कर रखा 
है। 'काम” शब्दके उच्चारण मात्रसे ही उन्हें एक प्रका रकं कुत्सित 
अर्थका बोध होता है । इसलिए पिता कन्याके निकट एवं भाई 
बहनके निकट इस शब्दका उच्चारण करनेमें संकोच करते हँ । 
इसलिए आचार्योने कहा है, हे जीवों ! तुम 'काम' शब्दस जा 
अर्थ लेते हो वह तुम्हारी नितान्तभूल है । वह हृदय-कलुषताको 
बढ़ानेवाला और भगवत्‌-पथ-विरोधी है, अतः त्याज्य हे । हम 
जब वृन्दावनके मधुर भावोंके आचरणको 'काम' शब्दसे अभिहित 
करते हैं तो उसका तात्पर्य '्रेम'से होता है । काम प्राकृत है प्रेम 
अप्राकृत । काम अन्धकार है, प्रेम निर्मल चंद्रालोक; काम आत्म- 
सुखाभिलाषी है, प्रेम कृष्ण-सुखाभिलाषी; काम असपत्न है, प्रेम 
बहुजनलिप्सु । इसीलिए कहते हैं 'वृन्दावने अप्राकृत नवीन मदन 
कामबीज कामगायत्री,जाहार उपासन'। 'काम'का शाब्दिक अर्थ 
है, 'कामोऽभिलाषस्तर्षश्च' अर्थात्‌ अभिलाष एवं तृष्णा । ब्रज 
 गोपियाँ कुलमान, मर्यादा, पातिद्रत्य भ और स्वर्गाभिलाष 
` इत्यादिको तृणातुल्य त्यागकर एकमात्र 'कुष्छ्यासुखाभिलाषिणी 
और इसलिए आत्मसुखविवजिता हैं। यह काम अप्राकृत है। 
जहाँ तक तृष्णा का संबंध है, गोपियोंकी तृष्णा इतनी है 
कि संसार सागरसे उसकी निवृत्ति नहीं हो जाली । 
इसलिए वे प्रेम सागरमें कुद पड़ती हैं। इस प्रकार तृष्णा- 
निवृत्ति होना तो दूर रहा वह और वढ्ने लगती है । वे रस- 

मयतनु नवजलधर श्यामसुन्दरका अवलंबन कर रातदिन 
अप्राकृत रसका आस्वादन करने लगती हें । फिर भी उनकी 
प्यास नहीं बुभती, उत्तरोत्तर बढ़ती ही जाती है । अब तुम्हीं 
बताओ गोपियाँ निष्काम हुई या पूर्णकाम । केवल काम 
शब्दके कुत्सित अर्थका निराकरण करनेके लिए ही 'निष्काम- 
निष्काम? कहते हैं । सचमुच गोपियोंको निष्काम कहना ही भूल 
है । संक्षेपमें जिस काममें आत्मसुखकी भावना रहती है, वही 
काम (कुत्सित वस्तु) कहलाता है और जो आत्मसुखसे रहितः 
होता है, वह प्रेम (जीवनको आराध्य वस्तु) कहलाता है । उसा 
काम बीजसे कृष्णाकी आराधना होती है और उसी कामग.यत्री 
से कृष्ण वशीभूत होते हैं। वही काम चेष्टा ब्रजलीला है ॥ 
इसीलिए श्रीचेतन्यचरितामुतमें कहा है: 


सहजे गोपीर प्रेम नहे प्राकृत काम । 
कासक्रीडा सास्ये तार कहि काम नाम ॥ 
निजेन्द्रिय सुखहेतु कामेर तात्पर्य। 
कृष्णसुख तात्पर्यं हय गोपीभाव व्यं ॥ 
गोपीगनेर प्रेस रूढ महाभाव नाम। 
विशुद्ध निर्मल प्रेम कभू नहे कास॥ 
काम प्रेम दोंहाकार विभिन्न लवखन। 
लौह आर हेम जईछें स्वरूपे विलक्खन ॥ 
आत्मेरखि प्रीति इच्छा तारे बलि काम । 
_ कृष्णोन्द्रिय प्रीति इच्छा घरे प्रेम नाम ॥ 
कामेर तात्पर्यं निज संभोग केवल । 
कृष्णसुख तात्पर्यं हय प्रेम महाबल ॥ 
लोकध्म वेदधर्म देहधर्म करस 
लज्जा घेयं देह-सुख आत्मसुख म ॥ 

दुस्त्यज आर्यपथ निज परिजन । 


स्वजन करये - जत ताडन भर्सन ॥ 


सर्व त्याग करि करे कृष्ण र भजन । 
कुष्ण-सुख-हेतु करे प्रेसेर सेबन ॥। 
प्रेमेव गोपरामाणां काम इतागमत्‌ प्रथाम । 
इत्पुद्ववादयोऽप्येतं वांछन्ति भगवतूप्रियाः ॥ 


च्यारी -गोपियोंमें आत्म-सुखकी अभिलाषा न होती तो 
वह अपने शरीरको नाना प्रकारकी वेशभूषासे क्यों सजातीं, 


{। 


की लालसासे बन-बनमें उन्हे खोजती क्यों फिरतीं । 


बाबाजी- श्रीचैन्तय चरितामृतमें इस विषयक्री मीमांसा 


इस प्रकार की गई है:-- 


तबे जे देखिये गोपीर निज देहे प्रीत । 
सेह त कृष्णेर लागि! जानिह निश्चित ॥ 
एइ देह कइल आमि कृष्ण समर्पण । 
तार धन तार एई संभोग-साधन ॥ 
ए देह दर्शन स्पशेन कृष्ण संतोबन। 
ए लागि करेन देहे मार्जन भूषन ॥ 
आर एक अद्भुत गोपी भावेर* स्वभाव । 
बुद्धिर गोचर नहे जाहारः प्रभाव ७ 
गोपीगण करेन जखन! कृष्ण दशन । 
सुख बांछा नाहि सुख हय कोटिगुन ॥ 


= 
१ कृष्णके कारण, २ जिसका, 3 जब । 

गोपिका दर्शते कृष्णेर जे आनन्द हय । 
ताहा हैते कोटिगुण गोपी आस्वादय ॥ 
गोपिका दर्शने ठृष्णेर बाड़े प्रफुल्लता । 
शे माधुय बाड़े जार नाहिक समता ॥ 
आमार दर्शन कृष्ण पाइल एत सुख। 
एइ सुखे गोपीर प्रफुल्ल अ गसुख ॥ 
गोपी शोभा देखि कृष्णेर शोभा बाड़े जत । 
शेड शोभा देखि गोपीर शोभा बाड़े तत ॥ 
एइ मत परस्पर पड़े हुड़ा हुडि) । 
पररपर बाड़े केह मुख नाहि मुडि॥ 
कन्तु कृष्ण सुख हय गोपी रूप गुणे। 223 
कृष्ण-सुखे सुख-वृद्धि हय गोपी गण ॥ फ्रेश 
अतएव शेइ सुख कृष्ण-सुख पोषे* । fon 
एइ हेतु गोपी-प्रेमे नाहि काम-दोषे ॥ 
आर एक गोपी प्रेमेर रवाभाविक चिन्‌ । 
जे प्रकारे हय प्रेम काम-गंघ-हीन ॥ 
गोपी-प्रेमे करे कृष्ण-माधुर्येर पुष्टि । 
माधुर्ये बाडाय प्रेम हजा महातुष्टि ॥ 
प्रीतिविषयानन्दे तदाश्रयानन्द । 
ताहा नाहि निज सुख वांछार संबंघ ॥ 
निरुषाधि प्रेम जाँहा ताँहा एइ रीति। 
प्रीति विषयसुखे आश्रयेर प्रीति॥ 


१ होड़ २ पुष्टि करता है 

मधुर रसका एक नाम पररस भी है। जैसे आकाश, 
वायु, अग्ति, जल और पृथ्वी इनमें से प्रत्येक महाभूतके गुण 
उसके बाद वाले मडाभूतमें संचारित होते रहने के कारणा 
पृथ्वीमें प्रांचों महाभूतोंके गुण रहते हैं बैसे ही शान्त, दास्य, 
साख्य, वात्सल्य इन चारों रसोंके गुण मधुर रसम वतमान 
रहते हैं । शान्तिका विश्वास, दास्यकी सेवा, सख्यकी मित्रता 
और वात्सल्यका स्नेह मधुर रसमें वर्तमान रहते हे । इस मधुर 
रसकी एकमात्र अधिकारिणी ब्रजगोपियाँ हैं, स्थान श्रीवृन्दाबन 
है, विषय श्रीनन्दनन्दन हैं । ब्रजगोपियाँ कन्यका और परोढ़ा 
भेदसे दो प्रकारको हैं । 


कन्यका के विषयमें कहा हैं:-- 


अनूढाः कन्यकाः प्रोकताः सलञ्जाः पिजूपालिताः । 
सखीकेलीड्ु विश्रब्धाः प्रायो मुग्धागुणान्विताः ॥ 


अर्थात्‌ जो वयःप्राप्ता, अविवाहिता, माता-पिता द्वारा 
प्रतिपालिता, पितृ गृहमे अवस्थिता, अपनी समवयस्का सखियों 
के साथ क्रीड़ा-कौतुक-पारायणा और श्रीकृष्णे प्रति अनुराग- 
वती हैं उन्हें कन्यका कहते हैं। इनकी गणना प्रायः मुग्धाओंमें 
होती है । 

परोढ़ाके विषयमें कहा है:-- 


गौपर्व्यूढा अपि हरेः सदा 


संभोगलालसाः । 
` परोढा वर्लभास्तस्य 


ब्रजनार्योऽप्रसुतिकाः ॥ 


अर्थात्‌ जो ब्रजनारियां व्रजवासी गोपोंकी -परिणीता 
` होकर भी अनुराग बलसे श्रीकृष्णके संभोग-सुख की अभिलाषिणी 

योगमाया पौर्णमासी देवीकी शक्तिके प्रभावसे पतिसंभोग 
बिरहिता,अतएव अप्रसूतिका होती हैं, उच न्हे परोढ़ा कहते हें । ये 
परोढ़ा प्रेयसियाँ रूप, गुणा, प्रेम, माधुर्यं आदिमें सर्वश्रेष्ट हैं। 
साधन-सिद्धा, कृपा-सिद्धा और मंत्र-सिद्धा। ये तीन भेद हैं। 
साधन सिद्धा दो प्रकार की हैं-यौथिकी और अयौथिको । 
जिन्होंने अपने निज-जनोंके साथ एकत्र साधन कर सिद्धिलाभ 
की है उन्हें यौथिकी साधनसिद्धा कहते हैं। ये मुनिगण और 
श्रृतिगसा भेदसे दो प्रकार की हैं । सीता सहित रामके दर्शनकर्‌ 
दण्डकारण्यवासी गोपालोपासक मुनियोंके हृदयमें गोपी विष- 
यरी रति उदभुत हुई । उसी भावसे बहुत दिनों तक उपासना 
करनेसे ब्रजगोपियां की देह प्राप्त कर वे कृष्णमें अनुरवत हुए । 
इसी प्रकार समस्त सूक्ष्मदशिनी श्रुतियोंने ब्रज-लोला-दशेनसे 
परमाइचर्या*विता और तद्भावलिप्सु हो गोपीदेह लाभ कर , 
कुष्णमें अनुराग प्राप्त किया । इन दोनों प्रकारकी गोपियों को. | 
यौथिकी साधन सिद्धा कहते हैं । 


अयौथिकी तीन प्रकारकी हैं,साधन सिद्धा,क्षपा सिद्धा और | 


नित्य सिद्धा । जो व्यक्ति ब्रजगोपियोंके भावसे विभावितहो साधन 
करते-करते ब्रजमें गोपीदेह लाभकर कृष्णानुरागी होता है उसे 
अयौथिकी साधनसिद्धा गोपी कहते हैं । जो गोपियोंके कृष्णसंभोग 
सौभाग्यादि दर्शनसे लोभयुक्त हो और गोपियोंका आतुगत्य प्राप्त 
कर उनकी कृपासे ब्रजगोपकुलमें जन्म ग्रहण कर कृष्णामें अतु- . 
रागयुक्त होते हैं अथवा जो योगमायाकी कृपासे गोषियोंका 
आनुगत्य स्वीकार कर तत्तदवेहमें ही कृष्ण संग लाभ करते हैं, 
उन्हें कृपा सिद्धा कहते हैं । देव, मानव, गंधव, किन्नर, मनुष्य, 
पशु, पक्षी, स्त्री, पुरुष, कोई भी क्यों न हो उसपर एक बार 

नित्यसिद्वाओंका कृपा-कटाक्ष होते ही उसे लीला प्राप्ति होती है 
इसमें कोई संदेह नहीं । नित्यसिद्धा गोपियाँ इस प्रकार हैँ: 
श्रीराधिका, चंद्रावली,ललिता,विशाबा,पद्मा शेव्या,श्यामा,तारा 
भद्रा, चित्रा, गोपाली, धनिष्ठा, पाली,खब्जननाक्षी,मनो रमा,मंगला, 
विमला, लीला, कृष्णा, शारी, तारावली, विशारदा,चकोराक्षी, 
कुंकुमा इत्यादि । इनमें ललिता,विशाखा, पद्मा और शव्या इन 
चारको छोड़ बाकी सब गूयेश्वरी हैं। इन यूथेश्वरियों में श्रीमती 
राधिका और चन्द्रावली सर्व प्रधान हैं । इनमें भी राधिका सव- 
थाधिका हैं। ललितादि चारों गोपियोंने सभी प्रकारसे यूथेश्वरी 
बननेके योग्य होते हुए भी सखीभावके प्रति आकर्षण होनेके 
कारणा सखीत्व ही ग्रहण किया है । इन नित्य सिद्धा गोपियोंमें 
से प्रत्येके यूथमें लाख-लाख गोपियाँ हैं । सभी रूप, गुण प्रेममें 
अतुलनीया हैं। श्रीमती राधिका महाभाव स्वरूपिणी और 
असर्मोद्धगुणशालिनी हैं । श्रीचन्द्रावली और श्रीराधिकामें केवल 
तदीयता और मदीयताके भावको लेकर ही अन्तर दिखाई देता 
है | चन्द्रावली तदीयभावापन्ना हैं, अर्थात्‌ मैं कृष्णचन्द्रकी हूँ, 
इस भावसे विभाविता हैं, इसलिए 'घृत स्नेहा' हैं । श्रीमती 
राधिका मदीयभावापन्ना हैं, अर्थात्‌ कृष्ण मेरे हैं, इस भावसे 
आविता हैं, इसलिए 'मधुस्तेहा' हैं । 


प्यारी-इससे तो यह समभमें आता है कि कृष्णसे 
किसी प्रकारका संबंध स्थापित कर कोई उनका भजन करे तो 
ब्रजःप्राप्तिका अधिकारी हो जाता है । तो इसका मतलब हुआ 
कि वृन्दाबन संबंध राज्य है । 


बाबाजी -सामान्य दृष्टिसे देखेने पर तो यही लगता है 
कि वृन्दाबन संबंध राज्य है, किन्तु थोड़ा विच!र करने पर स्पष्ट 

हो जाता है कि श्रीवृन्दाबन संबंधातीत, अप्राकृत अनिवंचनीय 
संबंधभावराज्य है । वृन्दावन लीला केवल भावलीला है । वून्दा- 
बनमें समस्तभाव ही परकीय हैं । ब्रजेन्द्रनग्दन कृष्णका गर्भवास 
नहीं है । देवकीनन्दन कृष्णके. जन्म ग्रहणके समय वसुदेव-देवकी 
उनके शंख,चक्र,गदा, पद्मघारी चतुर्भुज रूपका दर्शनकर अनेक 
प्रकारसेउनकी स्तुति करने लगेतो कृष्णने उन्हें आदेश किया, मुझे 
गोंकुलमें नन्दके घर रखकर वहाँसे यशोद-नन्दिनी महामायाको. 
ले आओ । आदेश पाकर वसुदेव श्रीकृष्णको गोदमें ले गोकुलको, 
चल दिये । जैसे ही वे बीच यमुनामें पहुँचे, श्रीकृष्ण गोदमें से 
गिर गये । तव वसुदेव अत्यन्त व्याकुल हो उन्हें ढूंढने लगे ।थोडी. 
ही देरमें कृष्ण मिल गये और वे उन्हें लेकर फिर गोकुलकी 
ओर चल दिये । तात्पर्यं यह कि यमुना-जलमें गिरनेके बहाने, 
मथुरानाथ नारायण तो अंतहित हो; गये और रसमय श्रीकृष्ण॒- १ 
चन्द्र आविभूत हो गये । यही कृष्ण वृन्दावनेश्वर ब्रजेन्द्रनन्दन, स 
` नवकिशोर, नटवर, गोपवेश और वेणुकरधारी हैं । यशोदादेवी | 
के गर्भजात पुत्र न होते हुए भी उनका नाम यशोदानन्दन हुआ । 
माँ यशोदा और नन्द इत्यादि ठीक पुत्र भावसे कृष्णका लालन- 
पालन, ताइन-भर्त्सन आदि करते हैं । इसीलिए कृष्णने कहा है- 

माता मोरे पुत्र-भावे करये बन्दन ॥ 

सखा सखाभावे करे स्कन्धे आरोहण ॥ 

प्रिया यदि मान करि करये भत्सेन। 

वेदस्तुति हइते' सेओ* हरे मोर सन ॥ 

अन्यत्र कहा हैः-- । | 
उपपति भावे भजे ब्रजरमागण। 
ताहादेर प्रेमे आमाय करे याकर्षण ॥ 
ववेद स्तुति से भी श्रधिक वह 

अपर सब स्थानों पर 'भाव' शब्द इस बातका द्योतक हे 
'कि श्रीवृन्दाबन लीला परकीया ह । अर्थात्‌ पुन भावसे तात्पर्य 
हृआ--पुत्रके प्रति जैसा भाव होता दै ठीक वैसे भावसे न कि 
पुत्ररूपसे । इसी प्रकार सखा रूपस नहीं, सखाभावसे | उपपति 
रूपसे नहीं उपपति भावसे । तुम्हीं बताओ कि वृन्दाबनमें गोप- 
गोपियोंके साथ क्ृष्णका क्या संबंध था। यदि कोई ग्रंथकार 
देवकीनन्दन कृष्णका यमुना जलमें गिरनेके बहाने अंतर्धान 
होना स्वीकार न करें तो भी भावका परकीयत्व असिद्ध नहीं 
होता, क्योंकि मथुरानाथ कृष्ण तो क्षत्रिय हैं और ब्रजवासीगण 


. गोप अर्थात्‌ वैश्य । वैश्य जातिके ब्रज वासियोंके साथ कृष्णाका 


क्या संबंध हो सकता हे ? इसीलिए कहा है, वृन्दावन संबंधा- 
तीत राज्य है। एक अन्य स्थानपर ब्रजवासियोंका स्वरूपः 
निर्देश इस प्रकार है- 


गमन नटन लीला बचन संगीत कला । 
मधुर चाहनि आकर्षण। 

रंग बिनु नाहि अग भाव बिनु नाहि संग ॥ 
रसमय देहेर गठन॥ 


स्वभावसे ही ब्रजवासीगण भाव छोड़ अभावका संग 
नहीं कर सकते । 


प्यारी--किस भावकी उपासना करने से ब्रजेन्द्रनन्दन 

कृष्णकी प्राप्ति होती है । 
वाबाजी--ब्रज-उपासनाका मूलाधार है अनुराग अर्थात्‌ 
प्रेम । यह्‌ प्रेम जितना ही विशुद्ध होगा उतना ही उपासनाका 
“मागे सुगम होगा ओर उतना ही कृष्णं निकट आते जायेंगे । 

इस विशुद्ध प्रेमका अवलम्वन लेकर-ब्रज जनार कोन एक भाव 
लञ्रा भजे । भाव योग्य देह पाइया कृष्ण पाय ब्रजे।'--किसी 
भावसे भजन करने पर ब्रजमें भाव योग्य देह मिलती है और 
कृष्णकी प्राप्ति होती है । इसमें आनुगत्य प्रधान सहायक है । 
बिना आनुगत्यके भजन करने पर भी प्राप्ति नहीं होती । 


प्यारी--अच्छा, शान्त, दास्य, सख्य, वात्सल्य ओर. 


मधुर पाँचोंमेंसे कौनसा रस श्रष्ट है! 


गोस्वामीने कहा है:-- 


कृष्ण प्राप्तिर उपाय बहुविध ह्य । 
कृष्ण घ्राप्तिर तारतम्य बहुत आछय ॥ 
किन्तु जार जेइ भाव शेइ सर्वोत्तम । 
तटस्थ हज्रा बिचारिले आछे तारतम ॥ 
पूर्व-पुव॑ रसेर गुण परे परे हय ४ 
दुइ तिन गणने पञ्च पर्यन्त बाड़य ॥ 
गुणाधिक्ये स्वादाधिक्य बाड़े प्रति रसे। 
दास्य सख्य वात्सल्येर गुण मधुरेते बइसे ॥ 
त त नेट नः 
परिपूर्ण कृष्णप्राप्ति एइ प्रेमा हइते। 
एइ प्रेमार वश कृष्ण कहे भागवते ! 


` ष्यारी--इससे तो यह जान पडता है कि मधुरभाव ही सर्वे- 

श्रेष्ठ है । इसी मधुरभावकी उपासना प्रणाली मुझे एक बार 
अच्छी तरह समभा दीजिए । 

बाबाजी--इस उपासना-प्रणालीको मुझे समभानेकी 
आवश्यकता नहीं । एक बार चैतन्यचरितामृत देखलेनेसे ही 
अच्छी तरह समभमें आ जायेगी । 


राधा कृष्ण लीला हय अति गुढ़तर। 
दास्य वात्सल्यादि भावेर ता हय गोचर ॥ 
सबै एक सखीगणोर इंह अधिकार । 
सखी हइते हय एइ लीलार बिस्तार ॥ 
सखी बिना एइ लीला पुष्ट नाहि हय । 
सखी लीला बिस्तारिया सखी आस्वादथ ॥ 
सखी बिना एइ लीलाय अन्येर नाहि गति । 
सखी भावे जेइ तारे करे अनुगति ॥ 
राधाकृष्ण कुञ्ज सेवा साध्य सेइ पाय । 
सेइ साध्य पाइते आर नाहिक उपाय। 
df न न 
सखीनां सङ्भिनीरूपामात्मानं वासनामयीम्‌ । 
आज्ञासेवापरां तत्तत्‌कृपालंकारभ्‌ षिताम्‌ ॥ 
विभुरपि सुख-रूपः स्वप्रकाशोऽपि भावः । 
क्षणर्माप नहि राधाकृष्णयोर्या ऋते स्वाः ॥ 
प्रवहति रसर्पाष्ठ चिद्विभूतीरिवेशः । 
श्रयत न पदसासाँ कः सखीनां रसज्ञः ॥। 
नर = नीर न 
सखीर स्वभाव एक अकथ्य कथन । 
कृष्ण सह निज लीलाय नाहि सखीर मन ॥ ` 

कृष्ण सह राधिकार लीला जे कराय। 

निजकेलि हैते ताहे कोरी सुख पाय ॥ 

राधार स्वरूप कृष्ण-प्रेम कल्पलता । 

सखीगण हय तार पल्लव पुष्प पाता ॥ 

कृऽणलीलामृते जदि लताके सिञ्चय। 

निजसेक हइते पल्लवाद्य र कोटि सुख हय ॥ 

यद्यपि सखीर कृष्णसङ्गमे नाहि मन। 

तथापि राधिका जत्ने करान सङ्गम ॥ 

नाना छले कृष्णे प्रेरे सङ्गम कराय। 

आत्म-कृष्णसङ्ग हइते कोटि सुख पाय ॥ 

न लि त्रि नात 

सेइ गोपीभावामृत जार लोभ ह्य । 

चेदधर्स त्यजि सेइ कृष्ण के भजत ॥ 

रागानुगामागे तारे भजे जेइ जन । 

सेइ जन पाय ब्रजे ब्रजेन्द्रनन्दन॥ 

अतएव गोपीभाव करि अ गीकार । 

निरंतर चिन्ते राधाकुष्णेर बिहार ॥ 

अपनी सिद्ध देहकी मनमें सदा भावना करते हुए, प्राकृत 
देहका विस्मरणकर उसी अप्राकृत चिन्मय देहमें अवस्थान करते 
हुए और अपनी यूथेशवरीका अनुगमन कर अकाल सेवा 
करते-करते भाव स्थायी हो जाता है और फिर उसी भावके 
योग्य देह लाभ होता है 

व्यारी--तो, यह सेवा कायिक नहीं मानसिक है ? 

ब्राबाजी--उणासक की तीन अवस्थएँ हैं--प्रवत्त, साधक 
और सिद्ध 1 ये तोवों प्रकारके उपासक कायिक, वाचिक और 

मानसिक रूपसे सेवा करते हँ । जो व्यक्ति किसी कामनासे 
भक्ति करते हैं किन्तु श्रद्धा या निष्ठासे रहित होते हु उन्ह I 
भक्त कहते . हैं । ये तीन प्रकारो होते हैं-प्रव्े-भवत्त 
साधक-प्रवत्त और सिद्ध-प्रवर्त । कामता-सिङ्धिके लिए श्रद्धाकी 
कोमलक्लाके अनुरूप प्राप्त संगके अनुसार आचरण करनेवाला 
os €द्सरोमै दोष दृष्टि रखनेवाला व्यक्ति प्रवत्त-प्रवत्ते भक्त 
#हलाता है गुरु वाक्यमें थोड़ी श्रद्धा रखनेवाले और कामना- 
सिद्धिके निमित्त नाना प्रकारसे याजन करने वाले भक्तोंके साथ 
उसी प्रकारसे याजन कर बादमें अनुताप करने वाले व्यक्तिको 
साधक प्रवते कहते हैं । वासानानुकूल फलप्रात्तिको कामनासे 
साधु, शास्त्र और गुरु वावयके दोष-गुणकी समालोचना करते 
हुए, अतृप्त भावसे काम्यकर्मादि द्वारा भगवदुर्चना करनेवालेको 
सिद्ध प्रवत्तं कहते हैं । जो श्रद्धावान है, जिसकी श्रीकृष्णामें रति 
है जो नानारूप विघ्तादिसे विचलित हो जाता है, जो भक्ति- 
याजन परायण है भक्ति चिन्ह धारण करने वाला है, उसे 
साधक कहते हैं । ये साधक भी तीन प्रकारके हैं- प्रवर्त साधक, 
साधक-साधक और सिद्ध-साधक । सांधु. शास्त्र, एवं गुरुवाक्यको 
मन ही मन समाचोचना द्वारा समत्वित कर श्रद्धा-सहित 
विधिपूर्वक याजन करने वाले साधकको प्रवत्तं कहते हैं ) 
संबंध-निर्धारणपूर्वक श्रद्धा-सहित भक्ति-यजन, ईश्वर-प्रेम 
` भक्त-मैत्री' अज्ञ पर कृपा, शत्रक्रे प्रति उपेक्षा करने बालेको 
साधक-साधक भक्त कहते हैं । 

अद्वष्टा सर्वभूता नां सवंप्राणिहिते रतः। 

फलेष्वार्साक्तरहितो मन्निष्ठो याजकः सुधी ॥ 

निर्ममो निरहंकारो यतात्मा हठनिश्चयः। 

विकार: सात्विकंयुं क्तः सिद्धत्वं साधकस्य तु ॥ 

अर्आत्‌ सभी जीवोंके प्रति द्वेषभावसे रहित, प्राणीमात्र 
® का हिंतू, फलकी इच्छासे रहित, भगवच्निष्ठ, याजनकारी, ममता 
(% शत्य. निरहंकार, संयतचित्त, सात्त्विकादि विकारयुक्त, हट 
` विश्वासी व्यक्तिको सिद्ध-साधक कहते हैं । 


|| यस्मान्नोद्विजते लोको लोकाच्नोद्विजते च यः । 
हर्षामर्षेभयोह गेसु क्तः, कुष्णाश्रितश्चियः ॥ 
तुल्यनिन्दास्तुतिमौ नी यथालाभ सुखीक्षमो । 
स्थिरधीः सन्ततप्रेम सौख्यस्वादपरायणशः ॥ 
नराशी सात्विकेश क्तः फलासंगविर्वाजतः । 
शुभाशुभपरित्यागी सिद्धः स्यान्मुक्तलिङ्ग कः । 


अर्थात्‌ न तो किसीको उद्दोग पहुंचाने वाला और न 
स्वयं किसीसे उट्रिग्न होने वाला हर्ष, रोष, भय और उद्दे ग- 
शुन्य, कृष्ण सेवार्मे रत, निन्दास्तुतिमै सम-भाव रखने वाला, 
मितभाषी, यथालाभ संतुष्ट, क्षमाशील, धीर, सवेदा प्रेम-सुखके 
आस्वादनमें तत्पर, निराशी, सात्विक भुषणोंसे भूषित, फलकी 
इच्छासे रहित और शुभाशुभपरित्यागी व्यक्तिको सिद्ध कहते हें । 
थे साधन-सिद्, कृपा-सिद्ध और नित्यसिद्धके भेदसे तीन प्रकार 
fl के होते हैं । श्रीगुरुवावयमें दृढ़ श्रद्धा रखने वाले, भावेक-निष्ठ, 
|| कृष्णगुणातुकथनमें आत्म-विस्मृत और विकल हो जाने वाले, 


॥ । कृष्णासुखाभिलाषी, प्रेमानु रागवात्तु, परिचर्यापरायण, क्रुष्जाथे 
र्ड " ही समस्त चेष्टाएँ करने वाले, साधन फल त्यागी व्यक्तिको 


| सांधन-सिद्ध कहते हैं, जेसे--माकेण्डेय, ध्रूव, श्रृतिकन्या, मुनि- 
| | कन्यागण इत्यादि । कृपासिद्ध के लिए किसी भजन क्रिया को 

| अपेक्षा नहीं होती । उनमें बाहरी क्रियाओके न होने पर भी 
| आन्तरिक अनुराग, श्रद्धा, हृदेय की कामुकता और व्याकुलता | 

का होना ही पर्याप्त होता है । कृपा-सिद्धके लिऐ पात्रा-पात्र, 
योग्या-योग्य का विचार नहीं होता । जिससे मन संतुष्ट होता है 
उसी पर अनुग्रह होता हे । वही कृपा-पात्र होता है । प्रह्लाद, 
बलि, शुकदेव, यज्ञपत्नी इत्यादि कृपा-सिद्ध हैं । श्रीमतीराधिका 
चन्द्रावली, ललिता, विशाखा इत्यादि नित्य सिद्धा हें । चाहे 
कितना भी जप-तप, भजन साधन, नियम निष्ठा क्यों न की 
जाय, गुरुकृपाके बिना काम नहीं बनता । गुरुकृपाके बगैर किसी 
की कृपा संभव नहीं । यदि कोई साधन पथ पर अग्रसर होना 
चाहे तो सर्वप्रथम श्रीगुरुदेव को संतुष्ट करने का उपाय करे-- 
अक्षय गुरु-कृपा प्राप्त करे--श्री गुरुदेव का आनुगत्य ग्रहण करे । 
अत्यन्त कष्ट साध्य कार्य भी सुगम हो जायगा--अलभ्य वस्तु 
भी अनायास प्राप्त होगी । 


प्यारी-गुरुदेव यदि निकट न हों तो कया करना 
चाहिए । 


वाबाजी-भाई, गुरुदेव के निकट न होने पर जीव एक 

क्षण भी नहीं रह सकता । बताओ, जब तुमने मातृगर्भसे जन्म 
लिया तो मातृस्तन हाथमें ले दुग्धपान करने की शिक्षा तुम्हें 
किसने दी । क्षुधात॑ होने पर रो-रोकर माँ को पुकारना किसने 
सिखाया । थोड़ा बड़ा होने पर किसने माँ, बाबा-दादा बोलना 
सिखाया । किसने अपना-पराया, भला-बुरा, आग-पानि, शीत- 
ग्रीष्मका अनुभव कराया। किसने हाथ पकड कर चलना 
सिखाया । किसने वर्णज्ञान कराया? हमें जिस समय जैसी 
` आवश्यकता होती है, भगवान्‌ गुरुरूपमें हमारे पास रहकर ठीक 
वैसी ही शिक्षा देते है । कभी साक्षात्‌ रूपमै उपस्थित होकर 
कोई बात समझा देते हैं तो कभी अंतर्यामी .रूपमें आधुनिक 


00-0. ASI Srinagar Circle, Jammu Collection. An eGangotri Initiative 


i 


द्रेमानन्द-सम्वाद [ २९७ 


विज्ञान कहता है कि शिक्षाके लिये गुरुकी आवश्यकता नहीं । 
मैं पूछता हूँ कि जिस शिक्षाके फलस्वरूप आज तुम ज्ञानी वैज्ञा- 
निक और विद्वान हो वह शिक्षा कसने दी ? किसने तुम्हारा 
हाथ पकड़ कर क-ख-ग-घ लिखाया और वर्णज्ञान कराया ? 
गुरु नित्य चिन्मय और सर्वव्यापी हें । आवश्यकता होते ही वे 
उपस्थित हो जाते है। जब भी हमें किसी अभाव का बोध होता 
है, व्याकुल मन से पुकारने से वे दर्शन देते है । 

प्यारी--जो व्यक्ति सब प्रकारसे अक्षम हो, उसे क्या 
करना चाहिए । उसका क्या कोई उपाय नहीं ? 

बाबाजी --क्यो नहीं है । जो लिखना-पढ़ना नहीं जानता 
उसकी जमींदारी क्या नहीं चलती ? तुम्हें अगर लिखना नहीं 
आता और कहीं तुम्हें अपने नाम की सही करनी है तो क्या 
करोगे ? 

प्यारी - क्या करेंगे । किसीसे बकलम दस्तखत करादेंगे । 

बाबाजी --इस विषयमें भी ठीक ऐसी ही बात है । यदि 
कोई काम नहीं कर सकते या उसकी भलाई-बुराई नहीं सोच 
सकते तो किसीको अपना क्षमतापत्र दे दो, सुचारु रूपसे कार्य 
चलता जायेगा-घर बैठे फायदा होगा । 

प्यारी--बात तो बिलकुल ठीक जान पड़ती हैं । मेरे जेसे 
अशक्त, क्षुद्र जीवके लिए यही मार्ग सुगम है । जरा इसे अच्छी 
तरह जमा दीजिए । 

बाबाजी--समभानेके लिए कोई खास बात नही है । 
एक बार मन वचन कर्मेसे श्रीगुरुदेवके चरणोंमे आत्मसमर्पण 
कर दों और सरल मनसे कहो--प्रभो ! मैं आपके श्रीचरणोंमे 

बिक गया हूँ । आजसे अपना सारा कर्चव्याकर्ततव्य आपके 
ऊपर छोड़ करणें निश्चिन्त हूँ ।' ऐसाकर फिर अपने संबंधमें 
इसके अतिरिक्त कोई दूसरा विचार न लाओ । _यदि गुरुदेवके 
आदेशानुसार उनके होकर कुछ कर सकते हो ता करा, किन्तु 
सावधान,लाभकी आशासे नहीं । फलाफल उनका है,रातदिन मन 

झै यही धारणा रखो । 'कर्मण्येवाधिकारस्ते मा फलेषु कदाचन ।' 
अर्थात्‌ भगवानूने अर्जुनको लक्ष्य करके जोगोंको शिक्षा दी कि 
तुम मेरे हाथों सदाके लिए बिके हुए हो । तुम्हारा केवल कम 
करनेका अधिकार है | फलाफलके भोक्ता तुम नहीं हो । एक 
जगह कहा है-- 


यत्करोषि यदइनासि यज्जुहोषि ददांसि यत्‌ । 
यत्तपस्यसि कौन्तेय तत्कुरुष्व मदपजस्‌ ॥ 


अर्थात्‌ हे अर्जुन तुम जो करो, जो खाओ, जो हवन 
करो, जो दान करो, जो तपस्या करो, उसका समस्त फलाफल 
मुझे सर्मापत कर दो । इसीको 'क्षमता पत्र देना’ कहते हैं। 
तुम अपने बारेमे चिन्ता न करो । वे तुम्हारी चिता करेंगे । 

प्यारी पर" गुरुदेवने जो शिष्यको याजन करनेका 
आदेश किया है, वह केसे ? 


बाबाजी--वह्‌ याजन तुम्हारा नहीं है, उन्हींका 
है । जिस दिनसे तुमने उनके श्रीचरणोंमें आत्म-समर्पण किया 
उसी दिनमे वे अंगीकार पत्र द्वारा तुम्हारे निकट पूरी तरह 
बंध, गये । वे तुम्हें निश्‍चय ही मंजिल पर पहुंचा देंगे । उन्होंने 
जो तुम्हें याजन करनेका आदेश किया वह केवल अपनी संहा- 
-यताके लिए। कल्पना करो कि तुम नवद्वीप जानेके लिए एक 


CC-0. ASI Srinagar Circle, Jammu Collection. An eGangotri Initiative 


र 
डे 


प्रेमानन्द-सम्वाद [ २६९ 


नौका किराये पर लेते हो । माँझोको तुम नवट्ठीप तकके दस 
टके देनेको कहते हो ! बह तुम्हारी बात मानकर नोव छोड 
देता है । कुछ दूर जाकर बह कहता है- महाशय, यदि आप 
भी एक डाँड़ लेकर नाव सेने लगें तो मुक्षे भी कुछ सुविधा हो 
जाय और आप भी कुछ जल्दी चहुँच जायें ।' तुम यदि वैसा 


करते हो तो उसका भी उपकार होगा तुम्हारा भी रास्ता जल्दी . | 
तय हो ज़ायगा और यदि नहीं करते हो तो तुम्हारे ऊपर _ 


मांभीका जोर भी नहीं । जितने भी समयमें हो, माझी तुम्हें 
नवद्वीप ले जानेके लिए वाध्य है । किन्तु यदि तुम डांड हाथमें 
ले विपरीत दिशामें नाव सेने लगो तो माँकी क्या करेगा ? 
वह तुम्हारे निकट विनीत भावसे प्रार्थना केरेगा- भाई आप 
कुछ मत कीजिए, चुपचाप नावमें बेठिए । मैं, जितनी भी देर 
में होगा आपको गम्य स्थान पर पहुंचा दूंगा ।' तुम माझीको 


` बात न सुन कर विपरीत दिशामें ही नाव खेदे रहो तो वह और 
कोई चारा न देख तुम्हें तुम्हारे हाल पर छोड़ देनेको वाध्य हो ` 
जायगा । तुम्हारी नौका समुद्रमे चक्कर काटने लगेगी । तुम्हारे 


सामनेसे कितनी-कितनी नौकाएँ निकलती चली जायेंगीं किन्तु 
तुम्हारी नौका कभी अनुकुल और कभी प्रतिकुल रूपसे चलती 


हुई एक ऐसी जगह पहुँदेगी जहां चारों ओर ऊंचःऊंची _ 


लहरें उठ रही होगीं, वहाँ से गम्यस्थानकी दिशाका अनुमान 
करना तुम्हारे लिए कठिन हो जायया । बताओ, इस अवस्था 
के लिए माझी दोषी है,या तुम! रोग होने पर नियमित 
रूपसे औषधि लो और सुपथ्य ग्रहण करो, शीघ्र अच्छे हो 


जाओगे। औषधि न खाओतो न सही लेकिन कुपथ्य च 


करो तो भी ठीक हो जानेकी आशा हो सकती है । किन्तु लुम 
औषधि भी न खाओ, कुपथ्य भी करो तो कंसे ठीक होगे ? 


CC-0. ASI Srinagar Circle, Jammu Collection. An eGangotri Initiative 


| 


३०० ] चरित-पुधा 


श्रीगुरुदेवके ऊपर निर्भर रह कर निश्चेष्ट रहो, उनके बचनों पर 
विश्वास करो, अभी&-प्राप्ति होगी । यदि कुछ करनेका मन हो, 
गुरुदेवके आदेशानुसार कार्य करो । श्रीगुरुदेवके ऊपर निर्भर 
रहो और अपनो ओर से चेष्टा भी करते रहो, वह भी 
प्रतिकुल, तो बोलो, फल कैसे होगा ? सुगम पथके मालिक तो 
- स्वयं बन जाओ और दुर्गम पथ पर जो करें वह प्रभु ! कष्टसाध्य 
कार्य तो गुरुदेवको आपत कर दो और फलप्राप्तिके लिए 
उतावले रहो तो कैसे चलेगा। पारमाथिक भावमें दूकानदारी 
नहीं चलती। जो हो सके करो, न हो सके उन पर डाल दो। 


प्यारी---विषय, आश्रयतत्व क्या है, यह भी बताना 
होगा । 


बावाजी--विषयका अर्थ है उपास्य वस्तु अर्थात्‌ अभीष्ट 

वस्तु । उस विषयकी प्राप्तिसें जो सहायक होता है उसे आश्रय 

. कहते हैं | आश्रयका अर्थ है अवलंबन । यह्‌ पाँच प्रकारका 
होत है-नामाश्रय, गुरुपदाश्रय, मंत्राश्चय भावाश्रय और 
भक्ताश्रय । नामकी कृपा न होनेसे कोई कार्य नहीं हो सकता । 
पहले अपनी रुचिके अनुसार किसी भी नामका आश्रय ग्रहण 
कर लेनो चाहिए । फिर वही नाम करते-करते नामको कृपासे 
चित्तकी मलिनता दूर हो जाने पर ना 


मके प्रतिपाद्य विषय 
अर्थात्‌ नामीके प्रति लोभ 


उत्पन्न हो जायगा । लोभ उत्पन्न 
होने पर लोभनीय वस्तुकी प्राप्तिके लिए मनमें व्यकुलता उत्पन्न 
होगी । यही व्याकुलता गुरु-प्राप्तिका प्रधान उपाय है । 
शयाकुलता उत्पन्न होते ही गुरुके चरणोंका आश्रय प्राप्त होगा । 
गुरुपदाशय प्राप्त हो जाने मात्रसे गुरुकी क्ृपासे मंत्र प्राप्ति 
होगी । नाम और मंत्र जप करते-करते भाव-संचार होगा। 
एक निष्ठतासे किसी भावका आश्रय लेते ही उसी भावके 

भावाढ्य भक्तको छपा प्राप्त होगी । भावाढ्य भक्तकी कृपासे ही 
साधन सिद्ध होगा । भावाढ्य भक्त-अर्थात्‌ विषयके अन्तरंग 
परिकर की कृपा प्राप्त कर उनके आनुगत्यमें उनके द्वारा 
आचरित और आदिष्ट पंथका अवलम्बन करनेको आश्रय कहते 
हें । इस प्रकार भावाश्रय प्राप्त कर लेने पर फिर कोई बाधा 
नहीं रहती । यहाँ तक कि विषय उसे स्वयं आकषित कर लेता 
है । इसीलिए श्रीनरोत्तम ठाकुर महाशयने कहा है--आश्रय 
लइया भजे, तारे कृष्णा नाहि त्यजे । आर सब मरे अकारण ।' 
वृन्दाबन के विषय हैं यशोदानंदन श्यामसुन्दर । दास्यभावके 
आश्रय हें रक्तक,पत्रक आदि, वात्सल्य भावके नन्द, यशोदा 
इत्यादि, सखाभावके श्रीदाम, सुबल आदि,मधुर भावके श्रीराधा 
चंद्रावली इत्यादि । ब्रज-उपासना की मूल भित्ति है आनुगत्य। 
शुरूसे आखीर तक सबको आनुगत्य स्वीकार करना पड़ता हे । 
नामाश्रय ग्रहूण कर लेने के बाद श्रीगुरुपदाश्रय प्राप्त करने पर 
नामाश्रय छोड़ देना पडेगा. ऐसी बात नहीं । प्रवर्त, साधक, 
सिद्ध किसी अवस्थामें किसी आश्रय को छोड़ने की आवश्यकता 
नहीं होती, अपितु आनुगत्य भाव उत्तरोत्तर प्रबल होता 
जाता है, वथोंकि प्राप्य वस्तु जितनी निकट आती जाती हे 
उसके साधक के प्रति उतनी ही कृतज्ञता-स्वीकृति बढ़ती 
जाती है । 


प्यारी--प्रेम का अथे क्या होता है ? 
बाबाजी--प्रेम का अर्थ है विशुद्ध स्नेह । यह विशुद्ध 
स्नेह एक मात्र ब्रज वृन्दाबन को छोड़ और कहीं नहीं है । यह 
हमारे जैसे स्वार्थ-पारायण व्यक्तियोंके लिए सवेथा असंभव है । 
यदि भाग्य से ऐसा प्रेम किसी को किसी व्यक्तिके प्रति भी 

उत्पन्न हो जाय तो भी वह उसकी ब्रज-प्राप्तिमें सहायक होता 
है । गोविन्द घोष ठाकुरके हृदयमें अपने पुत्रके प्रति विशुद्ध 
वात्सल्य भाव उत्पन्न हुआ । उसी वात्सल्यसे उन्हें कृष्ण-प्राप्ति 
हुई । कृष्णचन्द्र उनके पुत्रको आत्मसात्‌ करके स्वयं घोषठाकुर 
के पुत्रके रूपमें रहने लगे । संसारमें ऐसे अनेक दृष्टांत पाये जाते 
हैं । प्रेम अंधा होता है । वह कुल,शील,जाति,विद्या,रूप,गुण,भले, 
बुरेका विचार करना नहीं जानता । योग, जप-तप, ज्ञान-ध्यान, 
भजन-साधन नहीं देखता। प्रेम प्राणा चाहता है, आत्म 
समर्पण करना पसंद करता है। प्रेम प्रतिदान चाहे बिना 
अपने आप मिलता है । इस विषयमें एक सुन्दर दृष्टांत सुनो-- 


औरंगजेत्र बादशाह एक बार दुष्ट मंत्रियोंके परामशंसे बड़ा 
ही देव-द्वेषी हो उठा । यहाँ तककि जगह-जगह घुम-घूम कर 
देवी-देवताओंके अनेकों मंदिर तोड़ने लगा और श्रीमूर्तियोंमें से 
किसीका हाथ, किसीका पैर, किसीकी कमर तोड़-तोड़ कर 
दिल्ली भेजने लगा | यादवाचल नामक ग्राममें एक साधु एक 
कृष्णामूतिकी सेवा करते थे। एक दिन उन्होंने बादशाह के 
आगमनकी चर्चा सुनी तो अत्यऱ्त व्याकुल होकर वे बादशाहके 
हाथोंसे अपनी इष्टमूत्तिकी रक्षा का उपाय सोचने लगे । अन्तमें 
उन्हें यह उपाय सूझा कि जमीनमें एक गडढा खोद कर उसमें 
ठाकुर को समाधि दे दी जाय। इसी विचार से वे जमीन 
खोदने लगे । खोदते-खोदते जव गडढा चार हाथका हो गया तब 
उन्होंने श्रीमति लाकर उस गडहेमें रखी । इच्छामय की 
इच्छाके विरुद्ध कार्य करनेको किसमें सामर्थ्यं हे । सा ज 
गड्ढा बन्द करने लगे तो देखते क्या हैं कि गड्ढा ठा र 
कमर तक ही गहरा है । फिर गड्ढे को और गहरा १ क्र 

ऊपर आकर देखा तो वैसा का वैसा ही । ऐसा ही करते-करते 
वादशाहके आदमियोंते आकर उनके मंदिर को गिरा दिया 
और श्रीमूतिको लेकर चल दिये । मूर्तिको बडा ही सुन्दर देख 
बादशाह की कन्याने खेलनेके लिये पितासे उसे माँग लिया । 
यथासमय बादशाह दिल्ली पहुँचे । जैसे जैसे बादशाहाकी कव्या 
बडी होती गई,मूति पर उसका स्नेह बढ़ता गया, यहाँ तक 
कि एक क्षणको भी उसके लिए श्रीमूतिका साथ छोड़ना असंभव 
हो गया । नहाते, खाते, सोते, बैठते, सभी समय वह उसे साथ 
रखती । प्रेममय ठाकुर प्रेममें बँध गये । धीरे-धीरे शाहजादीके 
साथ बातचीत,शयन-भोजन-विलासादि भी चलने लगा । 


कौतुकी ठाकुर कुछ कौतुक न करें,यह कंसेहो सकता था । 
उतः रामानुज स्वामी को स्वप्नमें आदेश किया कि 'मैं दिल्ली में 
औरंगजेब बादशाहके घर हूं,तुम मुझे वहाँसे लाकर सेवा करो ।' 
प्रातःकाल बहुतसे वेष्णवोंको साथ ले यतिराज दिल्ली की ओर 
चल पड़े । दिल्ली पहुंच कर सोचने लगे कि ठाकुर को कैसे प्राप्त 
करें । किन्तु कोई उपाय समभमें नहीं आयातो बादशाहके चारों 
दरवाजों पर घिराव डाल दिया | बादशाहके पास खबर पहुंची 
कि बहुत से फकीरोंने दरवाजे रोक लिये हैं।. उसी समय 
बादशाहने हरकारा भेजकर पत्ता लगाया कि वे लोग धनजन 
नहीं चाहते; बादशाह के पास उनके एक ठाकुर है; उच्हीको 
चाहते हैं | सुनकर बादशाहने यतिराजको अपने दरबारमें 
बुलाया और जितने भी ठाकुर थे सबको दिखाकर कहा- तुम 
जो मूतियाँ चाहो ले लो ।' यतिराज यह नहीं पहचान सके 
कि उन्हें स्वप्नमें आदेश करने वाली मृति कौन सी है। अतः 
बोले-- मैं कल सवेरे आपको बताऊंगा । रात्रिमें उन्हें स्वप्न 

हुआ -'मैं बादशाह की मूर्तियोंमें नहीं, बादशाहका टा 
पास हूँ ।' प्रात:काल स्वामीजीने इस पर साथ ऱ्य 
की दासीके हाथों कन्या से मूर्ति देने के लये कहला भेजा । 
कन्याने उत्तर भेजा-मति मेरे प्राणोंके समान है । मैं प्राण दे 
सकती हैं, मति नहीं ।' बादशाहने कन्यासे बहुत कहा कि वह 
जैसी चाहे मरिमाणिक्य खचित रत्नमयी मूर्ति लेले और 
फकीरकी मूति दे दे, किन्तु उसने कुछभी नहीं माना । बादशाह 
अपनी वचन रक्षाके लिए बड़े चिन्तित हो उठे । तभी उन्हें 
एक तरकीब सूक्री । वे कन्या से वोले- अच्छा, कल मैं दरबार 
में यह मूति रखवा दूंगा; वह स्वयं चलकर जिसकी गोदमें 
पहुँच जायगी, उसी की हो जायगी ।' सबने यह बात मान ली। 


दूसरे दिन यही किया गया। हजार-हजार योगी-तपस्वी 
साधु-संन्यासी एक ओर,और वह आचार-नियम-निष्ठा-विहीना, 
योग-तप-रहिता, यवन-पुत्री एक ओर । प्रेममय ठाकुर किसकी 
मर्यादाकी रक्षा करें? प्रेमकी, या योग तपस्याकी किसको 
उच्च पद प्रदान करें यह विचारते हुए और रुनभुन-रुनझुन 
नाचते शाहजादीकी गोदमें पहुंच गये । बादशाह अवाक्‌! 
साधु सभी एकके बाद एक शाहजादीके प्रेमको 'धन्य-धन्य' 
कहने लगे । तब रामानुज स्वामी अत्यंत दुःखित हो त्रिदंड हाथ 
में ले बोले-- अरे लम्पट ! अरे शठ ! तेरा यदि यवन-गृहमें ही 
रहनेका मन था तो मुझे इस यवनपुरीमें बुला कर क्यों अप- 
मानित किया ? यह ले अपनी कण्ठी माला, अपना धर्म, अपना 
वेद । आजसे मैं प्रचार करूंगा कि संसारमै धर्म नहीं रहा 
तेरे ऊपर ब्रह्मवधका पातक लगाऊंगा ।' यह कह कर जैसे ही 
न्रिदंड फेंककर वे रोने लगे,ठाकुर शाहजादीकी गोदसे उनकीगोद 

आ गये । शाहजादीने विरह-व्याकुल हो आहार निद्रा छोड 
प्राण त्यागनेका दृढ़ निश्चय कर लिया । बादशाह अनेक चेष्टा एं 
करके भो उमे ज्यांत न कर पाये । शाहजादीने कहा - यदि 
प्राण-रक्षा चाहें तो मुझे साधुके साथ जाने दें।' मन्त्रियोंके 
परामर्णसे बादशाहने यही किया । शाहजादी रामानुज स्वामी 
के चरणा पकड़ कहने लगी- बाबा, सुना है मेरे प्राणप्रिय 
देवता आपके समीप पुत्रवतु प्रतिपाल्य हैं, अतः मैं आपकी पुत्री 
हुई । आप मुझे अपने साथ ले चलें और सेवा-पूजाके समयकै 


. अतिरिक्त ठाकुरको मेरे पास रहने दें । यतिराजने और कोई 


चारा न देख शाहजादीकी प्रार्थना स्वीकार कर ली । 


यतिराजने ठाकुरका नाम रखा सम्पत्‌कुमार । कुछ दिन बाद 
शाहजादी सम्पत्‌क्रुभारसे बोली- देखो प्राणनाथ ! मै क्षण भरके | 
लिए भी तुम्हारी विरह-यंत्रणा नहीं सह सकती । अतः ऐसा 
करो कि मुझ तुम्हारा पल भर भी वियोग न हो । प्रेममय ठाकुर 
प्रेमिकाकी पुकार सुननेके लिए बाध्य थे । एक दिन ठाकुर पालकी 
में शाहजादीके पास थे । शाहजादी उनके मुखचंद्रको अपने नयन- 
चकोराँसे अपलक देखते हुए अविच्छेद सुधा-पान करने लगीं, 
अब वे उनसे एक पल भी विलग नहीं हो सकती थीं । दुसरे 
दिन प्रातःकाल स्वामीजी सेवाके लिए संपतकुमारको 
लेने गये तो देखा कि शाहजादी उन्हें अपने वक्ष पर लिटाये 
हुए चिर शान्ति लाभ कर रही हैं। उसी समय उन्होंने 
शाहजादीकी एक स्वर्ण-प्रतिमा वनवाकर संपतूकुमारके 
वाम भागमें स्थापितकी और यादवगिरिमें शाहजादीके समाधि- 
स्थान पर मन्दिर बनवा कर सेवा प्रकाशित को । प्रेमका कौलुक 
देखो ! शाहजादीने कोई शास्त्रादिके अध्ययन द्वारा कृष्णके , 

पूर्ण पूर्णतम ब्रह्म होनेका विश्वास प्राप्त कर उनसे प्रेम नही किया 
था । कृष्ण कोई देवता हैं या सुख-मोक्ष-प्रदाता हैं, यह धारणा 
भी उन्हे नहीं थी । वे केवल इतना जानती थीं कि यह 
एक खिलोना है । प्रेमकी विशृद्धता और प्रगाढ़ताके कारण उस 
खिलौनेके माध्यमसे ही उन्हें कृश प्राप्त हो गई । 
प्यारी-प्रेमको उत्पन्न करनेका उपाय क्या है । 
बाबाजी--प्रेम नित्य-सिद्ध वस्तु है, उसकी उत्पत्तिका 
प्रन ही नहीं उठता । कविराज गोस्वामीने श्रीचेतन्यचरितामृत 
में कहा है। 
नित्यसिद्ध कृष्ण प्रेम साध्य कभू नय । 
श्रवणाद्य शुद्ध चित्ते करपे उदय ॥ 


श्रवणादि किसी उपायसे चित्तको विशुद्धता उत्पन्न होते 
ही प्रेमका विकास होने लगता है । मैं पहले ही कह चुका हूँ कि 
प्रेम चाहता है--स्वच्छता, सरलता और कोमलता । कोई धनी 
एक कांचके बक्समै वहुतसे मणि-मणिक्य रख देता है । कोई 
दूसरा व्यक्ति उस काँचके बक्स पर कॉलिक पोत देता है । धनी 
'मणि-माणिवय न पाकर जगह-जगह उन्हें ढढता हुआ शोकसे 
कातर हो लोगोंसे उनकी प्राप्तिका उपाय पूछने लगता है । 
इसी प्रकार सबके हृदथमें प्रेमघन रहता है किन्तु हृदय को 
मलिनताके कारण उसे पानेमे असमर्थ हो लोग उसे इधर-उधर 
खोजते. फिरते हैं । शास्त्रमें जो कुछ भी साधन-भजन कहे गये 
हैं वे सब केवल चित्त-शुद्धिजन्य हें । साधनादि हृदय-शोधक 
और उपयुक्त देह प्रस्तुत करनेमें सहायक मात्र हैं, प्रेमके जनक 
या भगवत्प्राप्तिके सहायक नहीं । साधनादिके साथ प्रेम या 

भगवत्प्रप्तिका जन्य-जनक संवन्ध मान लेने पर उसके 
नित्यत्वकी रि होती हे । भगवान्‌ सर्वव्यापी, सर्वकारण 
और सर्वोन हैँ। वे सदा तुम्हारे निकट हें । उन्हें पानेके 
लिए तुम्हें साधनोंकी क्या आवश्यकता ? 


प्यारी--तो क्या साधनकी कोई प्रयोजनीयता नहीं ? 

बाबाजी-साधन तो केवल सेवाकी योग्यता और चित्तकी 
स्वच्छता प्राप्त करनेके लिए हैं। यदि लीलाकी दृष्टिसे 
देखो तो कृष्णा लम्पट प्ररुष हैं, तुम युवती स्त्री हो | तुम यदि 
उनको खोजने निकलो तो क्या तुम्हारा धर्म नहीं जाता ? 
तुम अनेकों प्रकारके वस्त्राभूषणोंसे सुसज्जि हो अपने घर 
बैठी रहो; तुम्हारे सौंदर्यं पर मुग्ध हो लम्पट पुरुष कृष्ण 
स्वयं ही तुम्हें खोजेंगे । तुम्हारे हृदयमें प्रेम-रूपी कस्तूरीका 
विकास होनेसे गन्ध-प्रेमी कृष्ण-मृग स्वयं मदमत्त हो तुम्हें 
पानेकी चेष्टा करे गे । कृष्ण प्रेम-भिखारी, भाव-ग्राही हैं । तुम 
भाव-भूषणोंसे भूषित हो, अनुरागकी साड़ी पहन, सर्वागमें प्रेम- 
कस्तूरी-गंधका लेपन कर, अप्राकृत कला विलासमें कोशल 
प्राप्त करनेकी चेष्टा करो । कृष्ण स्वयं तुम्हें पानेके लिए व्याकुल 
हो उठेंगे । 


तंब प्यारी बाबू रोते-रोते बाबाजी महाशयके चरणों 
पर गिर पड़े। बाबाजी महाशय उन्हें आलिंगन कर बोले -- 
“भय क्या है भाई । निताइ चाँद परम दयालु, पतितपावन हें, 
उद्दिग्न होने को कोई वात नहीं । छल-कपट छोड़ उन्हें 
पुकारो, अभीष्ट लाभ होगा ।' 

प्यारी--छल-कपट किसे कहते हैं, समझ नहीं पा रहा 
हृ 
७ > बहत i अ थे नरे हुँ अ 2 If ष 

बाबाजी-छल-कपटके बहुतसे अथ हें । अन्याभलाषा, 
ज्ञान, कर्म (काम्यकमः) भृक्ति, मुक्ति, सिद्धि इत्यादि भी छल 
कपटमें आते हैं। भक्तगण मुक्तिकी प्रार्थना करना तो दूर 
भगवानूके समीप इच्छुक होना भी पसन्द नहीं करते । शास्त्रम 
कहा है- 


सालोक्य-सा-सामीप्य-सारूप्येकत्वमप्युते । 
दीयमानं न गृह््न्ति बिना मत्सेवनं अनाः ॥ 


दाताशिरोमणि निताइ चांद अयाचक को भी दान देते 
हैं, यहाँ तक कि-'जे ना लय तारे बले दन्ते तृणा धरि । आमारे 
किनिया लह भज गौर हरि ॥' द्वार-द्वार पर प्रेमकी गागर सिर. 
पर रख 'कौन लेगा, कौन लेगा प्रेम-सुधा'को अवाज लगाते हुए 
जिन्होंने प्रेमधनका दान किया उनसे मांगकर अपनी वृत्ति खराब 
करनेसे क्या लाभ ! इसीसे कहा है कि कामना-वासना-शुन् 


हो निताइ चाँदके आदेशका प्रतिपालन करो, अभीष्ट लाभ 
होगा । 


प्यारी बाबू आनन्द विह्वल हो गद्गद्‌ कंठसे कहने 
लगे--आज मैं धन्य हुआ । मेरे हृदयमें बहुत दिनोंसे संचित 
संदेह आपकी कृपासे दूर हुए। मैंने अनेक साधुओंका 
संग किया किन्तु ऐसी सरल भाषामें कठिन तत्त्व मीमांसा और 
किसीसे नहीं सुनी । श्रीचरणोंमें यही प्रार्थना है कि जब एक 


बार दास कहकर अंगीकार कर लिया हे तो अब कभी 
अलग न करें ।' 

